

శ్రీ:

శ్రీరామావతారతత్త్వము

తొమ్మిదవ ప్రకరణము.

ఇ య్య ది


కడప మ్యునిసిపల్ హైస్కూలునందుఁ బ్రధానాంధ్రపండితుఁడగు

కావ్యస్మృతి తీర్థ :

జనమంచి శేషాద్రిశర్మవిరచితము.

౨౯

౯



చెన్నపురి :

శ్రీ 'రామ' ముద్రాక్షరశాలయందు

ముద్రితము.

1936.

సర్వస్వామ్యములు గ్రంథకర్తవి.

Printed at the
Sri Rama Press, Madras.
1936.—1000.

క థ్యా ణో ద ం త ము.

విజ్ఞానధనులారా !

శ్రీరామావతారతత్త్వమునఁ దొమ్మిదవ ప్రకరణము తమకందింపఁగల్గితినిని సంతసము నొందుచున్నాఁడను. గ్రంథ త్రయావిష్కరణమహోత్సవానంతర మీయదియే మొదటి దిగా వెలువడినప్రకరణము. శ్రీరామావతారతత్త్వమునఁ బూర్వార్థమైనదనియు నుత్తరార్థము ప్రారంభింపఁబడినదనియు నందిది మొదటిదనియు గ్రహింపదగు. ఆలస్యమున కిదికారణ మని పలుసారులు వ్రాసి విసిగితిని. కాన నిట నావిషయము వ్రాయక

“కర్తృజ్యేవాధికారస్తే మా ఫలేషు కదాచన,
మా కర్తృఫలహేతుర్భూర్హ తే సంగోఽస్త్యకర్తృణి.”

అను గీతావాక్యము నుదహరించి యూరకుండఁ దలంచితిని.

సుందర కాండమున ముప్పదియాఱుసర్గములకథ యిందుఁ గలదు. హనుమంతుఁడు సాగరలంఘనప్రయత్నము మొదలు సీతాసందర్శనముద్రికాప్రదానములదనుకఁ గలకథయే యిందుఁ గలది. ఇం దుపాసనావిషయము వ్రాయఁబడినది. హనుమత్కార్యము ధన్యమగుటకు భగవదనుగ్రహమే

కారణ మనువిషయము ప్రధానముగా వ్రాయఁబడినది. ఈ సుందర కాండము శ్రీరామాయణమునఁ బ్రధానస్థానము నాక్రమించినది. కార్యార్థమున కనుకొనుఁడు, ముక్త్యర్థమున కనుకొనుఁడు భక్తు లిద్దానిని విశేషించి పఠింతురు. కారణము లేక కార్యము పుట్టదన్నసూక్తి యందఁ జెరింగినదియే కదా. ఈవిషయమునం దాసూక్తిని సమన్వయము చేయుదము. సప్తసర్గనియమమునఁ గొందఱును, ప్రతిదిన మేకావృత్తి పారాయణనియమమునఁ గొందఱు నింక ననేకవిధములుగ దీనిని బారాయణము చేయుదురు. ఆపన్నిర్వరణక్షమమని యాలోచించియే చేయుదురని యూహించెదను. కొందఱు దాసులుగా మాత్రీ శిష్యులకు నుపదేశించునపుడు సుందరకాండము నిట్లు పారాయణముచేసిన శత్రువిధ్వంసన మగునని చెప్పుచుండఁ గానే నాలకించితిని. పామరు లద్దానిఁ బాఠింతురు కదా. ఏది యెటులున్నను సుందరకాండము విహితముగ ముగియును నుపయోగించునన్న నమ్మిక పెక్కండ్రకుం గలదు. ప్రాణముగా నిట్టిపారాయణము లై హితములు నందుఁ గామ్యములు నగు కార్యములకే చేయుచుందురని మన మూహింపవచ్చును. భక్తియుండుచోట ఫలమిచ్చుదైవమన్న నానుఁచి వినంబడు చుండును గదా. ఈపారాయణమున నీఫలము సిద్ధించునన్న సిద్ధాంత మంత సమంచితమైనది గాకున్నను బామరుల కాసనుగల్పించియైన భక్తి గురురజేయుట కుపకరించు ననవచ్చును. శ్రీరామమంత్రోపాసకులు విశేషించి హనుమంత్రోపాసకులు దీనిం బఠింతురు. మధ్యాహ్న కాల మతిక్రమింపఁగా జకము చేయరాదు గాన నపు డద్దేవతామహిమమును దెలుపుగ్రంథమును బఠించు టుపాసకులధర్మమని విధి గలదు. అది కామ్య

కర్తము గారాదు. ఫలాభిసంధిరహితకర్తానుష్ఠానము కదా విధివిహితము.

అట్టి యీసుండరకాండము నొక ప్రకరణముననే ముగింపఁజాలక పోయినందులకు మన్నింతురు గాక. ఇందుఁ బెక్కుతావుల నావ్రాసినవ్రాతలు పండితులయాదృతికిఁ బాత్రము లగునని విశ్వసించుచున్నాఁడను. మతమునఁ గల దురభిమానమునఁ గాక సమత్వబుద్ధిఁ బరిశీలించువారల కవి సమ్మతము లేల కాకపోవునన్న గట్టినమ్మకము నాకున్నది. సర్వ సమ్మతమగు సిద్ధాంతమే ప్రపంచమున నేకాలమునందు నుండ దనువాఁడను గానఁ గొందఱయిన విజ్ఞు లంగీకరించినఁ జాలు నని యాశించుచున్నాఁడను. ఇది వాస్తవికహృదయమా కాదా యనువారికి బదులుచెప్ప నక్కఱయుండదని నాభావము. సత్త్వరమ యీ గ్రంథప్రకరణముల వెలువరింప నాశించువాఁ డనే కాని సాయము తక్కువ కావున భగ్నోత్సాహుఁడ నగుచున్నాఁడను. ఇంచుక తడవైనను భగవదనుగ్రహమును నమ్మి యెట్లొ సాగింపఁగల నన్న విశ్వాసము గలవాఁడను. క్రొత్త పోషకులు కొలఁదిసంఖ్యగలవా రిందుఁ గాననగుదురు.

నేనీవత్సరమున వేసవిసెలవులలో నెల్లూరునకుఁ బోయి తిని. మేసెల 4-వ తేది న్యాయవాదులం దుత్తములని పేరు కాంచి సంస్కృతకళాశాల కెంతయో తోడ్పడుచు భాషాభి మాన మూని పండితులెవ్వార లరుదెంచిన నుచితరీతి సత్క రించుచు సనాతనమతమునందు శ్రద్ధ గలిగి వెలయుచుండు మ-రా-రా-శ్రీ తూములూరు శివరామయ్య, బి. ఏ., బి. యల్. గారు పంక్తిభోజనలాభమున నన్నాదరించుటయే గాక

యవ్యాజప్రీతిం జేసి యిరువదియైదురూప్యము లొసంగిరి. “శ్రీరామార్పణమస్తు” అని తలంచుచుఁ బరిగ్రహించితిని. శ్రీరామావతారతత్త్వమున నుద్ధారకులలో వారి నామ ధేయముం జేర్చితిని. ఆశ్రయించిన నిచ్చువా రరుదు గదా. అట్టి యిక్కలమున నవ్యాజప్రేమమున వారాదరించి నా కార్యమునకుఁ దోడ్పడినందుల కెంతయుం గృతజ్ఞుడనై వారికి శ్రీసీతారామచంద్రు లాయురారోగ్యభాగ్యాదుల నొసంగి కాపాడుదురు గాక యని సర్వథా సర్వదా కోరు చున్నాఁడను. సత్వరమ యీ గ్రంథమునఁ బ్రకరణములు వెలు వడఁజేయ నాశీర్వదింపుఁడని పెద్దలం గోరుచున్నాఁడను. “కిం వా ప్రార్థనయా పరోపకృతిషు స్వాభావిక స్తద్గణః” అనుట యెఱింగినవాఁడనే. కాని చాపల్యము మరలఁ బ్రాప్తింపఁ జేయుచున్నది. అనభిజ్ఞుడనగు నావ్రాతలయం దెట్టిలోపము లున్నను బండితులు మన్నింతురనియే విశ్వసించుచు నాసకల కార్యములకుఁ దోడ్పడు భాషోద్ధారకులగు మ-రా-రా-శ్రీ, వావిళ్ల వేంకటేశ్వరశాస్త్రిలుగారి యభ్యుదయమును గోరుచు నింకఁ బెంచి వ్రాయక లేఖని నింకొక గ్రంథమును వ్రాయఁ ద్రిప్పుచున్నాఁడను.

ఇట్లు, పండితపాదసేవకుఁడు,

జనమంచి కేషాద్రిశర్మ.

శ్రీ. శ్రీ. శ్రీ.

ఉద్ధారకులు

- మ-రా-శ్రీ, మడిపల్లి సూర్యనారాయణమూర్తిగారు, ఆరవల్లి, ప. గోదావరి.
 ,, అయ్యగారి బుసెట్టిగారు, కణేకల్లు, బళ్లారి.
 ,, తూములూరు శివరామయ్యగారు, బి. ఏ., బి. యల్, నెల్లూరు.

పోషకులు

- మ-రా-శ్రీ, అక్కెనపెగడ లక్ష్మీనారాయణరావుగారు,
 బి. ఏ., బి. ఇ., ఇంజనీయరుగారు, కృష్ణ.
 ,, దేచిరాజు రామరావుగారు, గుంటూరు.
 ,, భాగవతుల అన్నేశ్వరముగారు, రేపల్లి.
 ,, ఏ. టి. వి. ఆర్. నరసింహస్వామిగారు, ఆరవల్లి, ప. గోదావరి.
 ,, పైడా రామకృష్ణయ్యగారు, జమిందారులు, కాకినాడ.
 ,, బొమ్మిసెట్టి లక్ష్మీనరసింహస్వామిగారు, స్ట్రాక్ పశాన్ పేట,
 నెల్లూరు.
 ,, వెలంపల్లి రామకృష్ణమ్మ శ్రేష్ఠిగారు, నవాబుపేట ,,
 ,, వవ్వేటి విశ్వనాథరావుగారు, బి. ఏ., బి. యల్. ,,
 ,, కాసుభేల సీతాపతిరావుగారు, రిటైర్డ్ డిప్టీ కలెక్టరు ,,
 ,, పత్తి గురుమూర్తి శ్రేష్ఠిగారు, తుల్లూరు
 ,, దరిమడుగు చెలమయ్యగారు ,,
 ,, కోట వేంకటరామయ్యసెట్టిగారు ,,

మ-రా-శ్రీ, బచ్చు చంద్రమాళిగారు, ముసునూరుచారిపాశేము.

„ అల్లాడి జగన్నాథశాస్త్రిలుగారు, బి. ఏ., ఎల్. టి., హైస్కూల్స్,
వి. ఆర్. హైస్కూలు. వేంకటగిరి టౌన్.

„ జంగా లక్ష్మీనరసింహశాస్త్రిలుగారు, ఉపాధ్యాయులు, కడప.

„ పత్తి రాఘవులుశ్రేష్ఠిగారు „

„ గార్లదిన్నె రామేశ్వరరావుగారు, అడ్వకేటు „

„ బత్తులపల్లె శేషగిరిరావుగారు.

„ కాటపాటి చలపతిరావుగారు.

„ సముఖము శ్రీనివాసులునాయడుగారు.

„ యల్. నరసింహయ్యగారు, ఉపాధ్యాయులు, ఎస్.టి.యగారి
శ్రీపత్తిపల్లె.

„ తల్లము వీరయ్యశ్రేష్ఠిగారు, ప్రొద్దుటూరు.

„ జూటూరు నాగమయ్యశ్రేష్ఠిగారు „

„ దేవరకొండ సుబ్రహ్మణ్యముగారు, పాటూరు.

„ పుట్టమురెడ్డి చెలమారెడ్డిగారు, పంచాయితీ ప్రసిడెంటు,

మండపంపల్లె.

„ ఆకేపాటి తిరుమలరెడ్డిగారు, గ్రామమునిసిఫ్.

„ పులిగండ్ల చెంగయ్యగారు, కడప.

„ యాదాళ్ల బాలసుబ్బయ్యశ్రేష్ఠిగారు, బెడుసుపల్లె.

„ నిట్టూరు లక్ష్మీనారాయణరావుగారు, బి. ఏ., క్లీడర్, గుత్తి,
అనంతపురము.

„ సిద్ధవరము వేంకటసుబ్బయ్యగారు, బి. ఏ., క్లీడర్.

„ వి. కొప్రేశాచార్యులుగారు, బి. ఏ., బి.ఇ.డి., ఉపాధ్యాయులు.

„ ఆర్కాటు వెంకోబరావుగారు, పెక్షనర్.

„ కాన్టోవి నరసింగరావుగారు, పెక్షనర్.

మ-రా-శ్రీ, ఉష్ణర్ల వల్ల రంగాచార్యులుగారు, తెలుగుపండితులు,
హైస్కూలు.

- „ వై. కొండల్ రావుగారు, ఉపాధ్యాయులు.
„ ఓ. ఐ. శౌరిరెడ్డిగారు, ఎమ్. ఏ., బి. యల్, వకీలు.
„ కే. వేంకటరావుగారు, అనుముపల్లె.
„ రాచర్ల తిప్పయ్యగారు, బెళుగుప్ప.
„ మొలక తాళ్ల చిన్నపుల్లయ్యగారు, గాండ్లపాడు.
„ కరణము కృష్ణరావుగారు, బేవినహల్లి, అనంతపురము జిల్లా.
„ బి. రంగాచార్యులుగారు, కిరకెర.
„ కే. లింగప్పగారు „
„ గాదముసెట్టి సుబ్బయ్యశ్రేష్ఠిగారు.
„ కట్టా ఆత్మారామయ్యశ్రేష్ఠిగారు, హిందూపురము.
„ కట్టా మాధవయ్యగారి నారప్పశ్రేష్ఠిగారు „
„ మాకము సీనయ్యగారి నారాయణయ్యశ్రేష్ఠిగారు „
„ పొప్పిసెట్టి ఆచినారాయణశ్రేష్ఠిగారు „
„ దొంతి భీమయ్యశ్రేష్ఠిగారు „
„ హెచ్. బి. లక్ష్మణాచార్యులుగారు, పరిగి.
„ వెలమకూరు ఆత్మారామప్పగారు, అనంతపురము.
„ ఇంజేటి సుబ్బరామరావుగారు, బి. ఏ., బి. యల్ „
„ యాదాటి తిమ్మయ్యగారు „
„ కే. యస్. రాఘవాచార్యులుగారు, బి. ఏ., ఎల్. ఎల్. బి,
స్టేడర్.
„ మాసేపల్లి నారాయణరావుగారు, బి. ఏ., బి. యల్, స్టేడర్.
„ శ్రీకంఠ సుబ్బయ్యగారు „
„ అంగదహల్లి కృష్ణమూర్తిరావుగారు „

మ-రా-శ్రీ, కంబము శ్రీనివాసరావుగారు, రిటైర్డ్ హుజూరు ట్రైబరల్.

„ నాగేళ్ల వేంకటనరసయ్యశ్రేష్ఠిగారు, కొండకొమెల్ల, కచిరితా

„ విట్టా శేషప్పశ్రేష్ఠిగారు, బల్లారి.

„ రావుసాహేబు శే. పాపయ్యశ్రేష్ఠిగారు „

„ పిల్లారి నెట్టి రంగబ్రహ్మనాయడుగారు, బి. ఏ., తహసీల్దారు.

„ చెరుకూరు భీమప్పగారు.

„ శ్రీమతి. వై. ఛాయాంబగారు.

„ జిడ్డు లింగయ్యగారు బి. ఏ., బి. యల్., మునిసిపల్ గారు,

గుంటూరు.

„ పర్వతము రాజేశ్వరరావుపంతులుగారు, బెజవాడ.

„ నేహూని జగన్నాథముగారు, రాయవరము, విశాఖపట్టణము

గోల్లూ.


„ పుల్లెల వేంకటరమణయ్యగారు, ఇచ్ఛాపురము.

„ కట్టా జోగయ్యగారు, చెన్నపురము.

„ దోగుపర్తి వేంకటసుబ్బరావుగారు „

„ థాకరాజు వేంకటరమణరావుగారు, చిన్నతిప్పసముద్రము,

చిత్తూరు గోల్లూ.



విషయనూచిక.

విషయము.	పుట.
హనుమంతుడు సాగరమును దాటుట	20
హనుమంతుడు లంకాపరిసరమున కరుగుట	71
లంకాధిదేవత హనుమంతు నడ్డగించుట	77
హనుమ లంకం జొచ్చి సీతను వెదకుట	82
హనుమ వెన్నెలయందు జానకి వెదకుట	86
హనుమ రావణాంతశ్శపురమున వెదకుట	88
హనుమ పుష్పకవిమానమును జూచుట	„
హనుమ పుష్పకమును మఱియుం గని వినులించుట	89
పుష్పకవిమానప్రభావము	91
హనుమంతుడు మంజోదరిం గని సీత యని భ్రమించుట	108
హనుమంతుడు మరల సంతట వెదకుట	113
హనుమంతుడు మరల సంతశపురమున వెదకుట	122
హనుమంతుడు డగ్గోకవనముం బ్రవేశించుట	124
హనుమంతుడు శింశుపాపృత్తిమును జూచుట	136
హనుమంతుడు సీతాదేవిని దర్శించుట	140
హనుమంతుడు సీతాదుర్దశకు విచారించుట	153
హనుమంతుడు కాపలియుండు రాక్షసస్త్రీలను జూచుచు నందే దాని యుండుట	155
రావణుడు సీతను జూడ వనమునకు వచ్చుట	„
రావణుని గని సీత భయంపడుట	170

విషయము.	పుట.
రావణుడు సీతను బ్రార్థించుట	... 177
సీత రావణునకు హిత ముపదేశించుట	... 218
రావణుడు క్రోధించి పలికి సీతకు గడువొసంగి పోవుట	... 244
రాక్షసస్త్రీలు సీతను బెడరించుట	... 266
రాక్షసస్త్రీలు పరుషము లాడఁగా వానికి సీత వగచుట	... 267
సీత యశోకవృక్షకాఖం బట్టుకొని వగచుట	... 282
సీత ప్రాణపరిత్యాగము చేయఁ దలంచుట	... 288
శ్రీ జట తన స్వప్నవృత్తాంతమును రాక్షసస్త్రీలకుఁ దెల్పుట	291
సీతకు శుభనిమిత్తములు తోఁచుట	... 320
సీతకు శుభనిమిత్తములు తోఁచుట	... 331
హనుమంతుడు రామగుణకీర్తనము చేయ నిశ్చయించుకొనుట	334
హనుమంతుడు శ్రీరామవృత్తాంతమును జెప్పట	... 348
సీత దేవతలఁ బ్రార్థించుట	... 350
హనుమంతునకు సీత తనవృత్తాంతముం దెల్పుట	... 358
సీత హనుమంతుని శ్రీరామనిగుణముల నడుగుట	... 374
సీతకు హనుమ శ్రీరామలక్షణములం దెల్పుట	... 385
శ్రీరామాంగుళీయకప్రదానము	... 419

శ్రీః

శ్రీ రామావతారతత్త్వము

సుం ద ర కాం డ ము.



న వ మ ప్ర క రణ ము.

శ్లో. సీతాలాకనతత్పరం మణినిభం వ్యాఖ్యానముద్రాంచితం

వామే జానువిలంబహస్తమనిశం పీరాసనే సంస్థితం,

మూలే కల్పతరోరనాదిమునిభిః బ్రహ్మనిభిస్తేవితం

ముక్తాహారకిరీటకుండలధరం మూర్ధాభిషిక్తం భజే. ౧

సహస్ర సేత్రాననపాదబాహు మసంతపీర్యం రవిహోతితుల్యం,

స్రక్చందనాలంకృతదివ్యదేహం భజామ్యహం తే హరివిశ్వరూపమ్. ౨

కోదండమిశ్నుజనితం స్ఫురపంచబాణం

శంఖంరథాయనమంతుశపాశజేబు

హస్తైర్దధానమలద్యుతిముద్వహంతం

ప్రద్యుమ్నకృష్ణమనిశం భజ రామచంద్రమ్. ౩

బ్రహ్మనబాణాంకిత మిశ్నుచాపం చక్రాబ్జపాశాంతుశవంశనాళమ్,

కరైర్దధానం ఘనసీలవర్ణం శ్రీకృష్ణరూపం ప్రణమామి రామమ్. ౪

స్త్రితాననం వద్మదళాయతేక్షణం విసీలమాణిక్యజితాంగశోభితం,

జటాకిరీటం శరచాపలాంఛనం నమామ్యహం భానుగులాద్భిక్తాస్తుభం. ౫

మహాత్ములారా ! భగవత్తత్త్వజిజ్ఞాసువులారా !

శ్రీరామావతారతత్త్వమునం దష్టమప్రకరణమును శ్రద్ధమై బరికించి యుందురు. అందలివిశేషములఁ దెలిసికొని యానందసాగరమున నోలలాడుచుందురు. మానవరూపమున నాపరమేశ్వరుఁ డెట్లు నటించెనో, కర్తృసిద్ధాంతము ననుసరించి యెవరెవరి కెట్లెట్లు తోడ్పడి యిష్టసిద్ధులఁ జేకూర్చెనో బోధ పడియుండును. చంద్రచంద్రికలకుం బోలె నవినాభానసంబంధము గలభగవతి మహామాయ సీతానామధారిణి తన్నెడఁ బాసి యెందో యిడుమలం గుడుచుచున్నట్లు, తానెందో వంతలఁ గుడుచుచున్నట్లు నటించుచు నారూపమున మానవులకుఁ గర్తవ్యకర్తముల నెట్లుపదేశించెనో యిండుక యూహించియే యుందు రనుకొనియెదను. సామాన్యధర్మములగులెఁ గాక రాజధర్మములు విశేషరీతి ననుకరించియే యుండు ననియు నాధర్మముల రాజు లెట్లు వర్తింపవలయునో గొట్లు మెలంగిన న్యాయ్యమగుసిద్ధి కలుగునో అనువిషయముల శ్రీరాముఁడు సుగ్రీవు నాశ్రయించునెడమున లోకమునకు వెల్లడించెనని మీ రెఱింగియుందురని విశ్వసించెదను. సుగ్రీవునిప్రార్థనమున వాలిని విచారింపకయే వధించి పామరులకుం గలసంశయములను వాల్మీకి ములకు సమాధాన మిచ్చునెడమునఁ దనసర్వజ్ఞత్వము నెట్లు చాచునో మీరు పరిశీలించియే యుందురని నమ్మెదను. సామాన్యధర్మముల నాలోచించి వాలి వధమున శ్రీరాముఁ డకార్యమొనరించెనను దురూహాలు మీ పాపనమానసములఁ బొడకట్టవని తలంచెదను. మృత్యువు ముందుగాఁ దెలుపక తటాలున వచ్చి చంపవచ్చునా యన్న ప్రశ్న మెంత యుక్తియుక్తమో వాలిని విచారింపక సుగ్రీ

వునిమాటల నమ్మి వాలిని రాముఁడు వధించి పాపము మూట కట్టుకొనియే నన్న ప్రశ్నముకూడ నంతయు క్తమే. ఏసమయమున కెవ్వని నెవ్వనిమూలమున వధింపఁదగునో యట్లు చేసి వానిని దరింపఁజేయుటయే సర్వజ్ఞత్వము గాని వాదిప్రతివాదులను సాక్షులను విచారించి శిక్షించుట కాదు. అది సామాన్యరాజధర్మము.

“యాంతి రాజర్షయశ్చాత్ర మృగయాం ధర్మకోవిదాః,
తస్మాత్త్వం నిహతో యుద్ధే మయా బాణేన వానర.
అయుధ్యన్ప్రతియుధ్యన్వా యస్తాచ్ఛాఖామృగో హ్యసి.”

అను మాటలమూలమున వాలివధము సధర్మమనియే రాముఁడెట్లు వాలిని దృష్టిపఱచెనో యోజించిన విచారింపక చేసినన్న వాద మెంత నిస్సారమో స్పష్టమగును. శ్రీరామమూర్తి కృతజ్ఞతయను సద్గుణమును మాని కేవల కామసరతంత్రుఁడగు సుగ్రీవునివై నాగ్రహమానుట, ఆవిషయ మెఱిగియే ముందు గనే హనుమంతుఁడు వానరరాజునకు హితము దెల్పుట, దాని నంగీకరించి యతఁడు తదనురూపముగాఁ బ్రసర్తింపక మునుపే రామచంద్రుఁడు సోదరుని బంపుట, తార యాతని గోపము నుఁగిమింపఁజేయుట, సుగ్రీవుఁడు రామదర్శనము చేయఁగా నానందించి భగవంతుఁ డనుగ్రహమునే కనఁబఱచుట యనువిషయమును బఠించినపుడు శ్రీరాము నాగ్రహానుగ్రహము తెట్టినీతిని లోకులకు బోధించునవియో మీరు విమర్శించియే యుందురనియు, దత్సారగ్రహణమున నానందపరవశులై యుందురనియు విశ్వసించెదను.

సీతాన్వేషణార్థము వానసుల నలుదిక్కులకుఁ బంపునపుడు శ్రీరామచంద్రుఁడు హనుమంతునకే ముద్రికనొసం

గుట యనువిషయమును విమర్శించి యారాముని సర్వజ్ఞత్వము నెఱింగియే యుందురు. దక్షిణదిశయందు జానకీ యున్నట్లు తలంచి ఘుద్రికయిచ్చియుఁ దక్కినదిక్కులను వానరలను సీతాన్వేషణమునకై పంపుట యెందులకనియు, నట్టి కార్యముచే భావికాలజ్ఞానము లేదని స్పష్టమనియుఁ బలుకు సోమరులయాశయము లెంత నిస్సారములో యనునది మీ మదులకుఁ బొడకట్టియే యుండును. హనుమదాదులు స్వయం ప్రభను గాంచువిషయమునఁ గలతపోమహత్త్వము విమర్శించి పూర్వకాలమునఁ గల దేవతాభక్తి యెట్టిదో యిక్కలపుభక్తి యెట్టిదో గ్రహించియే యుందురు. అంగదాదులు ప్రాయోపవేశము చేయుట, సంపాతి వారితో భాషించుట యనువిషయమును జదివి యందలిసారము నెఱింగియుందురు. భగవత్కార్యనిరతులకుఁ బక్షులు కూడ నెట్లు తోడ్పడి వారి కష్టములఁ దొలగింపఁదలంచునో “యాంతి న్యాయప్రస్ఫుతే స్య తిర్యంచోఽపి సహాయతామ్” అను నీతి యెంత సత్యమో మీకుఁ దెలిసియే యుండవచ్చు. సంపాతికి మరలఁ బక్షుములు వచ్చుట యనుగాథ పామరజనవిశ్వాసపాత్రము కాకపోయినను బుద్ధిమంతులకు నచ్చెరువు గలిగించుచు సత్యపూతమైనదని గ్రహింపఁ దగినదౌట మీ కానందదాయకమై యుండునని యూహించెదను. వానరులు సముద్రలంఘనవిషయమునఁ దమతమశక్తులఁ దెలుపుచుండ హనుమంతుఁ డూరకుండుటయు జాంబవంతుఁ డింక నూరకయున్నఁ గార్యము సాగదని తలంచి హనుమంతునిఁ బురికొలుపుటయు నందుల కతఁ డీ కొనుటయుఁ బఠించియుందురు. హనుమానునిశక్తియు దృఢ

భక్తియు భగవత్కార్యానురక్తియుఁ బరికించి పరమానంద సాగరమున నోలలాడియుందురని విశ్వసించుచున్నాఁడను.

ఈ ప్రకరణమునఁ గిష్కింధాకాండమంతయు ముగింపఁ బడినది. అందందుఁ గొన్ని శ్లోకములకుఁ దమమతమున కను రూపమగు నర్థముం జెప్పి యాచార్యులమూలముననే భగవత్కృప లభించును గాని మార్గాంతరమునఁ గాదనియు, వైష్ణవచిహ్నములే లేకున్న భంగవంతుఁ డాతనిఁ జూడఁ గూడఁ దలపోయఁడనియు, రామాయణము వైష్ణవులకొఱకే యేర్పడినదనియుఁ గొందఁ జాచార్యబ్రువులు తలంతురు. ఇంత కంటఁ బొరపాటు వేటొకటి లేదు. రామాయణము భగవత్చరిత్రమని యొప్పుకొన్న వా రిప్పులుకుల నంగీకరింపరు. భగవంతునిచరిత్ర మెల్లరకుఁ బఠనయోగ్యమే కాని యొక్క తెగవారికిమాత్రమే కాదు. అట్లే యయ్యెనే నది భగవత్చరిత్రము కానే కాదు. సర్వప్రాణులకు నారాధ్యుఁడు కదా యా మహాత్ముఁడు. సర్వభక్తుల కిష్టార్థప్రదుఁడు కదా సర్వేశ్వరుఁడు. సర్వసముండుకదా పరమాత్ముఁడు. అట్టివానిచరిత్ర మందఱకుం గాక యొక్కతెగవారికే యనుట తెలివితక్కువ ప్రసంగమే యగును.

“ఉపాసకానాం కార్యార్థం బ్రహ్మణో రూపకల్పనా”

అన్న న్యాయము ననుసరించి యెవ్వఁ డెట్లు పూజించినను శుద్ధ చిత్తుఁడయ్యెనే నతనిపూజ నాపరాత్పరుఁ డంగీకరించును.

“శబ్దమస్పర్శమరూపమవ్యయం

తథారసం నిత్యమంగంధవచ్ఛయత్,

అనాద్యనంతం మహతఃపరం ధ్రువం

నిచాయ్య తం మృత్యుముఖాత్ప్రేమచ్యుతే.”

౧౫. పల్లి. 3.

నిత్యోనిత్యానాం శాశ్వతశ్శాశ్వతానా
 మేకో బహూనాం యో విదధాతి కామాక్,
 తమాత్మస్థం యేన సుపశ్యంతి ధీరా
 స్తేషాం శాంతిశ్శాశ్వతీ నేతరేషామ్.”

౧౩. పల్లి. ౫.

కరోపనిషత్తు.

“యత్తద్రేశ్యమగ్రాహ్యమగోత్రమవర్ణమచక్షుశ్శోత్రం తదపాణి
 పాదం నిత్యం విభుం సర్వగతం సుసూక్ష్మం తదవ్యయం యద్భూతయోనిం పరి
 పశ్యంతి ధీరాః.”

౬. ముండకోపనిషత్తు.

ఆద్రేశ్యమదృశ్యమిత్యర్థః.....

“ప్రపంచోపశమం శాంతం శివమదైవ్యతం చతుర్థం మన్యంతే స ఆత్మా
 స విజ్ఞేయః.”

౭. ద్వితీయఖండము. మాండూక్యోపనిషత్తు.

“వదంతి తత్తత్త్వవిదస్తత్త్వీయద్ జ్ఞానమవ్యయం,
 బ్రహ్మేతి పరమాత్మేతి భగవానితి కథ్యతే.”

౧.౧

శ్రీభాగవతము. ౧ స్కం. ౨ ఆధ్యాయ.

“మత్తః పరతరం నాన్యత్కించిదస్తి ధనంజయ,

మయి సర్వమిదం ప్రాతం సూత్రే మణిగణా ఇవ.”

౭

భగవద్గీత. ౭ ఆధ్యాయ.

ఇట్లు ప్రమాణములు లక్షలు చూడవచ్చును. ఎన్నిగ్రంథ
 ములు వెదకినను భగవంతుఁ డొక్కతెగవారికే ప్రసన్నుఁ
 డగుననియు నాతెగవారే వైష్ణవులనియుఁ దేలదు. అంతియ
 కాక యట్టివాఁడే యగునే నతఁ డొకానొకఁడనియే స్పష్ట
 మగును గాని పరమాత్మయని తలంప నవకాశ మీయదు.

భేదకల్పనలన్నియుఁ గుఱింభరులమాటలే యని మనము నమ్మి
 భగవంతు నారాధింపవలయును. పరిశుద్ధభక్తి గలవారలకంద
 టకు నాతఁడు ప్రసన్నుఁ డగు. బాహ్యచిహ్నములు కేవల
 పామరులకొఱకే కల్పింపఁబడినవని తెలిసికొనుట బుద్ధిమంతుల
 లక్షణము. వాల్మీకిరచించిన రామాయణమహాకావ్యము కేవల
 వైష్ణవులకొఱకనుమాట బూటకమే యనియు, నందుఁ గర్త
 సిద్ధాంతమే ప్రతిపాదించఁబడినదనియు, నీకావ్యము సర్వమత
 ములకు సమానఫలదమనియు, భక్తిననుసరించి యిద్దానిఁ బఠిం
 చిన ఫలము లుండుననియు, సూర్యవృంద్రధారణము లేక
 శ్రీరాముఁడు ప్రసన్నుఁడు కాఁడనుటకంటెఁ దుచ్చవాక్కు
 వేఱొకటి యుండదనియు మనము నిశ్చయించుకొనవలయు.
 అట్లే రాముఁ డగునేని భగవంతుఁడే కాఁడనియు నెఱుంగుట
 తెఱుగు. ధనార్జనముకొఱకుఁ గపటనాటకసూత్ర ధారులు
 కపటయోగులు నగుమహానుభావులు తెలుపువిషయములు
 సద్విషయములే కావనియు, రాముఁ డెట్లు సర్వభక్తసమా
 నుఁడో యట్లే యీకావ్యవర్యము సర్వమతసమ్మతమనియుఁ
 దెలిసికొనుట మంచిది. మంత్రోపదేశములుచేసి చిహ్నములఁ
 గొన్నింటిని గల్పించి పరమరహస్యమును బోధించునట్లు నటించి
 పరమతములను దణ్ణాస్పకులను దెగఁదిట్టి కన్నులు మూయుచుఁ
 దెఱచుచు యోగులచందము నటించి యేదోయొకవ్యాజమున
 ధనమునార్జించి నిస్సంగులవలె సంచరించుచు నుండు దాంభి
 కులమాటలు సత్యదూరములని మనము విశ్వసింపవలయు.
 భక్తుఁ డేనాఁడును బరమతధర్మములఁ దూలనాడఁడు.
 రాముఁడు మావాఁ డనఁడు. మాకుఁ దప్ప నితరులకుఁ బ్రస
 న్నుఁడు కాఁడని పలుకఁడు. ఈచిహ్నములు ధరింపకున్న

రామునికృప కలుగదని దబ్బుటలాడఁడు. ఇచన్నియు ధనార్జన పరుల మోసపుఁ బలుకులు. వాని వినఁబూనఁ బొపము లభించును. నిశ్చలభక్తిని శ్రీరాముని భగవంతునిగా భావించి మానవరూపమున నవతరించి పామరులకు సత్కర్మానుష్ఠానా సక్తిని గలిగింపఁ దానును సత్కర్తముల నాచరించుచు లోక పవిత్రచరిత్రుఁడై వెలసెనని భావించి యనన్యగతికుఁడై యారాధించి కృతకృత్యులు గావలయును. భేదబుద్ధియుఁ బరమత దూషణము స్వమతదురభిమానము భక్తిదూరములు. ఇది సత్యము. మూఁటికి ముమ్మాటికి సత్యము.

ఇఁక రామాయణమున నీ ప్రకరణమునఁ గల సుందర కాండమును గూర్చి యించుక విచారితము. సుందర కాండ మనుపేరు దీనికేల వచ్చెననునది తొలిప్రశ్నము. మాను మంతుఁ డెవనియవతార మనునదియు నొకప్రశ్నము. 'రామున' కాంజనేయుని సాయమేల కావలసివచ్చెననునదియు దీని పంటిప్రశ్నమే. తొలుత వీనికి సమాధానము వ్రాయవలయును. మతాభిమానము మాని సత్యాన్వేషణమే చేయఁదగు నది. రామాయణము శ్రీవైష్ణవులకే యనుమహాత్ములలో నగ్ర గణ్యులు గోవిందరాజు లనవచ్చును. వైష్ణవులమనుకొను ద్వైతులు మూలరామాయణము ప్రమాణమని వ్రాసిరి. దానిచే నీవాల్మీకిరామాయణము వారి ప్రమాణగ్రంథముల లోనిది కానేరదు గదా. శ్రీరాముఁడు భగవంతుఁడని యంగీకరించువారిలో శ్రీవైష్ణవులు చేర నంగీకరింపరేమో. విష్ణుమూర్తియే భగవంతుఁడని కదా వారిమతము. శంకరాదులు కారని యేర్పడును గదా. అట్టిభేదభావము గలవారగు మహాత్ములందు శ్రీవైష్ణవులందఱు చేరరు. కొందఱు మాత్రమే

చేరుదురు. శ్రీవైష్ణవులలో నద్వైతులుంగూడఁ గలరు. వారి ప్రబంధములే యీవిషయమును బోధించుచున్నవి. ఈక్రింది వానిం బరికింపుఁడు. స్పష్టమగును.

౧. వీలత్తనక్ తిరిప్పరం ఎరిత్తవక్.

తిరిప్పరం—త్రిపురాసురులను, ఎరిత్తవక్—సంహరించినశివుఁడు, వీలత్తనక్—కుడిభాగము. (పరమాత్మకని భావము) వారి హరులకు భేద మెంతమాత్రము లేదు. ఒక్కశరీరమునందుఁ గుడిభాగమునకుశివుఁడనియు నెడమభాగమునకు విష్ణుననియుఁ జేరు. అని తాత్పర్యము.

ఇందు హరిహరాద్వైతము స్పష్టముగాఁ జెప్పఁబడుచున్నది.

౨. “అరక్ నారణక్ నామం ఆక్విడైపుళ్లారిధి

ఉర్లనూల్ మరైఁగురుఁయుంకోయిల్—పరైసీర్

కరుమం అళిప్పళిప్పన్దుఁదుపల్ సేమి

ఉరుపమెరి కాగి మనియున్లు.”

(శరీరమం దొకభాగమునకు) అరక్ = రుద్రుఁడనియు, (మఱొకభాగమునకు) నారణక్ = నారాయణుఁడనియు, నామం = పేరు. (ఒకభాగమునకు) ఊరిధి = వాహనము, ఆక్విడై = జ్ఞానములేని (తిర్యగ్భంతులనుట) వృషభము. (మఱొకభాగమునకు) పుల్ = పులుఁగు. (గరుడుఁడనుట) ఉర్ల = ప్రతిపాదక మగుప్రమాణము. (ఒక్కనికి) నూల్ = ఆగమము, మరై = వేదము. (ఇంకొకనికి) ఉరై = ప్రతిపాదకము. ఒకభాగమైనశివుఁడు ఆగమప్రతిపాద్యుఁడు, మఱొకభాగమైన విష్ణు ప్ర వేదప్రతిపాద్యుఁడనుట. ఉరయింకోయిల్ = వాసస్థానము.

వరై = కైలాసమును, నీర్ = నీరు (సముద్రము) కర్మం = చేయుపని, అయ్ ప్పె = సంహరించుట. (ఒక్కనికి) అయ్ ప్పె = పట్టించుట. (మఱొక్కనికి) కయ్ ద్ = చేతియందుండు నాణ్యము. (ఒక్కనికి.) వేల్ = శూలము, నేమి = చక్రము. (మఱొక్కనికి) ఉరువం (ఒక్కని) దేహము, ఎరి = అగ్నివంటిది. (ఇంకొక్కని శరీరము) కార్ = నీలమేఘమువంటిది. (శివునిశరీరము సువర్ణ చ్చాయగలదని యాగమప్రసిద్ధము. విభూతిపూర్ణుడగుటచే దెల్లగానుండును గానఁ గవులు శివశరీరమును దెల్లనిదని వర్ణింతురు. అని యాశయము. ఐనను మేనియొచ్చు = శరీర మొక్కటియే (పూర్వోక్తరీతిని విశేషణభేదమున్నను తద్వి శిష్టస్వరూపమునకు భేదము లేదనుట.

3. “పాకాతిహళుమేని పురిశడై అంపుణ్ణియనుం

నిష్టులహంతాయ నెడుమాలుం—ఎన్టుం

ఇరువరంగత్తై తిరివరేలుం ఒరువ

నొరువనంగత్తు ఎన్టుముళక్.”

పాకా తిహళుమేని. బంగారువలెఁ బ్రకాశించు శరీరముగలవాఁడును, పురిశడై = అల్లఁబడిన జడగలవాఁడును, (కనుకనే) అం = మిక్కిలి యందగాఁడు నగు, పుణ్ణియనుం = పుణ్యమూర్తి (శివుఁడును) నిన్రు = ఉన్నతుఁడై నిలిచి, (త్రివిక్రమావతార మందు) ఉలహం = లోకములను, తాయ = రక్షించిన, నెడు మాలుం = దేవతోత్తముఁడును, (విష్ణువును) ఎన్రుం = ఎల్లప్పుడు, ఇరువరంగత్తైలు = రెండుశరీరములుగల్గిన యొకస్వరూపమై, తిరివరేలుం = ఎల్లచోటుల నుండువారలు, (గుణభేదమునుబట్టి శరీరములకు శివవిష్ణాదిసంజ్ఞాభేదమే కాని తద్విశిష్టశరీరిక

భేదము లేదనుట) ఒరువక=హరిలో నొకడు, ఉరువనంగ
త్తాల్=మఱియొకని శరీరమునందు, ఎన్దుం=ఎల్లప్పుడు, ఉళిక్=
ఉండువాడే. (శివశరీరమందు విష్ణువును విష్ణుశరీరమందు
శివుడును సదా వసించుచుండును) శివాయ విష్ణురూపాయ
శివరూపాయ విష్ణువే—అనుష్లోకార్థ మిచ్చుట నర్థింపబడినది.

౪. “మునియే నాన్దుగనే ముక్కణ్ణప్పా ఎన్ పొల్లు
క్కనివాయ్ తామగ్గిక్కట్రుమాణిక్కపే యెన్ కళ్యా
తనియే నారుయిరే యెవలైమిత్తాయాయ్ వన్నిట్టు
ఇనినాన్ పోకలాట్టే నొన్లుం మాయం శయ్యేత్ ఎత్తైయే.”

ఈపద్యమందు మూర్తిత్రయమునకు సైక్యము చెప్ప
చున్నాడు. మునియే=ప్రపంచసృష్టి కనుకూలమైన సంకల్పము
గలవాడా! (ఇక్కడ “తదైక్షిత బహు స్యాం ప్రజాయేయ”
యను శ్రుత్యర్థమే చెప్పబడినది) నాన్ముగనే = నాలుగు
మొగములు కలవాడా! (ఏమిట? జలస్థుభ్రష్టరూపిగను
ప్రపంచమును సృజించినాడనుట) ఇక్కడ “ఇదగ్గి సర్వ
మసృజతి, యదిదం గిం చ” అను శ్రుత్యర్థము చెప్పబడినది.
ముక్కణ్ణప్పా! మూడుకన్నులు కలవాడా! (ప్రళయకాల
మందు దుద్రరూపిగై ప్రపంచమును సంహరించువాడనుట)
ఎన్=విషయాసక్తిచే నీయం దనురక్తిలేని నాను, (నీయందను
రక్తి కల్గించుటకై) కనివాయ్=పండిన వొండవంతునగునది
రము కలవాడా! (భక్తవత్సలుడు గాన భక్తులను విషయా
సక్తిని బోగొట్టి భగవదనుభవమునందు లీలించుటకై పర
మసుందరమూర్తిని భరించినాడనుట) తామరై కణ్-పుండరీక
ములవంటి కన్నులుగలవాడా! పొల్లు - దోషరహితమైన,

కరుమాణిక్కమే = ఇంద్రనీలమణివలె స్పృహహీనుఁడైన
వాఁడా! ఎన్=విషయాసక్తుడనైన నన్ను, కిల్వ = దొంగిలి
చినవాఁడా! (విషయోన్ముఖ్యమును బోగొట్టి భక్తిని స్వవ
శంగతునిగాఁ జేసినాఁ డనుట) తనియేన్ = నీకొకనైన నాకు,
ఆరుయిరే=పరిపూర్ణ ప్రాణమైనవాఁడా! యెంతవలె = నాకడకు,
వద్దిట్లు=వచ్చి, మిశైయాయ్=అధికముగా (భగవదనుభవముం
దభినివేశము కల్గించి) ఇని = అట్లు కల్గినవిష్ణులు, నాన్=నేను,
పోహల్ ఒట్టేన్=విడిచిపోవఁజాలను, (నిన్ను) నీవు లేక నేనుండఁ
జాలననుట. ఎన్నేనున్ను మాయంశెయ్యేల్ = మోసపుచ్చుకుము.
(విషయాసక్తిని మరల నీయందు నైముఖ్యమును గల్గించి
నీకును నాకును ఎడఁబాటు గల్గింపకుము) అని పీయాశ్వీరు
సాయించినారు. వీరే. “ఇరెండు ఒండ్రాయిశేంద్రి” అని తరు
పతికొండనుగుఱించి పాడిరి.

ఇట్టివి హరిహరాద్వైతప్రతిపాదకము లగుపద్యములు
ద్రావిడప్రబంధములలో నించుమించుగా మూలమునగువలకు
ఘించి కనఁబడుచున్నవి. మచ్చునకై యీనాల్గొక సుదహ
రించితిని. వీనింబట్టిచూడ వీరవైష్ణవులు మధ్యవైష్ణవులు కాని
వారలకు హరిహరులయందు భేదము లేదనియు, నైరెండు
తెగలలోఁ గొందఱు కదియే ముక్తిగాఁగలదనియుఁ దోచెడిది.
వీరవైష్ణవాగ్రగణ్యులగు శ్రీగోవిందరాజు లిట్లు వ్రాసిరి.

“పూర్వస్థి న్నాండే సర్వథా మిత్రసంరక్షణం కార్య
మిత్సుక్తం ఆత్రదూతేనపతివ్రతయా చైవం వర్తితవ్యమిత్యర్థః
ప్రతిపాద్యతే. యద్వా పూర్వత్ర సర్వసంరక్షణప్రచృత్తస్య
విష్ణోరాచార్యరూపపురుషకారలాభ ఉక్తః, అధునా ఆచార్య
కృత్య ముచ్యతే. తత్ర ప్రథమే సర్గే శిక్షణీయశిష్యాన్వేషణ

ముపసాద్యతే.” అని. ఇది ద్రావిడ ప్రాణాయామముగఁ జేసి, ఇం దాచార్యశిష్యవిషయము లున్నవనుట కేవల కల్పితము. అట్లు లూపింతుమందురేని మఱియొకవిషయముగా నూహించువా రుండవచ్చును. అందేది ప్రమాణము? ఎట్లు? ఈరెండును సంగతములుకావని మఱికోంది అనవచ్చును. ఇట్టిపాదముల కెక్కడికి మందల. ఏపరిమితమునను వారసుకూలముగా నర్థముచెప్పుకొనుట యపరాధమా. అన్నఁ గాదనువాడు నేనేను. ఆపక్షమున నితరుల నేల యాక్షేపింపవలయును? ఒక్క శ్రీవైష్ణవజాతికే యీరామాాయణమని యెట్లు చెప్పవచ్చును? భగవంతుఁడనియే వారు నమ్ముదురేని వారివాదము దుర్వాదమే యనవలయుఁ గదా. సర్వమతసముఖం భగవంతుఁడని కాఁడందురా? అపు డతఁడు సర్వేశ్వరుఁ డనుటెట్లు? శాస్త్రన నీతుచ్చవాదములకుం బూనక యథాశక్తిన్యాయము ననుసరించి భగవంతుఁ డగుశ్రీరాము నారాధింపము. మీఁద నుదాహరించిన ప్రబంధమునగునట్టి విషయములు బట్టిచూడఁగా, శ్రీరామానుజాచార్యులదై వ్యత్వమును, సద్దై వ్యతా భక్తికి యోగ్యులుగొని శిష్యుల సుద్ధభగవదబూని గమ్యవృత్తమును గల్పించి విశిష్టాద్దై వ్యతమని పేరు పట్టిననియు, వారిలక్ష్య మ్మద్దై వ్యతమే యనియు, గావుననే విశిష్టాద్దై వ్యతమని పేరు పట్టరనియు మన మూహింపవచ్చును. వారియాశియమును జక్క నెఱుంగనివారే మతాంతరుల దూషింతురనియు, గురుమహిమమును జక్కఁగాఁ దెలిసికొనిన వారిప్రబంధమే ముద్దై వ్యతమును బోధించుచున్నదనియు మనము నిర్ణయింపవచ్చును.

ఇంక సుందరకాండ మనుపేరేల తీనిఁ దట్టబడియునని విచారితము. సుందరములగువస్తువుల హనుమంతుఁడు లంకా

పురిం గాంచినకథ కలదుకాన సుందరకాండ మయ్యెనని కొందఱుందురు. వాల్మీకిమహాముని కవిత్వమే యీభాగమున నత్యంత సుందరముగా నున్నకతన నాపేరు కలిగెనని మఱికొందఱు పలుకుదురు. ఇందలి వాస్తవ మాదైవమే యెఱుంగఁజాలు. అపుననికాని కాదనిగాని వచింపఁజాలము. మన మిట్టు లూహిం తము. హనుమంతుఁ డీశ్వరాంశసంభూతుఁడు. కావున నుపాస్య దైవత మయ్యెను. శ్రీరామభక్తుఁడౌట నట్టివాఁ డయ్యెనందు రేమో. సుగ్రీవుఁడు భక్తుఁడే. విభీషణుఁడును భక్తుఁడే. వారి నేల మంత్రమూలమున నారాధింప శాస్త్రము లేదు? వారు స్మర్తవ్యులే కాని యుపాస్యులు కారు. పరమభాగవతులగు ప్రహ్లాదులు

“న హ్యష్టయాని తీర్థాని న దేవా మృచ్ఛిలామయాః,
తే పునంత్యురుకాలేన దర్శనాదేవ సాధవః.”

అన్న ప్రమాణము ననుసరించి ద్రష్టవ్యులు, స్మర్తవ్యులు నగుదురు. అంతియకాని వారి నుపాసించుమంత్రములు కానరావు. నిగమాగమములను రెండుభేదములు గలవు. ఈరెండును వేదములే. కాని నిగమమంత్రములు పారాయణార్థములు. ఉచ్చారణముననే పావనత నాపాదించునవి. వేదమంత్రములం గైకొని వానియర్థము నెఱింగి తదనురూపముగా నొక మూర్తిని గల్పించుకొని దానిని మది నిలిపి ధ్యానించి యాదేవత సాక్షాత్కరింపఁగాఁ దపస్సిద్ధిం గాంచినమహర్షు లాగ మములను గల్పించిరి. ఏమంత్రము లెవరుపాసించి సిద్ధింగాంచిరో వారే యామంత్రమునకు ఋషులయిరి. ఏమంత్రమే ఛందస్సునుండి గ్రహింపఁబడినదో యది తెలియుటకై యా ఛందస్సే యద్దానం జేర్పఁబడియె. ఇందు ఋషి ప్రథమమున

స్తర్తవ్యుడు. కాన నుపాసకుడు తొలుత ఋషిని దెలుపు
తటి శిరస్సున బ్రహ్మరంధ్రస్థానమును స్పృశింపవలెనని విధి
తెలుపుచున్నది. ఉపాసకునిదృష్టి నాసికాగ్రమున నుండందగు
గావున ఛందస్సు నుచ్చరించునపుడు నాసికాగ్రమును స్పృ
శింపవలయును. ఉపాస్యదేవతానామ ముచ్చరించునపుడు
హృదయమును స్పృశింపవలయును. దేవతామూర్తి హృద
యాంబుజమున నిలుపవలయుం గదా.

“హృదయకమలమధ్యే నిర్వికారం నిరీహం
హరిహరవిధివేద్యం యోగిహృద్ధ్యానగమ్యమ్,
సకలభవనభీతి భ్రంశిసచ్చిత్స్వరూపం
సకలభవనభీజం బ్రహ్మచైతన్యమిహే.”

అని కదా యాగమము తెలుపును. ఇది యుపాసకుని నియమా
వళి. ఇట్టివెన్నియో గలవు. వాని నిట గ్రంథవిస్తరభీతి
వ్రాయ మానవలసివచ్చె. హనుమంతస్తోత్రము లనేకములు
గలవు. శంకరమంత్రము లెట్లు వేదముల నసంఖ్యలుగనున్న హో
యక్లే తదంశసంభూతుఁ డగుట హనుమంతు సుపాసింసు
మంత్రములు గలవు. అందు సువర్చలహనుమంత్రమని
సుందరహనుమంత్రమని రెండవస్తోత్రములు కనుఁబ్ట్టింప.
సువర్చల హనుమంతుని భార్య. బ్రహ్మచారికదా హనుమంతుఁ
డని యంద అందురు. అవతారాంతరమున నతనికి విహహ
మయ్యెను. ఆమెయే సువర్చల. ఒకముని యుపాసకుఁడగుచుండగా
సువర్చలతో హనుమ ప్రత్యక్షమయ్యెననియు నతఁ డడుగ
భార్య యీమె. నన్నిట్లుపాసింతువే నభీష్టములెత్తునని చెప్పి
ననియుఁ బ్రతీతి కలదు. వివాహార్థి యగువానికి నట్లు కనఁబడి

యుండవచ్చుననుటయు సంగతమే. కాళిదాసునకు మహాకాళి శారదారూపమునఁ గనఁబడుట యతని వాంఛానురూపముగ వరమియఁగోరియే కదా. సుందరహనుమత్సంక్రమొకఁడు పరాశరసంహితయం దున్నది. దాని నుపాసించుచు సుందరకాండమును (అనఁగాఁ దచ్చరిత్రమును) బౌరాయణము చేయవలయుననియు నద్దాన నాహనుమత్ప్రసాదలాభము కలుగుననియు గురువరంపరాగతనియమము. రామాయణమున నన్ని కాండములవలెఁ గాక సుందరకాండమునే ప్రధానముగాఁ బౌరాయణము చేయువా రనేకులు గలరని యెల్లరకుఁ దెలిసినవిషయమే. ఏల? సీతాశోకనివారణము చేయు శ్రీరామముద్రికాప్రదానకథ యిందుఁగలదు గాన నిది ముఖ్యమయ్యెనని కొందఁ టందురేమో. ఆపక్షమున శ్రీరామసుందర్శన సల్లాపాదు లగుభాగములు గలిగి సీతాశోకనిర్ద్వాలనమగు పట్టాభిషేకముగల యుద్ధకాండ మేల ముఖ్యము కారాదు? కాన సీయుక్తి కాళయుక్తియే యనవలయును. హనుమదుపాసకుఁడు కార్యగౌరవమును బాటింపక ఫలసిద్ధిఁగాంచిన యాహనుమంతునిచరిత్రమగుట సీకాండమును బౌరాయణము చేయుదురన్నది యుక్తముగ నున్నది. కేవలపౌరాయణమునే చేయువారు కొందఱు గలరు. అది యథాశక్తిన్యాయమునకు నుదాహరణమే. ఉపాస్యదేవతామహత్త్వబోధకము కదా చరిత్రము. అది నిరంతరస్మర్తవ్యమే యగు. సప్తసర్గపౌరాయణాది విధులననుసరించి యీకాండమును బఠించుచుఁ గామ్యప్రయోగములు కొందఱు చేయుదురు. వారియోగ్యత ననుసరించి యవి ఫలించును. ఇన్నిటిని ఫలింపఁజేయునది

భక్తియే యనవలయు. కావున సుందరహనుమద్దేవతాకమగుట నిది సుందర కాండమని పేరుగాంచెనని నిర్ణయింపఁదగు.

హనుమంతుఁ డీశ్వరాంశసంభూతుఁడా?

అను ప్రశ్నమునకు నెక్కువగా సమాధానము వ్రాయక సంగ్రహించి వ్రాయుదు.

“నమోఽస్తు రామభక్తాయ గోబ్రాహ్మణహితాయ చ,
నమోఽస్తు దుద్రూపాయ కృష్ణవక్త్రాయతే నమః.”

స్కాందము. బ్రహ్మభండము. 31 అధ్యాయము.

ధర్మారణ్యమాహాత్మ్యమున హనుమన్తహర్షి సమాగమమునఁ గలదు. అందే

“తతః ప్రాహంజనీపుత్రస్సంప్రాప్తే హి కతా ద్విజాః,

నాగమిష్యా హం తత్ర ముక్త్యా రామేశ్వరం శివం.”

అ.క

అని కలదు. శ్రీరామమూర్తి రామశాంతిధజనితపాపక్షయార్థము రామేశ్వరనామకలింగముఁ బ్రతిష్ఠించి యద్ధానిసంరక్షణార్థము విప్రులకు వసతులఁ గల్పించి హనుమంతు నందు నిలుకఁగా నా బ్రాహ్మణులవసతుల నందలిరాజు ఈయకపోఁగా వాని శ్రీరామమునకుం జెప్పకొనఁ బోవునపుడు హనుమంతునితో మొఱపెట్టుకొనువిషయమునఁ గలవచనములే యివి యని యెఱుంగవలయు. పాలకుఁడు విష్ణువు సహార్థ యీశ్వరుఁడు నని యంద తెఱుంగుదును. వా రిరువురు కలిసి పనిచేసినఁ గాని ప్రపంచరక్షణము సాగదనుటయు నేమాత్రము లోకజ్ఞానము గలవారలైన నెఱుంగుదురు. కావున హనుమత్సహాయము శ్రీరామున కావశ్యకమే. ఒకప్పుడు విష్ణువు శివునిం గొల్చు

టయు నొకప్పుడు శివుడు విష్ణువుం గొల్చుటయుఁ గలదని పురాణములే తెల్పుచున్నవి.

“న హి విష్ణుః ప్రణమతి కస్య చిద్విబుధాయ చ,
యత ఆత్మానమేవేతి తతోరుద్రం భజామ్యహమ్.”

అను మహాభారతవచన మసత్యము కాదు కదా. ఇట్లే శంకరుడు నని యెఱుంగవలయు. రామనామజపరాయణుడు శంకరుడని యంగీకరించి యెగిరిపడుపాపండులు శంకరభక్తుడు విష్ణువను ప్రమాణములు కనఁబడినపుడు వగతురేమో. అంతకుండు వారేమి చేయఁగలరు? సకలప్రమాణముల నొదల ధరింపవలయుఁ గాని యందొకడు తమమతమును బాధించు దానిని బ్రమాణము కాదనియుఁ బ్రక్షిప్తమనియుఁ బలికిన నితరులు నట్లే యన్నపు డేమిచేయవచ్చును? అన్నియుఁ బ్రమాణములే. వారివారి యోగ్యతల ననుసరించి యాయా యా చారములయం దాసక్తి గలుగును. తదనురూపములైనవి ప్రమాణములని హరికిం దోచును. బుద్ధిమంతు లన్నింటిని బ్రమాణములుగా గ్రహింతురు. అంతియకాని యొకగ్రంథమునందే శివకేశవులకు నభేదము చెప్పఁబడియుండఁగా నది ప్రక్షిప్తమనియు విష్ణుత్కృష్టత తెలుపుచోటు ప్రమాణమనియుఁ బలుకుట తెలివితక్కువప్రసంగమున కుదాహరణము గాక మఱేమగును? ప్రకృత మనుసరితము. సుందర హనుమద్భక్తులకుఁ దన్నహత్వబోధకమగు సుందరకాండము ప్రధానమయైనని తేలెను గదా. శ్రీరామాయణాంతర్గతమగుటయుఁ బ్రధానకథ రామునిదగుటయుఁ గారణములుగా శ్రీరామభక్తులకు నిది ప్రధానమే యగుననుటయు నిశ్చంకము. ఈకాండమునందు హనుమంతుడు సాగరోల్లం

ఘనముఁ జేయును. అద్దానింబట్టి భగవద్భక్తుఁడు నిర్భయముగా సంసారోత్తరణము చేయఁగల్గునని యూహింపందగు. అంజనేయునకు ననేకవిఘ్నములు గల్గును. కాని వాని నవలీల దాటి గమ్యస్థానమును జేరును. అను విషయముంబట్టి భక్తుఁడు సంసారము నుత్తరింపఁబూనఁగా నతని దేవతలు పరీక్షింతురు. ఆపరీక్షలు నన్నింటి నాతఁడు దాటఁగలఁడని తెలిసికొనందగు. మఱియు భక్తుఁడు స్వామికార్యతత్పరుఁడు కావలయు. తనపూన్ని నెఱవేర్ప బద్ధకంకణుఁడు కావలయు నని హనుమత్కార్యపరత్వము మనకుఁ దెల్పును. ఆయావిషయము లాయాకథాభాగములఁ జర్చింతును. దిక్షాత్ర మిచ్చోచ్చాసితని. ఉపాసకుఁడు హనుమంతు నుదాహరణముగాఁ గైకొని మహాసాగరము నాతఁడు దాటఁగలనా యని సంశయింపక కార్యమునకుఁ బూనినట్లు తాను దృఢభక్తిగలిగి భగవంతు నారాధించి యిష్టసిద్ధి బడయవలయు. ఈపని శక్యమా యని సంశయింపరాదు. “సంశయాత్తా వినశ్యతి” అని కదా భగవద్వాక్యము తెలుపును. ఎప్పుటికైన నది సాధ్యము కాకపోదు కాళిదాసు మహాకాళి నుపాసించి యేడు జన్మముల సిద్ధి గాంచనేరక యేనిమిదవజన్మమున క్షణమాత్ర ప్రయత్నమున సిద్ధిని బొందెనని ప్రాచీనులు పలుకుదురు. సత్యమే. ఒక్కముహూర్త మెంతదృఢభక్తి నారాధించిన నామహాదేవి ప్రత్యక్షమగునని తలంపరాదు.

“ప్రయత్నాద్యతమానస్తు యోగీ సంకుఢ్ధకిల్బిషః,
అనేకజన్తసంసిద్ధస్తతో యాతి పరాం గతిమ్.”

అని కదా గీతావాక్యము కనఁబడుచున్నది? ఈజన్మమున నల్ప ప్రయత్నమున నది సిద్ధించినను దద్విషయక ప్రయత్నము

పూర్వజన్మముల సాగియే యుండునని మనము తెలిసికొనవలయును. పూర్వజన్మమే లేదనువా రుందురు. అట్టివారికి గర్త సిద్ధాంతమే రుచింపదు. “తస్మాత్సర్వప్రయత్నేన ఋణం కృత్వా ఘృతం పిబేత్” అనువారికి జన్మాంతరము గలదను విశ్వాస మెట్లు కలుగును? సాశ్చాత్యమతస్థాపకులు గూడఁ బూర్వజన్మము నంగీకరింపఁ బూనిరి. కావున నా స్తికులయు నా స్తికాభాసులయు వాగ్ధోరణుల మన మంతగా విశ్వసింపక మహర్షులమతము ననుసరించి వర్తింప నిశ్చయింతము. ఇంక సుందరకాండమునఁ గలకథను బఠించి యందలిసారమును గ్రహింతము.

❖ హనుమంతుఁడు సాగరమును దాటుట. ❖

* జాంబవత్ప్రముఖులు పురికొలుపఁగా హనుమానుఁడు పగతునోడించి పనిసాధించువాఁడు కాన నరివీరుని లెక్కింపక సీతానివాసమును వియన్తార్థమునం బోయి కాంచ నొచ్చెను. మహాసాగరము నిరంతరాయముగా దాటుట కష్టమే. ఐనను దానిం జేయందలంచి విజృంభించి శిరఃకంఠములు పైకెత్తి నిలుచుండ మత్తవృషభమువలెఁ గన్నట్టెను. శాద్వలములపై నిలుచుండి హుంకరించుచు మృగపక్షుల నడలఁజేయుచు నిటు నటు తిరిగెను. ఆపర్వతమునఁ గలభాగములలో నొక మంచి చోటు గలదు. ఆయ్యది వివిధవర్ణములుగలిగి ధాతువుల వెలుఁగుచుండు. కామరూపు లగుగంధర్వాదు లందు నపు డపుడు వచ్చి విహారము సల్పుచుందురు. మదగజనిబిడమగు

* ఇయ్యది సుందరకాండమునఁ దొలిసర్గమునఁ గలయది.

నాతావున హనుమ నిలువంబడి గజరాజువలె గనబడుచు
 బయనమునేయుకోరికి నిష్ఠదేవతను బ్రార్థింప బూని సూర్యశచీ
 పతి వాయుబ్రహ్మలకు దేవయోనులగు నితరభూతములకు
 వందన మాచరించి తూర్పుదెస మోమునునిచి నిలుచుండి తన
 జనికిం గారణభూతుడగు వాయువునకు మరల దోసిల్లాగ్ని
 రామునకు మ్రొక్కి సామిత్రికి నంజలిబంధించి నదీసాగరము
 లకుఁ దలయొగ్గి చెంతనున్న బంధువులం గౌగిలించుకొని ప్రద
 ష్ఠిణమాచరించి వారి బహూకరించి దక్షిణదిక్కునకుం బోవు
 వాడై కార్యసాధనమున సమర్థుడగు గాన మేను పెంచ
 సాగెను. కపులందఱుం గాంచుచుండ రామాభ్యుదయముం
 గోరి పర్వకాలమున నింగిందాక సాగర ముప్పొంగునట్లు
 పెరుగుచు దాటు నుంకించుచు బాహువుల నాకొండను
 బీండింపగా నది వడఁకెను. దానఁ బూవులురాలెను. ఆవాసన
 లలముకొనఁగా నాకొండ పుష్పాద్రినలె నుండెను. ఆబాహు
 పీడనమున నాకొండనుండి జలము స్రవించెను. ఆకొండ
 యాకులతం గాంచఁగా దానిగుహల నున్న జంతువులు భీతిచే
 వికృతస్వరముల పెడలింపఁగా నవి యంతట నిండిపోయెను.
 అందలి క్రూరసర్పములు విషము నుమియుచుఁ గోపమునఁ
 బాషాణములఁ గోఱలతోఁ గఱుచఁగా గండశిలలు విహగ్ని
 కీలలు రగుల్కొని మడుచు ననేకశకలములుగాఁ బగిలి
 పోయెను. అందలితాపములు కొండ కదలఁగా భయపడి
 పైకెగిరిరి. అందువిహరించు విద్యాధరులు పానపాత్రములఁ
 బాటవైచి యమూల్యభోజనభాజనముల దిగనాడి తమకళ
 త్రములంగూడి పైకెగిరిరి. మహాత్ములగు విద్యాధరనరులు
 కొందఱు అణిమాద్యష్టసిద్ధిరూపమగు మహావిద్య వెలయుచుచు

దమవారలంగూడి యాకాశమున నిలుచుండి యూపర్వతము గతిఁ గాంచుచుండిరి. మహర్షులు లోనగువారు పావనివృత్తాంతము నెఱింగి సంతసించుచు నతనింగని యీతఁడు షర్వత సంకాశుఁడు, ధీరుఁడు, వేగవంతుఁడు కాన నీతని కీసముద్ర మేపాటి. దీనిం దాటం గోరుచున్నాఁడు. శ్రీరామకార్యార్థము దుస్తరవారాశి దాటఁగోరెడు. అని పలికిరి. ఆపలుకు లాలకించి విద్యాధరు లాహనుమను సుతసమునఁ గనుఁగొనిరి.

అంత హనుమంతుఁడు కదలి మేఘధ్వనివలె నార్చి తన పెద్దతోడను గరుత్మంతుఁడు పాములం జిమ్మునట్లు తత్పర్వతమునఁ బడఁజిమ్మెను. అత్తఱి లంఘింపంబూని బాహుయుగ శము కొండపై గట్టిగానూఁది దేహమును బొడవుగాఁ జూపి నడుము సన్నము కాఁగాఁ జరణములను బుజములను గుదియించి మెడనట్లే ముడుచుకొని లోపలనడఁగియుండు తేజము బలము నాకాశాద్విస్థలంబులఁ జరించువీర్యముఁ బైకిఁ దెచ్చుకొని కన్నులఁ బైకెత్తి దూరమార్గముం గాంచుచు నెగురుటకై యూపిరి బిగియఁబట్టి యంబరమునే చూచుచు పీఠరసం బుట్టిపడఁ జుట్టునున్న వానరులం గని యిట్లు పలికెను. కోదండ దీక్షాగురుండగు శ్రీరాముఁడు విడిచిన బాణము వాయువేగమునఁ బోవురీతి నేను రావణపాలిత లంకానగరమున కరిగెద. అందు నీతదర్శనముకాదేని యట్లే దేవలోకమున కరుగుదు. అందును నీతాదర్శన మబ్బుదేని రావణుని బట్టి తెచ్చెద. ఎట్టులైనఁ గార్యము పండించుకొనియే నీతతోఁగూడ వచ్చెద. కాదేని రావణునితోడ లంకం గొనివచ్చెద. అని పలికి వేగాధికుఁడు గాన దూరమనియు సాగరమనియు నాలోచింపక గరుడునిగాఁ దన్నుం దలంచుకొని మీఁది కెగిరెను. అతనితో

నందలివృక్షములు వేగాకృష్టములై యెగనెను, వానిందీసికొని
 యంబరమునఁ బరుగిడసాగెను. బంధువులు దూరదేశమున
 కరుగువాని వెంబడించిపోయి మరలునట్లు చెట్లు కొన్ని భార
 మునఁ గ్రిందఁబడియె. ఆవీరుడు సాగరముచేరువఁ బోవఁగా
 మును ద్రాగువానిరీతిగను, బయిగా మింటికెగయుతటి నంబ
 సాగరము నొక గ్రుక్కగాఁ గొనకొరునట్లు కనఁబడియెను. ఉత్త
 రపుదిక్కు చివరనుండి వెలువడి తోకతోఁగూడి యంబరమునఁ
 బడినతోకచుక్కవలె వాలము గలిగినహనుమ రావణున క
 నర్థము కలిగించులాగునఁ గనఁబడెను. సాగరోర్ధ్వభాగమునఁ
 గనఁబడుశరీరముతో జలములం దోచు ప్రతిబింబముతోఁ
 గూడి యేకాకారుడై పోవుతటి నధోభాగము నీళ్లలోను
 మీఁదిభాగమగు తెరచాపలోనగునవి బయటను గలిగి గాలికిం
 జనునొక యోడవలెం గనఁబడియెను. ఆకసమున కెగురు
 చున్న యలలపుంజము నింకను బైకి బోనీయక పైనఁ బోవు
 తనగమనవేగమున డానిని మరల సంద్రమునఁ బడఁజేయుచు
 హనుమ దాటుచుండెను. అలలులేచుట పడుట యనుకార్య
 ములఁ జేయుచుండఁగా నందలిజలచరము లందఱకు స్పృష్ట
 ముగాఁ గనఁబడుచుండెను. అందలిపాము లాహనుమం గాంచి
 గరుడుండని తలంచినవి. పదియోజనములపొడవు ముప్పది
 యోజనముల పొడవు గల యాహనుమంతునినీడ జలములఁ
 బ్రతిఫలించి యాతనివెనుకఁ బోవుచు నొకమేఘమువలె గనఁ
 బడసాగెను. నిరాధారమగు నంబరమునఁ జను నాకపివీరుడు
 పక్షవంత మగు కొండవలె గనఁబడియె. ఆతనివేగమున కాభా
 గమందలి జలము క్రిందికి బోయినట్లుండ నది యొకదోనవలె
 నూహింపఁదగియుండెను. ఆతఁ డపుడపుడు మబ్బులవలనఁ గనఁ

బడక యవిదాటి మరలఁ గనఁబడుచుఁ జంద్రబింబమువలె నుం
డెను. ఆతనిపయనముం గని దేవగంధర్వాదులు పూవులవానఁ
గురియించిరి. భాస్కరుఁడు సుఖస్పర్శుఁ డయ్యెను. వాయువు
ఘల్లఁగా వీచుచు నతనికిఁ దోడుపడియెను. ఋషులు స్తుతించిరి.
వియచ్చరులు పాడిరి. ఆతనిపూన్ని నెల్లరుం బ్రశంసించిరి రామ
కార్యార్థ మాహనుమంతుఁ డరుగుచుండఁగా సగరపుత్రులచే
వర్ధిల్లినవాఁడు గాన నాకులగౌరవమునుగోరి సముద్రుఁ డిట్లు
లాలోచించెను. ఇత్వోకుకులవర్ధనుఁడు రామచంద్రుఁడు. ఆమ
హాత్తునికార్యార్థ మీపావని యరుగుచున్న వాఁడు. నేనిపుడు
తోడుపడకున్న సర్వథా నిందు్యుడనే యగుదును. ఇత్వోకు
కులసంభూతుఁ డగురామున కితఁడు సఖుఁడు. కాన నీతఁడు
శ్రమపడరాదు. విశ్రాంతి నొందునుపాయము చేయవల
యును. నాపై విశ్రాంతినొంది సుఖముగా నితఁడు పోవుఁ
గాక. అని యోజించి సాగరుఁడు తనలో దాఁగియుండి హిర
ణ్యశృంగవిరాజితుఁ డగు మైనాకపర్వతునిం గని గిరింద్రా!
ఇంద్రుఁడు నాలో నిన్ను నిలిపినాఁడు. పాతాళద్వారము నావ
రించి రాక్షసులు రాకుండ నున్నాఁడవు. తిర్యగూర్ధ్వాధో
భాగములఁ బెరుఁగుశక్తి నీకున్నది. కాన నొక్కపనికిఁ బురి
కొల్పెదను. లెమ్ము. కపివరుఁ డగుహనుమ యదిగో శ్రీరామ
కార్యార్థము సాగరమును దాటుచున్నాఁడు. ఇది భయంకర
కార్యము. ఇత్వోకుకులజనకు సాయముచేయఁబూని పోవు
నీతినికి నేఁ దప్పక తోడుపడవలయును. నేను నాకులజులవలన
వృద్ధి నొందితిని. కాన వారు నాకుం బరమపూజ్యులు. నన్నుం
బట్టి నీకును వారు పూజ్యులే. ఇపుడు సాయపడుము. మాపని
మించిపోవకుండ సాయ మొనరింపుము. చేయఁడగుదానిని

జేయకపోయిన సాధువుల కత్యంతకోపము కలుగు. కాన నీవు లేచి యతడు నీపై నిలువఁ జూటిచ్చి నాకోరికఁ దీర్చుము. ఇతఁడు మన కతిథి కదా. నీవట్లుచేసిన నీపై నితఁడు విశ్రమించి యనాయాసముగఁ బోవఁగలఁడు. శ్రీరామునకు సీత యందుఁ గలయాదరమును, లోకమాతకు సీతకుంగల్గిన పరదేశవాసకష్టమును, రామకైంకర్యపరాయణుం డగు సీతని ప్రయాసము ననువానిం దలంచియైన నీవు త్వరపడి లేచి రాఁదగుదువు.

అని సాగరుఁడు చెప్పఁగా విని మైనాకుఁడు లతావృక్షనిబిడమగు తనకాయము గనంబడ లేచెను. ప్రకాశవంతము లగుశిఖరములతో నొప్పు తనరూపమును బైటఁ గనఁబఱచెను. ఇట్లు సాగరునానతిం గొని పైకివచ్చుచున్న మైనాకునింగని హనుమంతుఁడు భరారివారాశ్వంతరమున నిదియొక విఘ్నము కాదగు. అని గుఱించి తనవిశాలవక్షమున దానిం దగలి మేఘమును వాయువువలెఁ జిమ్మెను. దాన నతని చేఁగాతి శయముంగని మైనాకుఁడు మానవాకృతి శిఖరముపై నిలువంబడి యో వానరోత్తమా! దుష్కరకార్య మొనరించితివి. నా శిఖరముల నించుక నిలిచి శ్రమము వాపికొమ్ము. శ్రీంఘ్రుని వంశమువారిమూలమున సముద్రుఁడు నృధిసోదెను. కాన నితఁడు రామహితార్థి వగునిన్నుం బూజింపఁ గోరుచున్నాఁడు. ఉపకారమునకుఁ బ్రత్యుపకృతి చేయవలయు. ఇది భాగ్యవంతుల ధర్మము సుమా. ఈసాగరుఁడు ఇట్లొగుమలజాలనుండి ముపకారమునొంది తద్వంశజాతుఁ డగురామునకు దూతయగు నీకు నాతిథ్యమిచ్చి తిన్నాలమున వాఁకిఁ బ్రత్యుపకృతి చేయఁగోరియున్నాఁడు. కాన దాని గ్రహించి యతని మన్నింపం

దగు. ఆతఁడు నన్నుం బనుప నీకు విశ్రాంతి నొసంగఁ గోరి.
 వచ్చితిని. కాన నాకోరికిం దీర్చి సుఖముగాఁ బోదువు గాక.
 నేనతని నాశ్రయించి యుండువాడను. నాపై విశ్రమించి పరి
 పక్వరుచిరతరఫలమూలాదులం గైకొని శ్రమవాయఁ బోవ
 వలయు. మే మాతిథ్య మిచ్చువారము. నీ వతిథివి. కాన నీ
 సంబంధము ననుసరించియైన మాపూజలం గైకొనుము. ఈ
 సంబంధము జగత్ప్రసిద్ధము. సజ్జనగ్రాహ్యము. మనయిరువురకే
 కాదు. కాన దాని ననుసరించియేని మాయాతిథ్యము నను
 గ్రహింపుము. సాగరలంఘనశక్తియు జవముగలవానరులలో
 నీవే మేటివని తలంచెద. ధర్మవేత్తలకు ధర్మజిజ్ఞాసువులకు
 నింటికివచ్చినయతిథి నీచుండైనఁ బూజ్యుండే యగు. ఇట్లుండ
 నీవంటిమహాత్ముఁడు పూజ్యుఁ డనుట చెప్పనేల? అతిథిపూజ.
 వలనఁ గామ్యఫల మబ్బుటయే గాక వేటోకఫలము కూడఁ
 గలదు. దేవతలలోఁ బూజ్యుఁడగు వాయుదేవుని కుమారుఁ
 డవు. వేగమున నంతటివాడవు కదా. అట్టి నిన్ను నారాధించి
 తిని. ఏతన్మూలమున వాయుదేవుని బూజించినట్లయ్యె. దీన నా
 మహాత్ముఁడు నాకొనరించిన యుపకారమునకుఁ బ్రత్యుపకృతి.
 చేసినట్లు నే నానందింతు. ధర్మజ్ఞుఁడవగు నీకుఁ దెలియని
 దేమున్నది? నిన్నవశ్యము పూజింపవలయును. వాయువు
 కొఱకు నిన్నుఁ బూజించుటకుం గలకారణ మొండు కలదు.
 వినుము. తండ్రీ! కృతయుగమునఁ బక్షివంతములై పర్వతము
 లుండెను. గరుడానిలవేగమున నెల్లతావుల కవి పోవుచుం
 డెను. మీఁదఁబడునేమో యన్నభయ మెల్లరకుం గల్గెను శత
 మఖుం డంతఁగోపమున వజ్రమున శకలములుగాఁ బక్షముల
 ఛేదించెను. ఆయురపడి నాపైకిని వచ్చెను. అత్తఱి మహాత్ముఁ

డగు వాయుదేవుడు కరుణచే న న్న తివేగమున విసరి సాగరమునఁ బడవై చెను. ఆతనికరుణ నాపక్షములు నిలిచినవి. కాన నీతండ్రి నాకు నారాధ్యుఁ డయ్యె. ఆతనికుమారుఁడ వగు నిన్ను సత్కరించెదను. నీయీసంబంధము శ్లాఘ్యము. నాయీ పూజ నంగీకరించి మమ్మిరువుర నానందింపఁజేయుము. నాపూజం గైకొని నాపై నించుక నిలిచి ప్రేమార్ద్రదృష్టి నన్నుం గాంచి సంతুষ్టుని గావింపుము.

అని మైనాకుఁడు పలుక నాపావని యిట్లు పలికెను. ఆర్యా! నీమాటల కానందించితి. నీదర్శనముననే యాతేభ్యము గైకొనినట్లే తలంపుము. లంకం జూచుపని గలదు. పగలు గడచుచున్నది. నడుమ నిలువరాదని వానరులకడ మాట చెప్పితిని. అని పలుకుచుఁ బ్రసన్నముఖుడై స్థితముపాడ సూప నాపర్వతముఁ జేఁ దాఁకి పోవసాగెను. మైనాకుఁడు బల ధియుఁ దన్ను బహుమానపురస్కరదృష్టిం జూచుచుండ శ్రీ రామకార్యసిద్ధికై వారి యాశిషములంబడసి హనుమ యంబు మున దూరమున కెగిరిపోవుచు మైనాకునిం జూచుచు నిరంధారపథమునఁ బోవసాగెను. ఆవానరపుంగవుని నొక్కని ద్వితీయకృత్యమును గాంచి వియచ్చరమౌను లంకాలోకమున జెప్పుకొనుచుండిరి. సువర్ణశృంగుండగు నామైనాకుఁడు పోవటం దిన మంచికార్యమున కచటిదేవతలు హర్షి గచిరి. సహస్ర్రాక్షాక్షు నానందించి యతని మెచ్చుకొని శాంతస్వభావా! నీమని ననుగ్రహ మునిచితిని. నీ కభయమిచ్చెదను. ఇది సుగంధి యుడుము. భగవత్కార్యమునకై యపాంగభీతిసాగంపించున దాటుచు ననుమానభయములు లేకపోవుహనుమంతుని భయముంగూడఁ బాటించి తోడిపడితివి. ఇది ముకార్య

తత్పరుడగు నతనికిఁ దోడుపడుటకు నానందించితిని. అనఁగా నాపర్వతుఁడు సంతసిల్లెను. మనశ్చాంచల్యము మాని యందే నిలిచియుండెను. హనుమయు నాభాగమును దాఁటిపోయెను. దేవగంధర్వాదులు సురసయను నాగమాతం గని వాయు శుక్రతుఁడగు నీహనుమంతుఁడు చాలదూరము పోయినను హెచ్చుచున్న జవసత్త్వములు గలవాడయి సాగరముపైఁ బోవుచున్నవాడు. నీవు ఘోరతరరాక్షసాకారమును బూని భయము గలిగించుచు నోరు దెఱచుకొని యడ్డముగా నిలిచి యతని కించక విఘ్నము గావింపుము. నిన్ను తఁడు గెల్చునో, ఓడి విచారము నొందునో. ఆతనిబల మింతయని తెలిసియు సంశయనివృత్తిఁ జేసికొనఁ గోరుచున్నాము. అని వారు పురికొలుపఁగా నది యట్లే యొసరించి హనుమ కట్లనియె. వానరోత్తమా! దేవతలు నిన్ను నాకాహారముగఁ జూపియున్నవారు. భక్షించెద. నావక్త్రబలముం బ్రవేశింపుము. అనుడు నతఁడు చేతులు జోడించి శరీరకాంతి యొప్పు నమ్మా! దాశరథి యగురాముఁడు సోదరుని లక్ష్మణుని భార్యను సీతం గూడి దండకాటవినుండ రాక్షసవీరులు చగపూనిరి. ఆసీతాదేవిని రావణుఁ డపహరించి కొనిపోయెను. రామాజ్ఞ నాదేవి కడకు దూతనై పోవుచున్నాఁడ. రామునిరాజ్యమున నుండు దానవు గాన నీవామహాత్మునకుఁ దోడుపడవలయు. కాదేని యాదేవిం గాంచివచ్చి నీనోరం జొత్తును. అని ప్రమాణము చేయువాఁడ. అనఁగా నాకామరూపిణి యోయీ! ఎంత వాఁడైన నాకడకు వచ్చి నన్ను మీఱిపోవరాదు. ఇట్లు నాకు పరము గలదు. అని యతనిబలముఁ బరీక్షింపఁగోరు నాసురస పోవుచునేయుండు నాయంజనాపుత్రుం గాంచి వానరప్రవరా!

నానోరంజోరక యెంతవాడును బోవజాలడు. నీవు నెట్లే చేయవలయు. బ్రహ్మవర మిట్లు నాకుఁ గలదు. అని నోరు తెఱచుకొని ముందు నిలువఁబడియె. ఆమాటలకు గాటమగు కోపము రాఁగా సురసా! నన్ను మ్రింగునంత నోరున్నదా! చూపుమని దశయోజనములంత విశాలాయామములు గల తనువు గలవాడయ్యె. అట్టిహనుమం గని యానాగజనని యిరువదియోజనములంత తనువు గలదయ్యెను. దానికి ద్విగుణీకృతకోపుఁడై ముప్పదియోజనములంత శరీరము కలవాఁడయ్యెను ఆమె నలువదియోజనములు నతఁ డేబది యోజనములు నిట్లు మేనులు పెంచుచుఁడిరి. హనుమ నూఱు యోజనములంత తనువుగల యామెంగని బుద్ధిమంతుఁడు గాన సూక్ష్మరూపమున నోటం జొర నిదియ యదనని తలంచి యంగుష్ఠమాత్రశరీరుఁడై నోటం జొచ్చి వెంటనే వెలువడి దాని కిట్లనియె. దక్షపుత్రీ! ఇదియే నీనోరం జొరఁబడితిని. నమస్కారము. వైదేహి యుండుతావున కరుగుదు. బ్రహ్మ వరము విఫలంబు గాక ఫలించెఁ గదా. అనుటయు 'రాహు' ముఖమునుండి వెలువడిన చంద్రునింబోలి తననోటినుండి వెలు వడిన యాహనుమం గని సౌమ్యా! కార్యసిద్ధికై సుఖముగ నరుగుము. రామునకు నీత నొడఁగూర్పుము. అని యాసురస పలికెను.

అట్లు దుష్కరమగు మూడవకార్య మాతఁ డొనరించుటం గాంచి భూతావళి బాగుబాగని కొనియాడెను. అంత నతఁడు గరుడునివలె జవవిశేషము గన్నడఁ బోయెను. వాయు మార్గమున నొక్కొక్కచో జలధారలు గలుగఁ గైతికాది రాగప్రవర్తకులగు తుంబురునారదాదులు సంచరిం, నింద్రా

యుధము పర్వ, విమానములు సుచరింప, నలునదివహ్నులు వెలయ, స్వర్గనివాసి మహనీయులు కనంబడ, సూర్యాదులు వెలయ, గంధర్వప్రముఖ వియచ్చరసముదయంబు చరింపఁ గాంచుచుం బక్షిరాజువలెఁ బోయెను. పక్షవంతమగుపర్వతము వలె నిరాధారాకాశమునందుఁ బరుగిడు పావనింబరికించి సింహికయనురక్తసి కామరూపిణి విశాలతనువు గలదగుటఁ దనలో నిన్నినాళ్ల కిపు డాహారము దొరకినది. పెద్దజంతువిం తది చాలకాలముగా దొరకలేదు. అని తలంచి సాగరముపై వ్యాపించుహనుమంతుని తనుచ్ఛాయం గాంచి తటాలునఁ బట్టుకొనియెను. అంత నాతఁడు ప్రతికూలఝంఝామారుత నిహతమగు నౌకవలెఁ బరాక్రమము తగ్గగా హఠాత్తుగాఁ బట్టుపడితిం గదా యనుకొనుచుఁ గ్రిందికి దృష్టిఁ బఱపెను. జలాధోభాగమునుండి లేచునౌకబృహత్కాయ మతనికి గోచరమయ్యెను. అద్భుతాకారశక్తులు గలఛాయూగ్రాహిణి గలదని సూర్యసుతుఁడు ముందే నాకుఁ దెలిపెను. అదే యిది. నిస్సంశయము. ఆమతిమంతుఁ డంత దాని సింహికగా నెఱింగి వానకాలపు మేఘమువలెఁ దనశరీరమును బెంప మొదలిడెను. అది యెఱింగి వికృతవక్త్రముం దెఱచుకొని గర్జితమువలె ధ్వనించుచు మీఁది కడరెను. వివృతవక్త్రముం గనుంగొని తన్ములమున దానిప్రాణములపట్టుల నెఱింగి వజ్రసమానమగు తనశరీరమును దగ్గించి మహాబలశాలియగుటఁ దటాలున దాని నోటం దూఱెను. లోనఁ బ్రవేశించునపుడు రాహువుచే మ్రింగఁబడు పూర్ణచంద్రునివలె నతఁడు వియచ్చరులకుం గనంబడియెను. మనోవేగముగలవాఁడు గాన నది నోరు మూసి కొనకముందే ఖరనఖరముల దానిమర్తముల ఛేదించి త్వరగాఁ

బై కెగిరెను. దానిమర్తాదుల ఛేదించి పూకెగిరి పెనుగ సాగెను. అది సాగరజలములం గూలెను. దానిపాటు గాంచి వియచ్చరము లగుభూతము లోమహత్తా! నీకార్య మతి భయంకరము. మహాజంతువుం జంపితివి. ఇంక నీతాసదర్శన మహాకార్యమును సాధింపుము. ధైర్యము, సూక్ష్మదృష్టి, తత్త్వము నెఱుంగఁజాలుబుద్ధి, పాటవము నను నీనాలుగు నీవలె నెవ్వనికినైన గలుగునే నట్టివాఁ డకృతకార్యుఁడు కాఁడు. అని పొగడఁగా నతఁడు శతయోజనములు గడచి సాగరము నవ్వలిదరిం జేరంగల్గెను. తొలుత నందలి వృక్ష వాటికలు మలయాద్రియందుఁ గలయువనములు కనం బడియెను.

అంతఁ దనపెనుశరీరమును బరికించి యిట్లే యునిచిన రక్కసులు కనుగొన నుంకితురు. అది కార్యహాని కానిగ మని యెన్ని నిజరూపము ధరించెను. త్రివిక్రమావతారిమునఁ దనకార్యము నెఱవేర్చి వామనాకారమున నిలిచిన విష్ణువు వలెఁ దనపూర్వరూపముఁ బొల్పెను. ఈరీతి నామామితి నానారూపముల ననేక కార్యములు సాధించి తన పోల్లనరూపముం బడసి కొండశిఖరమున నాకసమునుండి ప్రోలేను. త్రికూటాచలముశిఖరమున నున్న లంకాసాగరమును జూచి మృగపక్షులు బెదర వ్రాలెను. ఇట్లు సాగరము నవ్వలి దానితటమున వ్రాలి యమరావతింబోలు నాలంకాసగంగమును గాంచెను.

మహామనీషులారా! ఇందలివిశేషము లనేకములు. హాని బరికించు టొప్పు గదా. సాగరము శతయోజనాంతముని కలదు. “యోజనానాం శతస్యాంతే వనరాజిం దదన్య సః”

౧౯౨-వ శ్లోకమున నీసర్గమునఁ గలదు. యోజనమనఁగా నెంత?

“ద్వాదశాంగుళికశృంకు స్తద్వయం తు శయస్తస్పృతః,
తచ్ఛతుష్కం ధనుః ప్రోక్తం శ్రోతో ధనుస్సహస్రీకః,
తచ్ఛతుష్కం యోజనం స్యాదిత్యాది మానశాస్త్రమ్.”

అని శబ్దకల్పద్రుమము. దీనింబట్టి పదునాఱువేలహస్తములు యోజనప్రమాణమని తేలెడిని. ఇందు హస్తమనఁగా నిరువది నాలుగంగుళములని భావము. అంగుళమనఁగా నెనిమిదియవల పరిమాణము. “యవోదరైరంగుళ మష్టసృతైః.” అని భాస్కరాచార్యులు. ఈయంగుళములు పండ్రెండుశంకువగు. అవి రెండు హస్త మనబడు. ఆహస్తములు పదునాఱువేలు యోజనమగు. ఈరీతిగా లెక్కింపఁగా నించుమించుగా నాఱు వందలు ముప్పదియేడు (౪౩7) మైళ్ల పరిమాణము సముద్రమని తేలును. హనుమంతునంతటివాఁ డీపాటిదూర మెగిరెననుచో నచ్చెరువొందఁ బనిలేదు. శరీరావయవములయం దొక్కచో మనస్సునిలిపిన శరీరము తూలమువలె నగును. దాన నూర్ధ్వ గమనశక్తి గలుగునని యోగశాస్త్రము తెల్పెడు. ఈవిషయము ముందే పెక్కుసారు లీగ్రంథప్రకరణములయందు వ్రాసితిని. యోగశాస్త్రము నెఱింగి తత్ప్రకారముగ నభ్యసించువారల కీవిషయ మత్యల్పముగ నే కనంబడును. మూలి కలసాయమున నీశక్తి కలుగును. ఇదిరెండును విశ్వాసపాత్రములు గావనువారల కొక్కనమస్కారమే సమాధానముగా మనము భావింపవలయును. ఇంక నాయాఘట్టములం బరిశీలిం

తము. మానవునకు మనశ్శక్తి ప్రధానము. అది సంపూర్ణముగ నొదవినఁ ద్రిలోకవిజయము చేకూరును. అది లేనిచో నితరశక్తులు గలిగినవనుకొనుట కేవల భ్రాంతియే. మంత్రయంత్రతంత్రసిద్ధులు దానియాధారమునఁ గలుగవలసినవియే. సమాహితాంతగకరణుఁడైనఁగాని మంత్రాదిసిద్ధులు గలుగవు. సమాహితాంతగకరణము యోగాభ్యాసమునఁగాని కలుగదు.

“నాత్యశ్చ తస్య యోగోఽస్తి న చైతన్తమనశ్చ తః,
 న చాతిస్యష్టశీలస్య జాగ్రతో నైవ చార్జున. ౧౬
 యుక్తాహరవిహరస్య యుక్తచేష్టస్య కర్తవ్యం,
 యుక్తస్వప్నావబోధస్య యోగో భవతి దుఃఖవః. ౧౭
 యదా వినియతం చిత్తమాత్మస్వేవావతిష్ఠతే,
 నిస్సంహ సుర్వకామేభ్యో యుక్త ఇత్యుచ్యతే తదా. ౧౮
 యథా దీప్తి నివాతస్థో నేగతే సోపమా స్మృతః,
 యోగినో యతచిత్తస్య యుంజతో యోగమత్తమః. ౧౯
 యత్రోపరమతే చిత్తం నిరుద్ధం యోగసేవయా,
 యత్ర వైవాత్సనాత్మానం వశ్యస్మాత్తస్య తుష్యతి. ౨౦
 సుఖమాత్మంతికం యత్తద్బుద్ధిగ్రాహ్యమతీంద్రియం,
 వేత్తి యత్ర న చైవాయం స్థితశ్చలతి తత్త్వజ్ఞః.” ౨౧
 భగవద్గీత. ౬ అధ్యాయము.

అను నీశ్రీకృష్ణవాక్యములు యోగమహత్త్వమును, యోగినియమములను, యోగఫలములను దెల్పుచున్నవి. సమాహితాంతగకరణత్వ మెట్లు లభించునో పై వాక్యములంబట్టి యెఱుంగవచ్చును. కేవలవేదాంతవాక్యశ్రవణము యోగమువలె నంతగకరణపారిశుద్ధ్యము నీజాలదనుట సిద్ధాంతము.

ప్రాగ్జన్మమున యోగియైనవాని కది యీజన్మమున నలవడఁగా వెదాంతవాక్యశ్రవణము త్తమమార్గప్రదర్శకము గావచ్చును. అట్టిస్థితియందును సత్కర్తానుష్ఠానము తప్పదు. కర్తృఫలత్యాగమే జ్ఞానికి లక్షణము. భక్తి వీనియం దంతర్భూతమే గాని వేఱు గాదు. కర్తృజ్ఞానవిరహిత మగుభక్తి భుక్తిసాధనమే యగు. పాపండులు భక్తి యొక్కఁ డుండినఁ జాలుననుట తత్స్వరూపజ్ఞానము లేమిచే నని యెఱుంగవలయు. వారలే కపటనాటకసూత్రధారులు ధనలుబ్ధులు నని యిందుఁ జేర్చినఁ బడువారు. ధర్మవ్యాజమున ధనము నార్జించుచు నిస్పృహఁ బవలె నటించుచు వేషములఁ గాలానుసరణముగా మార్పుచు సర్వము భగవదర్పణమని పల్కుచు నుండుయోగులు వంచకులలో శిరోమణులుగా లెక్కింపఁదగుదురు. వేదాంత వ్యాపార మిక్కాలమున సాగి లాభదాయక మగుచున్నయి ట్లేకాలమునందును లేదనవచ్చును. శిష్యులను జేర్చికొనుట, బాహ్యచిహ్నములు బ్రధానములని బోధించుట, తమకుఁ దెలియనివిషయములను దెలిసినట్లు పలుకుట పరమభాగవతోత్తము లనిపించుకొనఁ దలంచువారి వ్యాపారలక్షణము లనవచ్చును. ధనము లేనిచో వారిశిష్యులు కాఁజాలరు. ధన విముక్తియే వారలకు ముక్తి. అట్లుగాక హనుమంతునివలె భగవద్భక్తిగలిగి పూన్ని నెఱవేర్పవలయునన్న శ్రద్ధ గలిగి యుండవలయును. అశక్యమగునది యట్టివారల కేదియు నుండదు. ఈసర్గమున మహాకార్యమున కనేకవిఘ్నములు గలుగుననియు, నవి పరీక్షార్థము భగవంతుఁడు కల్పించెననియు, నాపరాత్మరునియందుఁ గలభక్తి దృఢమైనచో నవి తూలికల లవములం బోలి నశించుననియు, గార్యము ఫలించుననియుఁ

దేలెడు ప్రధాననీతి. తదనుగుణము లగునీతుల నరయుదము. ఈకాండము వాల్మీకిమహర్షి కవిత్వమును వేయినోళ్ల శ్లాఘ్యమని తెల్పుచున్నది. ఆయాతావుల వాని నెమకుదము.

“తతో రావణ సీతాయాస్సీతాయాశ్శత్రుకర్మనః,

ఇయేష పదమస్వేష్టం చారణాచరితే పథి.”

౧

అని మూలము. దీనికి గోవిందరాజులు. “ఆకాశేఽపి పదన్యాసాన్వేషణసమర్థోఽయమితి బుద్ధిచాతుర్యాతిశయ ఉచ్యతే. అనేన శిష్యస్థానాన్వేషణపరగురుస్వరూప ముచ్యతే” అని వ్రాసిరి. ఆకాశమునందుఁ గాలుంచుటకు వెదకువాఁ డితఁడని చెప్పఁబడుచున్నది. దీనిచేత శిష్యుఁడుండు చోటబుద్ధియని వెదక నాసక్తుఁడగు గురుస్వరూపము చెప్పఁబడుచున్నదని దీనిసారము. ఆకాశమనుదానికే నిరాలంబమని యర్థము. అందుఁ గాలూనఁబూనువాఁ డున్నత్తుఁడే యగు. ఇదేమిచమత్కారము గానరాదు. కాని శిష్యుఁ డెందున్నవాఁడని వెదకఁగోరు గురుస్వరూప మిటఁ జెప్పఁబడుచున్నదనుచోట నెంత చమత్కారమైన నున్నది. ఆచార్యులకార్యమంతయు నవివేకుఁ డగు శిష్యుఁ డెందుండును. వానికి మంత్రోపదేశము చేసి తననలలో వైచుకొని ధనము లాగవచ్చునన్నభావమే కాని తరింపఁజేయవలయు నన్నభావ ముండుటరుదు. శిష్యహృత్తాపహారకుఁ డగు గురువు దొరకుటయే యరుదు. శిష్యుఁడు దొరకునా యని వెదకువా రుండఁరేమో. “తగినపాత్రమైనఁ దడయకిమ్ము” అని భారతమునఁ జెప్పఁబడినది. జిజ్ఞాసు వగుశిష్యుఁడు లభించిన నధ్యాత్మవిద్య యొసంగవలయుననుట శాస్త్రసమ్మతమే. కాని యిప్పటియాచార్యు లొసంగువిద్య పరమతద్వేష జనకమైనది. అట్టిది విద్య దూష్యము. సర్వమతసమానత్వమే అధ్యాత్మ

విద్యాఫలము. కాని మామతమునకన్న నన్నియుఁ దక్కువ
యన్న భావము కానేరదు. అట్టిదుర్భావములను గలిగించువా
రాచార్యులనఁ దగరు. సద్భావముగలవాఁ డేమతమున నున్న
భగవదనుగ్రహపాత్రుఁడే కదా. “చారణాచరితేపథి రావణ
సీతాయా స్సీతాయాః” అనుచో నీస్వాములు వ్రాసిన వ్రాత
యసంగతముగ నున్నది. ఇట్లర్థము చెప్పఁబూనిన నేమతమున
కైన ననుకూలముగాఁ జెప్పవచ్చును. ఇందలిసార మేమని
వెదకుదము. శత్రువులజయించు హనుమంతుఁడు. అనఁగాఁ
గామక్రోధాదుల నడంచినమహాత్ముఁడు. ఇంద్రియములకు
లోబడిన రావణుఁడు కొనిపోయిన సీతయుండుచోటును
గనుఁగొనఁ గోరి చారణు లనఁగా దేవయోని విశేషములు.
“చారయతి ప్రచారయతి నృత్యగీతాదివిద్యాం తజ్జన్య కీర్తిం
వా చారణాః” అను వ్యుత్పత్తి ననుసరించి దేవతలలో గంధ
ర్వులు చారణులు గానవిద్యాప్రియులు. అట్టివారు విహరించు
తావు. (భగవద్భజనాసక్తు లగుదేవతలు సంచరించుమార్గమున
జతేంద్రియుఁ డగుహనుమంతుఁడు రావణుఁడు తీసికొని
పోయిన సీతాదేవిని) వెదుకఁబోయెనని భావ మేర్పడుచున్నది.
దేవతలు సంచరించుమార్గమనక చారణులు సంచరించు మార్గ
మనుట, “సీతాయాః పదమన్వేష్టుమ్” సీతాదేవిపదము వెద
కుట కనుట, యను వీనిం బట్టి చూడఁగా జితేంద్రియుఁ డగు
హనుమంతుఁడు భగవంతు నెఱుంగఁగోరి యాఫలముగలుగఁ
దొలుతఁ బ్రకృతినాశ్రయింపం దలచి తత్పాదముల దర్శింపఁ
బోయె ననుభావ మేర్పడుచున్నది. ప్రకృతి నేల తొలుత
నాశ్రయింపవలయునందురేని “తదను ప్రధానద్వారా రాజ
దర్శనం కర్తవ్యమ్” అనున్వాయము గలదు.

“దైవీ హ్యేషా గుణమయా మమ మాయా దురత్యయా,
మామేవ యే ప్రపద్యంతే మాయామేతాం కరంతి తే.”

అను గీతావాక్యము గలదు. కొందఱు భగవంతుడే నన్నాశ్రయించినమాయను దరింతురని చెప్పెను గదా. ప్రకృతి నాశ్రయింప నక్కఱలే దందురు. భగవంతు నాశ్రయించు టెట్లని విచారితము. రూపనామక్రియాశూన్యుఁ డగుచు సర్వవ్యాపియై యుండువాని నారాధించుమార్గ మేది? నామరూపక్రియావంతునిగా భావించి యుపాసింపవలయుఁ గదా. “ఉపాసకానాం కార్యార్థం బ్రహ్మణో రూపకల్పనా” అన్న న్యాయమియర్థమునే కదా తెల్పుచున్నది. నిర్గుణుని సగుణునిగా నొనరించి యారాధింపవలయునని తేలినది. సగుణబ్రహ్మ మనఁగాఁ బ్రకృతివశుఁ డని కదా భావము. ప్రకృత్యతీతుఁడు ప్రకృతివశంగతుఁ డగుటయే సగుణబ్రహ్మశబ్దార్థమని మనము గ్రహింపవలయును. ప్రకృత్యుపాసన మనఁగా నిదియే యని యెఱింగినచో నీయేగిరిపాటు తొలఁగును. నామరూపక్రియా వంత మగునది యెల్లఁ బ్రకృతివశంగతమే యగు. కావుననే

“సర్వే శాక్తాస్సముద్దిష్టా న శైవా న చ వైష్ణవాః.”

అని దేవీభాగవతమునఁ గలదు. అది దేవీపురాణమే కాన నందున్నవాక్య మేమి ప్రమాణమని కొందఱు పలుకుదురు. ఆపక్షమున శ్రీభాగవతమున విష్ణువే యుత్కృష్టుఁడనియున్న వాక్యముమాత్ర మేలాగు ప్రమాణమగును? వేటొకపురాణమున నుండవలసియుండును. ఒక్కొక్కపురాణము ఏదోయొక దేవతనే ప్రధానమని తెల్పును. అది ప్రమాణము కాదన్న నన్నియు నప్రమాణములే యగును. కావున నావాదము నిరర్థకము.

“శివశ్చక్త్యాయుక్తో యది భవతి శక్తః ప్రభవతుం
 న చేదేవం దేవో న ఖలు కుశలస్సృంధితుమపి,
 అతస్త్వామారాధ్యాం హరిహరవిరించాదిభిరసి
 ప్రణంతుం స్తోతుం వా కథమకృతపుణ్యః ప్రభవతి?”

అను శంకరోక్తియే సిద్ధాంతము. “మామేవ యే ప్రపద్యంతే”
 అనఁగా భావ మేమి? సగుణఁ డగునన్ను నారాధించినఁ గాని
 నిర్గుణు నెఱుంగఁ దరముగాదనియేగాని వేఱుగాదు. ఈశ్వర
 సన్నిధానమును గల్పించుకొనినఁ గాని ధ్యానము చేయునవ
 కాశము లేదు.

“న హి ధ్యానేన సదృశం పవిత్రమిహ విద్యతే,
 శ్వాపాకేష్వపి ముంజానో ధ్యానేనైవాత్ర లిప్యతే.
 ధ్యానమేవ వరో ధర్మో ధ్యానమేవ పరం తపః,
 ధ్యానమేవ పరం శౌచం తస్మాద్ధ్యానవరో భజేత్.
 సర్వపాపప్రసక్తోఽసి ధ్యానం నియతమభ్యసేత్,
 సర్వదా ధ్యానయుక్తశ్చ తపస్వీ పంక్తిపావనః.”

అల్పసంహిత.

ధ్యానమునకు నేదియోరూపము కావలయు. అది కల్పితము
 కావచ్చు దానియందు భక్తి దృఢము గావలయును. భగ
 వంతునిగా దానిని భావింపవలయును. బాహ్యచిహ్నములు
 నిరర్థకములు.

“చీరవాసా జషీవాపి త్రిదండీ ముండ ఏవవా,
 భూషితో వా ద్విజశ్రేష్ఠ న లింగం ధర్మకారణమ్.
 యే నృశంసా దురాత్మాన పాప ధర్మవివర్జితాః,
 తేఽసి యాంతి పరం స్థానం నారాయణపరాయణాః.

అన్యథా మందబుద్ధీనాం ప్రతిభాతి దురాత్మనాం,
కుతర్కజ్ఞానదృష్టీనాం విక్రాంతేంద్రియవర్జనాం.”

విష్ణుస్మృతి.

ఈ ప్రమాణము లన్నియు రూపకల్పనకు ననుకూలములు. దానికి ఫలము ధ్యానము. ఊర్ధ్వపుండ్రత్రిపుండ్రాదులు నిరర్థకములు. అవి లేకున్న భగవదనుగ్రహము కలుగదనుట వంచకులస్వభావము. అప్రమాణముకూడ నగు. కేవల పామరు లకుగా నవి కల్పింపఁబడినవి. వానిం బ్రధానములని వాపోవుట యున్నతప్రలాపమువంటిది. శాక్తమనఁగా నిట్టిపూజయే యని యెఱింగిన నేబాధలు నుండవు. సగుణోపాసన యనఁగా శాక్తమే. నారాయణాదినామములన్నియు సగుణబ్రహ్మము నకుం గలవు కాన నుపాసకులందఱు ప్రకృతి నారాధించు వారే యనునది సిద్ధాంతము. ప్రకృతిపురుషుల కభేదము. ప్రకృతియనునది స్త్రీగాదు. ఆశబ్దము స్త్రీలింగము. బ్రహ్మ శబ్దము నపుంసకలింగము. దాన బ్రహ్మము నపుంసకుఁడు గాఁడు బ్రహ్మప్రకృతుల కభేదము. భగవదిచ్చయే ప్రకృతి. ప్రకృత్యుపాసనాఫల మజ్ఞానాంధకారమును దొలఁగించి భగవత్సన్నిధ్యమును జేర్చుమా యనుభావమే యనికాని పేఱు గాదు. ఈ సిద్ధాంతము ననుసరించి మహాభక్తుఁ డగుహనుమంతుఁడు కర్తసిద్ధాంతము ననుసరించి రామునివలన మృతిగనవలసిన రావణునింటఁ జేరియుండు మహాప్రకృతియగు సీతాదేవి పాదములఁ గనఁబోయే ననుభావము ప్రథమశ్లోకసారము. సురామాంసములఁ బరిగ్రహించు శాక్తులు కంచుకోత్సవముల యందు మధుపానము లోనగువాని నొనరించు వైష్ణవులు పంక్తిబాహుళ్యే. దుర్వృత్తి యేమతమునందును దూష్యమే

యగును. కావున నొకరినొక రుపాలంభించుకొనుట వివేకమని మన మెఱింగి మెలంగు టత్తుత్తమము.

“స సూర్యాయ మహేంద్రాయ పవనాయ స్వయంభువే,

భూతేభ్యశ్చాంజలిం కృత్వా చకార గమనే మతిమ్. ౮

అంజలిం ప్రాశ్నభిః కుర్వన్ పవనాయాత్మయోనయే,

తతోఽభివప్యథే గంతుం దక్షిణో దక్షిణాం దిశం.” ౯

అని మాలము. సూర్యాదులకు నమస్కరించి ప్రయాణము హనుమంతుఁడు చేయఁబూనెనని దీనిభావము. దీని నిట వ్రాయుటకుం గలకారణ మిది. ఆరణ్యకాండమునఁ బండ్రెండుపసర్గమున శ్రీరాముఁ డగస్త్యాశ్రమమునం బ్రవేశించుతఱి దేవతాస్థానములను జూచుచుం బోయెననుఘట్టమున “అత్ర పూజ్యదైవతేషు రుద్రస్యానుపాదానా దపూజ్యత్వము క్తం” అని వ్రాసిన గోవిందరాజు లీస్థలమున హనుమంతుఁడు నమస్కరించినదేవతలలో విష్ణువు లేనందున “విష్ణోరపూజ్యత్వ మాహ” అని యేల వ్రాయలేదో తెలియకున్నది. దుర్వతాభినివేశమున “రుద్రస్యాపూజ్యత్వ మాహ” అని వ్రాసినవారేల యిం దూరకున్నారో తెలియఁజాలకున్నవాఁడ. మహాకార్యమునకుం బూని హనుమంతుఁడు తత్పిత్తికై సూర్యశత మఖివాయుబ్రహ్మలకుఁ దక్కినభూతములకు నమస్కరించెను. విష్ణువు పేరే తలంపలేదు. తక్కినభూతములలో విష్ణువు చేరియున్నవాఁడని వా రందురా. అప్పుడు విష్ణువు నతిశయత్వ మేమి? వైకుంఠమును మాని శ్రీరామదూపమున భూతలమున నవతరించెందురా. ఆపక్షమున నతని సర్వవ్యాపకత్వము లోనగునవియెల్ల నెగిరిపోవును. కావునఁ గేవల దుర్వతాభి

మూనమున వ్రాసినవ్రాతలే కాని యిట్టివానియందు సత్యము గాని పారముగాని యించుకంతయు నుండదు. మన మీభాగమున హనుమంతుఁడు కార్యసాధకుఁడు గావున సూర్యాదులకు నమస్కరించి యెగురఁబూనెననియు, నహంకారశూన్యుఁడనియు నెఱుంగందగు. ఎట్టివారైన దేవతలకు నమస్కరించి యీకార్యమునకుఁ దోడ్పడి నిర్వహించువారు మీరనియు, నే నశక్తుఁడననియు నిష్టదేవతలను బ్రార్థించి కార్యారంభము చేయవలయుననియు, దాన శ్రేయస్సుగలుగుననియు గ్రహింపవలయును.

“పానభూమిగతం హిత్వా హైమమానవభాజనం,
పాత్రాణి చ మహర్వాణి కరకాంశ్చ హిరణ్మయాన్. ౨౩

లేహ్యమయినచాక్ భక్త్యాక్ మాంసాని వివిధాని చ,
అర్చనాని చ చర్చనాని భుజ్జాంశ్చ కనకత్సరూక్. ౨౪

● ● ● ● ● ● ● ● ● ● ● ●

రక్తాక్షాః పుష్కరాక్షాశ్చ గగనం ప్రతిపేదిరే. .౨౫

హాఁరనూపుర^{కే}యూరపారిహార్యధరాస్త్రినియః,
విస్త్రితాస్త్రితాస్త్రస్థరాకాశేరమణైః స్త్రియః.”

అని మూలము. పూర్వాచారము లిందుఁ గలవు. విద్యా
ధరులు వారిభార్యలును మద్యపానముచేయుచు మాంసమును
దినుచు నాపర్వతసానువులయందు విహరించుచుండునట్లు
భావము తేలెడిని. సురాపానము దోషమనుధర్మము మానవు
లకే యన్వయించును. దేవతల కది పాపము కాదు. వస్తువు
నందు దోషములేక దాన మనస్సు దోషభూయిష్టమై యకార్య
కరణమునకుఁ గడంగఁజేయుటంబట్టియే సురాపానము దోష

మని స్త్రుతులు శాసించినవి. సురాపానము సంభోగాంగముగాఁ జెప్పఁబడినది. అదియు బ్రాహ్మణజాతికి నిషేధింపఁబడినది. దేవతలమన స్పృహనివలన పూర్వనొందదనియుఁ గావున నవి వారికి దూష్యము కాదనియు నూహింప నవకాశము కలదు. మనవా రెన్నియో ప్రయత్నముల నొనరించి సురాపానము నాపిరి. కాని యది యెంతకాలమో నిలువలేదు. యథాపూర్వముగా నిపుడు కొన్నితావులలో సాగుచున్నదని యూహింప నవకాశము కలుగుచున్నది. మతధర్మములు సమానముగా నుండవలయునన్న పెద్ద లీదురాచారమును మానుపఁ బ్రయత్నించిన బాగుండును. దేవ నవకారము లేదో దానియందుఁ బ్రయత్నము చేయుట, యవకారము కలుగుకార్యమందు వై రాగ్యమునొందుట యను నివిరెండును సముచితములు కావు. మఱొక్కవంత యందుఁ గానఁబడి యెడిని. విద్యాధరు లాత్మజ్ఞానమున హనుమత్ప్రయత్నమును ముందే యెఱుంగఁజాలక యాకోలాహలమున నదరిపడి పైకెగిరిపోయిరనుట యొకవంత. మహానందముననుండి యీవిషయము నెఱుంగకపోయిరనుట సమాధానమగు నేమో!

“హర్గమలోకయక్ దూరాదూర్ధ్వం ప్రణిహితేక్షణః,
రురోధ హృదయే ప్రాణా నాకాశమవలోకయక్.”

32

అని మూలము. దూరప్రయాణము చేయువాఁడు గాన దేహము తూలికవలెఁ దేలికగానుండఁజేయ నాహనుమంతుఁడు ప్రాణాయామము చేసెనని తెలియవలయును. ఏమహాకార్యము చేయఁబూనినను మనస్సు స్థిరముగానుండవలయుననియు, నది లేకయున్న నేకార్యము సాధ్యముకాదనియు నీయది మనకుఁ దెలుపుచున్నది. యోగములలో నెల్లఁ బ్రాణాయామ మనునది

ప్రధానమగు. వాయునిరోధమునఁగాని యాకాశగమనము లోనగునవి సిద్ధింపవు. అణిమాద్యష్టసిద్ధులు యోగసాధ్యములే. మనస్సమాధికి సాధనమగునది యోగముగాక మతేమగును? కనుకనే “తస్మాద్యోగీ భవార్జున” అని భగవంతుడు తెల్పెను.

“యథా రాఘవనిర్దుక్తశ్శరశ్శ్వసనవిక్రమః.

3౯

గచ్ఛేత్తద్వద్గమిష్యామి లంకాం రావణపాలితాం,

న హి ద్రక్ష్యామి యది తాం లంకాయాం జనకాత్మజాం. ౪౦

అనేనైవ హి వేగేన గమిష్యామి సురాలయం,

యది వా త్రిదివే సీతాం న ద్రక్ష్యామ్యుత్పత్రమః. ౪౧

బద్ధ్వా రాక్షసరాజాన మానయిష్యామి రావణం,

సర్వథా కృతకార్యోహమేష్యామి సహ సీతయా. ౪౨

ఆనయిష్యామి వా లంకాం సముత్పాట్య సరాజ్జాం,”

అని మూలము. ఇందు హనుమంతుని ప్రతాపోక్తులు గలవు. ఆత్మస్తుతి కాదా అది న్యాయ్యమా యనుప్రశ్న ముదయింపవచ్చు హనుమ భక్తాగ్రగణ్యుడు, నిర్జితేంద్రియుఁడు, ధర్మజ్ఞుఁడు నగు. అట్టిమహాత్ముఁ డాత్మస్తుతిపరాయణుఁడగునా యని యోచింపవలయు గదా. రామునిబాణ మెంతవేగముగాఁ బరుగిడునో కపు లెఱుంగుదురు. వాలివధ రూపముగా దానిశక్తియు నెఱుంగుదురు. సమయాతిక్రమ భీతిచే జావనిశ్చయించిరి గదా. వారలకు ధైర్యము చెప్పువలయు. సీతాకుశలవార్తాశ్రవణమునఁ దమయపరాధముల మన్నించునన్నవిశ్వాసము వారికిం గలదు. లంకలో నాజనని యున్నదో లేదో యన్నసంశయ మాస్థితియం దెంతవారలకు

నుండఁదగినదే. వానరులకు విశేషించి చెప్పవలసినదేమి? ఆభయము తీర్చునెంచి లంకలో లేకయున్న స్వర్గమునకైన నరిగి సీతాకుశలవార్త నెఱింగి వత్తును. లంకలో నెందో యుండ నీ వెట్లు కనుఁగొందువని వారికి శంక కలుగునేమో యని యెంచి రావణునితో లంకం గొనివత్తును. ఎన్ని విధములనైన సీతాకుశలవార్త నెఱుంగక రానని వారిచింత లడంపఁ బల్కెనని మనమూహింపవలయు. దీనిచే దురూహలు పొడమకయుండు.

“సమ త్తకోయప్తిమ కాఁ పాదపాఁ పుష్పశాలినః,

ఉద్వహన్నురువేగేన జగామ విమలేఽంబరే.

౪౬

ఊరువేగోద్ధతా వృక్షా ముహూర్తం కపిమన్వయుః,

ప్రథితం దీర్ఘమధ్వానం స్వబంధమివ బాంధవాః.

౪౭

తమూరువేగోన్మధితాస్సాలాశ్చాన్యే నగోత్తమాః,

అనుజగ్గుర్త్తనూమంతం నైన్యా ఇవ మహిపతిం.”

౪౮

అని మూలము. సామరాన్యార్థము సులభము. ఇందలివిశేష మేమనఁగా, ఇక్కాలమునఁ గొందఱు మనపూర్వులకుఁ బదార్థవిజ్ఞానశాస్త్రము రసాయనశాస్త్రము తెలియదనియు, గావుననే మూఢవిశ్వాసము గలవారనియు దూలనాడుదురు. అంతకంటె బాపకార్యము వేఱొకటి గానరాదు. ఎనిమిదివందలవత్సరములక్రిందనే భాస్కరాచార్యులు సిద్ధాంతశిరోమణి గోలాధ్యాయమునందు

“ఆకృష్టశక్తిశ్చ మహి తయా యత్ఫస్థం గురుస్వాభిముఖం స్వశక్త్యా,

ఆకృష్టతే తత్పతతీవ భాతి సమే సమంతాత్క్వా పతత్వియం ఘే.”

అని. ఆర్యభటసిద్ధాంతాదులయందు భూమి చలించుచున్నదనియు, నిరుపదినాలుగుగంటలలోఁ దనచుట్టు దాను దిరిగి

పచ్చుచున్నదనియు, సన్యోన్యాకృష్టములై ఖగోళములు నిరవ కాశమగునంబరమున నున్నవనియు నొక్క చెప్పబడియున్నది. ఆగతిబోధకములే కువాసరము లనఁబడునవి. నిరాలంబభాగమున సన్యోన్యాకర్షణమహత్త్వమున లోకములు నిలిచియున్నవనఁగా నర్థమేమి? ఆకృష్టశక్తి మనవారలకుఁ దెలియదనియా? మనవారల కెన్నియోయుగములకుముందే యీ శాస్త్రమునఁ బాండిత్యము కలదు. దానినే పరమపురుషార్థముగా భావించి యానందించువారు మాత్రము వారు కారన్న నొననవలయు. అంతియగాక తత్పాండిత్యమున జగదపకారముచేయు గోళములను సిద్ధముచేయువారును గారు. అంతియకాని రసవాదశాస్త్రము నెఱుంగనివారు కారు.

“న చోత్పాతనిమిత్తాభ్యాం న నక్షత్రాంగవిద్యయా,

నానుశాసనవాదాభ్యాం భిక్షాం లిప్సేత కర్హిచిత్.”గం అధ్యాయ ౬.

అని మనుస్మృతి తెల్పుచున్నది. వాదమనఁగా రసవాదమని యర్థము. బంగారుచేయుట యని యెఱుంగందగు. మనశక్తి నాలోచించి మనపూర్వులశక్తియు నింతయే యనుకొనుట మాత్రము పాపకార్యమనక తప్పదు. ఈభాగము మనకాకర్షణ శక్తిప్రభావమును దెల్పుచున్నది. ఊనిలేచినపు డాతనితోడల యురవడిచే నాకర్షింపఁబడిన పుష్పవృక్షములు పైకి నాతనిం గూడి యెగిరెనని కదా దీని భావము. ఆకర్షణశక్తి యెట్టిదో వాల్చీకిమహాకవికిఁ దెలియదా? “ముహూర్తం కపిమన్వయుః” అనఁగా నర్థమేమి? వాయువు తగ్గగా నవియుఁ బడును. ఇట్టి ఘట్టములు మహాముని వాల్చీకిశాస్త్రపాండిత్యముం దేటపఱచును. మనమే కనిపెట్టితిమను నహంకారము వదలి చూచిన మన పూర్వులపాండితి గోచరించును. మనోబలము, దానికి

మంత్రతంత్రములు తోడుకాఁగాఁ బూర్వులుసాధించిన మహా
కార్యము లిక్కాలమున నెన్నియంత్రములు తోడ్పడినను
సాధింపఁ జాలరు. అట్టి పూర్వులశక్తి నెఱుంగక యాక్షేపిం
చుటకంటె నసంగత మేమున్నది?

“యేనాసౌ యాతి బలవాన్ పేగేన కపికుంజరః.

2౯

తేన మార్గేణ సహసా ద్రోణీకృత ఇవార్ణవః,”

అని మూలము. పూర్వులకు లోకజ్ఞానము శూన్యమను మహా
త్ముల కిది చపేటమువంటి దగును. ఆకసమున హనుమంతుఁడు
పోవుచుండఁగా నతనివేగమునఁ గలిగినవాయువు వ్రేటున
సాగరజలము తగ్గెననియు, దానియిరుప్రక్కల జల మావరిం
చుటచేత నాయంతరము దొన్నెవలె నుండెననియు దీని
భావము. ఇది కేవలము వర్ణనము కాదు. పదార్థవిజ్ఞానము.
వేగాతిశయ మిట వర్ణితము. వస్తుతత్త్వజ్ఞానమే యిందలి చమ
త్కారము. మూఢులు పూర్వులనువా రెంతటి మహాత్ములొ
యిదియే తెల్పును. ప్రపంచమునఁ గల ప్రతివస్తువుగూణ
మును గనిపెట్టినమహాత్ములను జ్ఞానశూన్యులనుటకంటెఁ దెలివి
తక్కువ వేటుగ నేమున్నది?

“తస్మిన్ ప్లవగశార్దూలే ప్లవమానే హనూమతి.

౩౨

ఇత్వాకుకులమానార్థీ చింతయామాస సాగరః,

సాహాయ్యం వానరేంద్రస్య యది నాహం హనూమతి.

౩౩

కరిష్యామి భవిష్యామి సర్వవాచ్యో వివక్షతాం,

అహమిత్వాకునాధేన సగరేణ వివర్ధితః.

౩౪

ఇత్వాకుసచివశ్చాయం నావసీదితు మర్హతి,

తథా మయా విధాతవ్యం విశ్రమేత యథా కపిః.”

౩౫

అని మూలము. రంధ్రాన్వేషణైకపరమార్థ లగుమహాత్ముల కిది సంతోషము నిచ్చునదని కొందఱు మందమతులు భావించుచు! వార లిట్లు భావింపఁదగుదురు. ఓపికకలిగి వారు పరికించిన శంకాలేశములు తొలఁగును. హనుమ పైన లంకకుఁ బోవుచుండఁగా సాగర మిట్లు తలంచెను. ఇట్లొకకుల నరపతులు నాకు సాయమొనరించిరి. అనఁగా నన్నుఁ బెంచిరి. వారికిఁ గృతజ్ఞుఁడనై యుండుట నాకుఁ ధర్మము. లేనిచోఁ గృతఘ్నుఁడ నగుదును. అట్లుగాకయుండఁ దోడుపడవలయును. అని యిందలి భావసంగ్రహము. జలరాశి యిట్లాలోచింపఁ గలదా? అనియే మహాత్ములసంశయము. జలము లిట్లు భావింపలేదు. జలాధిదేవతయే. ప్రతినస్తువునకు నొకయధిదేవత యుండును. అతఁడు జలస్వరూపుఁడు కాఁడు.

“అస్మిన్ మహాత్యర్థ వేఽంతరిక్షేభవా అధి,

నీలగ్రీవాశ్శితికంఠాశ్వరాఽ అధఃక్షమాచరాః.”

అని శ్రుతితెల్పుచున్నది. మహార్థమునందు సంతరిక్షమునందు నల్లనికంఠము లోనగు గుఱుతులుగల బుద్ధసంజ్ఞితదేవతలుందురు. అందొకఁడు జలాధిదేవత యనంబడు. తత్సంకల్ప బలమున నది యుప్పొంగుట యడంగుట యనునవి సాగుచుండు. ఆదేవత యదృశ్యమూర్తియై యుండుననియు నెఱుఁగిన మహాకార్యము కలుగఁగా గోచరించుననియు శ్రుతి తెల్పును. పురాణాదు లీయర్థమునే విశదీకరించును. అస్తికత్వ ములవడనంతదనుక నిది విశ్వాసపాత్రము గాకయుండును. వితర్కించుకొలది నందలితత్త్వము బోధమగుచుండును. నాస్తికుఁడైనను, అస్తికుఁ డగును. చంద్రుఁడు ఓషధులకు నధిదేవత. కనుకనే యవి రాత్రులయందే వృద్ధి నొందును.

ఓషధులఁ దెచ్చుకాలము రాత్రియని చెప్పబడుట కిదియే కారణము. ఈవిషయ మించుక యోషికకలిగి పరిశీలించువారలకుఁగాని తెలియ వలనుపడదు. వేదికలపై కెక్కి యుపన్యసించువారల కిది దుర్గ్రాహ్యమే. దేవతోపాసకుఁడు కావలయును. అపుడిట్టివి చక్కఁగాఁ దెలియనగును. ఇందలి సారమేమి? సద్గుణములలోఁ గృతజ్ఞతయు దుర్గుణములలోఁ గృతఘ్నతయుఁ బేరుగాంచినవి. సజ్జనుఁడు కృతజ్ఞుఁడు. తక్కినవాఁడు కృతఘ్నుఁడు.

“వాంఛా సజ్జనసంగమే పరగుణే ప్రీతిర్దురా నమ్రతా.”

అని భర్తృహరి తెల్పును. స్వోపకారము దెల్పురాదు, పరోపకారము మఱువరాదను నానుడి క్రొత్తది కాదు. సగరుఁడు వృద్ధిచేసినందున సాగర మనుపేరు వచ్చినది. ఆవంశమునఁ బుట్టినవాఁడు శ్రీరాముఁడు. ఆమహాత్మునికార్యమునకై పోవుచున్నవాఁడు షానుమంతుఁడు. అతనికిఁ జేయుసాయము శ్రీరామున కొనరించినట్లే. అని సాగరుఁడు తలంచెను. అనఁగా జలాధిదేవత భావించెను. దేవతలలోఁ గొందఱు జలవృక్ష, సర్పపక్షిప్రభృతిరూపముల నుందురనుట పురాణవిధితము. రక్కసులు వ్యాఘ్రభల్లూక మహిషాశ్వాదిరూపముల నుందురు. వృషభాసురుని బకాసురుని గార్దభాసురుని శ్రీకృష్ణుఁడు సంహరించెను గదా. వారా రూపములనుండఁ గారణమేమి? ఒక్కొక్కరి కొక్కొక్కరూపమునం దిష్టము. అది గర్భధారణకాలమున మాతృచిత్త మేరితిగానుండునో దాని ననుసరించి యాశీశువు చిత్తవృత్తి యుండునని పెద్దలందురు. శాస్త్రముకూడ నట్లే బోధించెడినని మన మూహింపవచ్చును.

“యథాస్తరాశ్చిర్నిశునం సమేతి తథైవ వాచ్యో మిశునప్రయోః॥
అసద్గ్రహాలాకిత సంయుతేఽస్తే సరోష ఇష్టైస్సవిలాసహాసః.”

బృహజ్ఞాతకము.

గరుడు లురగులును దేవయోని విశేషము లనఁగా నర్థమేమి? నాగకన్యక లనుచో భావ మేమి? వీరెల్లరు దేవయోనివిశేషములు. ఆయారూపముల నుండుదేవతలని యెఱుంగవలయు. అట్లే వృక్షాధిదేవతలు జలాధిదేవతలు షర్వతాధిదేవతలు నని యెఱుంగనగు. కావున జలరూపుఁ డగుసాగరుఁడు కృతజ్ఞుఁడై హనుమకు నుపకారము చేయఁ దలంచెనని మన మెంచవలయును. హనుమంతుఁడు సలీలముగా దాఁటిపోనఁ గలఁడని యతఁ డెఱుంగక, విశ్రాంతినొందఁజేసిన నిరాయాసముగాఁ బోవునని తలంచెనని మన మీభాగమునుండి గ్రహింపవలయు. “యాంతి న్యాయప్రవృత్తస్య తిర్యంచోఽపి సహాయతామ్” అను నానుడి క్రొత్తిది కాదు. భగవంతునిపై భారము వైచి కార్యమును బూనినవారి కాపరమేశ్వరుప్రోత్సాహమున సాధుమతులు తోడ్పడుదురనియు, నంచగుల్లై భగవత్కార్య మనుపేర ధనార్జనమునకుం బూనినఁ దక్కులమున నది బయలుపడకున్న నవ్వలఁ దెలియఁగాఁ దోడ్పడక యెల్లరు నేవగింతురనియు మనకీభాగము బోధించుచున్నది. చేసినమేలు మఱువరా దనునీతిని మన మెఱుంగవలయును.

“హిరణ్యనాభం మైనాకమువాచ గిరిసత్తమం,

త్వమిహాసురసంఘానాం పాతాళతలవాసినాం.

౯౨

దేవరాజ్ఞా గిరిశ్రేష్ఠ పరిఘ స్సన్నివేశితః,

త్వమేషాం జాతపీర్యాణాం పునరేవోత్పతివృత్తాం.

౯౩

పాతాళస్యాప్ర మేయస్య ద్వాపరమావృత్య తిష్ఠసి,

తిర్యగూర్ధ్వ మథక్షైచివ శ క్తిస్తే కైల వర్ధితుం.

౯౪

తస్మాత్సంచోదయామి త్వా ముత్తిష్ఠ గిరిసత్తమః.”

అని మూలము. సాగరుడు మైనాకపర్వతమునకుఁ దెల్పు విషయ మిది. ఇందుఁ బ్రతిపత్తులకు నాక్షేపించునవ కాశము గలదు. రక్కసులకుఁ బాతాళవాసులకు రాకపోకల కనువగు మార్గమునకు నడ్డముగా మైనాకుని నిలిపిన ట్లీభాగము తెలుపు చున్నది. ముందు దీనికి విరుద్ధముగా నొకవిషయము గలదు. దాని నిట మాని యపు డొనరింతును. ఈభాగమును విన్నంతనే వృహత్తులు కొందఁ టింతకంటె విచిత్రము కలదా యని నవ్వుదురు. వారి కివియే సమాధానము. భూగోళమనుదానియందంతటను మానవులు లోనగు ప్రాణికోటులు కలవు. ఎవ రేభాగమున నివసెందురో వారు తమరుండుభాగము మీఁది దనియుఁ దక్కినభాగము క్రిందిదనియుఁ దలంతురు.

“సర్వతః పర్వతారామగ్రామచైద్యచయైశ్చితః,

కదంబకుసుమగ్రంధిః కేశరప్రకరైరివ.

యో యత్ర తివృత్యవసీం తలస్థామాతానమస్యో ఉపరిష్ఠితం చ,

స మన్యతేఽతః కుచతుర్థసంస్థా మిథశ్చ తే తిర్యగివామనంతి.

అథశ్శిరస్కాః కుదళాంతరస్థా చ్ఛాయామనుష్యా ఇవ సీరతీశే,

అనాకులాస్తీర్యగధస్థినితాశ్చ తిష్ఠంతి తే తత్ర పయం యథాత్ర.”

సిద్ధాంతశిరోమణి. గోలాభ్యాయము.

అను నీప్రమాణవాక్యములు వైన వ్రాసినయర్థమును విశదీకరించుచున్నవి. క్రిందుమీఁదులు నియతములు కావు. వారి వారిదృష్టికి గోచరించునవియే. ఒకచోటునుండి వేతొకచోటికిఁ బోవుటకు వచ్చుటకు మార్గము లుండును. వానికే

పురాణములయందు భూవివరములని పేరు. కొన్నింటికి భూవివరములకే గుహలనియుఁ బేరులు పేర్కొనబడును. అట్టి మార్గములలోఁ గొన్నింటి కడ్డముగా నీ వున్నవాడవని సాగరుడు పర్వతునితోఁ జెప్పట విచిత్ర మనఁదగదు. పర్వతాధిదేవతతో జలాధిదేవత పలికెనని యర్థము. మఱియుఁ గ్రిందికి మీదికి నడ్డముగాఁ బెరుఁగఁ గలవు. కాన నిన్నొకకార్యము నకుఁ బురికొలుపుచున్నాడనని సాగరుఁ డనెను. తాను వేటొక యాకారమునొందు శక్తిగలవానికి వృద్ధి నొందుశక్తియు ముండదనుట వెట్టితనము. కావున నిం దసంగత ప్రసంగమని దంతముల బయల్పడఁ జేయఁదగినంతవిషయమే యిందు లేదు. పూర్వగాథలే యసత్యములన్న వారల మెప్పింపఁ దరముగాదనియు, వారు స్వభావవాదు లగుటంజేసి నాస్తికులలో నాస్తికాభాసులో యగుదురనియు ముందే వ్రాసినది గదా. వారి నెట్లైన నంగీకరింపఁ జేయఁబూనుటయే గొప్ప పొరపాటు.

“స ఏష కపికార్దులస్త్వాముపర్యేతి వీర్యవాక్.”

౯౧

హనుమాన్ రామకార్యార్థం భీమకర్తా ఖమాప్లుతః,

అస్య సాహ్యం మయా కార్యమిత్వాకుకులవర్తినః.

౯౨

మమ హీత్వాకవః పూజ్యాః పరం పూజ్యతమాస్తవ,

కురు సాచివ్యమస్తాకం న నః కార్యమతిక్రమేత్.

౯౩

కర్తవ్యమకృతం కార్యం సతాం మన్యుముదీరయేత్,

సలిలాదూర్ధ్వముత్తిష్ఠ తిష్ఠ తేష్వ కపిస్తవ్యయి.

౯౪

అస్తాకమతిథిశ్చైవ పూజ్యశ్చ ప్లవతాం పరః.”

అని మూలము. నాసాయమును గోరెఁగదా యని మైనాకుడు గర్వించునేమో యని దాని నడంచుచుఁ గర్తవ్యమును

సాగరుడు తెల్పుచున్నాడు. ఎట్టి భయంకరకార్యమైనఁ జేయఁజాలుహనుమ శ్రీరామకార్యముకొఱ కాకసమునఁ జనుచున్నవాడు. అనఁగా భావ మేమని యోచింపుడు. మనము ధర్మమని తోడ్పడవలయునే కాని యతనికి మనసాయ మక్కఱలేదని యిందలిసారము. ధర్మ మేమనఁగా నా కిట్లొక రాజులు పూజ్యులు. నీకును మిక్కిలి పూజ్యులు. నాకంటె నీవు పూజించుట ముఖ్యమని స్తుతించుచున్నాడు. ఏల యందురా? “న నః కార్యమతిక్రమేత్” అనుచున్నాడు. అతఁడు దాఁటిపోవకముందే త్వరపడుమా యని హెచ్చరించెను. పురికొలుపుటనఁగా స్తుతియే. గర్వించి యాలసించు నేమో యని బెదరించుచున్నాడు. “సతామృత్యు ముదీరయేత్” అనియే యా బెదరింపు. చేయఁదగినదాని నొనరింపకున్నఁ బెద్దలకుఁ గోపమునుగల్గించి పోషించిన ట్లగునని. పెద్దలకోపము నిష్ఫలము గాదు. ఇట్లు యుక్తియుక్తముగాఁ బలికి యతిథి పూజ ధర్మమని తెలిపి తనకృతజ్ఞతను వెల్లడించెనని మన మీ భాగమునుండి గ్రహింపంజను. మహాకార్యము చేయువారలకు నడుగకయున్నను దోడుపడుట విధియనునీతి నీభాగము నుండి నేర్చుకొనవలయు.

“హిరణ్యనాభో మైనాకో నిశమ్య లవణాంభసః.

౧౦౧

ఉత్పపాత తలాత్తూర్ణం మహాద్రుమలతాయుతః,

స సాగరజలం భిత్వా బభూవాభ్యుతితస్తదా.”

౧౦౨

అని మూలము. సాగరోక్తుల నాలకించి నానావిధమహాద్రుమలతాసమన్వితమగు తన పర్వతగాత్రమును గనఁబఱచుచు జలములనుండి లేచెనని యిట భావము. వృక్షములు లతలు జల

ముల మునిగియున్న యాకొండయం దెట్లుండుననుప్రశ్న మొండు కలదు. జలసృష్టియు స్థలసృష్టియు నని రెండువిధములుగా భూతజాల ముండును. స్థలసృష్టికంటె జలసృష్టి యించుక భేదముగాఁ గనబడుటంబట్టి యది వేఱుగా నుండునట్లు తోచును. జలముల నుండినంతమాత్రమున వాయుసంస్పర్శము సూర్యకిరణస్పర్శము కూడ లేదని భావింపరాదు. సముద్రమునఁ గల కొండలన్నియు జలసృష్టియుతములు కావు. ఇంతకుఁ గొంత ముందు సాగరమునుండి యొకకొండ తటాలునఁ బైకిఁ గనఁబడియెననియు నందుఁ బర్యవశ్యములగు వృక్షలతాదులు గలవనియు వినంబడియెఁ గదా. జలములయందుఁ గొంత మునిగినను గొంత పైన నుండవచ్చును. జలవృక్షలతాదులు నుండవచ్చును. వానియందు ఫలపుష్పాదులు నుండవచ్చును. అట్లుండరాదనుసిద్ధాంత మెవ్వారును జేయఁజాలరు. సృష్టివైచిత్ర్యములలోఁ గనుఁగొనినభాగ మత్యల్పమనియుఁ గనుఁగొనవలసినభాగమే యత్యధికమనియు మన మెఱుంగందగు. ఊహింపనివిశేషములు, నసంగతములనునవి సుసంగతములయినట్టివియుఁ గనబడుచునే యున్నవి. వానిం దిలకించి సిద్ధాంతములను మార్పుకొనుచున్నారు. సువర్ణము ఖనిజమే కాని మనప్రయత్నమున నేవియు నట్లు మార్పునొందదన్న సిద్ధాంతము మాతీనది గదా. రసవాదము గూడ సత్యమే యన్నది స్పష్టమైనది గదా. పాదరసము సువర్ణముగాఁ గల్పింపఁబడుచున్నపుడు తామ్రము సువర్ణముగా మార్పవచ్చునన్న మన పూర్వసిద్ధాంత మేల నిలువదో తెలియఁజాలకున్నాను. మనకుఁ దెలియని దసంగతమనుటకంటె మనము తెలియఁజాల కున్నామని విచారమునొందు టుత్తమము.

మైనాకపర్వతముపై వృక్షలత లుండుటయు నందు గంభర్వులు కిన్నరులు లోనగువారు నివసించుటయు నసంగతమనుటయే యసంగతము.

“తముద్ధిత మసంగేన హనూమాన గ్రతస్థితం. ౧౦౭

మధ్యే లవణతోయస్య విఘ్నేఽయమితి నిశ్చితః,

... ..

ఉరసా పాతయామాస జీమూతమివ మారుతః.

స తదా పాతితస్తేన కపినా పర్వతోత్తమః. ౧౦౮

బుధ్యా తస్య కపేర్వేగం జహర్ష చ ననంద చ,

... ..

మానుషం ధారయన్ రూపమాత్మనశ్శిఖరే శ్థితః.” ౧౦౯

అని మూలము. ఆరూపముం గాంచి యిది యేదో విఘ్నము చేయవచ్చిన రూపమని యెంచి పావని దానిని వక్షమునఁ బోడి య్రోయఁగా నతనిబలవేగముల నెఱింగి మైనాకుండు సంతసించి మానవరూపమున శిఖరమునఁ దోచి యిట్లు పలికెను. అను నీ సారతరార్థము పర్వతరూపమునుగుఱించి లోపల నేవ్రాసిన యభిప్రాయము న్యాయ్యమని దృఢపఱచుచున్నది మానవరూపమునఁ దనశిఖరముపైనుండి భాషించిననఁగా భావమేమి? అదియొక యచేతనపాపాణరూపము కాదనియు, దానిరూపము వేఱనియు, నారూపముననుండుట దాని కిష్టమనియు, నేరూపముననైనఁ గనఁబడుశక్తి దానికిం గలదనియు దీనిభావము కదా. కామరూపు లగుదేవతలు రాక్షసులు వారియిష్టము ననుసరించి రూపములఁ దాల్చియుందురనియు, వలసినతఱి నాయారూపముల గ్రహింతురనియు మన మీభాగమునుండి

గ్రహింపవలయు. మొండిపట్టుదలచే విషయములను సంగ్రహింపక యాక్షేపించుట మంచిది గాదు.

“రాఘవస్య కులే జాతై రుదధిః పరివర్ధితః,
సత్వాం రామహితే యుక్తం ప్రత్యర్చయతి సాగరః. ౧౧౩

కృతే చ ప్రతికర్తవ్య మేషధర్మ సనాతనః,
సోఽయం తత్ప్రతికారాధీ త్వత్తస్మిన్నానమర్హతి. ౧౧౪

... ..

తదిదం గంధవత్స్వాదు కందమూలఫలం బహు,
తదాస్వాద్య హరిశ్రేష్ఠ విశ్రాంతోఽనుగమిష్యసి. ౧౧౫

అస్తాకమపి సంబంధః కపిముఖ్య! త్వయాప్రి వై,

... ..

అతిథిః కిల పూజార్హః ప్రాకృతోఽసి విజానతా,
ధర్మం జిజ్ఞాసమానేన కిం పునస్త్యాదృశో మహాన్.” ౧౧౬

అని మూలము. మైనాకునివాక్కు లివి. సముద్రుడు తనయభివృద్ధికిఁ దోడుపడిన రాఘవుల గారవించుచు వారిపనికై పోవు నిన్ను నారాధించుచున్నాఁడు. మేలుమటువక బదులు చేయుట సనాతనధర్మము. ఆపూజను గ్రహింపుము. పరిమళముగలిగి మంచి రుచిగల కందమూలఫలములు నాయందుఁ గలవు. వానిని భక్షించి యలసట దీర్చుకొని పొమ్ము. అను నీభాగము మనకుఁ గలిగినవానితో నతిథులఁ బూజింపవలయుననియు, వారిని శ్రేయమున నారాధించుటయే ముఖ్యముకాని వస్తుబాహుళ్యము ముఖ్యముకాదనియు, మనకుఁ దెలుపుచున్నది. ప్రీతిపూర్వకపూజయే సఫలము. వస్తుబాహుళ్యముగలిగి ప్రీతిపూర్వకము గానిచో నిష్ఫలమగు. అని మనము గ్రహింపవలయు.

“పూర్వం కృతయుగే తాత పర్వతాః పక్షిణోఽభవత్,

తే హి జగ్గుర్దిశస్సర్వా గరుడానలవేగినః. ౧౨౩

తతస్తేషు ప్రయాతేషు దేవసంఘాస్సహర్షి భిః,

భూతాని చ భయం జగ్గుస్తేషాం పతనశంకయా. ౧౨౪

తతః క్రుద్ధస్సహస్రాక్షః పర్వతానాం శతక్రతుః,

వక్షాంశ్చిచ్ఛేద వక్షేణ తత్ర తత్ర సహస్రశః. ౧౨౫

స మాముపగతః క్రుద్ధో వజ్రముద్యమ్య దేవరాట్,

తతోఽహం సహసాక్షీప్తశ్శ్వసనేన మహాత్మనా. ౧౨౬

అస్మిన్ లవణతోయే చ ప్రక్షిప్తః ప్లవగోత్తమ,

గుప్తపక్షసమగ్రశ్చ తవ పిత్రాభిరక్షితః. ౧౨౭

తతోఽహం మానయామి త్వాం మానోఽహి మమ మారుతః,

త్వయా మే హ్యేష సంబంధః కపిముఖ్య మహాగుణః. ౧౨౮

అస్మిన్నేవం గతే కార్యే సాగరస్య మమైవ చ,

ప్రీతిం ప్రీతమనాః కర్తుం త్వమర్హసి మహాకపే.” ౧౨౯

అని మూలము. ఇం దనేకసంశయము లున్నవని యిక్కాలపు నాగరికుల యాశయము. ఈవిషయము దత్తోత్తరమే యైనను మరల వ్రాసెదను. పర్వతములకు తెక్కలున్నవనుట యచ్చెరువే. ఎవరికి? విషయమేమని యాలోచించువారికి. దేవాసురులలోఁ బెక్కండ్రు వింతరూపముల నుండురని పురాణములు తెలుపుచున్నవి. ఇక్కాలమున మనకుఁ గనంబడుపర్వతములే యిక్కాలమునఁ బక్షములు గలిగియుండెనని యేపురాణము తెల్పుదు. ఇవన్నియు నైకతములే. ఎంతకాలమునకో యీ రీతిగా మాఱినది. పెనుకాయముగలిగి పక్షినలె నెగిరిపోవు శక్తికిందగిన తెక్కలుగలిగిన దేవరాక్షసులు కొందఱుండిరి. క్రూరసంచారులగుట వారివలనఁ గిడుమూఁడునేమో యని

సాధువులెల్లరు సుశయించిరి. వారి మనఃకష్టములను బోఁగొట్టఁదలంచి యింద్రుడు వారికి గమనశక్తి లేకుండఁ జేసెను. ఈమైనాకుడు వారిలో నొక్కఁడు. ఇతఁడు సాధుమతి. ఇంద్రుఁ డన్నింటివలె నీయాకారమును భావించి పక్షములు ఛేదించ వచ్చెను. ఈతఁడు వాయుదేవుని మిత్రుఁడు. కావున నీయెడరు తప్పింపకున్న నింద్రునిబాధ తప్పదని వాయు వీతని గమనమునకు దోడ్చి యాబారినుండి తప్పించెను. సాధువులకుఁ దోడుసూపు టు తమమని భావించెను. వాయు వింద్రునకు లోఁబడినవాఁడే యైనను మైనాకునిస్వభావ మెటుంగుంగాన నాకష్టమును దప్పించెను. సాగరజలముల నుండెను. అని మనము గ్రహించిన నేదోషము కలుగదు. ఈసర్గముననే తొంబదిమూఁడవశ్లోకమును విమర్శించునపుడు ముందు దీని విషయము వ్రాయుదునని తెలిపియుంటిని. దాని నిట వ్రాసెదను.

“దేవరాజ్ఞా గిరిశ్రేష్ఠ పరిఘ సున్నివేశితః,

త్వమేహం జాతపీర్యాణాం పునరేవోత్పతిష్యతాం.”

౯౩

అని లోపల వ్రాసినమూలము.

“స మాముపగతః క్రుద్ధో వజ్రముద్యమ్య దేవరాట్,

తతోఽహం సహసా క్షీప్తశ్శ్వసనేన మహాత్మనా.”

౧౦౧౬

అని యిచ్చో వ్రాసినమూలము.

“ఉవాచ వచనం ధీమాన్ పరితోషాత్సగద్గదం,

సునాభం పర్వతశ్రేష్ఠం స్వయమేవ శచీపతిః.

౧౩౯

హిరణ్యనాభః సైలేంద్ర పరితుష్టోఽస్మి తే భృశం,

అభయం తే ప్రయచ్ఛామి తిష్ఠ సౌమ్య యథాసుఖం.

౧౪౦

తతః ప్రహర్షమగమద్విపులం పర్వతోత్తమః,

దేవతానాం పతిం దృష్ట్వా పరితుష్టం శతక్రతుం.

౧౪౩

న వై దత్తవరశ్చైలో బభూవావస్థితస్తదా,”

అని దీని తరువాతిమూలము. “అనేన పక్షచ్ఛేదభయా తస్మ
ముద్రప్రవేశానంతరం పాతాళస్థ రాక్షసనిరోధార్థం దేవరా
జేన మైనాకస్థాపిత ఇత్యవగమ్యతే” అని తొంబదినాలవశ్లోక
వ్యాఖ్యయందు మహేశ్వరతీర్థులు వ్రాసిరి. ఇం దొకదానితో
నింకొకదానికి సంబంధము కనబడదు. తనచే జాపు దప్పించు
కొని సాగరమున దాగినశత్రువును వేటొకకార్యార్థ మిం
ద్రుఁడు నియమించియుండునని తోచెడుననుటయు సంత బా
గుగ నుండదేమో. వాయుదేవుఁడు తనప్రభువగు నింద్రునితో
మైనాకుఁడు క్రూరమతి గాఁడని తెలిపియుండుననియు దానఁ
గోపము శాంతింపఁగా రాక్షసులు రాకయుండఁ జేయుచుండు
మని యింద్రుఁ డాజ్ఞాపించియుండుననియు నొకసమాధానము
చెప్పవచ్చును. ఇది యాకాశరామన్న పంచాంగమే గాని తగిన
యాధారముగలదిగఁ గానరాదు. మనమిట్లు లూహింతము.
ఇంద్రుఁడు నిన్ను రాక్షసనిరోధార్థ మాజ్ఞాపించి నాయం
దునిచినాఁడని సాగరుఁ డనుట స్తుతీ. హనుమత్సహాయార్థ
మతనిఁ బంపఁబూనిన సముద్రుఁడు త్వరపడి లెప్పుని పురి
కొల్పుచు నింద్రభయము నీ కిపుడులేదని తెల్పినఁగాని యతఁ
డందుల కీకొనఁడని చెప్పియుండవలయు. అది స్వభావము
కదా. ఆమాటలు నమ్మి మహాకార్యమునకుఁ బూని తన్నుఁ జాల
కాలమునుండి కాపాడిన సాగరునిమాట లసత్యములు కావని
నమ్మి పైకి లేచియుండును. హనుమత్కార్యము దేవకార్య
మగుట దాన సంతసించి యింద్రుఁడు నీకీక భయములేదని

వర మిచ్చియుండును. మైనాకుడు భగవత్కార్యమునకుఁ దోడుసూపుట యభివృద్ధిహేతు వయ్యెను. అని. సత్కార్యము నకుఁ దోడుపడుట యాపన్నిర్మూలన మనునీతి మన కీభాగము తెల్పుచున్నది.

“ప్రీతోఽస్మి కృతమాతిభ్యస్తుత్యరేషోఽపనీయతాం. ౧౩౧

త్వరతే కార్యకాలో మే అహశ్చాప్యతివర్తతే,

ప్రతిజ్ఞా చ మయా దత్తా న స్థాతవ్య మిహంతరే.” ౧౩౨

అని మూలము. హనుమద్వాక్యము లివి. రామకార్యతత్పర త్వము నుపకారియందలి గౌరవమును దెలుపుచున్నవి.

“సత్యం బ్రాయాత్ప్రియం బ్రాయాన్న బ్రాయశ్చన్యమప్రియం,

ప్రియం చ నానృతం బ్రయాదేవ ధర్మస్సనాతనః.”

అను మనుస్మృతివాక్యమును వ్యక్తము చేయుచున్నవి.

“దాతృత్వం ప్రియవక్తృత్వం ధీరత్వముచితశ్చతా,

అభ్యాసేన న లభ్యంతే చత్వారస్పహజా గుణాః.”

అన్నసూక్తి కుదాహరణములుగా నివి యున్నవి. మంచిమాట లచే నెదుటివారి నలరించి తనపట్టుదల మానక యాలస్యమున కార్యమును సాధింపవలయునన్న యాశయము నీ వాక్యములు బోధించుచున్నవని మనము గ్రహింపవలయును.

“అయం వాతాత్తజ్జగ్జీమాన్ జ్వలన్ సాగరః ౧౩౩,

హనుమన్నామ తస్య త్వం ముహూర్తం విహ్నిమచర. ౧౩౪

రాక్షసం దాహనుస్థాయ గుహారం పర్వతోచ్చహర,

బలమిచ్ఛామహే జ్ఞాతుం భూయశ్చాప్య మరేచ్ఛమః.

త్వాం విశేష్యత్యుపాయేన విషాదం వా గమిష్యమి.” ౧౪౧

అని మూలము. ఇవి దేవగంధర్వాదులవాక్కులు. త్వరపడి పోవునతనికిఁ బ్రతిబంధ మేల కల్పింపవలయు ననుసందియ ముదయింపవచ్చు. లంకానగరము దుష్ప్రవేశ్యమని, రావణుఁ డసాధ్యుఁడని స్వానుభవమున నెఱుంగుదురు. అందుఁ జిక్కు నేమో యనుసందియము దేవతల కుదయించుట నైజము. కనుకనే మనోదార్థార్థమే యీపరీక్షచేయ వారు పూనిరి. సురస నాగమాత. కామరూపిణి కావున నామె నభ్యర్థించిరి. దేవతలే యేల పరీక్షింపరాదని యడుగుదురేమో. అందఱు కన్నివిధము లగుశక్తులు నుండవు. కామరూపులు గావచ్చుఁ గాని వలసినంత పెరుఁగుటకు శక్తి వారికి లేకయుండవచ్చును. సురస కావిషయమున శక్తియెక్కుడుగనుండవచ్చును. కాననే దానిం బ్రార్థించిరి. సురస సుపాయమున జయించునేని లంకా నగరముం బ్రవేశించి కార్యముం బండించుకొని రాఁగలఁడని వారికి విశ్వాస ముదయించును. కాన ముహూర్తకాలము విఘ్నము చేయఁబూనిరి. ఎంతతెలివిగలవారలును భావికార్య సాధనమున సందేహస్వాంతు లగుదురనువిధము సీభాగము మనకుఁ దెల్పుచున్నది.

“మమ భక్షః ప్రదిప్తస్తప్తిమిశ్వరైర్వానరైర్భ,

అహం త్వాం భక్షయిష్యామి ప్రవిశేదం మమాననం. ౧౫౧

ఏవముక్తస్సురసయా ప్రాంజలిర్వానరైర్భ,

ప్రహృష్టపదనశ్చిమానిదం పచనమబ్రవీత్. ౧౫౨

...

...

...

...

కర్తవ్యమర్హసి రామస్య సాహ్యం విషయవాసిని. ౧౫౩

అథవా మైథిలీం దృష్ట్వా రామం చాక్షిప్తకారిణం,

అగమిష్యామి తే వక్త్రం సత్యం ప్రతిశృణోమి తే. ౧౫౪

... ..
 ప్రవిశ్యోవదనం మేఽద్య గంతవ్యం వానరోత్తమ,
 వర విషపురా దత్తో మమ ధాత్రేతి సత్వరా.
 వ్యాదాయ వక్త్రం విపులం స్థితా సా మారులేః పురః.

 చకార సురసా వక్త్రం శతయోజనమాయతమ్.”

అని మూలము. ఇందు నూటయేబదియేడవశ్లోకమునుండి “శతయోజన మాయతమ్” అనునంతదనుక గలవి ప్రక్షిప్తములని గోవిందరాజులు వ్రాసిరి. “తం ప్రయాంతమిత్యాదయః కేచన శ్లోకాః ప్రక్షిప్తాః. అసంగతాశ్చ శతయోజనాయతత్వే వానరైర్లంకావాసిభిశ్చ జ్ఞాతస్సాన్వదితి విరోధాత్. త ఇమే శ్లోకాః ప్రక్షిప్తాః” అని. పాప మాచార్యులకు గొప్ప సందియమే కల్గినది. సురస శతయోజనములంత విరివిగా మోమును దెఱచియున్న నుత్తరతటమున నున్న వానరులకు దక్షిణతటమున నున్న లంకావాసులకుఁ దెలిసియుండకపోదు. కాన నివి కల్పితములని ఇది వారిభావము. పాపము! ఆచార్యులకు నిచ్చటఁ గలిగినసందేహము ఈకాండమునందే ముగిసి యేడవసర్గమునందు హనుమంతుడు తనదేహము పెంచినప్పుడిట్టిసందియము.

- “దర్శయామాస వై దేహ్యస్సర్వరూపవసిమద్దయా. 33
- స తస్మాత్పాదపాగ్ధిమానాఘ్లుప్తప్రవగర్షభః,
 తతో వర్ధితుమారేభే నీతాప్రత్యయతారణాత్. 34
- మేరుమందరసంకాశో బభౌ దీప్తానలప్రభః,
 అగ్రతో వ్యపతక్తే చ నీతాయా వానరోత్తమః. 35

హరిః పర్వతసంకాశస్తామ్రవక్త్రో మహాబలిః,

వజ్రదంష్ట్రనఖో భీమో వై దేహీమిదమబ్రవీత్.”

3౬

కలుగలేదు. ఏటికో? ఇచ్చట నేనందియమో అందు నదియే కదా కల్గవలయును? అచ్చోటఁ జల్లఁగా జాఱవిడిచినారు. మేరు మందరపర్వతములంత యైనపు డయోధ్యరఱకుఁ గనఁబడక యుండునా? మనమిట్టు లూహింపవలయును. ఇది యొక తప శ్శక్తి. అణిమాదిసిద్ధులలోనిది. తనయెదుట నున్నవారి కట్లు కనఁబడునే కాని యెల్లరకుం గానరాదు. త్రివిక్రమావతార కథయు శ్రీకృష్ణవిశ్వరూపసందర్శనగాథయు సీయాచార్యులకుం గల్గిన యనుమానముప్రకార మసంగతములే యన వచ్చును గదా. అట్టివా రిదియు నొక తపశ్శక్తి యని గ్రహింతురు గాక. ఇట్టి సంశయము లుండవు. దేవతలచేత నాకు నాహారముగాఁ జూపఁబడితివి. నిన్ను భక్షింతును. నావక్త్రమునఁ జొరఁబడుము. అనునంతట హనుమ శ్రీరామవృత్తాంతముం దెలిపి సీతాపహరణము తేటపఱచి యట్టి రామచంద్రునకుఁ దోడ్పడఁ దగుదువు. ఆతనిరాజ్యమునం దున్నదానవు కదా. అందుల కంగీకరింపకపోదువే నించుక యనకాశ మిప్పు. సీతను జూచి వచ్చి యెవ్వారికిఁ గష్టమును గల్గింపనీయని రాముని దర్శించి యావల సీతాహార మగుదును. సత్యముగా నని ప్రమాణము చేయుచున్నాను. అని హనుమ పలికెను. ఇందు హనుమంతు నాశయ మేమి? జన్మించినందులకు మహాత్ములకు నుపకృతిచేయుట. అది నెఱవేఱినచో నది సార్థకమగు. లేనిచో వ్యర్థమగు. అందు నెవరికిని గష్టము గల్గింపనివాఁడనఁగా నేకార్యములు లేనివాఁడని యర్థము. కష్టములఁ కల్గించుట కేదో కారణము గలుగవలెను. ఏఫలములు కావ

లయునని కోరనివారలకు నొరులతో సంబంధము లేదు. అసంగతుడని భావము. అట్టివాఁ డెవఁడు? భగవంతుడే. అట్టి భగవంతుని దర్శించి యనఁగా వారియానతి నెఱవేర్చి యని తాత్పర్యము. ఆవల నాకేకార్యములు లేనికతన నీకాహార మగుదును. ఈతుచ్చశరీర మొరులకుం బనికవచ్చునే నానం దింపవలసినదే కదా. అనుభావ మిం దిమిడియున్నది. ఇది నిశ్చయ మనుచున్నాఁడు. ఇంద్రసత్య మేదియు లేదని భావము. ఇదియే హనుమంతునిభావమని మన మూహింతము. భగవత్కార్యము శక్త్యనురూపముగా నెఱవేర్చినపిదప నీభౌతిక శరీరము వదలిన నేవిచారములు నుండరాదు. అనునీతి మన కీభాగము తెలుపుచున్నది. ఓయీ నీవు వానరోత్తముఁడవు. వానరములు చంచలస్వభావము గలవి. వాని నమ్మరాదు. నావదనము నామాటప్రకారము చొచ్చి మరల వెళ్లవలయు. ఇది బ్రహ్మయిడినవరము అని నోరు తెఱచుకొని నిలిచెను. తొలుత నాకాహారము గమ్మనియెఁ గదా. ఇప్పుడు నామోముఁ జొచ్చి పోఁదగుదు వనుచున్నది. ఏల? శ్రీరామకార్యసంశ్రవణమున హృష్టచిత్తయై దేవతలమాట నెఱవేర్పఁగోరి నామోముఁ జొచ్చి వెళ్లుమనుచున్నది. నీవు నాకాహారము గానక్కఱలేదు. నీశక్తియొట్టిదో చూచెద ననునూహ నాసురస తెలుపుచున్నది. అతనిశక్తి నెఱుంగఁ గోరికదా యామె వచ్చి నది. హనుమ శ్రీరామవృత్తాంతముచు దెలుపఁగా నానందించి కోపమును దగ్గించుకొని పలుకుచున్నదనియే యిందుఁ గల తాత్పర్యము. భగవద్భక్తుని జూడఁగనే దురాత్మలమనస్సులు కూడ మార్పునొందును. ఇఁకఁ గల్పితకోపముగల యానాగ జననిమానస మేల మార్పునొందక యుండును. ఎవ్వారిం

గాంచిన దుర్వృత్తులు మాటునో యతఁడే భక్తుఁడని సారము. అది మన కీసురసవాగ్ధోరణి బోధించుచున్నది.

“సేవితే వారిధారాభిః పతగైశ్చ నిషేవితే,

చరితే కైశికాచారైశ్చైరావతనిషేవితే.

౧౬౫

సింహకుంజరశార్దూలపతగోరగవాహనైః,

విమానైస్సంపతద్భిశ్చ విమలైస్సమలంకృతే.

౧౬౬

...

...

...

...

భేజేంబరం నిరాలంబం లంబపక్ష ఉన్మాదిరాట్.”

౧౬౭

అని మూలము. ఇది యాకాశవర్ణనము. పక్షులు సంచరించుట వింతగాదు. గంధర్వాదులు తిరుగుటయు వినుచున్నారము. ఎట్లు? పురాణముల మూలముననే. సింహకుంజరశార్దూల వాహనములు గలవార లగుదేవతలు నిరాలంబ మగునంబరమున విహరించుటయే విచిత్రము. ఈభూతములు స్వర్లోకము నందును గలవని చెప్పవలసివచ్చును. ఆపక్షమున నవ్వానికిని మరణము లేదనియో అమృతపానము చేసినవారు తప్పుఁ దక్కిన భూతవ్రాతములకు మృతిగలదనియో చెప్పవలయు. అప్పు డవి మృతినొంది పుణ్యపాపానుభవమున కెక్కడికిఁ బోవును? అన్నప్రశ్న ముదయించును. నాకలోక మనఁగా దుఃఖములేని తావనికదా యర్థము. అట్టిదుఃఖములుండునే వదియు నొక సామాన్యలోకమనియే యూహింపవచ్చును. మన మిట్టు లూహింతము. ఒక్కొక్కత తత్త్వమున కొక్కొక్కదానిపై నిష్ఠము కుదురునని ముందే యనేకపర్యాయములు వ్రాసియుంటిని. దేవతలలో ననేకభేదములు గలవు. అందుఁ గొందఱు గరుడవంశమువారు కలరు. అట్లే కొన్ని భేదములకుఁ

జేదినవారలకు నాయాసత్వములపై నిష్టముండును. వారు కామరూపులు. సిద్ధిసంపన్నులు. కాన నాయాజంతువుల నలవఱుచుకొని విహరింతురు. వాల్మీకిమహాకవియు నిట్లే యూహించి చెప్పియుండవచ్చును. వేటుగా నింతకంటె మంచియూహ తోచునంతదనుక నింతమాత్రమునఁ దృప్తి నొందుదము. ఈ భాగమును బరిశీలింపఁగా నొకయూహ పొడకట్టుచున్నది. స్థలజలసృష్ట్యులవలె వియద్భాగమున నొకభూతసృష్టి యున్నదనియుఁ జంద్రాదిలోకములకుఁ గ్రిందుగ మేఘమండలమునకు దగ్గరగ నొకసృష్టి యుండుననియుఁ దోచెడిని. పతంగ మార్గమున దేవయోని విశేషము లున్నయట్లు శ్రుతి తెల్పుచున్నది. “అస్మిన్తహత్యర్థ వేఽంతరిక్షే భవా అధి” అని. భూమికిఁ బైనఁ బండ్రెండుయోజనములు భూవాయువు వ్యాపించుననియు నింతకులోనుగా మేఘమండల ముండుననియు శిరోమణి తెల్పుచున్నది.

“భూపేర్బహిర్ద్వాదశయోజనాని భూనాయుర్రాంబుదవిద్యుదాద్యమ్.” దీని కించుకపైన నీహనుమంతుని సంచారము సాగెనని యెంచవచ్చును. ఆచోటఁ బైనఁ బేర్కొనఁబడినసృష్టి యుండవలయు. భౌమములగు సింహాదులం గాంచినవా రాపోలికలంబట్టి యవియు సింహాదులని పేర్కొనుదురు. మేషాదికాసు లనుటయు నట్టిదేకదా. ఆనక్షత్రసముదాయముం గాంచిన మనము సాధారణముగాఁ జూచు మేకవలె నుండును. అంతియగాని మేషముగాని దాని యొడలిపైన నశ్విన్యాదినక్షత్రములుగాని లేవు. అట్లే హనుమత్సంచారమునందును సింహకుంజర వ్యాఘ్రాదు లున్నయట్లు వాల్మీకి తెల్పెనని మన మూహించిన శంకలు తొలఁగును. సృష్టియందలిచిత్రము లెప్పటికప్పుడు

విచిత్రములుగాఁ దోచుచుండుననియుఁ బరిశీలించుచున్న
కొలఁది నవి క్రొత్తవిగనే యూహింపఁ దగియుండుననియు
నింతియ సృష్టియని తీర్మానించుటకంటె నజ్ఞాని కార్యము
వేఱుగా నుండదనియు మనము తెలిసికొనుట యుత్తమ
మార్గము.

“ష్టవమానం తు తం దృష్ట్వా సింహికా నామ రాక్షసీ,
మనసా చింతయామాస ప్రవృద్ధా కామరూపిణీ. ౧౭౩

అదృశ దీర్ఘస్య కాలస్య భవిష్యామ్యహమాశితా,
ఇదం హి మే మహత్సత్త్వం చిరస్య పశమాగతం. ౧౭౪

ఇతి సంచింత్య మనసా ఛాయామస్య సమాక్షిపత్,
ఛాయాయాం గృహ్యమాణాయాం చింతయామాస వానరః. ౧౭౫

సమాక్షిప్తోఽస్మి సహసా పంగూకృతపరాక్రమః,
ప్రతిలోమేన వాతేన మహానారివ సాగరే. ౧౭౬

... ..

కపిరాజేన కథితం సత్త్వమద్భుతదర్శనం. ౧౭౮
ఛాయాగ్రాహి మహావీర్యం తదిదం నాత్ర సంశయః,
స తాం బుధ్వా ర్థతత్త్వేన సింహికాం మతిమాన్ కషిః. ౧౭౯

... ..

తస్య సా కాయమద్వీత్య వర్ధమానం మహాకపేః. ౧౮౦
వక్త్రం ప్రసారయామాస పాతాళాంతరసన్నిభం,
ఘనరాజీవ గర్జంతం వానరం సమభిద్రవత్. ౧౮౧

స దదర్శ తతస్తస్యా విప్రుతం సుమహన్తుభం,
కాయమాత్రం చ మేధావీ మర్తాణి చ మహాకషిః. ౧౮౨
స తస్యా విప్రుతే వక్త్రే వజ్రసంహననః కషిః,

సంక్షిప్త ముహూర్తానాం నిష్పపాత మహాబలిః.

౧౮౩

...

...

...

...

తతస్తస్యా సఖైస్తీక్ష్ణైర్హృణ్యత్కృత్య వానరః,

ఉత్పపాతాథ వేగేన మనస్సంపాతవిక్రమః.

౧౮౪

తాం తు దృష్ట్వా చ ధృత్యా చ దాక్షిణ్యేన నిపాత్య చ,

స కపిప్రవరో వేగా ద్వవృధే పునరాత్మవాక్.

౧౮౫

హృతహృత్సా హనుమతా పపాత విధరాంభసి."

అని మూలము. ఇందలి యితివృత్తము స్పష్టము. పాగరమునం దుఁగల భూతజాల మద్భుతావహమనియు మానవదృష్టి కవి జ్ఞేయములనియుఁ దేలెడిని. జలములపై వ్యాపించు నీడనుబట్టు కొనినఁ బై నఁ బోవుప్రాణి నిర్బంధింపఁబడు. ఆవల దానింబట్టు కొని తినును. అట్టిరక్కసి యొక్కఁడు గలదని యీభాగము తెలుపుచున్నది. ఇట్టివిచిత్రము కలదా యని కొందఱు ముక్కుమీఁద వ్రేలిడుకొందురేమో! అట్టిమహాత్ము లించుకయోజింపం దగియుందురు. సృష్టియందలివిచిత్రము లమేయములు. దుర్విజ్ఞేయములు. ఒక్కదానినొకటి యాకర్షించును. దానికిఁ గాఢమడుగఁ జెప్ప వలనుపడకయుండు. అట్టితఱి స్వభావమందురు. ఈయాకర్షణశక్తి చేతనాచేతనములయందు నొక్కరూపుగ నుండు. మానవులయందుఁ గలయాకర్షణశక్తినే మనశ్శక్తి యందురు. ఒకవిధమగుపాపాణ మొకలోహము నాకర్షించును. నీలమనుపేరుగల యొకరత్నము లేతగఱిగ నాకర్షించును. ఏలయన్న నది దానిస్వభావమనియే సమాధానము గాని వేఱు రా వలనుపడదేమో. ఒకవిధమగు జలజంతువు దృగ్బలమున నగ్నిజ్వాలలు దూరమునఁ బర్వజేసి దాన విసశమయి

కదలలేకయుండు జంతువును బట్టి తినుననియు, నాయగ్ని జ్వాలలు విమృద్ధీపశతశుల నతిక్రమించి యుండుననియు, నా జలజంతు వంతపెద్దది గాదనియు నిటీవలఁ బరిశోధించు మహాత్ములు స్పష్టపఱచిరి. వీనిబట్టి చూడఁగా ననేకశక్తులుగల భూతవ్రాత మున్నదనుట సిద్ధాంతము. ఛాయాగ్రాహిణి యొకరక్కసి యున్నదన్న నేల యెగిరిపడవలయునో తెలియఁ జాలను. మన మచ్చెరువు పడఁదగినవిషయము లనేకము లున్నవి. పరిశోధించుకొలఁదిని బూర్వశాస్త్రములమహాత్త్వము తేటపడుచుండును. దానికి సంతోషింపవలయుం గాని సంశయింప నక్కఱలేదు.

ఆరక్కసి హనుమంతుని ఛాయ నాకర్షించి నిలువరించెను. హనుమ దానిం గాంచి సుగ్రీవుఁడుతెల్పిన దిదియే యయియుండునని తలంచెను. దానిదేహమునకన్నఁ దనశరీరము నెక్కుడుగాఁ బెంచెను. అదియుఁ దనమోమును బెంచి యతని మ్రింగ నురవడించెను. ఆవిధమెఱింగి సూక్ష్మశరీరుఁడై దానిమోమునఁ బ్రవేశించి మర్తములఁ ద్రెంచి వధించెను. దేవత లానందించిరి. అదియు జలములం బడియెను. అను నీ భాగము హనుమంతుని మేధాసంపత్తి నెఱింగించుచున్నది. ఆరక్కసి యతఁడు లోనఁజొచ్చుట యెటుంగఁజాలకపోయెను. ఏల? రక్కసి క్రోధావేశమున నొడ లెటుంగకపోయెను. కావునఁ బరునివిక్రమము నుపాయమును గ్రహింపఁ జాలక పోయెను. మనస్సు శాంతముగ నుండినఁగాని యేయుపాయము తోఁడదనియుఁ గ్రోధావేశము సర్వాపస్తూలమనియు మనము గ్రహింపవలయు. బుద్ధిమాంద్యమును గల్గించు విషయములన్నియు దుష్టములనుట కిదియే కారణము. మత్తుపదార్థ

ములు వస్తువునుబట్టి నింద్యములు గాకయున్నను గుణమును బట్టి నింద్యము లయ్యెను. మద్యము లోనగునవి పాప మూలములనుట కిదియే కారణము. అభివృద్ధికి క్షయమునకు హేతువు మనస్సనియు దానిని సమలముగాఁ జేయునవన్నియుఁ బాపహేతువులనియు మన మెఱుంగవలయును.

“క్రోధాదభవతి సమ్రాహస్యమైహోత్సన్నతివిభ్రమః,
స్పృతిభ్రంకాద్బుద్ధినాశో బుద్ధినాశాత్ప్రణశ్యతి. ౬౩
రాగద్వేషవియుక్తైస్తు విషయా నింద్రియైశ్చరక్,
ఆత్మవశైర్విధేయాత్తా ప్రసాదమధిగచ్ఛతి.” ౬౪ అథ్యా. ౨.

అను నీగీతావాక్యములు మన కీవిషయమునందలి తత్త్వముం దెలుపుచున్నవి.

“భీమమద్య కృతం కర్త మహత్సత్త్వం త్వయా హతం. ౧౮౮
సాధయార్థమభిప్రేత మవిష్టం ప్లవతాంవర,
యస్య త్వేతాని చత్వారి వానరేంద్ర యథా తప. ౧౮౯
ధృతిర్దృష్టి ర్మతిర్దాక్ష్యం శ్వాకర్తసు న సీదతి,”

అని మూలము. ఆకాశముననున్న భూతములు పల్కిన వీ వాక్యములు. ధైర్యము, దృష్టియనఁగా సూక్ష్మదర్శనము, మతి యనఁగా సర్థతత్త్వనిశ్చయము, దాక్ష్యమనఁగాఁ జక్కఁగాఁ గార్యమొనరించుట యను నీనాలుగు నెవరికిం గలవో వారే కార్యమును సాధింపఁగలరు. అని సారము. ఇందు మతియే ప్రధానమని తేలెడిని. మతిమంతుఁడు కానిచో నేకార్యమును సాధింపఁ జాలఁడు. కాన నట్టియుత్తమ మగుమతిని మనము గాపాడుకొనవలయు. సద్వర్తనమే దానిని రక్షించునది. వేటొకటిగాదు.

“తతశ్శరీరం సంక్షిప్య తన్న హీధరసన్నిభం.

౧౯౬

పునః ప్రకృతిమాపేదే వీతమోహ ఇవాత్మవాక్,

తద్రూపమతిసంక్షిప్య హనుమాక్ ప్రకృతౌ స్థితః.

౧౯౭

స్త్రీక్ క్రమానివ విక్రమ్య బలివీర్యహరో హరిః,”

అని మూలము. లంకయందుఁ గలరాక్షసులు తన్ను నెవఁడో తెలిసికొన యత్నింతురు. దాన నాపని సాగదు. అని యోజించి కొండంత తనదేహమును దగ్గించి యథాపూర్వకాయుఁ డయ్యెను. వీతమోహుఁడగు నాత్మ వేత్తవలె ననునుఁజమానము చెప్పఁబడినది. ఆత్మ వేత్తకుంగూడ నొకప్పుడు కర్తానుసారముగ నజ్ఞానము గలుగును. దాని నతఁడు జ్ఞానబలమునఁ బాపుకొనఁ గలఁడు. అట్లే హనుమయుఁ దనశరీరమును వృద్ధినొందింపను, తగ్గింపను గలఁడు. ఇది సాధ్యమా యని కొందఁ డుద్భుతం పడ వచ్చును. యోగాభ్యాసము చేయువారల కీవిషయ మద్భుత ముగాఁ దోఁపదు. చాల స్వల్పకార్యమే యిది. ప్రాణసంయము నొకరితిగాఁ జేసిన శరీరము తూలికవలె నగును. అట్లే స్థూలము సూక్ష్మము నగును.

సూ. “కాయాకాశయోస్సంబంధసంయమాల్లఘుతూలసమాపత్తేశ్చాకాశగమ నమ్.

౪౨

బహిరకల్పితావృత్తిర్న హవిదేహః. తతః ప్రకాశావరణక్షయః. ౪౩

స్థూలస్వరూపసూక్ష్మాన్వయార్థ వత్సంయమాద్భూతజయః. ౪౪

తతోఽఘోమాది ప్రాదుర్భావః కాయసంపత్తద్ధర్మానభిమాతశ్చ.” ౪౫

విభూతిపాదము.

అను నీపాతంజలయోగసూత్రము లీవిషయమును దెల్పు

చున్నవి. అణిమాద్యష్టసిద్ధులు యోగసిద్ధములే కదా. ముక్తి యోగాభ్యాసికి దొరకదనుమహాత్ములు కలరు. అట్టివారికి,

“యుంజన్నేవం సదాత్మానం యోగీ నియతమానసః,

శాంతిం నిర్వాణపరమాం మత్సంస్థామధిగచ్ఛతి.

౧౫

ప్రయత్నాద్యతమానస్తు యోగీ విగతకిల్బిషః,

అనేకజన్త సంసిద్ధస్తతో యాతి పరాంగతిం.”

౪౫ అ. ౬

అను నీ గీతాశాస్త్రమందలి శ్రీకృష్ణవాక్యములు శుష్కవేదాంతులకు ముక్తికి సంబంధము లేదనియు యోగియే ముక్తిఁ గాంచుననియుఁ దేటపఱచుచున్నవి. పరమభక్తుఁడు యోగియు నగుహనుమంతుఁ డీయల్పకార్యము చేసెనన్నఁ జిత్రమని యూహింప నక్కఱయుండదు. యోగి కసాధ్య మెద్దియు లేదనియే యిందలిసారము.

— హనుమంతుఁడు లంకాపరిసరమున కరుగుట. —

* ఆంజనేయుఁ డిట్లు దాటరానిసాగరమును దాటి విచారము మాని త్రికూటమను కొండకొమ్మన నలరారు లంకను గాంచెను. వృక్షములనిండఁ బూవులుండఁగా సాయం కాలమున గాలిసోఁకున నవిరాలి తన్ను ముంపఁగాఁ బుష్ప మయశరీరుఁ డయ్యెను. ఈసాగరము సుత్రరించుట యొక గొప్ప పనికాదు. ఎన్ని యోజనములైన దాటఁగలనని తలంచెను. అందుఁగల విచిత్రస్థలములం గాంచుచు బోయి తాను దిగిన లంబవర్షతమున నిలిచి త్రికూటగిరియందుఁ గలలంకను గనియె. ఆకొండయందుఁగల బహువిధవృక్షములను బఱచు

లను సరోవరములను సుందరారామములను జలాశయములను రాజయోగ్యమహారోద్యానములను జూచుచుం బోయి లంకను సమీపించెను. ఆపురము వీరభటసంరక్షితము. అనేక సౌధవిరాజమానము. అమరావతికి సమానము. దానిం బావని కాంచెను. అది యేమహానుభావునిచేతనో మనస్సంకల్పవినిర్మిత మైపట్టు లాతనికిం దోచెను. దాని యుత్తరద్వారముఁ జేరి యతఁడు తనలో జానకీదేవి నెట్లు లీపురిం గాంతును? ఎట్లు లీపురిం బ్రవేశింతును? అని పలుభంగులఁ దలపోయసాగెను. మఱియు నాలంకయుండువిధము దానిం బాలించు రాక్షస వీరులరూపములను దానిపాలకుఁ డగురావణుని శౌర్యమును దలంచి వానరు లీజలరాశిం దాటివచ్చుట మహాకష్టము. ఒక ప్పాడు వచ్చిరిపో దేవతలకుంఁగూడ నసాధ్యమగు లంకఁ జేరియుఁ బ్రయోజన ముండదు. ఏవ్వారికి నిది ప్రవేశింప రానిది. దీనిపాలకుఁడు త్రిలోకవిద్రావణుఁ డగురావణుఁడు. ఈ లంకంజేరియు వానరు లేమియుఁ జేయఁజాలరు. సప్తసాల ప్రభేదనాది మహాకార్యముల నొనరించి ప్రఖ్యాతినొందిన రాముఁడు మాత్రము వచ్చియు నేమిచేయఁ గలఁడు? రక్కసులు సామసాధ్యులు కారు. ధనమదాంధులు కాన దాన సాధ్యులు కారు. బలదర్పితు లగుట మిత్రభేదమునకు లోఁ బడరు. బుద్ధిపరాక్రమవంతు లగుట యుద్ధమునకు భయం పడరు. అంగదాదులు సాగరమును దాటఁగలరు గాని తక్కినవారికి సాధ్యముగాదు. ఆవిచార మిపుడేల ?

సీతాదేవి బ్రదికియుండుటయు లేమియు నాకుఁ దెలియ రాదు. ఆమెను గన్నులారఁ గాంచినపిదప నేమిచేయఁదగునో యోజించెద. అని చింతించి సీతాదర్శనోపాయ మాలో

చించుచు నీనగరము నీరూపమునఁ బ్రవేశింప శక్యముగాదు. బలపరాక్రమవంతు లగురక్కసుల వంచింపక తప్పదు. పృథు రూపమున లంకం గలయందిరుగుట కనువుగాదు. కార్యసాధన మున కనుచగురూపముం గైకొనందగు. అని పలుమాటలు చింతించుచు దురాత్ముడు రాక్షసాధిపతియు నగురావణునకుఁ దెలియరాకుండ నెట్లు జానకిం గనుంగొందును? శ్రీరాముని కార్య మెట్లు చెడకుండును? సీతాదేవి నొక్కర్తుక నేకాంత మునఁ గాంచుటెట్లు? ఏకార్యముగాని పెక్కుసారు లాలోచించి చేయుటయే మంచిది. ఉపాయప్రయోగములవలన నెఱవేఱు కార్యములుకూడ నవివేకుడగు దూతమూలమున నశించును. రాజమంత్రులు చక్కఁగా నాలోచించిచేసిన యుపాయములును వివేకశూన్యు లగుదూతలఁ జెందినచో ననర్థమును గలిగించుటయ గాక రాజున కవివేకిత్వము నాపాదించును. పండితమాను లగుదూతలు స్వామికార్యములఁ బాడుచేయుట స్పష్టమే కదా.

లంకాప్రవేశ మిప్పుడా? రాత్రికాలమునందా? ప్రవేశించు టెట్లు? ఈరూపముతోడనా? అల్పరూపముననా? రామ కార్యము చెడకుండు టెట్లు? వివేకహీనుఁ డనుపేరు నాకెట్లు రాకయుండును? సాగరలంఘనము సఫలమగు టెట్లు? రక్కసుల కగపడితినేని రామకార్యమెల్ల పృథ్థమే యగు. ఇతరులెఱుంగకుండ నిందు నెందుఁ గాని యుండఁ దరముగాదు. రక్కసులకుఁ దెలియరాని దేది యుండును? అరూపుడగు వాయువుకూడ నీరక్కసుల యనుమతి లేక లంకం జొరఁ జాలడని నాయూహ. ఈ రూపముననున్న గీడుగలుగును. దాన స్వామికార్యము చెడు. కాన నారూపము నత్యల్పముగఁ

గావించుకొని రామకార్యార్థము రాత్రి లంకం దిరిగెదను. కలయందిరిగి జానకిం గాంతును అని యోజించి సీతాదర్శనోత్సాహమున సూర్యాస్తమయమున కెదురు చూచుచుండెద. అంత రవిగ్రంథకంగా రేయి మార్జాలమాత్రశరీరుడై యచ్చెరువుగఁ గన్పట్టుచు లంకం జూర నారభించెను. ఆపురము సుందరమందిరాదులచే రమణీయముగ నుండెను. రత్నఖచిత గృహవరము లనేకము లుండెను. నగరప్రవేశ మెవ్విధమున ననువిషాదము. ఆశ్చర్యము నతనికిం గల్గెను. హనుమత్సహాయార్థము చంద్రుఁ డుదయించి చంద్రికల వ్యాపింపఁజేసెను. హనుమయు నాశీతమయూఖుని గని యానందించెను.

ఆర్యులారా! ఇందలివిశేషముల నెమకుదము.

“భూతాకాచ్చర్థా విషద్యంతే దేశకాలవిరోధితాః,

విక్లబం దూతమాసాద్య తమస్సురోద్ధయే యథా.

౩౯

అర్థానర్థాంతరే బుద్ధిర్నిశ్చితాపి న శోభతే,

ఘాతయంతి హి కార్యాణి దూతాః పండితమానిసః.”

౪౦

అని మూలము.

“దూతం చైవ ప్రకుర్వీత సర్వశాస్త్రవిశారదం,

ఇంగితాకారచేష్టజ్ఞం శుచిం దక్షం కులోద్గతం.

౬౩

అనురక్తశ్శుచిర్దక్షః స్మృతిమాన్ దేశకాలవిత్,

వపుష్టాన్ వీతభీర్వాగ్నీ దూతో రాజ్ఞః ప్రశస్యతే.

౬౪

అమాత్యే దండ ఆయత్తో దండే వైనయిక్తి క్రియా,

నృపతౌ శోశరాష్ట్రే చ దూతే సంధివిపర్యయా.

౬౫

దూత ఏవ హి సంధతే భిన్నత్యేవ చ సంహతాన్,

దూతస్త తుక్తురతే కర్త భిద్యంతే యేన మానవాః.

౬౬

స విద్యాదస్య కృత్యేషు నిగూఢేంగితచేష్టితైః,
ఆకార మింగితం చేష్టాం భృత్యేషు చ చికిర్షితం. ౬౭
బుద్ధ్యా చ సర్వం తత్త్వేన పరరాజచికిర్షితం,
తథా ప్రయత్నమాతిష్ఠేద్యథాత్మానం న పీడయేత్.” ౬౮

మను. ౭ అధ్యాయము.

అను నీమనుస్మృతి యభిప్రాయమే హనుమన్ముఖమున వాల్మీకి తెలిపెను. దూతమూలముననే రాజకార్యము ఫలించుట విపరీతఫలము నొసంగుట యను రెండురీతుల సాగును. కావున వివేకరహితుఁ డగుదూతను రాజు లుంచుకొనరాదు. హనుమయు లంకాప్రవేశకాలమునఁ దనదూతత్వము నెట్లు సార్థకము చేయఁగలనని యోజించి వేయిభంగుల వితర్కించి స్వామికార్యము భంగముగాకుండునట్లు చేయుటెట్లులని తలపోసి తనకు నెట్లుచేసినఁ గార్యము ఫలించునో యది నిర్ణయించుకొనెను. దీనిచే నతనికి స్వామియందెంత దృఢభక్తి కలదో తేటపడుచున్నది. స్వామికార్యము ఫలించఁజేయుటకంపెఁ బురుషార్థము వేటొకఁడు లేదనుకొన్న వాడే భక్తుఁ డగును. ఈ విషయమే మన మీభాగమునుండి నేర్చుకొనవలయును.

“ప్రాసాదమాలావితతాం స్తంభైః కాంచనరాజతైః,
శాతకుంభమయైర్జ్వాలై ర్గంధర్వనగరోపమాం. ౧౦
సప్తభౌమాప్తభౌమైశ్చ స దదర్శ మహాపురిం,
తవైస్సఫ్ఫటికసంక్లితైః కార్తస్వరవిభూషితైః. ౧౧
వైదూర్యమణిచిత్రైశ్చ ముక్తాజాలవిభూషితైః,
తవైశ్శుశుభిరే తాని భవనాన్మృత రక్షసామ్. ౧౨
కాంచనాని విచిత్రాణి తోరణాని చ రక్షసామ్,

లంకామద్యోతయామాసుస్సర్వతస్సమలంకృతాం.

౫౪

అచింత్యామద్భుతాకారాం దృష్ట్వా లంకాం మహాకపిః,

అసీద్విషణ్ణో హృష్టశ్చ వై జేహ్య దర్శనోత్సుకః.”

౫౫

అని మూలము. లంకాపురవర్ణన మిది. దీనింగొంచిన నందున్న రక్కసు లెంతనాగరికులలో తేటపడును. నాగరికతయే లేనివారైన వారినిగర మింత వర్ణనార్హముగ నుండదు. స్వర్ణపురమును మించియున్నదని వాల్మీకి వర్ణించెను. ఈవర్ణనము కవులకు స్వభావమనియు నట్లే వాల్మీకియు వర్ణించెననియు నందు రేని తక్కినవిషయములు కూడ నట్టివే యనవచ్చును. అంతయు విశ్వాసపాత్రము కాకపోవును. సర్వం మిథ్య యను న్యాయ మనువర్తించును. కావున సిద్ధవాక్కులు గలవాల్మీకి యట్లు చెప్పియుండఁడనియు నారాక్షసులు నాగరికులే యనియు మన మూహింపవలయు. రావణునియం దొక్కదోషము పొడసూపినంతనఁ దక్కినసుగుణములే యుండవని యూహించుట పొరపాటు. అహల్యాజారత్వప్రముఖదుర్గుణము లింద్రునియందును గలవు. అట్లే యీదోషము వదలిన నారావణునిపాలనము ధర్మము ననుసరించినదియై యుండవచ్చునని యూహింపవచ్చును. దోషఫలమతః డనుభవించెను గదా. ఆనగరనిర్మాణపద్ధతి యాలోచించిన నాగరికత యనుషమానమని తోడకమానదు. కారుణ్యాదిసద్గుణములును వారియందుఁ గలవనియే యేర్పడుచున్నది. ఇప్పుటి నాటక ప్రదర్శనముల యందు రాక్షసులపాత్రములు ధరించువారు భయంకరముగా మాటలాడుట యేటికో తెలియరాకున్నది. రక్కసులు తమయింటఁ గూడనట్లే మాటలాడుదురని వారియభిప్రాయము

కాబోలు. ఇది లోకజ్ఞానము చాలమిఁ గలిగిన విపరీతజ్ఞాన మనవలయు.

—ॐ లంకాధిదేవత హనుమంతు నడ్డగించుట. ॐ—

* హనుమంతుఁ డంత లంబపర్వతముశిఖరముపైనుండి లంకాప్రవేశార్హ బలవేగములం బరికించి రేయి యందుం బ్రవేశింప నారంభించెను. వీరభటులు తిరుగుచుండిరి. ఆపురము కుబేరపురమును భోగవతిని మించియుండెను. గృహము లత్యున్నతములు రత్నమయములై యుంట నమరావతీని బురుడించుచుండెను. దానింగాంచి తనలో నిది వీరభటరక్షితంబగుట నెవ్వఁడు ప్రవేశింపరాకయున్నది. ఒకప్పుడు కుముదాదివానర వీరులు కొందఱు ప్రవేశింపక శక్యముకాదని తోచుఁజేయు నీ పురమును జయింపవచ్చునని యోజించి శ్రీరామలక్ష్మణుల కిద్దఱి జయించుట యొకపెద్దది కాదనియు సూహించి సంతోషించెను.

అంతం బావని లంకం బ్రవేశించుచుండఁగా నాపురాధిదేవత యతనిం గని వికారరూపమున లేచి నిలువంబడి పెడబొబ్బ యిడి వానరా! ఎవ్వఁడవు? ఎందులకు వచ్చితివి? నా జావకముందే నిజము తెల్పుము. కపివగు నీకీపురము చొరనశక్యము. వీరభటనికరపరిరక్షితము గదా. అనియెను. తన యెదుట నిలువంబడి యఱచుచున్న యాదానవిం గాంచి నీ వడిగినదానికి నుత్తరము దాచక తెల్పెదను. కాని ముందుగ నీచార్త వినఁగోరెద. విరూపనయనములు గల నీ పెవ్వతపు?

* ఇది మూఁడవసర్గమునఁ గలకథ.

ఎందుల కీపురమువాకిట నిలుచున్న దానవు? నన్నడ్డగించి భీతి గొలుపుచు నిలువనేల? అని యడుగ నాగ్రహించి పరుష వాక్కుల సతనితో నిట్లనియె. రాక్షసాధీశునానతి నౌదల నిడికొని చరించు కింకరిని. దురాధర్షను. నగరము దీని బాలించుదానను. నన్నుమీఱి నగరముం జొచ్చుటకు నీకు శక్యముకాదు. ప్రాణముల నాకు నప్పగించి దీర్ఘనిద్ర నొందఁ గలవాడవు. ఈలంకానగరమే నేనని తలంపుము. అంతట దీనిం గాపాడుచుందును. ఇక నీవార్తం దెల్పుమని యడుగ దాని నడంచుపొంటె ధీరుడై నిలిచి యోలంకా! తోరణాద్యలంకారముతోఁగూడిన యీ లంకానగరమును జూడఁ గోరివచ్చి తిని. లంకాదర్శనమునఁ గుతూహలము కలదు. ఇందలి యీ రామాదులఁ జూచుటకే నాయాగమనము. అనఁగానే కామ రూపిణియగు నాలంక కఠినాక్షరములు గలుగునట్లుగా బుద్ధి లేనికోఁతీ! యీనగరము నన్ను గెలువక చొర శక్యముగాదు. అనఁగా హనుమంతుఁ డోమంగళరూపిణీ! నగరమును జూచి మరల వచ్చినమార్గముననే పోయెద. మఱేమియుఁ జేయను. ఆమాట విన్నంతనే భీతికరముగా గట్టిగా నార్చి వేవేగ వానరు నటచే జటచెను. ఆదెబ్బతగులఁగా నతఁడు గట్టిగా ధ్వనించెను. వెంటనే యతఁ డెడమచేతియంగుళులు బిడి కిలిగాఁ గూర్చి మిక్కిలి కోపమున దానిం బొడిచెను. అది చంపఁదగినదయ్యును స్త్రీయనునాశయమున వదలిపెట్టెను. ఆ పిడికిటిపోటున కంగములు నిస్సారములు కాఁగా నేత్రములు బెడిదములై కనఁబడ నేలవ్రాలెను. దానింజూచి ప్రాజ్ఞు డగు నతఁ డిది స్త్రీకానఁ జంపరాదు. అని తలంచి కరుణాన్వితుం డయ్యెను. ఆలంకయు భయంపడి గర్వముమాని తడఁబాటు

మాటలచే నడచువమీఱ నో కపివర్యా! మహాబాహుఁ
డవు. సౌమ్యుడవు. నీశౌర్యమును సహింపఁజాలుశక్తి నాకు
లేదు. నేను రక్కసులలో నధమురాలను. రక్షింపుము. మీ
వంటిశూరు లాఁడువారిం జంపరు. శాస్త్రపద్ధతిని వదలరు. కాన
నన్నుం బొలియింపకుము. లంకానగరరూపము నాదియే.
మహాశూరుడవు గాన నన్నోర్చితివి. పూర్వము నాకు బ్రహ్మ
వరమిచ్చినరీతిఁ దెల్పెద. సత్యమే యది కాన వినఁదగినదే.
వానరుఁ డెపుడు నిన్ను నొంచునో యపుడు రక్కసులకు
భయంబు వాటిల్లు. అని నీవెఱుంగుము. మహాత్మా! నీవువచ్చు
టంజేసి బ్రహ్మ యానాఁడు తెల్పినకాలము వచ్చినది. ఆమాట
తప్పదు. సీత నపహరించి తెచ్చిన రావణునకుఁ దక్కినరాక్ష
సులకుఁ గీడుమూఁడును. కాన నీనగరము నిష్ఠమురీతిం బ్రవే
శించి చేయఁగలకార్యముల వేగమ చేయుము. మహాను
భావా! నందీశ్వరాదుల శాపములపాలై రావణపాలితమగు
నీనగరముం బొచ్చి నిరర్థశముగాఁ దిరిగి సాధ్వీమణియగు
సీతాదేవిని వెదకుమని తెల్పెను.

మహాత్ములారా! ఈభాగమునఁ గలవిశేషములం బరిశీ
లించుము.

“అథసా హరిశార్దూలం ప్రవిశంతం మహాబలం,

నగరీ స్వేన రూపేణ దదర్శ పవనాత్మజం.

౨౦

సా తం హరివరం దృష్ట్వా లంకా రావణపాలితా,

స్వయమేవోత్థితా తత్ర వికృతాననదర్శనా.

౨౧

పురస్తాత్కృపివర్యస్య వాయుసూనోరతిష్ఠత,

ముంచమానామహానాదమబ్రవీత్పవనాత్మజం.”

౨౨

అని మూలము. లంకానగరమే యారాక్షసీరూపమున లేచెను. వికృతాస్వయై పొడసూపెను. నగరమునకు రూపధారణ మెట్లు? అనుప్రశ్న మిందుఁ గలదు. పూర్వము మహాపురములు నిర్మించునపు డష్టదిక్కులను నగరపాలనార్థము దేవతలఁ బ్రతిష్ఠించువారు. వాస్తుశాస్త్రమున వానిం బ్రతిష్ఠించు విధి కలదు. వానికి శక్తులని పేరు. నగరప్రతిష్ఠ చేయువారి యిష్టముననుసరించి దేవతానామము లుండును. అనగరమున నీతిబాధాదులు కలుగకయుండఁజేయ నాశక్తులు సంసిద్ధులై యుందురు. వారినానగరవాసు లారాధింతురు. విశ్వకర్త నిర్మించునపుడు లంకానామముననే దానిం బ్రతిష్ఠించెను. అదియే లంక. ఇపు డట్టులేల క్రొత్తవారు నగరమునఁ జొరఁబడఁగా నాదేవత లేచి మాటలాడదని ప్రశ్నింపరాదు. యజ్ఞభాగములకు దేవతలే వచ్చి తమతమ హవిర్భాగములఁ గొనిపోవు వారని కలదు. ఇపుడేల లేదు? అట్లే యిదియు ననునదియే సమాధానము. మంత్రము లున్నవి. వాని నుపాసించువిధు లున్నవి. ఆస్తికుఁ డగపడఁడు. కావున నీకలియుగమున నట్టి మహత్త్వములెల్ల నిష్ఫలము లయ్యెనని మన మెఱుంగవలెను. రేయి నూత్న వానరుఁడు బలవంతుఁడు ప్రవేశింపఁ గారణ మేమని యుత్తరభాగముననున్న యాదేవత లేచి ప్రశ్నించె నని మనము గ్రహింపవలయును.

“అహం హి నగరీ లంకా స్వయమేవ జ్ఞవంగమ,
సర్వతః పరిరక్షామి హ్యేతత్తే కథితం మయా.

30

...

...

...

...

ద్రక్ష్యామి నగరీం లంకాం సాట్టప్రాకారతోరణాం,
ఇత్యర్థమిహ సంప్రాప్తః పరం కౌతూహలం హి మే.

33

వనాన్యుపవనానీహ లంకాయాః కాననాని చ,

సర్వతో గృహముఖ్యాని ద్రష్టుమాగమనం హి మే.”

38

అని మూలము. లంకాస్వరూపము ముందే వ్రాసితిని. హనుమంతుని యుత్తరమునఁ గలసంశయమును వ్రాసెదను. ఏల వచ్చితివని లంక యడుగఁగా లంకానగరమునఁ గల విచిత్రా మాదులను జూడ వచ్చితివని హనుమ తెలిపెను. కాని జానకీదేవ్య నేషణార్థమని తెలుపలేదు. ఇది యసత్యము కాదాయను ప్రశ్నము కలదు సామాన్యధర్మములకు రాజధర్మములకు భేదము చాల గలదు. స్మృతు లావిషయమును బోధించును. అహింసావ్రతము రా జవలంబించునేని ప్రజలకే హాని గల్గును. ప్రకృత మనుసరితము. హనుమంతుఁడు దూతగాని యాత్మార్థ మాపుణ్యనగరమునకుం బోయినవాఁడు కాఁడు. దూతలక్షణములలో, “స్మృతిమాన్ దేశకాలవిత్” అని యున్నది. “దేశకాలౌ జ్ఞాత్వా అన్యదపి సందిష్టం దేశకాలౌచితమన్యథా కథయతి” అని వ్యాఖ్యయందుఁ గలదు. దేశకాలముల నెఱింగి ప్రవర్తింపవలయును. కాని ఘటం భింద్యాత్తనునట్లు వచ్చినవనిని దెలుపరాదు. ఇది రాజనీతి. దీనిని సామాన్యధర్మానుసారముగాఁ దీర్తానింపరాదు. కావున హనుమ దూతగావున శత్రువులతో నెట్లు మాటలాడవలయునో ధర్మముగా నట్లే మాటలాడెనని మన మెఱుంగవలయు.

“ప్రసీద సుమహాబాహో త్రాయస్వ హరిసత్తమ.

౪౪

సమయే సౌమ్య తిష్ఠంతి సత్త్వవంతో మహాబలాః,

...

...

...

...

,స్వయంభువా పురా దత్తం పరదాసం యథా మమ,

యదా త్వాం వానరః కశ్చిద్విక్రమాద్యశమనయేత్.

౪౫

తదా త్వయా హి విజ్ఞేయం రక్షసాం భయమాగతం,
 స హి మే సమయస్సౌమ్య ప్రాప్తోఽద్య తవ దర్శనాత్. ౪౮
 స్వయంభూవిహితస్సత్యో న తస్మాస్తి వృత్తిక్రమః,
 సీతానిమిత్తం రాజ్ఞస్తు రావణస్య దురాత్మనః. ౪౯
 రక్షసాం చైవ సర్వేషాం వినాశస్సముపాగతః,

... ..

యదృచ్ఛయా త్వం జనకాత్తజాం సతీం,
 విమర్ద సర్వత్రగతో యథాసుఖం.” ౫౦

అని మూలము. నేల వైబడి రక్షింపుమా యని వేడి లంక
 పలుకుచున్నది. నీకెపుడు వానరునివలన భయము గలుగునో
 యపుడు లంకయందుఁ గలరక్కసులకు భయము గలుగును.
 మృతి భయము గలుగునని భావము. ఆకాల మిదియే యని
 తెల్పెను. సీతాన్వేషణ మిచ్చానుసారముగాఁ జేయుమా యని
 యాలంక బోధించెను. వృద్ధిక్షయములు సామాన్యములు.
 పర్వతములకు నివియుండును నగరముల కేల యుండవు?
 నాశనకాల మాసన్నము కాఁగా నానగరాధిదేవతకు హాని
 గల్గెను. ఇంక నగరమునకు హానియే. నగరమున కనఁగా నందు
 నివసించు రక్కసులకని భావము. ఎపు డామె కిట్టిస్తృతి కలిగి
 నదో యపుడు సీతాన్వేషణార్థమై యతఁ డరుదెంచెనని కనుఁ
 గొనియెను. ఎట్టివానికైనను రూపము గలుగఁగా నే క్షయము
 కలదని మనము నమ్మవలయును.

❧ హనుమ లంకంజొచ్చి సీతను వెదకుట. ❧

* ఇట్లు హనుమంతుఁడు లంక నశ్రమంబున జయించి

* ఇయ్యది నాల్గవసర్గ మునఁ గలదు.

పురస్తాకారమును ద్వారమూలమున దాటక గోడపైనుండి యెగిరి సుగ్రీవునకు మేలు రావణునకుఁ గీడు గోరియుండు వాడు గావునఁ దనయెడమకాలు శత్రుమూర్ధమునందుబోలె నుంచెను. అట్లు మానుతి రాత్రికాలమున లంకంజొచ్చి రాజ మార్గమున మచోహరమగు లంకానగరమం దంతటం దిరుగ సాగెను. నృత్తగీతవాద్యధ్వనులు భయంకరాట్టహాసములు వినఁబడుచుండెను. తెల్లనిమేడలు రమణీయములై యున్నం దున మేఘావృతమగు నాకాశమా యనుభ్రాంతిని గలుగఁ జేయుచుండెను. మంగళకరములగు రక్కసులగేహములు పద్మక స్వస్తిక వర్ణమానక నామక సంస్థానభేదములచేఁ గట్టఁ బడిన రాజగృహములు నందు నలరారుచుండెను. ఎవ్వారికే జోరఁ దరముగాని యీలంకయం దెల్లయెడల సీతను వెద కెద. నావాంఛితము ఫలించును. అనుకొనుచుఁ బ్రతిగృహ మును దిరిగితిరిగి యందుఁ బ్రతివ్రతాశిరోమణి యగుసీతను వెదకసాగెను.

అందుఁగల తామరసాక్షులు హృత్కంఠశిరస్థానముల యం దుత్పత్తి గాంచిన మంద్ర మధ్యమ తారములను స్వర ముల మూడింటింఁగూడి రమణీయతం గాంచుచందమున సుర పురమునం దచ్చరమిన్నలుంబోలె సొంపుగులుకఁ బాడుచున్న గానము నాలకించుచుం బోయెను. మఱియు రాక్షసోత్తముల మందిరములం జరించు నన్నమిన్నల కాంచీదామముల నినద ములు నందియలచప్పుడులు, సోపానములయం దాకామినులు సంచరింపఁగదలు కనకనూపురాదులనినదములును, అందు నందు భీతికరములై సింహనాదములు జపముచేయువా రుచ్చ రించు వేదమంత్రములును బావనికి వినఁబడియెను. మూల

బలములను వానినడుమనుండు రావణదూతల నతఁడు చూచెను. యజ్ఞదీక్షితులు, జటాధారులు, ముండులు, పృషభ చర్మపరిధానులు, దిగంబరులు ననిష్ఠనివారణార్థ మాయుధములఁ బోలిన దర్భముష్టులుగలవారు, నాభిచారిక క్రియలచే శత్రువుల వధించి జయమొందఁ గోరి తత్సాధనములగు నగ్ని కుండముల హోమము చేయువారును, గూటముద్గరాగులను దాల్చినవారు బహువిధములుగా వికృతములగు నంగములు గలవారును హనుమంతునికంటఁ బడిరి. మఱియు ననేకా యుధధారు లగపడిరి. రావణాజ్ఞ చే నేమటుపాటులేక నగరమును గాపాడు మూలబలము ననేకలక్షసంఖ్యలు గలదాని హనుమ కనుఁగొనియె. ఆమీఁద సువర్ణద్వారభూషితం బగు రావణుని గేహవర్యమును గాంచెను. అందు నానానినాదములు హయహేషలు నారీరత్నముల కంకణాదిభూషణముల రవములు వినఁబడసాగెను. దానిద్వారం బతిమనోహరంబు. బలవంతు లగురాక్షసు లద్దానిం గాపాడుచుండుట. కాలాగురుధూపములు గుబులుకొనుచుండును.

బుద్ధిమంతులారా! ఇందలివిశేషముల నరయుదము. గృహవర్ణన మిందు ప్రధానము.

“అద్వారేణ మహాబాహుః ప్రాకారమభిఘ్నప్రపే,

ప్రవిశ్య నగరీం లంకాం కపిరాజహితంకరః.

౨

చక్రేఽథ పాదం నవ్యం చ శత్రుశాం సతు మూర్ధని,”

అని మూలము. లంకను ద్వారముగుండ ప్రవేశింపక వేటు మార్గమునఁ బ్రవేశించుట శత్రునాశనార్థమని యొక వ్యాఖ్య యందుఁ గలదు. “శ్లో. గ్రామం వా నగరం వాపి పత్రనం వా

పరస్య హి, విశేషాత్సమయే సౌమ్య న ద్వారేణ విశేన్నృప.”
అని. సవ్యపాదమును దొలుత నుంచుట శత్రుపరిభవార్థ
మనియే వ్యాఖ్యాతలు వ్రాసిరి.

“స మహాపథమాస్థాయ ముక్తాపుష్పవిరాజితం,
తతస్తు తాం పురీం లంకాం రమ్యామభియయా కపిః. ౪

... ..

సితాభ్రసదృశైశ్చిత్రైః పద్మస్వస్థికసంస్థితైః,
వర్ధమానగృహైశ్చాపి సర్వతస్సువిభూషితా. ౭

... ..

శుక్రావ మధురం గీతం త్రిస్థానస్వరభూషితం,
స్త్రీణాం మదనమృద్ధానాం దివిచాపురసామివ.” ౧౦

అను నీమూలమును బరిశీలించిన లంకానగర మెంత సొంపు
గూర్చుచున్నదో తేటపడును. నాగరికతకు నిదాన మనవలయు.
సంగీతము నర్తనము శాస్త్రరీతిగా నుండుట, స్త్రీరత్నముల
యాభరణధ్వనులు మనోహరముగ వినంబడుట, యెందుల
కుదాహరణమో యోజించినఁ దేటపడును.

“శుక్రావ జపతాం తత్ర మంత్రా రక్షోగృహేషు వై. ౧౧
స్వాధ్యాయనిరతాం వైచవ యాతుధానాః పదర్శ్య సః,

... ..

దీక్షితాః జటిలాః ముండాః గోఽజినాంబరవాససః,
దర్శ్యమష్టిప్రహరణా నగ్నికుండాయుధాం శ్తథా.”

అని మూలము. ఉపాసకులు వేదపారాయణము చేయు
చుండుట, వేదమంత్రములనే యుపాసించుచుండుట రక్కసు
లనాగరకులని తోఁపింపఁజేయును గాఁబోలు! దీక్షితులనఁగా

సర్వమంత్రరాజ్యసమ్రాట్టులు. అనఁగా శాక్తులు. జటిలాకా. ధైర
 వో పాసకు లగు కాపాలికులు. ముండులు యోగాచార్యులు.
 బౌద్ధులని కొందఱు అందురు. కాని యోగవిశేషముల నభ్య
 సించుచుండువా రనుటయే సమంజసము. రామాయణమునఁ
 గల బౌద్ధశబ్దమునకు వేదనిందకులనియే యర్థము. గోచర్త
 వసనులు. అనిష్టపరిహారార్థమాలమున నిష్టసిద్ధ్యర్థముగాఁ బిడి
 కిట దర్భలు పట్టుకొని జపించువారు. ఇదియు నాభిచారిక
 హోమములలో నొక భేదమని యెఱుంగవలయు. శత్రుమార
 ణముం గోరి తదుపయుక్తవస్తువుల నగ్ని కుండమున వేల్చు
 వారు. వీరెల్లరు క్రూరులు గారా యని కొందఱు అడుగుదురు.
 ఆపక్షమున యజ్ఞములు క్రూరకర్తములే. లంకంగల రక్కసు
 లందఱు ముక్తులని నాభావము కాదు. వేదవేదాంగవేత్తలు
 నుపాసకులు నని. పురనిర్మాణాదులం గాంచిన నాగరిక మండే
 యావిర్భవించిన ట్లుండును. వికారముగా నుండువారు కలరు
 గదా యందు లేని తిరుపతికొండవై నను గలరు. ముక్కేలేని
 వారు, చెవులే మొలవనివారు, ఇంక ననేకవిరూపాంగులు
 కలరు. అంతమాత్రమున నాపర్వతమున నుండువారెల్లరు
 వికృతాకారులే యనవచ్చునా? లంకయందు నట్లే యని యెఱిం
 గిన నిట్టియాక్షేపముల కవకాశము కలుగదు. లంకానగర
 మున నున్న రక్కసులు నాగరికత లేనివారన వలనుపడదు.

— హనుమ వెన్నెలయందు జానకి వెదకుట. —

* అంతః జంద్రకాంతి చక్కఁగా వ్యాపించ సాగెను.
 తాపహరుఁ డగుచంద్రుని హనుమంతుఁడు కని సంతోషించుచు

* ఇది యైదవసర్గమునఁ గలకథ.

వెదక నారంభించెను. వీణాదివాద్యనాదములు వినబడుచుండెను. శీలవతులగు నతివలు పతులంగూడి సుఖనిద్ర చేయుచుండిరి. రాత్రించరము లగుభూతాదులు తిరుగులాడుచుండెను. సురాపానమదమున నొడలు తెలియక యుండు వారిని జూచుచు ననేకగృహములం బరికించుచుండెను. కొందఱురాక్షసు లొండొరులం బరిహసించుకొనుచుండిరి. భుజము లొకళ్లొకళ్లపై వైచుకొనియుండిరి. కొందఱు మదించి స్వేచ్ఛగా మాటలాడుచుండిరి. ఇట్లనేకవిధముల నుండురక్కసుల నాయాయిగృహంబులయందుఁ గనియెను. కొన్ని యిండ్లయందుండు మందగమనలు చందనాదుల నలందుకొనుచుండిరి. కొందఱు నిదురించుచుండిరి. కొందఱు నవ్వుచుండిరి. కొందఱు కోపమున బుసగొట్టుచుండిరి. ఆపురవరమున మహాబుద్ధి మంతులు సరసాలాపవతురులు, పరమాస్తికులు, మనోహర నామధారులు నగునిశాచరు లాతనికిం గనబడిరి. కొందఱు వికారరూపులును గనబడిరి. కొన్ని తావుల సురత క్రీడలయందనేకరీతుల వర్తిల్లు స్త్రీపురుషులం జూచెను. రాక్షసకాంతలనియు మానవస్త్రీలనియుఁ దెలిసికొనఁ గోరి వెన్నెలసాయమున వారిముఖములం బరికించి శ్రీరాముఁడు చెప్పిన జానకి యాభరణముల గుఱుతులేమైనఁ గలవా యని పరికించెను. సీతమాత్ర మంతదనుకఁ గనబడకయుండెను. శ్రీరామ వియోగఖిన్నయై పలువిధములగు దుఃఖములపాలైయుండు జానకి నెంతవెదకినను గనుంగొనఁజాలక పరితపించెను. ఎంతవెదకినను జానకి కానరాక పోవ నాహనుమ మిగుల విచారింప సాగెను.

❧ హనుమ రావణాంతకపురమున వెదకుట. ❧

* మఱియు నాహనుమంతుఁడు కామరూపి గావున నింకను వెదకసాగెను. ఒక్కచో ననేక వీర గాక్షసపరిరక్షితం బగు భవనోత్తమమును జూచెను. దాని రక్షించుమార్గములు వర్ణనాతీతములు. దానియందము వర్ణింపఁ దరమేగాదు. అందుఁ దిరుగాడు వనిత మంజీరధ్వనులు సాగరఘోషము నడంపంజాలును. రావణుఁ డాహితాగ్ని. కావున సకాలము లందు హోమము చేయుచుండును. ఆభవనోత్తమము రత్న మయంబై విచిత్రముగ నతనికిం జూపఁజెను. ఇది లంక కెల్ల నలంకార మనవచ్చునని తలచి సీతను వెదకుచుఁ దిరుగ సాగెను. మహాపార్శ్వాదులయిండ్లకుం బోయి వారివారి సంపత్నమృద్ధిని బరిశీలించెను. అందెల్లఁ గలయందిరిగి మఱియు రావణునిం టికిం జనియెను. ఆతఁడు నిదురించుచుండెను. ఆతనిచెంత వికృతనేత్ర లగు కొందఱువనిత లుండిరి. కొందఱు శూలా ద్వాయుధములఁ దాల్చియుండిరి. ఆమందిరమును గాపాడు రక్కసులు బహు బలాధ్వలు. అం దనేకమందిరము లుండెను. నెమిళ్లొండుచోటు లుండెను. అందు రావణుఁడు సూర్యునివలెఁ బ్రకాశించుచుండెను. మృదంగతాళధ్వనులు బోరుకొను చుండెను. అట్టిగృహము నాహనుమంతుఁడు ప్రవేశించెను.

❧ హనుమ పుష్పకవిమానమును జూచుట. ❧

† అవ్వల నాంజనేయుఁడు వైదూర్య మణిఖచితజాల మార్గములుగల గృహసముదాయములం గనియె. మఱియు

* ఇది యాటవసర్గమునఁ గలదు. † ఇది యేడవసర్గమునఁ గలదు

హనుమ పుష్పకమును మఱియుం గని వినుతించుట. 89

రావణుడు శౌర్యమున నాజ్ఞించిన గృహములం గాంచెను. అత్యంత ప్రయత్నమున విశ్వకర్తాదినిర్మితమై సర్వగృహమనో హరంబై యుండు రావణు సౌధరాజిం జూచెను. అంత వర్ణనా తీతమైనపుష్పకము దృగ్గోచరం బయ్యె. భూతలస్వర్గమా యనునట్లది యలరారుచుండెను. రత్నమయవర్వతశిఖరమువలె నది చూడట్టుచుండెను. పూజ్యంబై స్వర్గమునకుం బోవు పుణ్యమతులు వియత్తలమున హంసవర్వములు వహింపఁగా నెక్కిపోవు విమానవర్వముం బోలి యలరారుచుండెను. దాని శిల్పము వర్ణింప ననంతునకే నలవిగాదు. గృహములయందెల్ల నుత్తమోత్తమంబై పుష్పకనామమున మహిమముం గాంచిన దాని నాహనుమ పొడగాంచెను. ఇట్లు సొంపులుగులుకుచు శుభప్రదమగు నొకభూధర శిఖరమువలెనే కనఁబడుచున్న యాగృహవర్వమును జక్కఁగాఁ బరిశీలించి రావణుడు నతని కాంతలు నుండుచోటు గనఁబడనందున నచ్చెరువొందెను. అందెందును సీతాదేవిం గానక ప్రయత్నమును మానక నీతి మార్గమును వదలక వెదకివెదకి చింతామగ్నుఁ డయ్యెను.

— హనుమ పుష్పకమును మఱియుం గని వినుతించుట. —

* ఆపుష్పకమునఁ గృత్రిమపక్షులు లోనగువానిచే నొప్పుచున్న యద్విమానవరముం గాంచి దాని నిర్మాణమత్యంతిం గాంచి దీనిం బోలునది యింకొక్క డుండఁజాలదని తలంచెను. దీని నిర్మించుతఱి విశ్వకర్త యేతచ్చమత్యంతిని మెప్పుకొనియుండునన నిక దీనిమహత్త్వము వేఱుగఁ బలుక

* ఇది యెనిమిదవసర్గమునఁ గలకథ.

నేల? అది యాకసము నంటియుండెను. భూమిం దగులలేదు. సూర్యమార్గముం గనంబటుచు నొకచిహ్నమో యన వెలయుచుండెను. అందుఁగల యేవస్తువుగాని యత్యంతప్రయత్నమున నిర్మింపఁబడినదే గాని యితరము గాదు. అందెందుఁ గాంచిన నమూల్యమణులు పొదిగియుండుట గనంబడు. విచిత్రముగాఁ దోఁచునది దండేదియు లేదు. అట్టిదాని నారావణుఁడు నిజభుజాబలమున నార్జించెను. అది యెక్కడికిఁ బోవలయునని మనమునఁ దలంచినను, ఆయాస్థలములకుం బోవంజాలి గోపురాది సన్నివేశములచే విశేషించి దర్శనార్హముగ నుండును. ఆయాతావులఁగల శిల్పవిశేషములు రమణీయములుగా నుండుటం జేసి యది యేతావునం గాంచినను విశేషమనోజ్ఞముగాఁ గానంబడును.

ఆవిమానము తనస్వామి చిత్తచృత్తి నెఱింగి తదనుకూలముగా వాయువేగమునఁ బోవును. దాని నిలుప నెవ్వారోకే దరముగాదు. అది మహనీయులు మహాపుణ్యవంతులు నిరుపమానసంపన్నులు కీర్తివిరాజితులు నగునింద్రాదులకు నివాసభూతమగు స్వర్గముం బోలెఁ బ్రకాశించుచుండెను. శారదనిశాకరబింబములాగునఁ గనంబడుచుండెను. అం దనేక ప్రతిమలు కనంబడుచుండెను. అవి యావిమానమును మోయుచున్నట్లు చూపట్టుచుండెను. వసంతకాలమున నలరారు పుష్పముదాయమురీతి మనోజ్ఞముగను వసంతర్తువుకంటె మఱింత మంజులముగను గానంబడుచుండెను. అట్టి యద్భుతశిల్పవిశేష పరిదృశ్యమానమగు నా పుష్పకవిమానరత్నమును వాయునందనుఁ డగు నాహనుమంతుఁడు పరికించి విస్తయావిష్ట చేతస్కుఁ డయ్యెను.

—ॐ పుష్పకవిమానప్రభావము. ॐ—

* అంత హనుమానుడు రావణున కత్యంత ప్రియమగు నావిమానరాజమున వేటొక గృహరత్నమును దిలకించెను. అయ్యది యోజనమంత విశాలము. అర్థయోజన విస్తీర్ణము. అం దెన్నియోమేడలు గలవు. రావణుని బంధుగృహముల యం దెల్లయెడల సీతను వెదకి హనుమ తుడ కా రావణుఁ డుండు భవనరాజముం గని యది యతని ప్రధానస్థానమని తలంచెను అందు నాల్గుదంతముల గజములు మూఁడుదంత ములుగల యేనుంగులును, సాధారణగజములును బెక్కులుండెను. విశాలమగు నాభవనము భయంకరరక్షగపాలితము. అందా రావణునిభార్యలు, పరాక్రమమునఁ గొనితెచ్చిన రాజ కన్యకలు లోనగువారు పెక్కుం ద్రుండిరి. ఇంద్రకుబేరుల సంపదలన్నియు నం దగపడుచు నుండెను.

ఆ రావణునిహర్త్యమున మందిర రాజము నాబరఁగు పుష్పకవిమానము హనుమంతునకు గోచరమయ్యెను. అది యనేకద్వారములు గలది. బ్రహ్మనిమిత్తము మున్ను విశ్వ కర్త యద్దాని నిర్మించెను. కుబేరుఁడు తపగి ఫలముగా నష్టానిం బడసెను. ఆతని నోడించి రావణుఁడు దానిం దెచ్చెను. దాని చమత్కృతి వర్ణనాతీతము. ఆకాశమును దాఁకుచునుండు నయ్యది చూడ విచిత్రముగా నుండును. ద్వారములు గవాక్షములు సొంపుగానుండు. సకలరత్నములు సందందు స్థాపింపఁ బడియుండుటం జేసి యందేవస్తువునుంచిన నష్టాని రంగుగలది గనే యుండును. దాని నాహనుమంతుఁ డారోహించి అంచుండి

* ఇది తొమ్మిదవసర్గమునఁ గలదు.

యతఁడు మనోహరసుగంధము నాఘ్రుణించెను. రావణుఁడందుండవలయు నన్నయూహ నది గలిగించుచుండెను. ఇందు రావణుఁడు కలఁడు. రమ్మ. అని యది యతనికిం దెలుపుచున్నట్లుండెను. ఆచోటికిం బోవనెంచి యాకపివరుఁడు దాని నిర్మాణ విశేషమున కచ్చెరువందుచు నిది స్వర్గమా బ్రహ్మలోకమాయని యూహించి బంగారు స్తంభములయందలి దీపములం గని చిత్రంపడి విచిత్రవస్త్రములం గట్టుకొని సకలభూషణముల నలరారుచు ననేక కామినీమణులు చిత్రకంబళములపై శయనించియుండం గాంచి వారి క్రీడావిశేషములం దేలి మధ్యపానమునఁ గై వెక్కఁగా నిదురరాఁగా దానికి లోఁబడియుండిరి తనచుట్టు నట్టి నవయువతులు వెక్కఁ డ్రుండఁగా రావణుఁడు శయనించియుండి నక్షత్రపరివృతుఁ డగు చంద్రునివలెఁ గనుపట్టుచుండెను. అనుభవింపఁగా మిగిలియున్న పుణ్యముతోఁ బుడమిపయింబడిన నక్షత్రములే యీకాంతలని హనుమతలంచెను. ఒడలు తెలియక వారు నిదురించుచుండిరి. నిద్రాభరమున వారియాభరణములు తాటుమాటుగ నుండెను. కొందఱు చూచుట కేవగింపు గలిగించునట్లు శయనించి యుండిరి. సుభోగచిహ్నము లనేకములు వారియందుఁ గనంబడుచుండెను.

రాజర్షులయుఁ బితృదేవతలయు దైత్యగంధర్వరాక్షసులయు స్త్రీలు రావణుని దమయంతన తారే కామించి వచ్చియుండిరి అంతియకాని బలిమిమై నతఁడు తెచ్చినవారు కారు. మఱికొందఱు అట్టివారును గలరు. వారిబంధువులతో సంగరము పాసంగవలయునని రావణుఁ డాకాంతలను దెచ్చినవాడే కాని కాముకుడై తెచ్చినవాఁడు కాఁడు. యకావనగర్వమునఁ

గొందలు రావణుని వలచియే వచ్చిరి. సీతాదేవి తప్పఁ దక్కినవారందఱు అతని వలచి వచ్చినవారే. అతని సౌందర్య సంపద వారిని వలచునట్లు లొనరించెను. వేటొకఁడు పారికి మెప్పుపుట్టించువాఁడు లేకుండెను. కులగుణములచే నొక్కర్తు కయు నందుఁ గొఱంతగాంచినది కానరాదు. రావణునిభార్య లగు వీరందఱు తెట్లు తమభర్తలగుండి సకలభోగముల ననుభవించుచున్నారో యట్లే జానకియు రామచంద్రునిం గుండి భోగముల నొందుచందమున రావణుఁ డాదేవిని శ్రీరాము నకు సమర్పించు నేని అతనిజన్మము ధన్యమగునని హనుమంతుఁ డవుడు తలంచెను. మహాసాధ్విని జానకిని సద్వింశసంభూతుఁ డయ్యు నీరావణుఁ డపహరించి తెచ్చి చెడుకార్యమును గావించెను గదా. ఎంత కష్టము వచ్చినది. అక్కటా! అని మగల హనుమంతుఁడు చింతించెను.

మహామతులారా! ఈభాగమున విమర్శింపఁ దగు విషయములు విశేషించి కానరావు. విమానవర్ణన మిది. గృహ వర్ణనము స్త్రీవర్ణనము నిందుఁ బ్రధానములు. ఈగ్రంథము వానిసారము గ్రహించి యితరులకు బోధించునది కాని. ఇందుఁ గొన్నివర్ణనము లత్యంతాసహ్యములుగా నున్నవి. వాల్మీకిమహాకవి మునివర్యుఁడయ్యు నిట్టిఘట్టముల నేల పంచి వ్రాసెనని కొందఱుందురు. సౌందర్య మెంతజ్ఞానినైన లోబడఁ జేయఁజాలును. దాని లెక్కింపక మెలంగుటయే గొప్పగుణ మనునీతిని రావణహనుమత్ప్రసర్తనముల ననుసరించి తెలుపుటకే యని మన మూహింపవలయును. సుందరాసము బ్రహ్మచారి తర స్త్రీలకు దూష్యముకాదనియు నది సంభోగంబగుననియుఁ బురాణములు తెలుపుచున్నవి.

“స్త్రీణామపి తృతీయాదిపేయం స్యాద్భృష్టాణీం వినా,
పలిహీనా చ కన్యా చ త్యజేద్భతుమతీ తథా. ౧౩౬

అభర్తృసన్నిధౌ నారీ మద్యం పిబతి లోలుపా,
ఉన్మాదిసీతి సా ఖ్యాతా తాం త్యజేదంత్యజామివ. ౧౩౭

దశాష్టపట్పతస్రస్తు ద్విజాదీనామఘం భవేత్,
స్త్రీణామఘం తదర్థం స్యాత్పాదం స్యాద్భర్తృసంగమే.” ౧౩౮
బ్రహ్మాండపు. లలితోపా. ౨ సర్గము.

“భోగేచ్ఛయా యో మద్యం తు పిబతే బ్రాహ్మణాధమః,
ప్రాయశ్చిత్తం న వై వాచ్యం శిలాగ్నిపతనాద్భుతే.
ద్విజో మోహాన్నతు సిబేత్సేహాద్వా కామతోఽపి వా.” ౧౪౦

అను నీవాక్యములు పూర్వోక్తార్థమునకుఁ దోడ్పడునవి. ఆ
కాలమునందు సురాపానము మాంసభక్షణము స్వభావకార్య
ములుగా నుండెను.

“న మాంసం రాఘవో భుంక్తే న చాపి మధుసేవతే,
వన్యం సువిహితం నిత్యం భక్తమక్షాతి పంచమం. ౪౧
నైవ దంశాన్న మశకాన్న కీటాన్న సరీసృపాన్,
రాఘవోపనయేద్దాత్రాత్మవద్ధతేనాంతరాత్మనా.” ౪౨

అను హనుమద్వాక్య మీ కాండమునందే కలదు. ఇప్పుడు నీవు
చెంతనుండమింజెసి మద్యమాంసములం గొనకయున్నాఁడు
రాముడన నర్థమేమి? పూర్వము గ్రహించువాఁడనియే కదా.
కావున స్త్రీతులు పురాణములు బ్రాహ్మణేతరులకు విహిత
మద్యపానము విధింపఁబడినది. దూష్యము కాదు. కావున
నందుండువారందఱు బ్రాహ్మణేతరస్త్రీలే కావున సంభోగాంగ
ముగా సిద్ధమగు మద్యమును ద్రావి విహరించి యొడలుమఱచి

నిద్రించిరి. అట్టివారివర్ణనము యుక్తమే. ఆయుత్తమకాంతా మణులం గాంచియు నించుకంతయు మనశ్చాంచల్యము నొందక యుండె ననువిషయ మాతని మనస్థైర్యమును వెల్లడించును. హనుమంతునివలె మనోనిగ్రహము గలిగియుండువారే భక్తులగుదురని లోకులకు వెల్లడించుటకే మహాముని వాల్మీకి యట్టి ఘట్టముల బెంచి వ్రాసెను. లోకజ్ఞాన మిప్పటివారి కున్నంత లేక కాదనియు, ద్రికాలవేత్తయే యనియు మనము విశ్వసింపవలయును.

“తస్య హర్త్యస్య మధ్యస్థం జేత్త చాన్యత్సునిర్మితం,
బహునిర్యూహసంకీర్ణం దదర్య పవనాత్తజః.”

౧౦

అని మూలము.

“స పుష్పకం తత్ర విమానముత్తమం దదర్య తద్వానరపీఠసత్తమః.”

అని పూర్వసర్గాంతమున నున్నది. పుష్పక మనువేరు గల విమానముం గాంచెనని దాని యర్థము. మరల నాయుంటి నడుమనున్న పుష్పకమును జూచెననుట పూర్వోక్తి హ్యాఘాతము కాదా యని యడుగవచ్చును. మనమిఠిగ గ్రహించిన నసంగతము కాదని తోచును. తొలుత హనుమంతుడు రాజగ్రహమును దర్శించెను. విమానమున రాజమందిరములఁ గట్టరు. వ్యోమయానము స్థిరముగా నొకచోట నుంచఁదగినది కాదు. వలసినతఱి నెచ్చటికేని పోవ సిద్ధముగా నుండఁ దగినది. అది చాల మనోహరముగ నుండునది. విశేషించి రాజు ణుడు లోకత్రయ జిగమిష కలవాఁడు. కాన దానినిఁ గుఱవ నోడించి తెచ్చెను. దాని రామణీయకమున కచ్చుసపడి యందలి

భోగగృహముల (గదుల) నుపయోగింపఁ దలంచి తనయంతః పురమున నుంచుకొని యందే విహరింపఁ జొచ్చెను. మానుమ తొలుత సౌధరాజముం గని యందు వెదకి సీతం గానక తదంతర్భాగములగు రావణపుత్ర బంధుగేహములందును వెదకి విమానముం గాంచెననియు, అందే భోజనవిహారములకు ననుకూలము లగుస్థానములు కల్పింపఁబడినవనియు, వెదకునపు డాహనుమంతునకు భోజనపదార్థముల పరిమళములు నానా పుటములకుఁ బండువు లొనరించెననియు నందుఁ గూరుచుండి యావిమానమున వెదుకఁ దలంచెననియు మనము గ్రహింప వలయును.

“బ్రహ్మణోఽర్థే కృతం దివ్యం దివి యద్విశ్వకర్తృణా,

విమానం పుష్పకం నామ సర్వరత్నవిభూషితం.

౧౧

పరేణ తపసా లేభే యత్కుబేరః పితామహాత్,

కుబేరమేజసా జిత్వా లేభే తద్రాక్షసేశ్వరః.”

౧౨

అని మూలము. పూర్వకాలమునఁ గలవిమానముల నిక్కాలమున నుండువిమానములతోఁ బోల్పురాదు. అవి కామగమనములు. మంత్రజ్వైకఫలములు. ఇష్టటివి యంత్రకల్పితములు. సంబంధమే వీనికి లేదు. నామసంబంధ మొక్కటియే కలదు. వీనికిఁ బ్రతిక్షణపతనభయము కలదు. వాని కదిలేదు. కామగమనము విశ్వాసపాత్రమా యనువా రుండకపోరు. తపశ్శక్తి యెట్టిదని యెఱుంగనివారి కది యవిశ్వాసపాత్రమే యగు. వారిని నమ్మించవలయు ననుప్రయత్నము నిరర్థక మనవలయు. మనశ్శక్తి యెట్టిదో యెఱుంగనివారికి బోధింప శక్యమేకాదని భర్తృహరియుఁ దెల్పెను. వారినే మూర్ఖులని యతఁడు

భావించెను. కష్టసాధ్యమగు కార్యములలో నిది యత్యుత్తమము.

“శక్యో వారయితుం జలేన హుతభుక్చత్రేణ సూర్యాతపః”
 నాగేంద్రో నిశితాంతుశేన సమదో దండేన గోగర్హభః,
 వ్యాధిర్భేషజసంగప్తైశ్చ వివిధైర్నామైశ్చ యోగైశ్చ
 సర్వస్యావధముస్తి శాస్త్రవిహితం మూర్ఖస్య నాస్త్వివధమ్.”

కావునఁ బెద్దలే వాదికొక నమస్కారముచేసి బహుశిరించిరి. మన మనేకనమస్కారముల బహుకరింతము. బ్రహ్మసంగ విశ్వకర్త నిర్మించెననియు, సకలరత్నఖచితమై యది యొప్పుననియు, దానిని దపమున బ్రహ్మ నలరించి గుఱేరుడు పొందెననియు, దానిని బరాక్రమమున రావణుడు గుఱేను నోడించి సంపాదించెననియు నిందలికథ. విమానమనఁగా విగతః మానో యస్య తద్విమానమని మనము గ్రహింపందగు. దాని యగుట స్సార మింతయని యెఱుంగరానిదని యర్థము. ఏలయునఁగా నది కేవల దాసునిర్మితము కాదు. రత్నవినిర్మితము. దీనిరత్నము లనుట ప్రసీద్ధమే కదా. ప్రాణదాసత్వములు నిర్మితములని యెఱుంగందగు. రత్నములమహిమముకూడ నీకామున మఱుంగుపడిన దనవలయు. పాకరత్నములు, స్వప్రసూరత్నములు ప్రీతిపాత్రములగుచో నిక నీకాలపుమాహాత్మ్యము తెలుప నెవ్వరికిం దరము. రత్నధారణ మడిగంటగా నాయుర్వృద్ధియు నశించినది. ఆవిషయమును బరిశీలంతము.

“ఈహామృగసమాయుక్తైః కార్తస్వరహితైర్జయైః,

ఇంద్రసీల మహాసీల మణిప్రవర పేదికం.

౧౫

విద్రుమేణ విచిత్రేణ మణిభిశ్చ మహాభస్రైః,

నిప్తులాభిశ్చ ముక్తాభిస్తలేనాభివిరాజితం.”

౧౬

అని మూలము. తోలుత రత్న ధారణఫలముల నెఱుంగుదము.

“రత్నాలంకృతిధారణం రతికరం లక్ష్మీవిలాసాస్పదం
మాన్యం కామఫలప్రదాయి సుభగం మాంగళ్యమాయుష్కరం
ఓజఃకాంతియశఃప్రభావజనకం దోషఘ్నమత్యుజ్జ్వలం
భూతోన్మాదభయభ్రమక్లమవిషక్షీణేంద్రియత్వాపహం.”

సకల రోగనివారణదక్షములు రత్నములని సారము. రత్న ధారణము గ్రహములనుబట్టి యనఁగా వారముల ననుసరించి యుండును. అట్లు చేసిన చిరతరాయుర్భాగ్యమనశ్శక్తు లొనఁ గూడును. ఎట్లన.

“అదిత్యవారే మాణిక్యం సోమవారే తు మాక్షికం,
విద్యుమం భౌమవారే తు సౌమ్యే మరకతం తథా. 20

పుష్యరాగం గురోర్వారే వజ్రం వారే భృగోరపి,
నీలం వాహే రవేస్సూన్యోర్గోమేదం రవివాసరే. 21

వైదూర్యం శశినో వారే ఇతి వీక్షావినిర్ణయః,

... ..

వీక్షణో ధారయేన్తార్థిన్ శుచిర్ధర్మపరాయణః,
శుద్ధవస్త్రావృతం పీతం శుద్ధదేశే నిధాయ చ. 22

మాణిక్యాదీని రత్నాని మండలాకృతి విన్యసేత్,
మధ్యేతు పద్మరాగం చ ముక్తాదీని యథాక్రమం. 23

పూర్వాదిదిక్షు విన్యస్య తత్ర తత్ర సమర్చయేత్,
అదిత్యాదిగ్రహాన్నిత్యం తత్తత్తువైస్సమర్చయేత్. 24

... ..

తస్మాద్వజ్రం తు రత్నానాం శ్రేష్ఠమాహుర్నసీషిణః,

... ..

విప్రక్షత్రియవిట్టుచ్చద్రా ధారయేయ్యర్థాక్రమం,
స్వస్వజాతియుతం వజ్రమగ్రజస్సర్వ మర్హతి.

౮౮

... ..

మంగళాభరణే వజ్రం కులస్త్రీణాం న యోజయేత్.
వర్ణాబ్జతా తథా రేఖా త్రాసుః కాకపదం చ యత్,
బిందుశ్చేవేతి పంచైతే మహాదోషా ఉదాహృతాః.”

౯౦

౯౧

స్కాందము. హాలాస్య. ౧౩ అ.

“రత్నాభరణమత్యంతం లక్ష్మీకీడాసరోవరం,
కామ్యం సౌభాగ్యదం వృష్యం మాంగళ్యం రాజపూజితం.”

గారుడపురాణము.

రత్నములకు జాతులు గలవు. ఆజాతివా రాజాతిరత్నమునే
ధరింపవలయు. రత్నములకు నధిపతులగు గ్రహములను దేవ
తలను బూజించి యేవారమున నేరత్నము ధరింపవలయునో
యని యెఱింగి యట్లు చేయవలయు.

“సువర్ణరుద్రాక్షకృతా మనోజ్ఞా మాలా మలానామపకర్షణాయ,
హిరణ్యపద్మాక్షకృతా తథైవ ముక్తిప్రదా సంతత ధారణేన.
సువర్ణసూత్రం వితనోతికాంతిమాయుఃపరార్థ్యం విమలాంశ్రియంచ,
భూతగ్రహక్షోభనివారణం చ వినిర్మితం మారుతపైతృసూతి.
కర్ణాభరణమత్యంతం కామినీజనరంజనం,
దాహాహారమనోహరి మనోభవనికేతనం.
పవిత్రం పుణ్యజననమంగుళీయకధారణం,
పవిత్రకరణం నృణామానందసుఖదాయకం.
నైవాస్యాంగుళిముద్రా చ సర్వకాంతిం ప్రయచ్ఛతి,
కామినీచిత్తసమ్మేహి న్యస్తముద్రానిపిర్యతః.

లావణ్య కాంతిజనకం సామ్రాజ్యపదముత్తమం,
 లావణ్యపోషణం కుర్యాద్విద్యస్తా పాదముద్రికా,
 సౌభాగ్యజననీ దోషశోషణీ మనసఃప్రియా.
 మేఖలా నాభిమూలస్థా కింకిణీ రత్నశోభితా,
 వైశ్యమారుతయోర్త ధ్యే నీమాసూత్రమివ స్థితం.
 ముక్తావళీవిరచితాభినవైవ ధార్యా
 హారావళీవతను తేఽనిలరోగనాశం,
 దాహాదివృద్ధిశమనం వితనోతి వైశ్యం
 హన్యాద్ధ్వరం నయనయోరపి దోషజాతం.”

ముని భావబోధిని.

దీనింబట్టి స్త్రీపురుషులు సువర్ణరత్నాభరణములను ధరించిన
 యెడలఁ గలుగు గుణములు తేటపడును. దేవతారాధనా
 మూలమునఁగాని రత్నాభరణధారణగుణములు స్పష్టములు
 కావు. ఆయా రాధన భక్తిప్రధానము. భక్తి జ్ఞానప్రధానము.
 జ్ఞానము వైరాగ్యప్రధానము. వైరాగ్యము ఫలాభిసంధి
 రహితసత్కర్మానుష్ఠానైకఫలమని తెలియవలయు. దేవతాభక్తి
 లేనిచో నేదియు ఫలింపదని యిందలిసారము. ఆదేవతా
 భక్తియు దేవతాంతరదూషణ ప్రధానమగునేని నరక
 హేతువు. ఓర్పుగలిగి సర్వదేవతాసమభావ మలరార భగ
 వంతుని బ్రేమించుటయే భక్తి యనఁబడును. రత్నమహిమముం
 దెలిసికొంటిమి. ఇంకఁ బ్రకృతము ననుసరింతము.

ఆవిమాన మింద్రనీలమణివినిర్మితవేదికలు గలదని
 మూలమునఁ గలదు. దానిపరిక్ష చింతామణియం ది ట్లున్నది.

“క్షీరమధ్యే క్షిపేన్నీలం క్షీరం చేన్నీలతాం వ్రజేత్,
 ఇంద్రనీలమితి ఖ్యాతం తదాహి రత్నశోభిదైః.”

అని. చిక్కనిపాలలో వైచినయెడ నవి నల్లనిరంగుగలవిగ నగడదనే నది యింద్రసీలమని మన మూహింపవచ్చును. సీలముఛాయ పడినమాత్రముననే తృణము పైకిలేచునని రత్నకల్పమునఁ గలదు. పూర్వులు రత్నాభరణములు తాల్చుటయే గాక భోజనభాజనములందుఁ గూడ విషహరము లగు రత్నములను బొదిగియుంచుకొనుట రత్నపరీక్షయం దాటి తేటినవా రగుటఁ గదా. వారియునుభవము లెంతమనోహరములు ! వానిని వదలిపెట్టుట యాయురారోగ్యభాగ్యనాశనార్థమే యనవచ్చును. నిర్హాలవస్త్రచ్ఛిద్రముల నాభరణములుగా ధరించుట యెంత యసంగతము! ఏయుపకారము చేయనివానిని జేమించు లెంతయాశ్చర్యము! కృత్రిమరత్నములను స్త్రీలు ధరింపఁజేయుటయు ననుచితము. స్వర్ణాభరణములుకూడ నస్త్రీతికిం బాత్రము లగుచున్నవి. కనుకనే కలిధర్మముల ననువదించుచు మహాభారతమునఁ బదాటవర్షము లాయుస్సు మానవులకని చెప్పఁబడినది. పూర్వులు సూతేంద్రు బ్రదికిరన్నమాటయు నింక రాజబోవువారల కచ్చేరువుగొలుపక విడుచునా? కావున రాజహర్త్యములు యానవిశేషములు రత్న ఖచితములై యుండునట్లు చేయుట పూర్వులయాచారము. ప్రతిక్షణప్రాణోపద్రవకరములుగా వాని నలవఱచుకొనుట యిక్కాలపువారి యాచారము. అట్టివారు కనుకనే విమానములు కామగమనములన్న నులికిపడుచుందురు. మనశ్శక్తి నశించినకతన మంత్రశక్తియు నశించినది. యోగము నియోగముగాఁ బరిణమించినది. ఇంకముందు మంచిగుణములకు వియోగము కలుగక తప్పదని తోచెడిని.

విమానాదులయం దీహామృగములు సువర్ణరజతముల నొనరించి యునుచుట మనపూర్వుల యాచారము. ఈహామృగమనఁగా “తోఁడేలు.” “కృత్రిమమృగాః” అని మాహేశ్వరతీర్థులును, “వృకప్రతికృతియైకైః” అని గోవిందరాజులును వ్రాసిరి. తోఁడేలు చూచుట కింపగుజంతువు కాదు. హరిణములు రురుమృగములు లోనగునవి దృశ్యములుగానుండ వానినేల మనోహరస్థానములయం దుంచుచుందురని మన మూహింపవలయు. వృకము లాగామి విపత్పరిహారకములని ప్రాచీనులమతము తోఁడేలు సంచరించుతావులఁ గొన్ని రోగములుండవని పెద్ద లందురు. ఏజంతువునుండి యెట్టియుపకారమును మనము పొందుచున్న వారమో తెలిసికొనఁ బ్రయత్నింపకుండుము. ఇదియే మన దురభ్యాసములలోఁ బ్రధానమనవలయును. ఈవిషయమున కుదాహరణముగా నొకచిన్ని కత వ్రాయుట కనుమతించు.

“పూర్వము కాశ్మీరదేశము నొకప్రభుశిరోమణి పాలించుచుండఁగా నానాదేశములనుండి వస్తుగుణసరిక్షకు లరు దెంచి సమ్మానింపం బడుచుండిరి. ఆదేశమున వర్షాభావమే లేదు. అతివృష్టి కలుగుటయే యాచారము కాని యనావృష్టియన నెట్టిదో యిప్పటికి నాదేశవాసు లెటుంగరు. వరిపైరు విశేషించి యందుఁ బెట్టఁబడును. ఏకాలమునఁగాని యేహేతువుఁ బట్టికాని యాధాన్యము దేశాంతరములకుం బంపరాదనునది రాజశాసనములలో నొకఁడు. ప్రజలన్నా తురులు కారాదనియే దానిభావము. ఆదేశమున సర్పములు మెండుగ నుండును. ఆతరుణమున నాదేశము నేలురాజు వాని నిర్మూలంప నెంచెనట. విష మవ్వనిదంష్ట్రలయం దత్యల్పముగ నుండు. కాని

చీమలవలె నెందు నవి తిరుగుట యాభూజాని కింపుగాఁ
దోషకుండెను. కావున వాని నిర్దులంప నెంచి యొక్కొక్క-
దానికి బాదరూప్యము బహుమాన మిత్తుమని చాటఁ
బంచెను. జంతుహింసాపరాయణులకుఁ బుణ్యార్జనమం దభి-
ప్రాయమే యుండదు గదా. నలుఁగెలంకులం బరుగులిడుచు
మచ్చరమున వానిం జంపుచు నింతటిమహాకార్యము నొన-
రించితిమని బీరములాడుచు రాబోద్యోగుల కవ్వనిశేషములు
గనఁబఱచుచు ధనము గ్రహించుచుఁ బెచ్చువేడుక మూడు
నాల్గుసంవత్సరములలో నాదేశము నిర్భుజంగము గావించి
రఁట. పాములు నశించుకొలఁదిఁ బంటలు నశింపసాగెనట.
దానఁ బ్రజలలజడిఁ బడసాగిరట. భూజాని కావిధ మఱి
కారులు తెలిపిరట. రాజు తనచేసినపనికి వగచుచు దూర
దేశాగతులలోఁ దనప్రీతికిం బ్రథమపాత్రుండుగనున్న
“ఫ్రాన్సు” అనుదేశవాసుఁ డగుపండితోత్తముని రహస్య
గోప్తికిం జిరి తన చేసినతంత్రము దానిఫలితముంగూడఁ దెల్పి
కృత్యమింకేమని యడిగెనట. ఆపండితుఁ డాలోచించి రాజా!
వరిపై రునందుఁ దలకప్పలు విశేషించి యుండును. మీకేదార
ములు పాచి గలభాగములు. కావున నవి యందుండును.
తన్మూలమున సస్యములకు విశేషించి తెగుళ్లు పొడసూపును.
సర్పసంచారమున నా తలకప్పలు నశించుచుండును. మఱియు
పాములు నెమరువేయుచుండఁగా నాగాలిసోకినఁ గుఱ్ఱమును
రోగమునఁ గల యనేక భేదములలో నధికసంఖ్యాకములు
నశించును. తద్వాయుప్రసారమున రోగము నుత్పత్తిచేయు
కీటకములు క్షీణించును. ఇన్ని యుపకారములకు నాధార
భూతములై విషస్పర్శమునఁ గీడుగలిగింపని భుజంగముల రూపు

మాపితివి. కాన నింకనైన నాలోచించి వానిని సేకరించినఁ గాని యీవెత మానదని హిత ముపదేశించెనట. ఆరా జెంత ప్రాజ్ఞుఁడో ఆమాటం బాటించి హిమాలయమునుండి యొక్కొక్కసర్పమును దెచ్చిన నర్ధరూప్యమిత్తుమని చాటింపఁ బంచెనట. మరల నీరూపమున ధన మార్జితమని పామరులు అల్ప విషదంష్ట్రులుగల యామలయందలి పాముల స్త్రీపురుష భేదములం గొనివచ్చి దేశమున వదలుచుండిరట. రెండుసంవత్సరములలో వేలకువేలుగా నవి పొడకట్టసాగెనట. ఆయేడు సమృద్ధిగా శాలిసస్యము ఫలించెనట. రాజా యలజడినాపి మహాకోపకార మొనరించిన యా “ఘాన్సు” దేశపుఁ బండితుని రావించి సభాముఖమున బహుశాకరించెనట. అని యొక యుత్తమపత్రిక వాకొనియెను.” దీనింబట్టి ప్రతిజంతువునుండి మనుష్యులుపకారముల నెన్నింటినో పొందుచున్నారని తేటపడకమానదు. తోఁడేలునుండి యెన్నియో యుపకారములుండుననియు, వానినెల్ల మన మెఱుంగఁజాలక యున్నారమనియు, బ్రహ్మసృష్టియందు నిష్ఫలముగా నొకటియు నుండదనియు, వానివానియుపకారము లిట్టివని మన మెఱుంగఁబ్రయత్నించుట మేలనియు, నూరక తిని కూరుచుండి యజ్ఞేయని పూర్వుల నాక్షేపించుట తెలివితక్కువపని యనియుఁ దెలిసికొనుటయే యుత్తమగుణము. కావున నీహామృగముల వలన ననేకోపద్రవములు మాయునని యెఱుంగుదురు కాన నే యట్టివానిని మనోహరవస్తువులయందు నలంకారముగా సువర్ణాదులచే వానియాకారములఁ జేయించి యునుతురనియు వానిమూలమున నుపకారము గలుగునాయన్న నది యుపకారస్మృతియనియు మన మూహింపవలయును.

“యాశ్చ్యుపితేఽంబరాత్తారాః పుణ్యశేషసమంపుతాః,
ఇమాస్తాస్సంగతాః కృతాన్ని ఇతి మేనే హరిస్తదా.”

౪౧

అని మూలము. ఇందు సృష్టిక్రమము చెప్పబడినది. స్వర్గాది లోకములఁ గలసుఖముల ననుభవించి పిమ్మట నంబరమునఁ గొంతకాలము తేజోరూపములఁ దారకలా యని తోఁపఁ జేయుచు వెలయుచు నెపుడు మర్త్యలోకమునకుఁ జరచును. నోయపుడు ప్రాక్తనకర్తానుసారముగా సుఖదుఃఖముల ననుభవించునందగు శరీరమునొందఁ బ్రాణికోటి యాకాంతిగబొసి మానవలోకమునఁ బడుననియే యిందుఁ గలసారము. జన్మాంతరమే లేదనువార లీవాదము నంగీకరింపరు. నాస్తికాభాసులని యింపుమింపుగా వారిం బేర్కొనవచ్చు. రావణుని బరివేష్టించియుండు కాంతామణులు ప్రకాశముల వెలుంగుచుఁ జొక్కలం బోలియుండిరనునది కథాసారము. ఇట్లు చెప్పటం జేసి వారెల్ల మనోదుఃఖముల నలగినవారు కాక సంతోషమున విష్ణువీఁగువారనియే మన మూహింపవలయును.

“రాజర్షిపితృదైత్యానాం గంధర్వాణాం చ యోషిః,
రాక్షసానాం చ యాః కన్యాస్తస్య కామవశం గతాః.
యుద్ధకామేన తాస్సర్వా రావణేన హృతాస్త్రీనియః,
సమదా మదనేనైవ మోహితాః కంశ్చిదాగతాః.”

౫౮

౫౯

న తత్ర కాచిత్ప్రేమదా ప్రసహ్య

వీర్యోపపన్నేన గుణేన లభా,

న చాన్యకామాపి న చాన్యపూర్వో

వినా వరార్హాం జనకాత్తజ్ఞాం తాం.”

౬౦

న చాకులీనాన చ హీనయాపా

నాదక్షిణా నానుపచారయుక్తా,

భార్యాభవత్తస్య న హీనసత్వా

న చాపి కాంతస్య న కామనీయా.”

౭౧

అని మూలము. రావణుడు కామవశంగతాత్మఁడై బలము మీఁజి బరకాంతలను దెచ్చెననుమాట న్యాయమే కాదనియు, దన్ను నంగీకరింపనివారిని శాపకారణమున వదలిపెట్టెననియు, దాఁగోరకున్నఁ దన్నుఁగోరియే వచ్చినవారే యతనిం బరివేష్టించియుండినయు, నందఱు సౌందర్యకావనముల నివ్వటిల్లువారే యనియు, నొక్కతెయైన నన్నుమిన్న కాదన్న యషక్తికిఁ బాత్రురాలు కాదనియు, కులగుణములు గలవార లేయనియు, నంతకుఁబూర్వమిందొకని బెండ్లియాడినదే యందు లేదనియు, రావణుని గుణసౌందర్యలాభ్యమున నతనింగోరియే వచ్చిరనియు నీభాగమున మహర్షి వాల్మీకి తెల్పెను. ఈభాగము ననుసరించి యూహించినఁ దనమృతికి సనత్కుమారుఁడే హేతువును దెల్పెనో దాని ననుసరించి సీతను దెచ్చెననియు, దమ్మలమునఁగాని భగవద్దర్శనము కాదని యతఁ డెఱింగెననియు మన మూహింపవలయును. ప్రకృతి నుపాసింపక పరమేశ్వరానుగ్రహము కలుగదని తాత్పర్యము. ఈభావమునే మహేశ్వరతీర్థులు తెలిపిరి. భగవంతుని సగుణునిగా భావించి చేయునుపాసనకే శాక్తమని పేరని తెలిసికొనుట బుద్ధిమంతుల లక్షణము నామరూపక్రియావిశిష్ట మగునదియెల్లఁ బ్రకృతి కల్పిత మనునదియే యుత్తమసిద్ధాంతము. ఇదియే వేదాంత శాస్త్రసమ్మతము దీనిని గాదనువా రుండరని నావిశ్వాసము. శక్తిసంబంధము శాక్తము. శాక్తమనఁగా నేదోయొక మృత్యు

వక్త్రబిలమని భయపడనేలాకో తెలియజాలను. శ్రీరామచంద్రారాధనము శాక్తముగాక మతేమగును? కావుననే,

“సర్వే శాక్తాస్సముద్దిష్టా న శైవా న చ వైష్ణవాః,”

అని పురాణము తెల్పుచున్నది. కావున బుద్ధిమంతులెల్లగును శాక్తమన నెట్టిదో యోచించుకొని దాని ననుసరించి భగవంతు నారాధింపవలయును. అదియే సులభమగుపూర్వము. స్మృతుల దాయక మదియే.

“బభూవ బుద్ధిస్తు హరీశ్వరస్య యదీదృశీ రాఘవధర్మహీనీ,

ఇమా యథా రాక్షసరాజభార్యాస్సుజాతమస్మేతి హి సాఘబుద్ధీః. ౨౨

పునశ్చ సోఽచింతయదార్తరూపో ద్రుపం విశిష్టా గుణతో హి సీతా,

అథాయమస్యాం కృతవాన్తహత్యా లంకేశ్వరః కష్టమనార్యకర్త.” ౨౩

అని మూలము. ఇందుఁ బ్రథమశ్లోకమునకు మహేశ్వరతీర్థులు విశేషార్థము లెన్నియోషద్ధతుల వ్రాసిరి. ముఖ్యముగా నా సమయమున కట్టి రామభక్తాగ్రేసరున కెట్టిబుద్ధి పుట్టియుండి వచ్చునని యూహించిన నీయర్థమే స్పష్టముగాఁ దోచును. ఈరామామణులు తమకుఁ గాంతుండగు రావణునిఁగూడి యెట్లు లానందసాగరకల్లోలమాలాజాలమున నోలబడి చున్నవారో అట్లే జానకీదేవియు శ్రీరాముని గూడియుండు నేని మహానందము ననుభవించునుగదా యని, రావణుఁడు కొనిపోయి సీతాదేవిని రామచంద్రున కిచ్చించిన నంతబాగు డునో యనునదియే హనుమంతుని ముఖ్యాశయము. తక్కిన యర్థములు పనిలేనితఱిఁ జెప్పుకొనుచు నిదురవచ్చునా యని వేచియుండఁ దగినవి. ఆపదలలో మునిఁగియుండువాగు సూప దంధులం గాంచినపుడు మనకు నిట్టిసంపదలున్న బాగుఁడును

గదా యని కోరుదునుగాని యింకొక్కతలంపు వారికి స్ఫురింపదు. ఇట్టి కాంతామణులం గాంచినపుడు హనుమంతునకు సీత తలంపునకువచ్చుటయు నామె శ్రీరామునిచెంతనుండిన బాగుండును గదా యని యెంచుటయు సాజమే. అట్టి మంచి తలంపు హనుమంతునకుఁ గలుగఁగా సద్వంశమునఁ బుట్టిన రావణుఁడు పరభార్యాపహరణరూపమహాపాపకార్యమును గావించెనా. అక్కటా! యను నూహయుఁ దోచెను. సుందరీమణులం గనినంతనే చంచలస్వభావముగల కపివంశమునఁ బుట్టినహనుమంతునకుఁ గామవికారము గలుగక పతివ్రతాతిలక మగుసీత యనుభవించుకష్టములు స్పృతికిం దగులుట యతని మనోద్ధైర్యము తేటపడుచున్నది. ఇదియే యుపాసకుని లక్షణము. సుందరవతులం గనినపుడు వారిని దన యుపాస్య దేవతలనుగా భావింపవలయును.

“యోషితిరూపసంపన్నా గర్వితా మజశాలినీ,

మమ రూపైవ సాక్షే యా.”

అని కాళీవచనము కలదు. సుందరీమణులం గాంచినపు డించుకయే జలింపక తనకార్యమునే తలంచిన కతన సుందర హనుమంతాత్మమును జపించిన మనస్సంకల్పములు మంచివి కలుగుననువిషయమును మన మెఱుంగవలయును.

— { హనుమంతుఁడు మందోదరిం గని సీత } —
యని భ్రమించుట.

* అట్లాగాలికొడు కందు నల్లడలం దిరుగుచుఁ బరికిం

* ఇది పదియవ సర్గమునఁ గల కథ యని యెఱుంగవలయును.

హనుమంతుడు మందోదరిం గని సీత యని ప్రమాచుడు 109

చుచు రావణునిశయ్యను గొంచెను. అయ్యో బహుశ థా
 లంకారములు గలిగి యందుండి యతడు విగ్రహపును పుష్పిని
 యాసనములు సంతోషదాయకములుగా నుండఁగలఁగని
 యమర్పబడియుండఁగా నెంతో విగ్రహముగ నుండు. ఆమెచ
 ముపై మేటిపఱపులుండెను. వింజాములు క్షేమమునిక బోయె
 లగపడుచుండెను. పరిమళధూపములు పేమ బడియుండును.
 పొట్టేలిచర్మ మ్మానఁ బఱునబడియుండును. అచట నుండు
 సాధ్యతుండ విహరించి బహువిధ మద్యముల ద్రవ్యములను
 తుండై సుఖనిద్ర చేయుచుండఁగా హనుమంతుడు కనిపించెను.
 ఆతని భూషణములు వర్ణనాతీతములుగ నుండెను. ఆతని
 చెంతకుం బోయి పావని యింతచెంతకు నేను రాదగునా!
 మతిమంతుఁ డిట్లు చేయునా? మేలుకొన్న నాకార్యము పా
 డగునుగదా యనుకొని తొలఁగిపోయి వేదిక నెక్కి చురని
 జూచెను. రావణుడు రెండుబొహువులను బొడవుగా
 వ్యాపింపఁ జేసియుండ నవి యంద్రగర్వజములగా బోలఁగల
 డెను. విరావతము కొమ్మలపోటుల గుఱుకులగుండు గనుబడి
 చుండెను. సొగసుఁగులుకు సొమ్ములుగలిగియుండు నాబోధులు
 పులు దేవతలకు భయము గొలుపునవిగా నుండును. ఆతని
 తక్కినయాభరణము లనర్హములు. ఆతనింబట్టి శయనించి
 యున్న భార్యలు హనుమంతునకుఁ గనఁబడిరి. ఆటలఁబోటలఁ
 గాలముపుచ్చి వారెల్ల మద్యపానమున విరళిల్ల శయనించి
 యుండిరి. వీణావేణ్యాదివాద్యములఁ గొంగిలింపఁకొని కొం
 దలు పవ్వళించియుండిరి. బడలుతెలియక నిద్రురించుచున్నం
 దునఁ జూడ నేవగింపు గల్గించుచుండిరి. పారలను మేలు
 బంతి యనందగిన వేటొక యుత్తమకాంత నాతఁడు తిల

కించెను. ఆయమ రావణునకు మిక్కిలి వేడుకను గూర్చునది. సకలాభరణభూషితదేహయై సౌందర్యరాశి యనందగి జవ్వ నంపుచొంగు చెలువార నలరారు నాకాంతామణిం గాంచి నంతన విచారింపక యీమెయే నీతయని యూహించెను. సంతోషభరము తన్నుఁ బరచుకుని గావింప మహానందము నను భవింప సాగెను. అది మిక్కిలి కాఁగాఁ గరతలము లప్పళిం చెను. వాలమును ముద్దిడుకొనెను. ఆనందాతిశయమున మై మఱచెను. ఆడెను. ఏవో పాటలుపాడెను. పరుగిడసాగెను. అచ్చటి స్తంభములపై కెగఁబ్రాకెను. నేలపైకి దుమికెను. ఇట్లు వానరస్వజాత్యుచితము లగుచేష్టలం దెలుపుచుండెను.

మహాత్ములారా ! ఈభాగమున నొకటి రెండువిషయములు విమర్శనార్హములు గలవు.

“విక్షిప్తా రాక్షసేంద్రస్య భుజావింద్రధ్వజోపమా.”

౧౫

అని మూలము. “అత్ర ద్విభుజైకముఖత్వోక్తిః స్త్రీణాం కామ సీయత్వాయ” అని గోవింద రాజులు. “భుజాభ్యామితి ద్విభు జత్వం మహాముఖాదితి వక్ష్యమాణ మేకముఖత్వం చ రావణస్య కామరూపిత్యా త్సంగచ్ఛతే.” అని మహేశ్వరతీర్థులు. “అత్ర ద్విభుజత్వకథనాద్యుద్ధాదికాల ఏవ వింశతిభుజత్వం దశశీర్షత్వం చ బోధ్యమ్” అని తిలకవ్యాఖ్య. మూవురు ముత్తై అంగుల వ్రాసిరి. చతుర్భుజుఁడు శ్రీమహావిష్ణువు. సహస్ర బాహుఁడు కార్తవీర్యుఁడు. చతుర్భుజ త్రిపురసుందరి. అని కదా పురాణములు తెల్పును. ఇందు విష్ణువును వర్ణించు నపుడు ప్రధాన బాహుద్వయమే వర్ణింపబడును. అట్లే సాధారణములగు బాహుద్వయమే వర్ణింపబడినదని గ్రహిం

హనుమంతుడు మందోదరిం గని సీత యని ప్రశ్నించుట. 111

చిన గలుగుబాధ యేమి? అన్నియు సమానములుగా నుండునని యెందుఁ గలదు? కామరూపిత్వము చెప్పినచో నిత్రాకాలమున యథాపూర్వరూపమే యలనడుచునని మనుచరిత్రము తెలుపుచున్నది. అది బాధించునేమో! కావున బ్రథాన బాహువులు రెండు నిటఁ జెప్పఁబడినవని గ్రహించుట యుక్తి విరహితము కాదు. ఇందు “కాచిత్వీణాం కరిష్వజ్య” అను శ్లోకముమొదలు “కామిన్యః కాముకానిన” అను పదమువరకు తొమ్మిదవ శ్లోకముదనుకఁగల పదుమూఁడుశ్లోకములచే నిడు రించు స్త్రీలస్థితులు వర్ణింపఁబడినవి. ఇందుఁ గొన్నిశ్లోకము లసహ్యజనకములుగా నున్నవి. ఇట్లేల మహర్షి చెప్పవలయు నని కొందఱు అందురు. మహాకవి వాల్మీకి వలయునని యిట్లు చెప్పలేదు. ఆకాలపు టలవాటు లట్టివి. రాజునకు భార్యలు భోగకాంతలు పెక్కుం ద్రుందురు. వారెల్లను గీతవాదిత్రములచే నతని రంజింపఁజేసి యలసి యట్లే శయనింతురు. దానికిం దోడు మద్యపానము. ఇంక వారివ్యాపారము లెట్లుండునో చెప్పవలసిన దేమున్నది? అందును లంకానగము. మద్యమాంసముల కయ్యది యునికిఁజట్టు. కావున నెన్నియేవ గింపుఁబుట్టించుకార్యము లుండవలయునో యన్నియు నున్నవి. కావున గదా మద్యపానము దూషింపఁబడుట. ఈవిధముగా మనము భావించిన సీశంక కలుగకయుండును.

“గౌరీం కనకవర్ణాభామిష్టాపంతఃపురేశ్వరీం,

కపిర్మందోదరీం తత్ర శయానాం చాపరూపిణీం.

౫౨

స తాం దృష్ట్వా మహాబాహుర్భూషితాం మారుతాశ్చ బహు

తర్కయామాస సీతేతి రూపయావననంబదా.

౫౩

...

...

...

...

ఆసోఘటయామాన చుచుంబ పుచ్చం

ననంద చిక్రిడ జగౌ జగామ,

స్తంభానరోహన్నిపపాత భూమా

నిదర్శయక్ స్వాం ప్రకృతిం కపీనామ్.”

౫౪

అని మూలము. ఆకాంతలలో నొకర్తుక రామామణి యుండెను. ఆమె మందోదరి శ్రీరామచంద్రుడు చెప్పిన రూపయామాన చిహ్నము లాహనుమకు సీతయే యగునను భ్రాంతినిగలిగించెను. వచ్చినవని ఫలిం చెగదా యనుమహానంద ముదయింప నతడు ఆటపాటలఁ దనజాతికి నై జము లగు కార్యముల నొనరించెను. స్తంభముల కెగఁబ్రాకుట సంగీతముపాడుట యనునవి యసంగతములు కావా యనవచ్చును. సురాపానమున నొడలుతెలియక వికృతముగా శయనించిన వారికడ నేమిచేసినను వారు మేల్కొనఁ జాలరు. “జగౌ మందగానం కృతవా నిత్యర్థః.” అని వ్యాఖ్య. నేటికి నాపని సఫలమని యనుకొనుటయే యాజాతిపాట. అంతియకాని “కనుఁగొంటిని. సీతమ్మను నేడు.” అని త్యాగరాయులకృతులు పాడెనని యర్థము గాదు. సీతాదర్శనమే తన తపశఫలముగా నతడు భావించినవాఁడగుట నది ఫలింపఁగా నానందించెనని తాత్పర్యము. మోదభేదప్రకటనము నై జముగ నుండును. ఒకరింగని నేర్చుకొనినట్లు మెలఁగనీయదు. ఏది యాజాతికి స్వాభావికమో యదే యపుడు పొడసూపునని మన మెఱుంగవలయు. మహాకవివర్యున కి పాటివిషయము తెలియక యుండునా ?

— హనుమంతుడు మరల నంతట వెదకుట. —

* అంజనేయుడంత నామె సీత యగునని కల్గిన యాదు
రూహను మరలించుకొని కృత్య మెదియని యాలోచించుచు
ఆకాంతామణి సీత రామునెడఁబాసి యిట్లు సుఖముగా నిదు
రింపదు; భుజింపదు; అలంకరించుకొనదు; సురంగ్రోలదు. రామే
తరుడు త్రిలోకపతియైనఁ గన్నెత్తివైచు గాంచను. రాము
నకు నీడగువాడు మనుష్యులయందు లేడననేల? దేశతల
యందును లేడు. కనుక నాయమ సీత కాదు. ఎవతయో
యొకతొక యగు. అని యెంచి పానభూమికిం జని తిరుగ
సాగెను. అందును గలయువతులు త్రాఁగి యొడఁలేటుగక
పరుండిరి. కొంద తాడియాడి కూరుచుండిరి. అట్టి యనేకమద
వతులు తన్ను నలుఁగడలఁ జుట్టుకొనియుండ రావణుడు శయ
నించియుండెను. ఆపానభూమి సకల వస్తుసంభృతము. పెక్కు
జంతువులమాంసము లందు రాసులుగఁ గనఁబడును. బంగారు
భాజనములయందు మయూరకుమ్మటములను చేదంపక యట్లే
పక్వము చేసియుంచఁగాఁ గనుఁగొనియె. అందు సగము దినఁ
గా మిగిలినవియు నుండెను. వరాహాదిమాంసములు సౌవర్చల
మను పేరుగల లవణముచేర్చి పక్వముచేసి యుంచఁబడియుం
డెను. పెక్కువిధములగు వస్తువులు పక్వము చేయఁబడియుం
డెను. మద్యవిశేషములు వివిధనామములు గలవిగ నం దుం
డెను. భోజనభాజనములు పానపాత్రములు బంగారురత్నము
లతోఁ జేయఁబడినవి యందుఁ గనఁబడుచుండెను.

* ఇది పదునొకండవసర్గమునఁ గలకథ యని తెలియండగు.

ఒక్కొక్కతావున విచ్చలవిడిగాఁ ద్రావి మాంసముల నమలి యొడ్లైఱుగక వనిత లుండిరి. పరిమళవస్తువిశేషము లసంఖ్యలుగాఁ గనఁబడుచుండెను. ఎందుఁ జూచినను సీత కనఁ బడదయ్యెను. వానరవరుఁ డట్లు. స్త్రీజనముం గాంచిన ధర్మము లోపించునని యూహ తట్టఁగా వెంటనే పాపభయ మంకురిం పఁగాఁ దోడనే శంక. పాదుకొనఁగా నిట్లు చింతించెను. శయ నించి విచ్చలవిడిగనుండు పరవనితలం గాంచితిని. ఇది ధర్మ లోపము కలిగింపకపోదు. పరస్త్రీదర్శనాసక్తి నాకించుకంతయుఁ గలిగి చూడలేదు కదా. అట్లయ్యి నిటఁ జూచితిని. ఇది యర్హమా యని మఱిమఱి చింతించెను. అంత మతిమంతుఁ డగునతని కొకయూహ పాడకట్టెను. పురుషుఁ డితరుఁ డెవ్వఁ డును రాలేడన్న నమృతమున విచ్చలవిడి నిదురించు రావణ పత్నులఁ జక్కఁగాఁ గాంచితిని, కాని నామది నించుకంతయు మదనవికారము కలుగలేదు. కాబట్టి నాకేదోషము రాదు. శుభాశుభ కార్యముల నవయవములు ప్రవర్తింప మనస్సే కారణము. ఏది చలించినను మనోహేతువుననే కదా యట్లగు. నామది యెంతయు నిలుకడఁ గాంచియున్నది. వేటొకతావున వెదకరాదు. స్త్రీలు స్త్రీలచెంతనే కదా యుందురు. పురుషుల కడ నుందురా. ఏజంతు వేజాతిదో యద్దాని నాజాతియందే వెదకవలయును. స్త్రీ కనఁబడకపోవునేని స్త్రీలుండుతావులనే వెదకవలయును గాని లేళ్లగుమియందు వెదకవచ్చునా? కనుకఁ బరిశుద్ధాంతగీకరణుఁడనై యీయంతిపురమున నెల్లెడల వెదకి నాడను. కాని సీత యగపడలేదు. అని మఱియు నందందు వెదకి సీతం గానక పానభూమిని వదలి యంతగీపురమున మున్ను దాఁ జూడనితావుల వెదకసాగెను.

మహోదారులారా ! ఈభాగమునుండి కొన్నివిషయములు తెలిసికొందము.

“న రామేణ వియుక్తా సా స్వప్తపర్వతి భామినీ,
 న భోక్తుం నాప్యలంకర్తుం న పాన ముపసేవితుం. ౨
 నాన్యం నరముపస్థాతుం సురాణామపి చేశ్వరం,
 న హి రామసమః కశ్చిద్విద్యతే త్రిదశేష్వపి. ౩
 అన్యేయమితి నిశ్చిత్త్య పానభూమా చచార సః.”

అని మూలము. తొలుత సీతయని భ్రమించి పిదప నాలోచించుకొని సీతయేయైన వేటుపురుషునికడ నిదురించునా యని. నిశ్చయించుకొని వేటుకాంతయే యనుకొనియెను. “న పాన ముపసేవితుమ్” అనఁగా మద్యపానము చేయదని యర్థము. రామునికడ నున్నచో మద్యపానము చేయుననియే కదా భావము. మద్యపానము సంభోగాంగమని మున్ను వ్రాసినదాని నిది దృఢపఱచుచున్నది. క్షత్రియాదులకుఁ గొన్నివిధములగు మద్యములు పేయములనియు, బ్రాహ్మణున కందు నేదియుఁ బనికిరాదనియు శాస్త్రము విధించుచున్నది. జ్ఞానము ప్రధానముగాఁ గలజాతి విప్రజాతి యనికదా దాని భావము. అట్టి జాతియందుఁ గలిగియు శాక్తులమను పేరుపెట్టుకొని సురా మాంసముల నేవించుటకంటె బాపకార్య మేది కలదు? ఋణైతములలో నిపుడగపడు ననాచారములు అనుష్ఠాతల లోపము వలనఁ గలిగినవే కాని మతస్థాపకులవి కావు. కనుకనే మనము మతములను దూషింపరాదు. మతస్థాపకుల నాక్షేపింపరాదు. మతస్థాపకులగు మహాత్ములను నిరంతరము దూషించుటయే ప్రధానకార్యముగాఁ జరించు మధ్యవైష్ణవాదులు పాప

మొడిగట్టుకొనుట తప్ప నింకొక్కపురుషార్థమును సాధింపఁ జాలరు. మతస్వరూపము చక్కఁగా నెఱింగినవారు మతస్థాపకుల నాక్షేపింపరు. అది యెఱుంగక యెఱింగినట్లు చరించు దేవానాంప్రియులే వారి నాక్షేపింతురు. అద్వానికంటె దుష్కార్యము వేటొకటి లేదు. ధనార్జనముకొఱకు వేషములను వేసికొని నిష్కాములవలె దిరుగుచు ధనము నార్జించి రహస్య బంధువులను బోషించుచుఁ జూచువారికి వైరాగ్యసంపద గల వారివలె గనంబడుచునుండు పండితమానులు పెక్కుం డ్రుందురు. వారికడఁ జేరినశిష్యులు ముక్తికొఱకుఁ బ్రయత్నింతురు. తత్సేవ ధనముక్తినిమాత్ర మొసంగుట నిక్కము.

“తాసాం మధ్యే మహాబాహు శ్శుశుభే రాక్షసేశ్వరః. ౮

గోష్ఠే మహతి ముఖ్యానాం గవాం మధ్యే యథా పృషః.”

అని మూలము. విమానమున శయ్యామందిరమున మందోదరి చెంత శయనింపఁ దక్కుంగలభార్యలు పరివేష్టించియుండ నిదురించు రావణుని గాంచి హనుమంతుఁ డామందోదరిని సీతయే యని భావించి మరల సంశయించి వేటొకటుక యని నిశ్చయించి పానభూమిని సంచరింపఁ బూనెనని గతసర్గమునఁ గలదు. ఆ పానభూమియందుఁ దిరుగుచు నందుఁ బరుండి యున్నస్త్రీలను బెక్కుండ్రం గాంచి వారిచెంత శయనించి యున్న రావణుని గనియెనని యిందుఁ గలదు.

“స రాక్షసేంద్రశ్శుశుభే తాభిః పరివృతస్స వ్యయం.” ౯

అనునది యీభావమునే కదా తెలుపును. ఈరెండుతావుల నతఁ డెట్లు శయనించును? అన్నశంక యిచ్చోఁ గలుగును గదా. ఎట్టిది వదలును? వినుఁడు. శయ్యాగృహమునవే

యతఁడు శయనించెను. దానికిఁ జట్టును భోజనపానస్థానములున్నవి. నలుఁగడల రావణుని బరివేష్టించి ప్రియ శయనానికి యున్నవారు. హనుమంతుఁ డెచ్చోటఁబడిన నచ్చోటికిఁ జెరిగిన రావణుఁడు శయనించియున్నవాఁడగుటయు, అంతఃకుఁగిని యిన్నితావుల నతఁడు కామరూపముఁ దొచ్చి శయనించి యుండలేదు.

“రాక్షేషు చ విశాలేషు భాజనవ్యర్థభిక్షుతాః. ౧౨

దదర్శ హరిశార్దూలా మయా రాక్షసుక్కుటాంశ్చభాః.”

అని మూలము. “మయా రాక్షసుక్కుటానిలస్వరూపిణ నిర్దేశాత్తత్తదాకారవిశిష్టతయా తే పక్వా ఇత్యవగమ్యతే.” అని రామానుజీయవ్యాఖ్య.

“మృగాణాం మహిషాణాం చ పరాహుణాం చ భాగశః,

శత్రుస్యస్తాని హంసాని పానభూతా దదర్శ మః.”

అని మూలము. ఇచ్చోటఁ బేర్కొనఁబడిన జంతువులమూలములం గాంచెనని తెలిపి మయాఁరకుక్కుటములను జంగును పాత్రములయందు సగము తినఁగా మిగిలినవానిం గాంచెనని చెప్పటచేత నెమిళ్లను, కోళ్లను అట్లే పక్షములనీ గూర్చి రని తోచుచున్నదని రామానుజీయవ్యాఖ్యయభిప్రాయము. రామాయణమునఁ గలవిశేషములనే యీవ్యాఖ్య తెలుపును గాని ప్రతిశ్లోకమునఁ గలయర్థమును బోధింపదు. అట్టి యీవ్యాఖ్య యిందేమో విశేషమును గనిపెట్టినట్లు తెలుపుచున్నది.

“పరాహవార్ధాణసకాక్షా దధిసౌపర్చలాయుతాః. ౧౩

శల్యాక్షో మృగమయా రాంశ్చ హనుమానస్వతిక్షతః,

క్రకరాణ్ వివిధాణ్ సిద్ధాంశ్చకోరానర్థభక్షితాణ్.

౧౪

మహిషనేకశల్యాంశ్చ ఛాగాంశ్చ కృతనిష్ఠితాణ్.”

అను నీమూలము తర్వాతనే యున్నదే. ఇందుఁ గూడ నట్లే చెప్పఁబడియుండుటంజేసి వరాహాదులను గూడ నట్లే పక్షము చేసి నిలువఁజెట్టి యుండిరని యేల తెల్పఁగూడదు? ఇట్టి విశేషముల నావ్యాఖ్య వ్రాయుట సమంజసముగా లేదనవలసి యున్నది. ఈభాగమును బరిశీలించిన రాక్షసులయాహారము లెంతసీచములో తేటపడును మహిషములు కూడ నపుడు భక్ష్యములుగా నుండినవి కాఁబోలు. వేదపఠనాధికారము గలిగియుం దపస్సంపన్నత వెలసియు దుర్తాంసములఁ దిను నా చారము కలిగియుండె ననవలసి యున్నది. కాని యది స్మృతి సిద్ధముమాత్రము కాదు. మహిషశబ్దమున కారణ్యకములగు కాటుదున్నలని యర్థము చెప్పుదురు కాఁబోలు. ఆకరములం దట్టియర్థము కానరాదు. ఆరణ్యకము లగు గోవులు కూడఁ గలవు. అట్టి గోమాంసము భక్ష్యమే యనవలసివచ్చును గదా.

“నిరీక్షమాణశ్చ తదా తాస్త్రిన్ద్రున్స మహాకషిః.

3౬

జగామ మహతీం చింతాం ధర్మసాధ్వనశంకితః,

పరదారావరోధస్య ప్రసుప్తస్య నిరీక్షణం.

3౭

ఇదం ఖలు మహాత్యర్థం ధర్మలోపం కరిష్యతి,

న హి మే పరదారాణాం దృష్టిర్విషయవర్జినీ.

3౮

అయం చాత్ర మయా దృష్టః పరదారపరిగ్రహః,”

అని మూలము. నిదురించుచుండు రావణునిభార్యలం జూడఁ గనే హనుమకొక మహాచింత కలిగెను. అది ధర్మలోప భయ జనితము. నిదురించు పరకాంతలఁ జూచుట యధర్మము. అందు

నంతగిపురకాంతలఁ జూచుట మఱియు నధర్మము. అను శంక గలుగఁగా నాదృష్టి పరదారసంబంధి విషయాసక్తము కాదను కొనుచున్నాఁడు. “ప్రసుప్తస్య పరదారావరోధస్య=దారశబ్ద స్త్రీసామాన్యవాచీ. అవరోధశబ్దస్వధర్మయుక్త కులస్త్రీ వాచీ. ప్రసుప్త ఇత్యనేన నగ్నస్థాయత్వం సూచితం. తత్స మయే రసనానాం విపర్యాసాత్” అని మహేశ్వరతీర్థులు. గాఢనిద్రలో నున్నవారికి వస్త్రాచ్ఛాదనాదులయందు స్మృతి యుండదు. వివస్త్రులుగా నున్నవారితో సమానులే యని భావము. అట్టివారిని జూచుట పాపకార్యము.

“నాగ్నిం ముఖేనోపధమేన్నాగ్నిం సేషేత చ స్త్రియం, ~

నామేధ్యం ప్రక్షిపేదగ్నా న చ పాదౌ ప్రతాపయేత్. ౪౩

నాంజయంతీం స్వకే నేత్రే న చాభ్యుతామనావృతామ్,”

మఱుస్మృతి ౪ అధ్యాయము.

“అనావృతామ్. - స్తనావరణరహితామ్.” అని కుల్లూకభట్టు. అనుస్మృత్యర్థమే యీభాగము మనకుఁ దెలుపుచున్నది. మహా భక్తుఁ డగుట నతఁ డాకార్య మొనరించినందులకై విచారిం చెను. పరదారసక్తి లేకుండుటయే యుత్తమకార్యమని మన స్మృతులు లోనగునవి తెలుపును.

“కామం దృష్టా మయా సర్వా విశ్వస్తా రావణాస్త్రీయః. ౪౦

న హి మే మనసః కల్పితైర్వృత్త్య ముపపద్యతే,

మనో హి హేతుస్సర్వేషామింద్రియాణాం ప్రవర్తనే. ౪౧

శుభాశుభాన్వపస్థాను తచ్చ మే నువ్యవస్థితం,

నాన్యత్ర హి మయా శక్యా వై దేహీ పరిమార్గతుం. ౪౨

స్త్రీయోహి స్త్రీః దృశ్యంతే సదా సంపరిమార్గణే,

యస్య సత్వస్య యా యోని స్తస్యాం తత్పరిమార్గ్యతే. ౪౩

న శక్యా ప్రమదా నష్టా మృగీఘ పరిమార్గితం,
తదిదం మార్గితం తావచ్చుద్ధేన మనసా మయా.” ౪౪

అని మూలము. ఇది జితేంద్రియత్వమాహాత్మ్యమును బోధించుచున్నది.

.. “ఇంద్రియాణి పరాణ్యాహురింద్రియేభ్యః పరం మనః,
మనసస్తు పరా బుద్ధి ర్యో బుద్ధేః పరతస్తు సః.
సంకల్పప్రభవాక్ కామాంస్త్యక్త్వా సర్వానశేషతః,
మనసైవేంద్రియగ్రామం వినయమ్య సమంతతః.”

అను నీగీతావాక్యములు రామాయణార్థసారమునే తెలుపుచున్నవి.

“శుభాశుభఫలం కర్త మనోవాగ్దేహసంభవం,
కర్తృజా గతయో నృణాముత్తమాధమమధ్యమాః. ౩

.. తస్యేహ త్రివిధస్యాపి త్రివిధస్థానస్య దేహినః,
దశలక్షణయుక్తస్య మనో విద్యాత్ప్రసర్తకం. ౪, అధ్యాయం ౧౨.

బుద్ధీంద్రియాణి పంచైషాం శ్రోత్రాదీన్యనుపూర్వశః,
కర్తేంద్రియాణి పంచైషాం పాయ్యాదీని ప్రచక్షతే. ౧౦

ఏకాదశం మనో జ్ఞేయం స్వగుణేనోభయాత్త్రికం,
యస్మిన్ జితే జితావేతా భవతః పంచకా గణౌ. ౧౨

ఇంద్రియాణాం ప్రసంగేన దోషమృచ్ఛత్వసంశయం,
సన్నియమ్యతు తాస్యేవ తతస్సిద్ధిం నియచ్ఛతి. ౧౩

న జాతు కామః కామానా ముపభోగేన శామ్యతి,
హవిషా కృష్ణవర్జ్యైవ భూయ ఏవాభివర్ధతే. ౧౪

వశే కృత్యేంద్రియగ్రామం సంయమ్య చ మనస్తథా,
సర్వాన్ సంసాధయేదర్థానక్షీణ్యన్ యోగతస్తసుం.” ౧౦౦
మనుస్మృతి ౨ అధ్యాయము.

అను నీ మనుస్మృతివాక్యములు కూడ రామాయణార్థమునే తెల్పుచున్నవి. యోగమునకు మనస్సే కారణము. మనోనిగ్రహమే తపస్సున కాధారము.

“అత్తైపమ్యేన సర్వత్ర సమం పశ్యతి యోఽర్హున,
సుఖం వా యది వా దుఃఖం స యోగీ షరమో మతః.”

అను భగవదుక్తి విని,

“చంచలం హి మనః కృష్ణ ప్రమాథి బలవద్బలధం,
తస్యాహం నిగ్రహం మన్యే వాయోరివ సుదుష్కరం.”

అని అర్జునుడు ప్రశ్నింపగా,

“అసంశయం మహాబాహో మనో దుర్నిగ్రహం చలం,
అభ్యాసేన తు కాంతేయ వైరాగ్యేణ చ గృహ్యతే.”

అని కృష్ణమూర్తి సమాధానము చెప్పినవిషయమును బరికించిన మనోనిగ్రహమున సర్వేంద్రియనిగ్రహఫలము కలుగుననియే కదా. కావున మనస్సు సర్వేంద్రియప్రవర్తనమున కధిపతి యని హనుమంతుడు డూహించెను. అక్కారణమున దేహదోషములకంటె మనోదోషము లధికములని భావము. దేహదోషములకుఁ దగినశిక్ష విధించువాడు రాజు. మనోదోషములకు

“అంతః ప్రచ్ఛన్నపాపానాం శాస్తా వైవస్వతో యమః,”

అనుసూక్తి ననుసరించి యముడు. ఇతరులకుఁ దెలియకుండఁ

జేసితిమని గర్వించువా రజ్ఞానులు. తన్నుఁ దా నశింపజేసి కొనినట్లే యతని యూహలఫలము పరిణమించును.

హనుమంతుఁడు తాఁ జేసినపని పాపప్రదమని యూహించి తన మనోనైర్మల్యము ననుసరించి యది నిర్దోషమే యని నిశ్చయించుకొనియెను. “నేను దూతను. సీతాన్వేషణార్థ మరుదెంచితిని. స్త్రీజనముకడనే కదా యామె యుండును. ఆపని దోషము కాదు. వెదకుతఱిఁ బరకాంతలు గనఁబడకపోరు కదా. వారిదర్శనమున నామనస్సు కలఁతపడునేని దోష మబ్బును. అట్లు కాక యది నిర్మలముగా నున్నది. కావున నాకార్యమున దోషము లేదు.” అని యతఁ డూహించెను.

“సతాం హి సందేహపదేషు వస్తుషు ప్రమాణమంతఃకరణప్రవృత్తయః.” అనుసూక్తి యీ రామాయణార్థము నే తెలుపుచున్నది. ఇంకఁ దరువాతివిషయమును బరికింతము.

❧ హనుమంతుఁడు మరల సంతకపురమున వెదకుట. ❧

* హనుమంతుఁడు జానకిం జూడఁగోరుచు నా యంతఃకపురమునందు నడుమఁగల లతామండపాదులయందుఁ గలయ వెదకియు నాజానకిం జూడఁజాలఁ డయ్యెను. నేనెంత పఱికించుచున్నను జానకి కానరాదయ్యె. కనుక నిశ్చయముగా నామె మృతినొందియుండును. ఆమె పాతివ్రత్యమను సన్మార్గమును దప్పకుండునది. కాఁబట్టి తావఁ డెంతనిర్బంధించినను బావన

* ఇది పండ్రెండవసర్గమునఁ గలది.

తరమగుమార్గమునఁ దప్పకయుండు, లోఁబడకయే యుండును. దుష్టుడు కావున లోఁబడలేదన్న కోపమున నామెను జంపియుండును. రాజకుమారియగు నాసీత వికారరూపము గలరాక్షసస్త్రీలను జూడఁగా భయంపడి ప్రాణములు విడిచియుండును. సీతంజూడక నేను వానరులు తిరిగి కాలముఁ గడపి సుగ్రీవునొద్దకుఁ బోవుదుమేని యతఁడు మమ్ముంబట్టి వధించును. అంతగిపురమునంతయుఁ దిరిగితిని. రావణాత్ములం జూచితిని. సీత కనఁబడలేదు. నాశ్రమము వ్యర్థమైనది. సీతంజూడక నే నూరక పోవుదునేని అంగదాదు లగువానరులు నన్నేమి యడుగుదురు? హనుమంతా! మహావీరుఁడవుగాఁ బోయి యేమి చేసితివి? మాకుం జెప్పుము. అని యడుగఁగా నేమని బదులు చెప్పుదును? నేనిందే యుందునేని కొంత కాలము వేచియుండి యంగదాదులు ప్రాయోపవేశముం బూనుదురు. నాప్రయాణమును గుఱించి జాంబవంతుఁ డెల్లరకుండెలుపుచుండును. ఉత్సాహమే సంఘ్నాలము. పరమసుఖమదియే. ఏలన నుత్సాహమే సర్వకార్యములను సాగించును. అదిలేదే నొక్కటియు సాగదు. ప్రాణికోటి చేయుకార్యముల నుత్సాహమే సఫలముగాఁ జేయుచున్నది. కాన నేను నాయుత్సాహమునే యాశ్రయించి నావచ్చినపనిని సఫలముగాఁ జేసికొన యత్నించెద.

నేను నీలంకలోని భాగముల నన్నింటిని వెదకెదను. పానశాలాదుల వెదకితిని. విసుగునొందక మరల వెదకెదను. అని యాలోచించి మరల వెదక నారంభించెను. వివరములఁ బోచ్చుచు వెడలిపచ్చుచు నెల్లెడలఁ గలయం దిరిగెను. ఆ యంతగిపురమున నతఁడు చూడనిభాగమే లేకుండెను. ప్రాకా

రాంతర్భాగములు లోనగువానినెల్ల వెదకెను. వికృతాకారముగల రాక్షసకాంతలు కనబడిరి గాని సీత మాత్రము కనబడదయ్యె దానికి వగచుచుఁ దనజతనమునంతయుం దలంచుకొని వంతనొందుచుఁ దనలో నిట్లూహింపసాగెను.

— హనుమంతుఁ డశోకవనముం బ్రవేశించుట. —

* అంత విమానమునుండి ప్రాకారమునకు లంఘించి వెదకి సీతం గానక నేను శ్రీరామహితార్థినై లంకయందుఁ బెక్కుతావులం బలుసారులు వెదకితిని. ఆమె కనబడలేదు. గృధ్రరాజగు సంపాతి రావణునింట జానకి యున్నట్లు చెప్పెను. ఎంత వెదకిన నిం దామె కనబడకున్నది గదా. విదేహజనపతి, పుత్రియు నయోనిజయు నగు సీతాదేవియుఁ దనశీలముం దప్పి దురాత్ముడగు రావణునితోఁ జెలిమిచేయ నంగీకరించునా? కొనిపోవునపు డతఁడు శ్రీరామభాణములం దలంచు కొని భయపడఁగా నాసమయమున సీత క్రిందఁ బడియుండు నేమో, సిద్ధసంచారయోగ్యంబగు నాకాశమునఁ బోవునపు డాపూజ్యశీల సాగరముంగని భయంపడి యందుఁ బడియుండు నేమో, ఇది యుక్తమని నాకిపుడు తోచుచున్నది. దుష్టుఁడు కొనిపోవుచున్నాడే యని ప్రాణముల వదలియుండునేమో, తన్ను నంగీకరింపమికిఁ గినిసి సీతను రావణుఁడు భక్షించెనో, రావణునిపత్ను లామెను దినిరో, శ్రీరామవిరహార్థి తన్ను ముంపఁగా నామె తనకుదానే యసువులం బాసెనో, గర్భాగారాదులయం దుంచఁబడిన సీత దుగ్ధిపడుచుండును అంతియ

* ఇది పదుమూడవసర్గ మునఁ గలదు.

కాని రావణునకుమాత్రము లోబడదు. త్వరితముగాఁ బోయి శ్రీరామున కీవార్తను దెలుపుద మనుకొన్నచోఁ బ్రియు రాలియం దెక్కుడు మక్కువగల యాశ్రీరామున కీయాలో చనలలో నేదియుఁ జెప్పరాదు. చెప్పిన నతఁడు విన్నంతనే ప్రాణముల వదలును. నాకది దోషముఁ గలిగించును. చెప్పక యుండిన స్వామిని వంచించినదోషము పాసఁగును. ఈరెండఁడు బరస్పరవిరుద్ధములుగా నా కగపడుచున్నవి. అని యూహించి యిప్పుడు చేయఁదగిన దెద్ది యనునూహతట్టఁగా నిట్లే కిష్కింధకుఁ బోయిన నాకుం గల్గుపురుషార్థ మేది? ఏదియుం గాన రాదు. సుగ్రీవుఁడు నన్నుం గని యేమనునో, వానరులు నన్నేమందురో, శ్రీరామసౌమిత్రులు నన్నేమనుదురో, అకృతకార్యుడనై నేఁబోయి కానరా లేదు సీత యను నప్రియ వార్తను దెల్పిన రాముఁడు ప్రాణముల వదలు. లక్ష్మణుఁడవుడే చచ్చును. ఆవార్త విని భరతుఁడు, ఆపిదప శత్రుఘ్నుఁడు మృతి నొందుదురు. పుత్రమృతిం గని కౌసల్యాదులు మరణింతురు. నిస్సందేహము. కృతజ్ఞుఁడగుసుగ్రీవుఁ డుండఁడు. రుమయుఁ దారయు నాతనివెంటఁ జత్తురు. అంగదుఁడు మాత్రము జీవించునా? వానరులందఱు దుర్మరణమునకుఁ బాలగుదురు. నేను గిష్కింధకుఁ బోవ నిన్నిఘోరకార్యములు జరగును. కాన నేను గిష్కింధకుఁ బోవఁజనదు. సీతంగని వత్తునను నాసచేత వారెల్లరు జీవించియుందురు. సీత కనఁబడదే నిందే యదృచ్ఛాలాభసంతుష్టుడనై వానప్రస్థుఁడ నయ్యెదను. కాదేని యిందే యగ్నింబడి మరణింతును. లేక ప్రాయోపవేశముఁ బూనియుండి యాత్మం బాయుదునేని నాశరీరమును గంకగృధ్రాదులు భక్షించును. ఇట్లు లాత్త త్యాగము చేయుట

దోషము గాదు. ప్రాయోపవేశము చేసి ప్రాణముల వదలుట మహర్షు లంగీకరించిరని నేఁ దలంతురు. జానకి నా కగపడక పోయిన జలములం బడి యసువులం బాయుదు.

ఈరాత్రి తొలుత లంకాధిదేవతను గెలుచుటం జేసి శుభప్రారంభముగా నాకున్నది. వెదకుటకుఁ దగినట్లు వెన్నెల గాయుట సొంపుగా నున్నది. “హనుమంతుఁడు లంకం జూచ్చినరాత్రి” యను ప్రసిద్ధి కలుగఁగలదు. ఈరేయి నిదు రించని నాకుఁ బెద్దదిగాఁ దోచుచున్నది. అట్టి యీరేయి సీత కనఁబడనందున నాపాలిటికి వ్యర్థముగ నున్నది. మృతికన్న జీవించియుండుట మంచిది. కావున నియమ మవలంబించి వృక్షముక్రిందఁ దపము చేసికొనుచుండెదను. అంగదాదుల కడ కరిగినను వారు ప్రాణముల వదలుదురు. పురుషుఁడు చచ్చిన ననేకదోషములు కలుగు. కాన నే బ్రదికియుందునే నిష్పడు కాకున్న మతొకప్పుడైనను శుభములను జూడఁ గల్గుదు. అందులకై ప్రాణముల ధరించియే యుందును. ఎప్పటికైన శుభము పొడకట్టకపోదు. అని యూహించెను. మరల వెదక సాగెను. సీత కనఁబడక యుండెను. మరలఁ దనలో. దశకంతుని జంపక విడువరాదు. సీత కనఁబడక పొవుగాక. వానిని మాత్రము చంపక మానరాదు. దాన బదులుచేసిన ట్లుగును. కాదేని రావణుని సముద్రమునకు సమీపముగా నెత్తుకొని పోయి యజ్ఞమునందుఁ బశువు నగ్నికిచ్చునట్లు శ్రీరామునకుఁ గానికగా నిత్తును. అని పెక్కుభంగుల నాలోచించుచు విచార సాగరమున మునుంగుచు నెన్నియిడుమలు గలిగినను జానకి కనఁబడునంతవఱకు నిందు వెదకుచునే యుందును. తొలుతనే సంపాతిమాటను నమ్మి శ్రీరాము నిచ్చటికిఁ దీసికొనివచ్చియే

యుండిన జానకిం గానక వానరుల దగ్ధముచేసియుండునే. నే నిపుడు నియమమున నిం దుందును. నాకొఱకు వేచి ప్రాణములతో నందఱు అట నుందురు.

పెనువ్రాకులతోఁగూడిన యశోకవన మొకఁడు కనఁబడుచున్నది. అచ్చటికిం బోయెద. ఇంతదనుక నందు వెదకలేదు. వసురుద్రాదిత్యమారుతాశ్విదేవతలకు నమస్కారము లర్పించి రాక్షసులకు దుఃఖముఁ గలిగించువాడనై యీ యశోకవనముం జూచ్చెదను. రాక్షసులను గెలిచి మహర్షికిఁ దక్షణము నొసంగునట్లు రామచంద్రున కిత్సాకుకులానంద దాయిని యగుసీత నొసంగెదను. అని యూహించి చింతచే వ్యాకులములగు నింద్రియములు గలవాడయి ముహూర్తముండి లేచి యశోకవనమున కరుగ నెంచి శ్రీరామునకు లక్ష్మణునకు జానకీదేవికి రుద్రేంద్ర యమ వాయు చంద్రసూర్య మరుద్గణములకు నమస్కారములని పలికి సుగ్రీవునకు మ్రొక్కి యావనము కొలఁది నెఱుంగుటకై దాని నలుప్రక్కలుచూచి శుభముగా నగపడు నావనమున కరుగ నిశ్చయించుకొని చేయఁదగుదానిం గుఱించి చింతించుచు రక్షపటలములు కాచుచుండ నందందుఁ జిన్నియంతర్వనములు గలిగి సంస్కార పూరితమైయున్న యీయశోకవన మవశ్యము నాకుఁ జూడఁదగి యున్నది. కావలివా రిందుఁగల వృక్షరాజములఁ గాపాడుచున్నారు. సర్వవ్యాపకుఁడు భగవంతుఁడగు వాయు దేవుఁడు భయముగలుగ వీవక హితస్పర్శముగా వీచుచున్నాఁడు. ఇందు నాప్రవేశము రామునకుఁ గార్యసిద్ధిని గల్గించుగాక. ఇతరులకుఁ గనబడకయుండ నాతనువును జిన్నదిగాఁ జేసికొంటిని. కార్యసిద్ధి కనుకూలముగా నాచేతనై నయత్నముఁ

జేసితిని. ఇచ్చట దేవర్షిగణములు నాకార్యము నెఱవేఱఁ జేయఁగలరు. బ్రహ్మయు దేవతలు నన్నియు వాయువు శతమ ఖండ వరుణుడు చంద్రసూర్యులు నశ్వదేవతలు సర్వమరు త్తులు శివుడు నాకుఁ గార్యసిద్ధి నొసంగుదురు గాక. సమస్త భూతములు విష్ణువు మార్గముననుండియుఁ గనఁబడనిదేవతలు నాకుఁ గార్యసిద్ధి నొసంగుదురు గాక. పూజ్యురాలగు నా జానకీదేవిని నేనెప్పుడు చూడఁగలనో, దురాత్మునిచే నపహృత యైన యాశరమపతివ్రత నాకుఁ గనఁబడుట యెట్లొ కదా అని యాలోచించెను.

మహాశయులారా! ఈభాగమునఁ గొన్ని విశేషములు గలవు వాని నెఱుకుదము. ఇందు హనుమంతుని శీలమెట్టిదో తెలియఁదగు. నైజము నెంత దాచినను బ్రమాదముగనై నది కనఁబడునని ముందు వ్రాసియుంటిని. దాని నీభాగము దృఢ పఱచునది యగు. సీత రావణుని ప్రేమించియుండునా యనియు, నేనాటికిఁ జ్రేమింపఁదనియుఁ గనఁబడనందున మార్గమున మృతినొందియుండునా యనియు, దురాత్ముడే కోపమున భక్షించెనా యనియు నింక నెన్ని యోవిధములఁ జింతించెనని యీభాగము తెలుపుచున్నది. ఎన్ని విధముల నాలోచించినను దుద కాతనికి సంశయములు వీడలేదు. మతి మంతుడయ్య ననేకశంకలకు లొంగవలసినవాఁ డయ్యెను. ఆతొందఱలో నెందఱ దేవతలనో ప్రార్థించెను. ఆయాపట్టుల యందలి విశేషముల నెఱింగిన నెంతయో మేలున్నది.

“హస్తాదానో ముఖాదానో నియతో వృక్షమూలికః.

౪౦

నానప్రస్థో భవిష్యామి హృదృష్ట్యా జనకాత్మజాం,

సాగరానూపజే దేశే బహుమూలఫలాదకే.

౪౧

చితాం కృత్వా ప్రవేశ్యామి సవిధమరణీసుతం,
 ఉపవిష్టస్య వా సమృద్ధింగీనీం సాధయ్యతః. ౪౨
 శరీరం భక్షయ్యంతి వాయసాశ్శాపదాని చ,
 ఇదం మహర్షి భిర్దృష్టం నిర్మాణమితి మే మతిః. ౪౩
 సమ్యగాహః ప్రవేశ్యామి న చేత్పశ్యామి జానకీం,”

అని మూలము. ఇందు హనుమంతుని విచారభేదములు వర్ణి
 తములు. వానప్రస్థుఁడ నగుదునని యిందు హనుమంతుఁ
 డూహించిన ట్లున్నది. నాలుగొశ్రమములలో నిది మూడ
 వది. హనుమ బ్రహ్మచారి గావున నిట నది పొసఁగదు.
 స్మృతులయందు

“న ఫాలకృష్టమశ్నీయా దుత్సృష్టమపి కేనచిత్,
 న గ్రామజాతాన్యార్తోఽపి మూలాని చ ఫలాని చ. ౧౬
 అగ్నిపశ్వాశనో వా స్యా త్కాలపక్షభుగేవ వా,
 అశ్తకుట్టో భవేద్వాపి దంతోలూఖలకోఽపి వా. ౧౭
 సద్యః ప్రక్షాళకో వా స్యా న్నాససంచయికోఽపి వా,
 షణ్మాసనిచయో వా స్యాత్సమాని చ య ఏవ వా. ౧౮
 పుష్పమూలఫలైర్వాపి కేవలైర్వర్తయేశ్వదా,
 కాలపక్షైస్సప్తయం శీర్జై రైవ్విభానసమతే ఫితః.” ౨౧

అని మనుస్మృతి లోనగువానియం దిట్టిధర్మము లగపడు
 చున్నవి. కాని యవియన్నియుఁ దృతీయాశ్రమమునకుఁగా
 బేర్కొనఁబడినవి. వానప్రస్థశబ్దమునకు వననివాసము చేయు
 వాఁ డనునర్థ మాకరములయందు నా కగపడలేదు. ఇచ్చోట
 నెందో యొకవృక్షమూలమునఁ గూరుచుండి చేతులకందినవి
 నోటిలోఁబడినవి అగుఫలములఁ దినుచు నుందునని హనుమ

భావించిన ట్లగపడుచున్నది. ఇది స్మృత్యుక్తమగు వానప్రస్థా శ్రమము కాదనియు నరణ్యనివాసీ పరమనియు మన మూహింపవలయును. ప్రాణధారణమున కుపయుక్తము లగు వస్తువులం గొని కాలముఁబుచ్చుచుఁ దపోనిరతి నుండవలయు నని హనుమంతు నాశయమని యేర్పడుచున్నది. సముద్రము చెంత ననేక మూలఫలోదకములు గలయిచ్చోటనే చితిఁ జేర్చుకొని అరణినుండి యగ్నిని మథియించి సంపాదించి దరి కొలిపి యందుఁ గూరుచుండి యనువులం బొనెద ననుకొని యెను. ఇది ఆత్మహత్య కాదా యని కొందఁ జూడగవచ్చును.

“ఆత్మానం హంతు మారబ్ధం బ్రాహ్మణం క్షత్రియం విశం,
గాం వా తురంగమన్యం వా హత్వా దోషైర్న లిప్యతే.”

అను పురాణవచనము ననుసరించి యెన్నిపాపముల నొనరించి యైనఁ దనప్రాణమును నిలుపుకొనవలయునని యేర్పడుచున్నది. కాని యది యితరులపైఁ గలరోషమునకు ఫలము కలుగక పోఁగా నిర్బంధమరణము నొందువారివిషయము. కాని తపస్సు చేసికాని నియతుఁడై వైరాగ్యముచేఁ బ్రాణముల వదలఁ దలచుకొని కాని యుండువారివిషయము కాదు. స్వామి కార్యహతప్రాణులకు స్వర్గము కలుగునని చెప్పుచున్నవాక్యములు వ్యర్థము లగును. ప్రాయోపవేశ వ్రతమూని ప్రాణముల వదలితినేని నాయుశోరీరమును గాకములుగాని వ్యాఘ్రాదులు గాని భక్షింపఁ గలవు. అని హనుమంతుఁ డూహించెను. ఇందు నాతనిభావ మేమి? బ్రదికియుండి భగవంతుని కార్యమునకుఁ దోడ్పడఁజాలక పోతిని. కనుక నాయుశోరీరము తుచ్చము. ఇది నాప్రాణములు పోయినతర్వాతనైనను భూత తృప్తిని జేయుఁగాక అని. ఈయర్థ మిప్పుడు కొన్ని దేశము

లలోఁ గలదు. గ్రామమునకు వెలుపల నెత్తుగా నొకగృహము నిర్మింతురు. పై భాగమును మూయకయుంతురు. వలయాకారముగా గోడయుండును. శవమునందుఁ బడ వేయుదురు. దానిని గంకగృథ్రాదులు భక్షించిపోవును. కాల్చి వేయుటకంటెఁ గొన్ని జంతువులకు శరీర మాహార మేల కాఁగూడదని యాదేశ వాసుల యాశయము. ఈ యాశయమునకుఁగూడ రామాయణమున నాధారము కనఁబడుచున్నది కదా. ఈప్రాయోపవేశవ్రత ప్రాణత్యాగము మహర్షిసప్తత మని నావిశ్వాసమని హనుమంతుఁ డూహించెను. నియమమూని భగవద్ధ్యానము చేయుచుఁ దుచ్చమీశరీర మనువై రాగ్యము కలుగఁగా ననువుల వదలు టుత్తమమే యని మహర్షు లంగీకరింతురు. పరీక్షిత్తు లోనగువా రిట్టివ్రతమూలమునఁ గదా యసువులం బాసి శాశ్వతసుఖముం గాంచిరి. ఇది దుర్మరణము కాదు. కోరఁదగిన మరణమే యిది. జలములం బ్రవేశింతుననియు నతఁడూహించెను. జలములు భగవత్స్వరూపములని యతఁడు విశ్వసించియే యందుఁ జొచ్చి ప్రాణముల వదలఁ దలంచెనని మనము తలంపఁజను.

“సుజాతమూలా సుభగా క్షీర్తిమాలా యశస్వినీ.

౪౪

ప్రభగా చిరరాత్రీయం మమ సీతామపశ్యతః,”

అని మూలము. లంకాధిదేవతను జయించుట తొలిశకునము, చంద్రుఁడు వెలుంగుచుండుట రెండవది. వానరుఁడు లంకను బ్రవేశించెనన్నదియే జగద్విఖ్యాతక్షీర్తి. అది గలుగుట మూడవది. ఈరాత్రి హనుమ లంకంజొచ్చెనని యెల్లరు స్మరింతురనునది నాల్గవది. అట్టి యీశుభశకున పరంపరలు గలదయ్యునిద్ర లేనికతన చాలఁ బెద్దదిగా నా కగపడినను గడచిపోవు

చున్నది. కాని సీత నా కగపడలేదని హనుమ చింతించెను. శకునము ఫలించునన్నవిశ్వాసము హనుమకుం గలదని యీ భాగము మనకుఁ దెలుపుచున్నది. “ప్రమాణ మంతఃకరణ ప్రవృత్తయః” అనుట లోకవిదితము. మన స్సుత్సాహపూరిత మగుట రాగల శుభసంపద కానవాలు. కావున శుభశకున ములు దైవికములే యైన శుభమును గల్గించునన్నయర్థము నీభాగము సూచించుచున్నది.

“వినాశే బహవో దోషా జీవన్ భద్రాణి పశ్యతి.

౪౭

తస్మాత్సాన్వితాన్ భరిష్యామి ధ్రువో జీవితసంగమః,”

అని మూలము. ఈరామాయణార్థమునే “బ్రదికియుండిన శుభములు పడయవచ్చు” అన్నపద్యము తెలుపుచున్నది. ఆత్మ హత్య యనేకపాపములకు మూలము. జీవించియున్నఁ గాలాంతరమందైనను మేలు గనవచ్చును. అనఁగా కేవల పాపకర్తము లనే యెవరు చేసియుండరనియు, శుభకర్తములను గొన్నింటి నైనఁ జేసియుందురనియు, దత్ఫలము కూడ ననుభవమునకు రాఁగలదనియుఁ గావునఁ బ్రాణములను వలయునని వదలక నిలుపుకొనియున్న “తడఁబడ దేనాఁటికొక్క దైవము లేఁడే” అను నానుడి ననుసరించి యెప్పుడైన శుభఫలముల నొంద వచ్చుననియు భావము. కావలయునని ప్రాణముల వదలరాదని దీని సారము. శరీరమును దనశక్తి కనురూపముగాఁ గాపాడు కొనవలయునని మన కీభాగము బోధించుచున్నది. “శరీర మాద్యం ఖలు ధర్మసాధన” మ్మను సూక్తి రామాయణార్థమునే గ్రహించి యేర్పడినదని మనము నమ్మవలయును.

“రావణం వా పథిష్యామి దశగ్రీవం మహాబలం.

౪౯

కామమస్తు హృతా సీతా ప్రత్యాచీర్ణం భవిష్యతి,”

అని మూలము. ఇది హనుమంతునివంటి బుద్ధిమంతునకుం గూడఁ గనితీర్చుకొనవలయునను నభిప్రాయము కలుగక తప్పి నది కాదనియుఁ, గోపమును జయించుట సామాన్యకార్యము కాదనియుఁ దెలుపుచున్నది. సీతను దొంగిలించిన రావణుని జంపినవైరమును దీర్చుకొన్న ట్లగునని హనుమంతునాశయము.

“బలవా నింద్రియగ్రామో విద్వాంసమపి కర్షతి.”

అన్నసూక్తి కీరామాయణభాగమే యాధారము కాబోలు. జితేంద్రియుఁడు మహాభక్తుఁడు నగు హనుమంతుఁడు కూడ సీత కనబడకపోయినఁ బగయైనఁ దీర్చుకొనవలయు నను నూహ కలహఁ డయ్యెఁ గదా. సామాన్యుల కది కలుగక యుండ మానునా యనునూహ యెల్లరకుం గలుగ నవకాశము కలుగుట విచిత్రమేమియుఁ గాదు. కార్యాతురులకు యుక్తాయుక్తపరిజ్ఞానము తక్కువ యగునన్నభావము నిది తెలుపును గదా. రావణుని దాఁ జంపఁగలుగుదునా. అది శక్యముకాదా యని యోజింపకపోయెను గదా.

“అథవైనం సముష్టిప్య ఉపర్యుపరి సాగరం.

౫౦

రామాదౌపహరిష్యామి పశుం పశుపతేరివ,”

అని మూలము. పశుపతి యనఁగా నిట నన్నియని తెలియ వలయు. అన్ని కాహుతిగా మేఁకను యజ్ఞమున నిత్తురు. అట్లే రామునికడకుం గొంపోయి యీదురాత్ముని వధింపుమని సమర్పించెదనని హనుమ తలంచెను. ఈయూహయుఁ బైదాని కుదాహరణమే యని తెలియందగు.

“వసూక్ రుద్రాంస్తథాదిత్యావశ్వినౌ మరుతోఽపి చ.

౫౧

నమస్కృత్వా గమిష్యామి రక్షసాం శోకవర్ధనః,

జిత్యా తు రాక్షసాన్ సర్వా నిక్షాళకులనందినం.

౫౭.

సంప్రదాస్యామి రామాయ యథా సిద్ధిం తపస్వినే,”

అని మూలము. వసురుద్రాదిత్యాదులు సర్వదా లోకక్షేమమును గోరువారు. సత్పక్షపాతులు. కావునఁ గార్యసిద్ధిని గోరువారు వారిని బ్రార్థింపవలయును. దీనిచే నహంకారత్యాగము సూచితము. తన కేకార్యమునందును బరాపేక్ష యక్కఱలేదు. అన్నయహంకారము తొలఁగును. నాకంటె నధికులు మహాత్ములు పెక్కుండ్రు గలరు. వారిని బ్రార్థించిన నాకార్యము ఫలించును. అన్నభావమే ప్రతివారికి నుండందగును. ఇండ్లు హనుమ రాక్షసుల నోడించి నీత శ్రీరామున కర్పింతు ననుచున్నాఁడు. అనఁగా నీతను దర్శించి యామె నెత్తుకొనిపోయి శ్రీరామునిసన్నిధి నునుపవలయుననియే కదా హనుమంతు నాశయ మని యూహింపవలసియున్నది. “సంప్రదాస్యామి” అనఁగా నీతాకుశలవార్తను శ్రీరామునకుఁ దెలుపుదు నన్నయర్థ మద్దానింబట్టి చెప్ప వలనుపడునా యని సందియమందెదను. ఈభావమునే యతఁడు ముందుఁ దెలుపును. అది మీరు చదువఁగలరు.

“రక్షిణశ్చాత్ర విహితా నూనం రక్షంతి పాదపాన్.

౬౨

భగవానసి సర్వాత్మా నాతిక్షోభం ప్రవాతి వై,

సంక్షిప్తోయం మమాత్మా చ రామాథే రావణస్య చ.

౬౩

సిద్ధిం మే సంవిధాస్యంతి దేవాస్సర్విగణాస్త్యహ,”

అని మూలము. “సర్వాత్మా భగవాన్” అను విశేషణములు పాయువున కొసఁగఁబడినవి. సాధారణముగా నుపనిషత్తులయందుఁ బురాణములయందును భగవచ్ఛబ్దము నుపయోగించు

చుందురు. పరమేశ్వర పరమగునపుడు చెప్పినయర్థ మిటుఁ జెప్పరాదు గదా. వాయువు మందమందముగా వీచుచున్నది. అదియు నొక శుభశకునము. రామకార్యార్థము రావణున కగపడకయుండుట కనుకూలమగునట్లు నాశరీరము సంకోచించితిని. ఇదియు నొక శుభశకునమువంటిదే. కావున నిందలి దేవతలు మహర్షి గణములు కార్యసిద్ధిని గల్గింతురు గాక. అని హనుమ భావించెను. దేవతలు మహర్షులు నెల్లతావుల నుండురనియు సాధువులకు దర్శనమిత్తురనియుఁ గమతులకు దర్శనమియక చరించుచుండురనియుఁ దెలియనగును. రాక్షసనివాసమున దేవతలుండరని భావింపరాదు. “శాంతా మహంతో నివసంతి సంతో పసంతవల్లోకహితం చరంతః” అని శంకరాచార్యులవాక్య మీయర్థమునే తెలుపుచున్నది. అదృశ్యరూపముల లోకహితమును గోరుదేవమానులు స్వకార్య మేదియు లేకయున్నను దిరుగుచుండురనియుఁ దమ యాశీఃపాత్రులైం దుండిన నచ్చటఁ గనఁబడి వారి కుపకరింతురనియు మన మెఱుంగవలయు. మహాత్ములనఁగా నట్టివారే. స్వార్థులగు వారిని మహాత్ములనుట వ్యర్థము గదా. అది బిరుదమువంటిదే యగుం గాని సార్థకము గాదు.

“దాస్యంతి మమ యే చాన్యే హ్యదృష్టాః పథిగోచరాః” ౬౭

అనునీమూలము పై న వ్రాసినభావము సూచించుచున్నది. లంకయం దింతకుమున్ను వెదకునపుడు హనుమంతున కీ భావము గాని యీ శుభశకునములుగాని తోఁచలేదు. కార్యసిద్ధి కాఁగలదనుట కివి నిదర్శనములు.

— హనుమంతుడు శింశుపావృక్షమును జూచుట. —

* హనుమంతుడు డిట్లాలోచించి యా యశోకవనమున కుం బోవఁ దలంపుగొని యా రావణమందిరమునుండి యశోకవనస్రాకారముమీదికి దుమికెను. అందుఁ గూరుచుండి హర్షపులకితాంగుడై పుష్పించి చూడ సొంపుగానున్న వృక్ష రాజములం గాంచెను. ఒకచెట్టునుండి వేటొకవృక్షమునకు దాఁటుచు నావనముం జొచ్చెను. చిలుకలపలుకులు వినఁబడ వివిధవర్ణపత్రులు కలనినాదములు చేయ నది వింతగా నుండెను వృక్షములపై నతఁడు దుముకుచుండఁగా నందలిపక్షులు మేలుకనియె. వృక్షములనుండి పడుచున్న పూవు లాతనియొడ లంతట వ్యాపింపఁగాఁ బుష్పాచలమువలె నుండెను. తనదారి కడ్డముగానున్న తీగజొంపములను విదళించుచు నందందు వెదకుచుండెను. సరస్సులు తఱాకములు వాపికలు నందెన్నియో కనఁబడియెను. తెలుపుగ నెలుపుగనున్న యందలి యిసుక ముత్తైములను బగడములను బోలియుండెను. పద్మములు నుత్పలములు వికసించియుండెను. జలపక్షులు కొల కొల కూముచుండెను. వానిచుట్టును దటములయందు భూరు హము లుండెను. అందొకపర్వతము సొంపుగా నుండెను. అట్టి మృత్పర్వతము. అందు శిలాగృహము లుండెను. అందుండి యొకనది ప్రవహించుచుండెను. వర్ణనాతీతముగా నున్న యా యశోకవనముం గాంచి యెంతయు నానందించెను. అందు శింశుపావృక్షము కన్నులపండువుగా నుండఁ గాంచి దాని

* ఇది ఐదునాల్గవర్ణమునఁ గలకథ.

నెక్కినను. అంత హనుమంతుడు సీతాదేవి యిందెందైనఁ దిరుగుచుండవచ్చును. కనుక నిదుండి చూడవచ్చును. రావణుడు దురాత్ముడైన నతని యీవనము మిగుల సొంపుగా నున్నది. ఈ తామరకొలఁకునకు సీత తప్పక వచ్చును. శ్రీ రామునిసాధ్వీ నిస్సందేహముగ నిచ్చటికి వచ్చును. సంతాపమునఁ గ్రుంకియుండు నాజానకి తత్తాపశాంతికై యీచోటికి వచ్చును. ఆసాధ్వీమణి సంధ్య నుపాసించుటకై తప్పక యీ సరోవరమునకు వచ్చును. ఆమె జీవించియే యుండునేని నిర్తలోదకములు గల యీనదికి వచ్చును. గూఢాపిచారుల నందలివిశేషములం గాంచుచుండెను.

మహాశయలారా! ఈభాగమునుండి విమర్శింపఁ దగు విషయము లున్నవి.

“పుష్పితాగ్రాన్వసంతాదౌ దదర్శ వివిధాన్ ద్రుమాన్,”

అని మూలము. పూర్వసర్గమునందుఁ దనసంచారమునకుఁ బూర్ణజ్యోత్స్న తోడుపడినదని హనుమంతుడు తలంచెను. ఇప్పుడు “వసంతాదౌ” అని యున్నది. ఎట్లది సరిపడుననుసందియము కలుగవచ్చును. అమాంతమాసపక్షము పూర్ణిమాంతమాసపక్షము నను రెండుపక్షములు గలవు. అందుఁ బూర్ణిమాంతమాసపక్షము నంగీకరించిన ఘల్లుణకృష్ణపక్షము వసంతాది యగుననుట సుసంగతమే యనవచ్చును.

“పుల్ల వజ్రోత్పలవనా శ్చక్రవాకోపకూజితాః,

నత్యూహరుతసంఘుష్టా హంససారసనాదితాః.”

౨౪

అని మూలము. పుష్పించినకమలములు కలువలు గలిగి చక్రవాకాదిపక్షులు కొలకొలఁ గూయుచుండఁగా సరస్సులు

సౌంపుగానుండ హనుమంతుడు చూచెనని యిందుఁ బొడ కట్టెడు. ఇంచుమించుగా నడికిరేయి మించుచున్నది. ఆకాలమునఁ గమలములు పుష్పించుట పక్షులు ధ్వనులుచేయుట సుభవించునా యని యడుగవచ్చును.

“అహ్నాభోజం నిశాయాం వికసతి కుముదం చంద్రికా శుక్లపక్షే
మేఘధ్వానేఘ నృత్యంభవతి చ శిఖినాం నాప్యశోకే ఫలం స్యాత్,
న స్యాజ్ఞాతీ వసంతే న చ కుసుమఫలే గంధసారద్రుమాణా

మిత్యాద్యస్తేయమన్యత్కవినమయగతంస్యాత్కవీనాం ప్రబంధే.”
సాహిత్యదర్పణము. 2 ప.

అని కవి సమయములుగాఁ జెప్పఁబడినవి. పగటిపూటయందే కమలములు వికసించుననియుఁ గలువలు రాత్రియందే వికసించుననియుఁ గవులసమయముగాఁ జెప్పఁబడినది వాస్తవము కాదని యేర్పడుచున్నది. కొందఱు మూఁడుసారులు వికసించినకమలము మరల ముకుళింపదని యందురు. నిశలయందుఁ గమలములు వికసింపవనుట యంత విశ్వాసార్హము కాదని యీ వాక్యము మనకుఁ దెలుపుచున్నది.

“సా రామా రామమహిషీ రాఘవస్య ప్రియా సతీ,

వనసంచారకుశలా నూనమేష్యతి జానకీ.

౪౬

అథవా మృగశాబాక్షీ వనస్యాస్య విచక్షణా,

వనమేష్యతి సార్యేహ రామచింతాసుకర్పితా.”

౪౭

అని మూలము. ఇచ్చోటికి నీతా రాఁగలదు. తప్పక నేనామెఁ జూడఁగలనని హనుమ తలంచిన ట్లీభాగము తెలుపుచున్నది. వనసంచారమున నేర్పుగలది కాన నీతాదేవి యీసుందర వనమునకు రాఁగలదు. మృగశాబాక్షి గావున నీవనశృంగార

మును జూడఁగోరునది కాన శ్రీరామచింతాపనోదనార్థ మిచ్చు
టికి రాఁగలదు. అను నీ రెండుకారణములు సముచితములా
యని యోజింపవలయును. ఆకాలమున నిర్బంధమున నునుపం
బడి రామవియోగదుర్భరదుఃఖమున నవయుచుండు సీత
యాశ్చంగారపనమునకు రాఁగలదని హనుమ తలంచు టుచి
తము కాదని కొందఁ టందురు. అది న్యాయమే. కాని వేటొక
విధముగ నాలోచింపవచ్చును. ఆతనిచిత్తము విచారాయ త్తమై
యున్నది. సీత కనఁబడలేదన్న చింతయే యతనిని ముంచి
వేయుచున్నది. సీతాదర్శనభాగ్యము సమకూర్చుకాలము సమీ
పించుచున్నది. కావున నెన్నియోభంగులఁ దలపోయుచున్న
యతనిమదికి నిదియు నొకటిగాఁ బొడకట్టెననుట యంత విర.
సము కాదు.

“సంధ్యాకాలమనాశ్శ్యామా ధ్రువమేష్యతి జానకీ,
నదీం చేమాం శివజలాం సంధ్యాగ్ధే వరపక్షిసీ.”

అని మూలము. సంధ్యావందనతత్పరురాలు గావున సీపుణ్య
జలపూర్ణముగఁ గనంబడు నదికి తప్పక రాఁగలదు. అనుటచే
సీత సంధ్యావందనము చేయునది యని తేలుచున్నది. స్త్రీల
కుపనయనము కలదా? లేనిచో సంధ్యావందన మెట్లు? అను.
ప్రశ్నములు వచ్చును.

“సాయం త్వన్నస్య సిద్ధస్య పత్నీమంత్రం బలిం హరేత్,
వైశ్వదేవం హి నామైతత్సాయంప్రాతర్విధీయతే.”

౧౨౧

అథ్యా ౩.

“ఇంద్రాయ నమ ఇతి మంత్రపాఠవర్జం. మానసస్తు దేవతో
ద్దేశో న నిషిద్ధతే.” అని కుల్లూకభట్టు.

“నాస్తి స్త్రీణాం క్రియా మంత్రైరితి ధర్మే పృవణ్ణితిః.”

౧౮

అథ్యా ౯.

అను నీ మనువాక్యములం బట్టి యాలోచింప సంధ్యావంద నాది నిత్యకర్తములు సమంత్రకములుగా స్త్రీలకు ననుక్తము లని యేర్పడుచున్నది. మానసికప్రార్థనాదుల కభ్యంతరము లేదు. కావున సీత సంధ్యాకాలమున నదికిం బోయి దేవతా ప్రార్థనము చేసివచ్చు నాచారము కలది యని యేల చెప్పురా దని కొందఱు అందురు. నిద్రాహారములు మాని రక్షఃస్త్రీలు కావలియుండ దుఃఖించుచుండు నాజానకీదేవికి నదీగమనవనసం దర్శనాదులు రుచించునా యని యడిగిన రుచించు ననరాదు. ఈయూహ హనుమకుఁ గలుగుట పైవ్రాసిన యూహలవంటిదే యనుకొనిన నేచిక్కులు రాకయుండును.

— హనుమంతుఁడు సీతాదేవిని దర్శించుట. —

* పావని శింశుపావృక్షమున నుండి జానకి నన్వేషించు వాఁడై యన్నిప్రక్కలం గలయం జూచుచుండెను. అందుఁ గలభూరుహములు ఋతుషట్కఫలపుష్పాదివిభూషితములు. లోక ప్రసిద్ధములగు చైత్రరథాదులతో నది సరిపోలియుండెను. కొంత చెంత నున్న త బౌద్ధాలయమువలె నిర్మితమైయుండు నొకప్రాసాదము నతఁడు కాంచెను. దానినడుమ వేయిస్తంభము లుండెను. కైలాసమువలె నది తెల్లగా నుండెను. దాని సోపానములు పగడములచేత నరుగులు పుటము పెట్టిన మృదు స్వర్ణముచేత నిర్మింపఁబడియుండెను.

* ఇది పదునేనవసర్గమునఁ గలకథ.

ఆవనమునందు మలినాంబరమును దాల్చి ఎల్లెడల రక్షః
కాంతలు పరివేష్టించియుండఁగా నుపవాసనియతిం జిక్కిపోయి.
దైన్యము దోఁచ నిట్టూర్పులు పుచ్చుచు శుక్లపక్షమునఁ దొలి
విమలంబగు చంద్రకళవలె తేజోవిహీనతం గుందియుండు
సుదతి యొకతుక యతనికిం గనఁబడియెను. శరీరచ్ఛాయ
సొంపుగానున్నను మలినాంబరముచే ధూమావృతమగు నగ్ని
జ్వాలవలెఁ గనఁబడుచుండెను. ఉత్తరీయము లేక మాసిన
పచ్చనిపుట్టము కట్టుకొని యామె యుండెను. భూమినుండి
యావిర్భవించినట్లు భూషణములు లేక శ్రీరాముండు చెంత
లేమిఁ బ్రకాశింపకుండెను. పరునకుం జిక్కితిని గదా యన్న
సిగ్గు తన్ను ముంపఁ బతివిరహవ్యథాకులితచిత్తయై రావణు
బారికిం జిక్కి యంగారకగ్రహపీడిత యగు రోహిణివలెఁ
గృశించియుండెను. దుఃఖైకశరణయై యుండెను. మఱియు నా
పురంధ్రి ప్రియజనముం జూడఁజాలక శత్రువులగు రక్కసులనే.
చూచుచుఁ దనజాతింబాసి శునకగణపరివేష్టితయగు నాఁడు
లేడివలె వ్యధఁ గుందుచుండెను. ఆమె యేకవేణి నీలసర్పము
వలె వ్రేలాడఁగా శరత్కాలమున నీలవనరాజింగూడిన భూమి
వలెఁ గనఁబడుచుండెను. కేవల సుఖార్థయయ్యును వనసంచా
రము మున్నెఱుంగనిదయ్య నత్తటి దుఃఖములపాలయి
తపించుచుండెను. ఆమెంగాంచి యనేకకారణముల ననుస
రించి యీమె సీతయే యని హనుమంతుఁ డూహించెను.
ఆనాఁడు రక్కసుఁ డెత్తుకొనిపోవుచుండఁగా నేరూపముం
గాంచితిమో యారూపమే యీమె కున్నదని తలంచెను.
సర్వావయవసంశోభితయై యామె కనుపట్టుచుండెను. సందే
హార్థములంగల మన్వాదిస్తృతివితతివలె, ఊణించిన సంపదవలె,

ఫలములేమి విశ్వాసములేని శ్రద్ధవలె, భగ్నమగునాశవలె, విఘ్నములం గొట్టబడిన కార్యసిద్ధివలె గలంగినబుద్ధివలె దుర్యశములం దూలినకీర్తివలె స్రుక్కుచు రామప్రాప్తి కేదియు నుపాయము తోచకుండుటం జేసి శ్రమంపడుచు జాలిగొలుపు చుండెను అనభ్యాసమున మటువంటిది విద్యవలె గృశించి యున్న సీతను మాటిమాటికిం జూచి యతఁడు మనస్సున నింతగాఁ గృశించి మలినాంగియైయున్న యీమె సీతయగునో కాదో యని సంశయించెను. శబ్దవృత్పత్తిని బాగుగా నెఱుంగనివాఁడు తా నొకమాట చెప్పఁగనే నాపలుకు శబ్దవృత్పత్తిచే సంస్కరింపఁ బడనికారణమునఁ జెప్పనెంచినయర్థమును వదలి వేటొకయర్థమును దెలుపునదై అవల నతఁడు శబ్దవృత్పత్తి గలిగినపిదప దానియర్థ మిది యని తెలియునట్లు మాను మఁతుఁడు భూషణాదులు లేక యుపవాసాదులచే మాటు రూపము నొందియుండు జానకిని శ్రీరాముఁడు తెలిపిన గుఱు తులననుసరించి యూహించి విశేషకష్టమువైఁ దెలిసికొనియెను. మతిమంతుఁడు కావున ననేక హేతువులంబట్టి యీమెను గుఱుతించెను.

హనుమంతుఁడు రామునాజ్ఞ నొంది ప్రయాణము చేయుతఱి నేయే స్థలముల నేయే యాభరణము లుండునని తెలిపెనో యవియన్నియు నాజానకి పతివ్రతయకాటఁ బతి చెంతలేనితఱి దాల్చుదగదని వృక్షశాఖకుం గట్టియుండఁగాఁ జూచెను. ఆయాభరణము లామె విరహతాపమునుష్ణమున నల్లఁగా నుండెను. ఆ సొమ్ములులేకున్న నాగుఱుతు లాయా తావులం గనంబడుచుండెను. ఇవి రామచంద్రుఁడు తెల్పిన సొమ్ములచిహ్నములే కాని వేఱుగావని యూహించెను. ఋశ్య

మూకమున నాసీత పడవైచిన యాభరణము లేవియో యవి నాకిచ్చుటఁ గానరా లేదు. ఖిగిలియున్న సొమ్ము లే యిందున్నవి. నిస్సంశయమే. ఆకొండవయి నానాఁడు అమూల్యవస్త్రాంచలమును జాఱవిడువఁగా నది చెట్టుకొమ్మకుఁ దగిలియుండఁగా నానరులందఱుం గాంచిరి. ధ్వనిచేయుచుఁ గ్రిందఁబడునట్లు వేయఁగా సొమ్ములను గనిరి కదా. అవియన్నియు నీమె పాఱవైచినవే యగు. ఈమె వస్త్రము విడువక కట్టుకొనియుండిన కారణమునఁ జాలనలిగి మాసీయున్నది. కొండమీఁదఁ బాఱవైచినదానిరంగు కాంతియు నీవస్త్రము కలిగియున్నది. రాము నెడఁబాసి తద్విరహదుఃఖమునఁ గృశించునీదేవి జానకీయే. కారుణ్యాక్రూరత్వములు శోకమదనవికారములు నను నీ నాలుగింటిచేతను నెవ్వరింగూర్చి శ్రీరాముఁడు పరితపించుచున్నాఁడో ఆమెయే యీసుదతి. శరీరాంగప్రత్యంగసౌందర్యము లిరువురకు సమానములుగా నున్నందున నాయన కీదేవియు నీమె కారామచంద్రుఁడును బరస్పరము తగియున్నారు. ఈదేవి మనస్సు శ్రీరామునియందే నెలకొనియున్నది. కాఁబట్టి యామహాత్ము నెడఁబాసి యొకముహూర్తమైనను జీవించియున్నది. శ్రీరాముఁ డట్లే ఇట్లు పరస్పరానురాగభరమున జీవించియున్నారు కాని లేనియెడల నొకక్షణమైన జీవించియుండరు.

శ్రీరాముఁడు సీత చెంతలేకుండియు శరీరమును ధరించియున్నాఁడు కదా. సీతమాత్రము స్వతంత్రురాలు గాదు. కాన శరీరమును దృఢింపఁజాలదు. పురుషుఁడు స్వతంత్రుఁడయ్యును మేను విడువఁజాలక ధరించియున్నాఁడు. దుఃఖమునఁ గృశింపక యున్నాఁడు. ఇది దుష్కరకార్యము. ఇట్టి

దాని నారాముఁడు చేసియున్నాఁడు. ఇతరులెవ్వరు నిట్లుండఁ జాలరు. ఉత్తమకాంతామణి నీజానకి విడిచి యింతదనుక రాముఁడు క్షణమైన బ్రదికియున్నాఁడు. ఇట్టి పురంధ్రీరత్నమును వదలి వేటొకఁ డుండఁజాలఁడు. కనుక రాముఁ డెవ్వరికి జేయ శక్యముగానికార్యము నొనర్చినాఁడు. అని యీరీతి నాహనుమంతుఁ డాయన్నులమిన్నం గాంచి వగచుచు నిట్టి సాధువర్తనమున నీమె యుండుటం జేసి యారామమూర్తి మహాభాగ్యవంతుఁడే యని యతనిని వినుతించెను.

మహాశయులారా ! ఇద్దాని నించుక విమర్శింతము. ఈ భాగమునఁగల యశోకవనవర్ణనముం గాంచిన విచిత్రముగాఁ దోఁడక మానదు. అం దనేకగృహరాజములు, సంతర్లహములు, వివిధమృగములు, సరస్సులు, తడాకములు, బావులు మొదలగునవి యున్నట్లు కనఁబడును. పక్షులు కొమ్మలనుండి కొమ్మలపై కెగురుచుండఁగాఁ బత్త్రము లన్నియు లేనియట్లు లాకొమ్మలున్నట్లు పొడకట్టు. రాత్రీకాలమునఁ బక్షులు నిదురింపక యెగురుటెట్టులని సంశయము కలుగక మానదు. గూబలవంటిపక్షు లనేకము లున్నవనియు నవియే యల్లెగురుచున్నట్లు చెప్పఁబడినదనియు సమాధానము కొందఱు చెప్పువచ్చును. సర్వర్తు ధర్మములు గలవృక్షము లెల్లతావుల నున్నయట్లు తెల్పుట కవులవాడుక. ఆపద్ధతి యిందును గనంబడుచున్నది. అశోకములు కొన్ని బంగారురంగుగలవిగా నుండుట, కొన్ని నీలవర్ణముగలవిగా నుండుట యిందుఁ గనంబడును. కాని యది యంత విచిత్రము కాదు.

“స దదర్శ్యావిదూరస్థం చైత్యప్రాసాదముచ్చితం,
మధ్యేస్తంభసహస్రేణ స్థితం కైలాసపాండురం.
ప్రవాళకృతసోపానం తప్తకాంచనవేదికం.”

౧౬

అని మూలము. “చైత్యం బుద్ధమందిరం. తదాకారం ప్రాసాదమ్” అని గోవిందరాజులు, “బుద్ధాండాకారప్రాసాదం” అని మహేశ్వరతీర్థులును వ్రాసిరి. బుద్ధులను మతమువా రప్పటికే యుండి దేవాలయములు కట్టుకొని వ్యాపించిరా యను శంక పొడముచున్నది. ఆక్షమున నామత మతిప్రాచీన మనవచ్చును గదా. బుద్ధమతమున నిపుడుగల యభిప్రాయములు గలమత మపు డింకొకటియు నుండవచ్చును. అదిరూపణి మరలఁ గొంత కాలమున కాయాశయములు గలమతము వేటొండు పొడ చూపి బుద్ధమతమను పేరఁ బరఁగియుండవచ్చును. ఈశబ్దమును బట్టి యీరామాయణము నవీనమనియు భారతకథ ముందు సాగినదనియుఁ జెప్ప వలనుపడదు. చైత్యమనఁగా మృద్వికార మగు దేవాలయమని యర్థము.

“యత్ర యూపా మణిమయా చైత్యాశ్చాపి హిరణ్మయా,”

అని మహాభారతము. ఉద్దేశవృక్షమనియు నర్థము గల్గుదు.

“వృక్షాః పతంతి చైత్యాశ్చ గ్రామేషు నగరేషు చ,”

అనియు మహాభారతమునఁ గలదని యాకరము తెలుపు చున్నది. ఇందు దేవాలయమురీతిగాఁ గట్టఁబడిన గేహమొకటి యున్న ట్లూహింపవలయును. సహస్రస్తంభము లందున్నట్లు చెప్పఁబడినది. కనుక నిట్లే యర్థము గ్రహింపవలయును. దీనిం బట్టి బుద్ధమతమునకుఁ దర్వాత రామాయణము వ్రాయఁ బడినదని యెగిరిపడరాదు.

“ఉపవాస కృతాం దీనాం నిశ్చసంతీం పునః పునః,
దదర్శ శుక్లపక్షాదౌ చంద్రరేఖామివామలం.”

౧౯

... ..

పినద్ధాం ధూమజాలేన శిఖామివ విభావసోః.

౨౦

పీతేనైకేన సంవీతాం క్లిష్టేనోత్తమవాససా,
సపంకామనలంకారాం విపద్ధామివ పద్మినీ.”

౨౧

అని మూలము. హనుమ నీతనుజూచెడు ఘట్టమిది. శుక్లపక్ష ప్రారంభమునందు ననఁగాఁ బ్రతిపత్తునందని యర్థము చెప్పరాదు. చంద్రోదయమేనాఁడుకాదు. కావున ద్వితీయా తృతీయ లందని భావము. శుక్లపక్షాదియందలి చంద్రరేఖవలెనని యుపమానము చెప్పబడినందున రాఁగలశుభ మిదు సూచితము. పొగగవిసియున్న యగ్నిజ్వాలవలె నని చెప్పబడినకతనఁ దంతాహత్యము ప్రకటితము కాలేదనియుఁ దెలియక యంటిన నారావణుడు మండిపోవుననియు నర్థము సూచింపబడినది. అమూల్యపీతవస్త్ర మొక్కదానినే నీత ధరించియుండెనని చెప్పబడినకారణమున నాకాలమున రెండువస్త్రములు స్త్రీలు ధరింతురనియు ననఁగా నొకదానిం దాల్చి వేఱొకదానిం గప్పుకొని దేహాచ్ఛాదనము చేయుదురనియు నాయాచార మిప్పుడు మాఱి కంచుక ధారణరూపమున నున్నదనియు మన మూహింపవలయును. ముసుగువేసికొనుట ప్రాచీనాచారము.

“అపనేష్యామి తావత్తే అవగుంతనమ్. తతో భర్తా త్వావభిజ్ఞాస్యతి.”

అని యభిజ్ఞానశాకుంతలమునఁ గాళిదాసు చెప్పెను. శరీర సౌందర్యరక్షణోపాయము ముఖ్యమనియు నెల్లరకుఁ గనఁ బడకయుండ శరీరము నాచ్ఛాదించుకొనుట స్త్రీలకు నుత్తమ

మనియు నీభాగము తెల్పుచున్నది. అవయవసందర్శనమే మంచిననుభావ మిక్కాలమునఁ బ్రబలుచున్నది. కొన్ని జాతులుమాత్రము పూర్వాచారమును బాటించుచున్నారు. కాని వారి ననాగరికులని యితరు లనఁగా స్వేచ్ఛాప్రవర్తకు లాక్షేపించుచున్నారు. కొంతకాల మీసుఖ మనుభవించినఁ గాని ప్రాచీనాచారమహత్త్వము, ఇక్కాలపు టాచారముల వలని యిడుమలు తెలియరావు. అప్పటివారు మాత్రము ప్రాచీనాచారములను మెచ్చుకొనక మానరు.

“ప్రీతితాం దుఃఖసంతప్తాం పరిహానాం తపస్విసీం,

~~గ్రహాం గౌరవేణ పీడితామివ రోహిణీం.~~”

౨౨

అని మూలము.

“వృషే సప్తదశే భాగే యస్య యామ్యేంశకద్వయాత్,

విక్షేపాభ్యధికో భింద్యా ద్రోహిణ్యా శ్శకటంతు సః.”

అని సూర్యసిద్ధాంతము. రోహిణీ శకటభేదనమనఁగా శకటాకారముగాఁ గనంబడు రోహిణినడుమ క్రూరగ్రహము పోవుటయని యర్థము. నక్షత్రగోళమున గ్రహములు లేవు. చాల క్రిందనుండును. మన దృక్పూత్రమున కట్లగపడును. ఆశకటభేదన మొకదుర్యోగము. అంగారకగ్రహము క్రూరస్వభావము కలది కనుక నట్టిగ్రహముచేఁ బీడింపఁబడిన రోహిణివలె సీత యున్నదని భావము. రోహిణీనక్షత్రమును క్రూరగ్రహములు బాధించుట యెట్టిదో రావణుఁడు సీతను బాధించుటయు నట్టిదే యని తాత్పర్యము. ఇందున్నది సీతా ప్రతికృతి. రావణుఁడు పరమభక్తుఁడు. ఆతఁ డామెను బాధిం

చుట యెంతవిచిత్రమో తెలిసికొనందగు. మహాప్రకృతి యగు సీత దుగ్ధము నభినయించుచున్నదని సారము.

“స్వగణేన మృగం హీనాం శ్వగణాభివృతామివ.” ౨౪

అని మూలము. ఒక్కరావఃఖండం తప్ప దక్కినవారు క్రూర మతులు. కనుక సీతను మహాకవి శ్వగణావృతమృగితోఁ బోల్చెను. సాధువృత్తులకు దుర్వృత్తులతోటి పొందు క్షేమము గాదనునీతి సీభాగము తెలుపుచున్నది.

“కుర్వంతీం ప్రభయా దేహీం సర్వా వితిమిరా దిశః.” ౨౫

అని మూలము. తనతేజోవిశేషమున దిక్కులనన్నింటిని దిమిర విహీనములుగాఁ జేయుచున్నదని భావము. ఏభక్తుఁ డామహాదేవిని తేజోరూపిణిగా ధ్యానించునో యతని యజ్ఞానావరణములు నశించుననుభావ మిట సూచితము.

“తటిల్లేఖాతస్త్విం తపనశశివైశ్వానరమయీం

నిషణ్ణాం షణ్ణామప్పుపరి కమలానాం తప కళాం,

మహాపద్మాటవ్యాం మృదితమలమాయేన మనసా

మహంతః పశ్యంతో దధతి పరమానందలహరీం.”

అను శంకరభగవత్పాదోక్తి యీభానమునే విస్తరించి తెలుపుచున్నది.

“తాం స్మృతీమివ సందిగ్ధామృద్ధిం నిపతితామివ,

విహతామివ చ శ్రద్ధామాశాం ప్రతిహతామివ. 33

సోపసర్గాం యథా సిద్ధిం బుద్ధిం సకలుషామివ,

అభూలేనాపవాదేన కీర్తిం నిపతితామివ. 3౪

రామోపరోధవృద్ధితాం రక్షోహరణకర్మితాం,”

అని మూలము. మన్వాదిస్త్రుతివాక్యము సందిగ్ధార్థము గలది కాఁగా నెట్లుండునో అనఁగా సంశయావళి కాఢారముగా స్త్రుతివాక్యము లుండరాదు. అట్లుండునే నది యెట్లు ప్రసిద్ధము కాదో యట్లుని భావము. శ్రద్ధయనునది ఫలాభావమున విశ్వాసపాత్రము కాకపోవును. అట్టిశ్రద్ధ యెట్లుండునో అట్లున్నది సీత యని యిందలి భావమును ప్రకాశము కలదయ్యును దత్కాలమున నెంతయు దీనురాలై ప్రకాశింపక యున్నదని తాత్పర్యము. ఆమెదుగ్ధిమంతయు నొకనాటకమువంటిదని మన మెఱుంగందగు.

“వై దేహ్య యాని చాగగేష తదా రామోఽన్వక్షీర్తయత్.

తాన్యాభరణజాలాని కాఘాశోభీన్యలక్షయత్.”

౪౧

అని మూలము. ఆయాయికొమ్మల కాయాయీయాభరణములు తగిలించి సీత వగచుచుండెనని తేలెడిని. రామమూర్తి తెలిపి యుండినవే యవి యని హనుమ తెలిసికొనెను. మానవుల యాభరణములు వానరముల కెట్లు తెలిసె ననరాదు. ఆకాలమున మానవులకు వానరములకుఁ బక్షులకుఁ బరస్పర సల్లాపాదిక పుబంధము కలదు. వానరులు రాజ్యమేలుచున్నపు డిది యేమి యసంగతము. దేవతాభేదములలో నొకతెగకుఁ జేరినపక్షులు మానవులతోడి సంబంధ మేల కలిగియుండవు? దేవతలు మానవులను యుద్ధమునఁ దోడుపడఁ బ్రార్థించుటయు వీరు తోడు పడుటయు నుండినపు డిట్టివేల విశ్వాసపాత్రములు కావో తెలియకున్నవి. ఈకాలపు వ్యవహారములనుసరించి యుగాంతరవ్యవహారము లిట్లే యుండునని పరిశీలించుటకంటె వెట్టి తనము వేటొకఁ డుండదు. తాళప్రమాణముగ శరీరములు

గలజంతువు లాకాలమున సాధారణముగా నుండఁగా నిప్పటి వారి కవి యాశ్చర్యజనకము లేల కాకుండును? బుద్ధిమంతులు లక్షలకొలదిసంవత్సరములు గడువఁగా నప్పుడు కూడ నిప్పటివలెనే కాలముండునని వాదించుట యజ్ఞానమూలకము. క్రూరజంతువును దర్శనమాత్రమున సాధువుగా మార్చునంతటి మనశ్శక్తి గలవారలకార్యము లిప్పటివారి కెట్లు రుచించును? మనశ్శక్తి మాయమైనది. భగవదారాధనము నామమాత్రావశిష్టమైనది. అధిక ప్రసంగములు విరివిగా నున్నవి. కావున వీరవ్యానిని విమర్శింపఁజాలరని మన మూహింపవలయును.

“ఇయం కనకవర్ణాంగీ రామస్య మహిషీ ప్రియా,

ప్రణిష్టాపి సతీయాస్య మనసో న ప్రణశ్యతి.

౪౮

ఇయం సా యత్కృతే రామశ్చతుర్భిః పరితప్యతే,

కారుణ్యేనాన్యశంస్యేన శోకేన మదనేన చ.

౪౯

స్త్రీ ప్రణిష్టేతి కారుణ్యాదాశ్రితేత్యాన్యశంస్యతః,

పత్నీ న నష్టేత శోకేన ప్రియేతి మదనేన చ.”

౫౦

అని మూలము. ఈసీత రామునిచెంత లేకున్నను శ్రీరాముని మనస్సునం దెడఁబాయదు. అనఁగా నర్థమేమి? ఆతనిమనస్సున కగపడుచున్నదని భావము. శ్రీరామునకు సీతకు నెడఁబాటు కలుగదు కాన నీమె యతనిహృదయముననే యితరాదృశ్యయై యున్నదని సారము. భగవంతు నిచ్చయే కదా ప్రకృతి యనంబడు. ఆమెకు నష్టమన నెట్లు వచ్చును. ఈసీత లోకదృష్టికిం గనఁబడుచుండును. సర్వవ్యాపకురాలు గదా. ఆమె యేరూపమున నెం దుండఁజాలదు? పరాపరహస్యయో.

గిని యని కదా ఆదేవికి నామధేయము కలదు. అట్టిలోకమాత యుండరాని తెలియనితావు లెవ్వి? ఇచ్చోట వాల్మీకిమహర్షి భర్తకృత్యమును దెల్పుచున్నాడు. సహధర్మచారిణి మదేక జీవికయగుభార్యను గాపాడుట (సకలకష్టములకు నోర్పుకొని కాపాడవలయునని భావము) ఆశ్రితరక్షణము పరమధర్మము కదా. అద్దాని నెఱవేర్చకయుండరాదని తాత్పర్యము. తన్ను నమ్మినవారిని గాపాడకుండుట కూరత్వము. కాపాడుట ధర్మము. తనశరీరపతనపర్యంత మక్కార్యమున బద్ధుడరుండు కావలయునని సారము. శరీరమున సగముభాగమును గాపాడు కొనఁజాలక పోతిని. ఇంకేటిబ్రదు కనుశోకము కలదని యర్థము. భార్యారక్షణమున నసమర్థుఁ డగువాఁ డేకార్యమును సాధింపఁజాలఁడని పెద్ద లందురు. అట్టిదానికి నుదాహరణభూతుండ నైతిగదా యని శోకముకలవాఁడు కావలయును. అనఁగా అక్కార్యమునకంటె శోకప్రదము వేటొకటి లేదు గాన దానిం జక్కఁగా నొనరింపవలయునని సారము. మనస్సంతోషకరము లగువానిలోనెల్ల భార్య మిన్న కదా. అట్టిప్రేయసి పరవశతం గాంచె గదా. ఇంకెక్కడి బ్రదుకు? అని మన్మథ వికారము కలవాఁడు కావలయును. ఇది కామము కాదు. మనస్సు మధించువికారము అనఁగా మనస్తాపము. అది కలవాఁడు కావలయు. ఈ నాలుగువిషయములచే శ్రీరాముండు దుఃఖించుచున్నాఁడని హనుమ తలంచెనను కథారూపమున గృహస్థుల కివి కృత్యములని బోధించెనని మన మెఱుంగవలయును.

“అస్యా దేవ్యా యథా రూపమంగప్రత్యంగసౌప్థవం,
రామస్య చ యథారూపం తస్యేయమసిలేక్షణా.

అస్యా దేవ్యా మనస్తస్త్వింస్తస్య చాస్యాం ప్రతిష్ఠితం,

తేనేయం స చ ధర్మాత్మా ముహూర్తమపి జీవతి.

౧౨

దుష్కరం కృతవాన్రామో హీనో యదనయా ప్రభుః,

ధారయత్యాత్మనో దేహం న శోకేనావసీదతి.”

౧౩

అని మూలము. ఇందలివిశేషార్థముల నాలకింపుడు. ఈసీతా రాముల కంగప్రత్యంగసౌష్ఠవము తుల్యము. ఈ యిరువుర మనస్సు లొండొరుల విడనాడవు అని కదా దీని యర్థ సారము. ఇది ప్రకృతిపురుషాభేదత్వమును బోధించును. అవి నాభావసంబంధమునే తేటపఱచును. అపక్షమున సీతకు శ్రీ రామవియోగ మెట్లు సంభవించును? ఇదియంతయు నటనమని కదా సారము. శ్రీరాము నెడఁబాయ దనఁగా నర్థమేమి? భగవంతుఁ డెట్లు సర్వవ్యాపకుఁడో భగవతియు నట్లే యని యే కదా. వలసిన నేరూపముననే నన్నితావుల నుండును. రావణునివృద్ధయమున నున్నవాఁడు శ్రీరాముఁడు కాఁడందురా? భగవంతుఁడే కాఁడని యొప్పుకొనిన ట్లగును. లోక మునకు నీతుల నేర్పుటకై రావణుని శత్రువుగా రాముఁడు భావించినట్లు నటించెనక తప్పదు. ఇరువురు నట్లే. అట్టివారిలో నొకరికంటె నొక రన్యులుగా నున్నట్లు భావించుట పొరపాటు. ఇట్టిభావనకే శాక్తమని పేరు. ఎవ్వారి కిట్టిదృఢభావన కలదో వారలే శాక్తులు. ప్రకృతిపురుషాభేదజ్ఞానము కలిగి వారి నేరూపనామముల నారాధించినను దరింతురు. లేనిచోఁ “బునర్ద రిద్రః పునరేవ పాపీ” అన్నట్లే యగును. కావున మన మీ భాగమును బఠించునపు డిందేమి సారమని పరిశీలించి విషయ రత్నమును గ్రహించి దాని నభ్యసించి తరింపవలయును. ఏ

బడిమూడవశ్లోకమగు “దుష్కరం కృతవాః” అనుశ్లోకము నకుఁ దనిశ్లోకియం దేవేవో శబ్దములకు నర్థములు విచిత్రముగాఁ జెప్పఁబడినవి కాని యవి సీతిని బోధించునవి కాన విమర్శింప నక్కఱయుండదని వదలితిని. ఈభాగములయం దధ్యాత్మ రామాయణమున విశేషము లెవ్వియుఁ గానము.

❀ హనుమంతుడు సీతాదుర్దశకు విచారించుట. ❀

* ఇట్లు లాపావని సీతారాములం బొగడి విచార సాగరమున మునింగి త్షణ మూరకుండి కన్నీరుకాఱఁగా సీతం గూర్చి యిట్లు పరితపించెను. ఈజానకి పరమధార్మికుడగు లక్ష్మణునకుఁ బూజ్యయై శ్రీరామప్రభువునకు భార్యయై దుగళముల పాలయ్యెఁ గదా. కాలము మీఱ నెవ్వరికిని దరము గాదని తోఁచెడిని. శ్రీరామలక్ష్మణులు తనవిషయమై ప్రయత్నింతురనియుఁ దా నేమియుఁ బ్రయత్నింప నక్కఱలేదనియు నెఱింగినది. శ్రీరామునకుఁ బ్రాణాధికురాలయ్యుఁ దనకుఁ బ్రాణవిపత్తు కలిగిననుంగూడఁ గలంతనొందక వానకాలమునఁ గలంగని గంగాతరంగిణిం బోలియున్నది. శీలవయోవృత్తాభిజనలక్షణముల శ్రీరామునకు సరియైన యీజానకి కాశ్రీరామచంద్రుడు నాతని కీబిడయుఁ దగియున్నారు. అని కన్నీరునించెను. ఈ త్రిభువనలక్ష్మికొఱకే యాశ్రీరాముడు బలశాలి వాలింజంపి కబంధుని వధించి విరాధాదులను బోలియించెను. సుగ్రీవునకు రాజ్యప్రాప్తి యేతన్నులముననే కలిగెను. నేను నీమొకొకే సముద్రమును దాఱి వచ్చితిని. ఈదేవికొకే

శ్రీరాముఁడు సకలభూమండలమును దలక్రిందులు చేసినను యుక్తమే యని తలంతును. త్రైలోక్యరాజ్య మధికమా? జానకి యధికమా? అని యెన్నఁగా నీమె కారాజ్యరమ షోడశాంశమునకుఁ బోలదని నానిశ్చితము. అయోనిజయగు నీసీత, లోకైకవీరుఁడగు శ్రీరామునకుఁ బట్నియైన యీదేవి యక్కటా! రాక్షసాంగనలకుం జక్కి నవయుచున్నది. సకల భోగము లనుభవింపఁదగిన యీదేవి యిట్టికష్టముల పాలయ్యెనే. ఇంక విధి నేమనవచ్చును? ఇంకఁ ద్వరలో నీమె నారాముఁడు చూడవచ్చును. గతరాజ్యుఁడు మరల దానిం బొంది యానందించుచందమున నీదేవిం బొంది శ్రీరాముఁ డానందించును. ఇది ధ్రువము. ఈసాధ్వీ భోగార్హవస్తువులను గోరక శ్రీరామసమాగమమునే కోరుచున్నది. కాన జీవించియున్న నెప్పుడైనను భర్తను జూడవచ్చునను తలంపుననే బ్రదికియున్నది. ఈతరులతాదు లెంత రమ్యములుగా నున్నను భర్త నెడఁబాసినకతన రాక్షసాంగనలంబోలె వీనిం జూడకున్నది. శ్రీరామునే ధ్యానించుచున్నది. భర్తయనఁగా స్త్రీలకు నుత్తమభూషణము. ఈబిడను జూడఁగా నావంటి మధ్యస్థునకుంగూడ దుఃఖము గలుగుచున్నదే. రామునకుం గలుగునని యింకఁ జెప్పనేల? ఇట్లు ప్రియునెడఁబాసిన యీమెకు వసంతర్తువునందలి యీలతాదులు చంద్రికయు సంతాపకరములుగా నున్నవి. ఇట్లు లాలోచించి యనేక కారణముల చేత నీమె సీతయే యని నిశ్చయించుకొనియెను.

❧ { హనుమంతుడు కావలియుండు రాక్షస }
{ స్త్రీలనుజూచుచు నందే దాగియుండుట. } ❧

* ఇట్లు లాలోచించుచుండఁ జంద్రుడు వియత్తల మునఁ జాలదూరము పోయి యవరభాగమును బొందెను. మఱియు నాహనుమ సీతను జక్కఁగాఁ జూడఁగోరి యామె చుట్టును బలసియుండు రాక్షసాంగనలం జూచెను. అందుఁ గొందఱి కొక్కకన్ను, ఒక్కచెవి, పొడవులగు చెవులు, గల వారలం గాంచెను. చెవులే లేనివా రుండిరి. ఎన్నివికారము లుండవలయునో యవియన్నియు వారియందుఁ గనబడు చుండెను. భయంకరాయుధములను జేతఁ బట్టుకొనియుండిరి. ఇట్టి భయంకరాకారముగల యారాక్షసస్త్రీలను సీత చుట్టు నుండఁగా జూచెను. ఆచెట్టుక్రిందఁ గూరుచుండిన జానకిం బరికించెను. ఆమె పాతివ్రత్యబలమున జీవించియుండెను. ఆ భరణవిహీనయయ్యు నైజప్రకాశమున వెలుంగు నాజానకిం గాంచి సంతోషుఁ డయ్యెను. శ్రీరామలక్ష్మణులకు నమస్కరించి జానకీదర్శనమున కానందించి యక్కడనున్న రాక్షసస్త్రీలకుఁ దాఁ గనంబడకుండుటకై యాచోట నాకుజొంఁగములం గప్పు కొనియుండెను.

❧ రావణుడు సీతను జూడ వనమునకు వచ్చుట. ❧

† ఇట్లు లాహనుమంతుడు పుష్పించి ఫలించియున్న వృక్షములుగల యాయశోకవనముం గాంచుచుండఁగా రాత్రి,

* ఇది పదునేడవసర్గమునఁ గలదు.

† ఇది పదునెనిమిదవసర్గమునఁ గలకథ.

యందుఁ జాలభాగము గతించెను. ఆ యవరరాత్రియందు శిక్షాదిషడంగములతోడ వేదముల నెఱింగి క్రతువుల నొనరించి చేయింపఁజాలిన బ్రాహ్మణరాక్షసులు చేయు వేదవఠన ధ్వనులు హనుమంతునకు వినఁబడుచుండెను అంత శ్రుతి హితములుగానుండ మంగళవాద్యధ్వనులు చెలంగఁగా రావణుఁడు మేల్కొంచెను. ఆతఁడు నిద్రావశమునఁ బుష్పహారములు తాటుమాటు కాఁగా నత్తఱి సీత స్తుతికిం దగులఁగాఁ బాపంబని జంకక మన్నభప్రేరితుడై దాని నడంచుకొనుశక్తిలేమి సకలాభరణముల నప్పుడు ధరించి యశోకవనమునకుఁ బయనమయ్యెను. దాని బహిష్కారముం గాంచుచు నందుఁ బ్రవేశించెను. దేవగంధర్వాంగన లింద్రుని బరివేష్టించునట్లు రావణుని శతసంఖ్యాకవనితలు వెంబడించిరి కొందఱు కరదీపికలను, గొందఱు చామరములను, గొందఱు తాళవృంతములను, గొందఱు సలిలసువర్ణపాత్రములను ధరించి యతని వెంటం బోయిరి. చతురురాలగు నొకజవ్వని మద్యమునింపిన మణిపాత్రమును బట్టుకొనిపోయెను. ఇంక నొకతుక శ్వేతచ్ఛత్రమును బట్టుకొని వెంటఁ బోయెను. వారు మద్యపానమదమునఁ జొక్కుచుఁ బోవుచుండిరి కావునశంగతాత్మకడై రావణుఁడు సీతను జూడఁబోవుచుండెను. హనుమంతుఁ డాకాంతామణుల యాభరణధ్వనుల నాలకించి మహాబలశాలి రావణుఁడు వచ్చుచుండఁగాఁ జూచెను. పరిమళతైలముం బోసిన కరదీపికల చెంతనడుచు రావణుఁడు హనుమకుఁ జక్కఁగాఁ గనఁబడియెను. ఆతనిసౌందర్య మామారుతి కచ్చెరువు గలిగించెను. పత్రములయంతరమున దాఁగి యాహనుమ వానిని జక్కఁగాఁ జూడసాగెను. ఆతని వెంట నరు

దెంచు నా మచ్చెకంటులం గాంచెను. అంతలో నాదాన
వుడు వనముం బ్రవేశించెను. మఱియు నాతనిం జూచు
టకై క్రిందికొమ్మకుం దిగి యందే కనబడకయుండెను. అం
తలో రావణుడు సీతనుజూడ నామెచెంతకు వచ్చెను.

మహామతులారా! ఈభాగమును విమర్శింతము. హను
మంతుడు సీతం గాంచుప్పటికి మూడుభాగములు రాత్రి గడ
చెనని యూహింపవచ్చును. ఒకజాము మిగిలియుండునని
యూహింతము. ఇది యించుమించుగాఁ గొందలు నైష్ఠికులు
లేచి వేదపారాయణమో వేదపాఠమో చేయుటయో చెప్పు
టయో చేయుకాలమని యూహింపవచ్చును. ఈపదునేడవ
పదు నెనిమిదవసర్గములకుఁ గలిపి విమర్శము. వ్రాయుదును.

“స దదర్శావిదూరస్థా రాక్షసీ ఘోరదర్శనాః. ౪

ఏకాక్షీమేకకర్ణాం చ కర్ణప్రాపరణాం తథా,

అకర్ణాం శంకుకర్ణాం చ మస్తకోచ్ఛాన్వసనాసికాం.” ౫

అని మూలము. ఒక్కకన్ను ఒక్కచెవిలోనగు వికృతాకార
ముగల రాక్షసాంగనలం గాంచెనని భావము. ప్రాయీకముగా
వికారరూపములు భూతప్రేతపిశాచరాక్షసాదుల కుండును.
పాపఫలముగా నవి యేర్పడునని మనము గ్రహింపవలయును.
ఒకచెవి గలవా రుందురా యని కొందలు ప్రశ్నించిరి. ఒక
సారి తిరుపతికొండకు దయచేసిన నావిషయము స్పష్టమగును.
పాపాచరణఫలము వికలాంగత యని స్పష్టమగును.

“సువర్ణచారః కౌనఖ్యం సురావశ్శ్యాపదంతతాం,

బ్రహ్మహః క్షయరోగిత్వం దౌశ్చర్మ్యం గురుతల్పగః. ౪౯

పిశునః పాలినాసిక్యం సూచకః పూతివక్త్రతాం,
ధాన్యచారోఽంగహీనత్వ మాతిరేక్యం తు మిశ్రకః. ౫౦

అన్నహర్తామయావిత్వం మాక్యం వాగవహరకః,
వస్త్రాపహరకశ్చైవ్యత్రం పంగుతామశ్వహరకః. ౫౧

(దీపహర్తా భవేదంధః కాణో నిర్వాపకో భవేత్,
హింసయా వ్యాధిభూయ స్త్వ మరోగిత్వ మహింసయా)

ఏవం కర్తవిశేషేణ జాయంతే సద్విగర్హితాః,
జడమూకాంధబధిరా వికృతాకృతయ స్తథా. ౫౨

చరితవ్య మతో నిత్యం ప్రాయశ్చిత్తం విశుద్ధయే,
సింద్యైర్హి లక్షణైర్భుక్తా జాయంతే నిష్క్రుతైనసః.” ౫౩

మనుస్మృతి. ౧౧ అధ్యాయము.

ఈస్మృతివాక్యములం బరిశీలించిన నంగహీనతాలక్షణములు
గోచరములగు. ప్రాయశ్చిత్తముగాఁ బరుల బాధింపఁదలంచుచుండు
వారు పూర్వజన్మమునఁ బాపకార్యము లొనరించినవారే
యనవలయును. సీతాదేవికడ నునుపఁబడినవారెల్ల వికృతాంగ
ములు గల రక్షస్త్రిలే. క్రూరమతులే. కనుకఁ బాపఫలము
లగు వికృతాంగముల నందుఁబుట్టిరని మన మెఱుంగవల
యును. సకలపాపములకు రాజు హింసాకర్తము. అది మానుట
కంటె నుత్తమకార్యము వేటొకఁడు కానరాదు.

“ఏచిన్వతశ్చ వై దేహిం కించిచ్ఛేషా నిశాభవత్. ౧

షడంగపేదవిమహం క్రతుప్రపరయాజినాం,

శుక్రావ బ్రహ్మఘోషంశ్చ విరాశ్రే బ్రహ్మరక్షసాం.” ౨

అని మూలము. “కించిచ్ఛేషా అపరయామమాత్ర శేషా.” అని
మహేశ్వరతీర్థులు. ఒక్కజామురాత్రి కలదని భావము.

లంకానగరము భూమధ్యమున నున్నందున నందు సూర్యోదయమునకంటె ముందొక జామురాత్రి యప్పటికుండెనని మన మెఱుంగవలయును. లంకానగరమునఁ గల యీవిశేషములను జక్కఁగాఁ బరిశీలించవలయును శిక్ష, వ్యాకరణము, ఛందస్సు, నిరుక్తము, జ్యోతిషము, కల్పము అను షడంగములతో వేదములు పఠించినవా రం దుండిరి మహాయజ్ఞములు చేయించు వారు నుండిరి. బ్రహ్మరాక్షసులని వారి నెఱుంగవలయును. రాక్షసజాతి. బ్రహ్మవంశపరంపర గలది. అని కదా భావము. యజ్ఞములు చేయించువారనఁగా నర్థమేమి? దేవలోకముననో మర్త్యలోకముననో యజ్ఞములు చేయువా రుండిన వారి కడకుం బోయి ఋత్విక్కులగువారని యర్థము చెప్ప వలను పడదు కదా. లంకావాసులం బిలిపించి ఋత్విక్కులనుగా వరించువా రుండరు కదా. లంకయందే యజ్ఞములుచేయువారందరని మన మెఱుంగవలసియుండును ప్రాయశఃకముగా యజ్ఞ మింద్రాదిదేవతలం గూర్చి యని యెల్ల రెఱుంగుదురు. రాక్షసు లింద్రాదిదేవతలం గూర్చి యజ్ఞములు చేయువారనఁగా నవ్వకపోరు. రావణేతరులగు కొందఱుదేవతల నారాధించువా రుండఁగూడదా యనువాదము సమంజసము కాదు. హవిర్భాగముల నందుకొనుట కింద్రాదులు లంక కరుదెంచుటయు నసంభవమే. కావున మర్త్యలోకమునఁ గల యజ్ఞవిధానము, లంకయం దుండునదియు నొక్కవిధముకాదని యేర్పడుచున్నది. ఇంద్రుఁడుకూడ నశ్వమేధములు శతము చేసెను. అందు హవిర్భాగములు కొనువా రెవ్వరు? అంతకుముందున్న యింద్రుఁడా? తనపదముంగోరి యాగము చేయువానికడ కతఁ డరుదెంచి యింతటిఘనకార్యము చేయుచున్నావా

నాయనా యని హవిర్భాగములను గ్రహించెననుటయుఁ బరిహాసపాత్ర మగువిషయమే. కావున యజ్ఞము లనునవి మర్త్యలోకవాసుల కున్నవిధు లితరలోకముల నివసించువారలకు నుండవనియు మంత్రములును వేఱనియు సూహింపవచ్చును. అన్నియు నొక్కవిధముగనే యుండుననుటకు బహుళప్రమాణము లుండఁబోవు. నేఁ జూచివచ్చితినని సాక్ష్యమిట్లువారు నుండరు.

“సహయజ్ఞాః ప్రజాస్సృష్ట్యా పురోవాచ ప్రజాపతిః,
అనేన ప్రసవ్యధ్వమేషవోఽస్త్విష్టకామధుక్. ౧౦
దేవాన్ భావయతానేన తే దేవా భావయంతు వః,
పరస్పరం భావయంతశ్శ్రేయః పరమవాప్స్యథ. ౧౧
ఇష్టాన్ భోగాన్ హి వో దేవా దాస్యంతే యజ్ఞభావితాః,
తైర్దత్తా న ప్రదాయైభ్యో యో భుక్తేస్తేన ఏవ సః. ౧౨
అన్నాద్భవంతి భూతాని పర్జన్యా దన్నసంభవః,
యజ్ఞాద్భవంతి పర్జన్యో యజ్ఞః కర్తృసముద్భవః.” ౧౪

అను నీగీతావాక్యములు వైవిషయము నుద్బోధించుచున్నవి. అశ్వమేధములు శతమొనరించిన నింద్రత్వము కలుగుననికదా పురాణములు తెలుపుచున్నవి ఇంద్రత్వప్రాప్త్యనంతరము చేయు యజ్ఞములు వేఱుఫలముల నీఁజాలినవిగా నుండవలయుఁ గదా. కావుననే మర్త్యలోకవాసులకుండు యజ్ఞవిధులు లోనగునవి యార్ధ్యలోకవాసుల కన్వయింపవనియే తేలిడిని. ఆసిద్ధాంతము ననుసరించియే లంకావాసు లింద్రాదులను గుఱించి చేయుయజ్ఞములు చేయక వేఱువిధములుగా నుండు యజ్ఞములు చేయుదురని మన మూహింపవలయును. కోట్లా

కొలదిగ దేవతలుండఁగా నెన్నియజ్ఞము లెవరెవరిని గుఱిం
చియో చేయవలసినట్లు విధు లుండును. వానిని మన మంత
గా నెఱుంగము. రాక్షసులలో నాభిచారికములు మెండుగఁ
జేయువా రున్నవారనియు లోకక్షేమార్థము యజ్ఞములు
చేయువారు కూడ నున్నవారనియు మన మెఱుంగందగు.
సాంగవేదవేత్తలగురాక్షసు లాకాలమున లేచి వేదపాఠము
చేయుచుండఁగా నాధ్వని హనుమంతునకు వినఁబడియెను.
దీనిచే దేవతాభక్తి గలరాక్షసు లనేకులు కలరనియే యిటఁ
గలసారము. ఆహారవస్తువులు కూడ రావణగృహమున నున్న
యట్లు విభీషణునిగృహమున నుండవు కదా. అట్లే సాత్వికా
హారభోక్తలు రక్కసులయం దనేకు లందుఁ గలరనునూహ
కీభాగమే యవకాశ మిచ్చుచున్నది. మహర్షులుకూడ నాకాల
మున మేధ్యమాంసముల భక్షించుచుండిరి కదా. మద్యపాన
ము బ్రాహ్మణజాతికే నిషేధింపఁబడియుండెను. దేవతల కది
నిషేధింపఁబడలేదనుట స్పష్టమే. రాక్షసు లాజాతివారే కాన
వారికిని నిషేధింపఁబడలేదని మన మెఱుంగందగు. “బ్రహ్మర
క్షసామ్ = బ్రాహ్మణత్వవిశిష్టరాక్షసానామ్” అని మహేశ్వర
తీర్థులు వ్రాసిరి.

“స్త్రస్తమాల్యాంబరధరో వై దేహీమన్వచింతయత్. ౪

భృశం నియుక్తస్తస్యాం చ మదనేన మదోత్కటః,
న స తం రాక్షసః కామం శశాకాత్తని గూహితుం.” ౫

అని మూలము. శ్రోత్రహితములగు మంగళవాద్యధ్వనులకు
రావణుడు మేల్కొంచెనని యర్థము. దీనింబట్టి నాల్గవజాము
ప్రారంభించెనని యూహింప మంచియవకాశము కలదు. వేద

పారాయణము చేయఁబడుటయు నాకాలమునందే కదా. నాల్గవజాము ప్రారంభింపఁగనే ప్రభువులు మేలుకొనుటకు శుభవాద్యములు ధ్వనింపజేయఁబడు టాచారము. ఆధ్వనులకు రాజులు కోపగింపరు. ఆయాచారము ఈకాలమునఁగూడ సాగుచున్నది. అట్టియాచారము ననుసరించియే మేలుకొని యెను గాని రావణుఁడు సీతాదేవియందుఁ గామ ముద్రేకింపఁగా మేలుకొనలేదని తేటపడును. కామాతిరేకముననే యైనముందే మేలుకొనియుండవలయును. ఆజాము కామిక ప్రీతి కరము గాదు. కొందఱు అట్టివా రుందురందురేని వారికి దివానిశాభేదములే యుండవు. ప్రకృత కథాసంబంధము నాలోచించిన నట్లు తోచును. సంతత సీతాకామాసక్తుఁడు కాఁడు. ఏలయన నారాత్రి వెక్కండ్రుస్త్రీలతో విహరించిన యతని కాసమయమున సీత మదికే దగులలేదు. ఏల? తదేకాగ్రత కలవాఁడు కాఁడని యూహింప నది యవకాశము కలిగించుచున్నది. ఈసంబంధము ననుసరించియే మహేశ్వరతీర్థ లిట్లర్థము వ్రాసిరి. “వస్తుతస్తు మదనే సత్యపి మదనోత్కటో న. అతఏవ తస్యాం సీతాయాం నియుక్తః నితరాం యుక్తః వినీత ఇత్యర్థః. అత ఏవ రాక్షసః తం కామమాత్మని గూహితుం న శశాకేతి కాకుః” అని. రావణుఁడు మన్మథుఁడు ప్రేరేపించినను అధిక మదముకలవాఁడు కాఁడు. అసీతయందు మిక్కిలి యడఁకువగలవాఁడు కనుకనే యాకాముని మదినడంచుకొనుటకుఁ జాలఁడా? అనఁగాఁ జాలునని యర్థము. పైన వ్రాసిన కథాసంబంధము ననుసరించిన నీయర్థ మసంగతము కాదు. తిలకవ్యాఖ్య యీయర్థము నాక్షేపించినది. ఈయర్థ కల్పనము భ్రాంతిమూలక మన్నది. రావణుఁడు కాముకుఁడై

సీత నపహరింపలేదని వ్రాసిన తావులనెల్ల నాక్షేపింపక యీ వ్యాఖ్య యిచ్చో నాక్షేపించుట యెంతమాత్రము యుక్తము కాదు. భ్రాంతి తిలకవ్యాఖ్యకే యిచ్చోఁ గలిగిన దనవలయును. తనమృతికిఁ బ్రధానకారణముగా స్త్రీలఁ గొనిపోవుట నుంచుకొనినవాఁడు రావణుడని యుత్తరకాండమునఁ గలదు కదా. అత్తటి నీవ్యాఖ్య యేమనఁగలదు? ఈభాగము ప్రక్షిప్తమనునా? లేక యేమియు వ్రాయక యూరకుండునా? చూడవలసియున్నది. రావణుని కామవికారములన్నియు నటనములని భావించిన మంచిది.

“అంగనాశతమాత్రం తు తం వ్రజంతమనువ్రజత్,
మహేంద్రమివ పాలస్త్యం దేవగంధర్వయోషితః. ౧౦
దీపికాః కాంచనీః కాశ్చిజ్జగృహుస్తత్ర యోషితః,
... ..

బహుమానాచ్చ కామాచ్చ ప్రియా భార్యాస్తమన్వయః. ౧౧
స చ కామపరాధీనః పతిస్తాసాం మహాబలః,
సీతాసక్తమనా మందో మందాంచితగతిర్భభా.” ౧౨

అని మూలము. నిద్రాపరవశలయ్యును బ్రియపత్నులు శత మాతనివెంటఁ బోయిరి. ఆతఁడు మదించినవాఁడు కావున మందగమనమునఁ బోయెను. అని యర్థము. ఈకథాధోరణిం గాంచినఁ బ్రియపత్నులంగూడి మందగమనమునఁ బోవుట కాముకునిలక్షణములు గావని తోచును. దిక్కు తెలియక పరుగెత్తుటకుబదు లడుగులు మందగతులం దెలుపఁగాఁ బోవుట హేత్వంతరమును దెలుపును. ఇచ్చోఁ నించుక విచారితము. స్వతంత్రు లెవ్వారును లేరనియుఁ గర్తవ్యశంగతులే యనియు నీగ్రంథమునఁ బెక్కుతావులంగనినఁ దేలెడిని. భగవతి మహా

మాయ తలంచినట్లు కార్యము సాగును. అడ్డమే యుండదు. దాని నాపడలంప శక్తిగలవారే యుండరు. హనుమ శింశుపా వృక్షముపైఁ గూరుచున్నవాఁడు. సీతాపాతివ్రత్య మాతనికేఁ దెలియవలయును. రావణుఁడు రాకపోయిన నది యంత స్పష్టముగాఁ దెలియదు. మహామాయాయూహ యెట్లొ యన్ని పను లట్లే సాగును గదా. కావున నామెయూహయు రావణు నాయసమయమునఁ బురికొలిపెను. రావణుఁడు పరమభక్తుఁడు. శ్రద్ధాభివు. ఆసమయము దేవతాధ్యానానుకూలము. “బ్రాహ్మే ముహూర్తే చోత్థాయ” అన్న శాస్త్రము సుప్రసిద్ధమే. మహామాయ ప్రోత్సహింపఁగనే సీతాదర్శనమునకై యరుదెంచెను. అది దేవతారాధనమే గాక మతే మగును? లోకమునకు వేటుగఁ దోచునట్లుండును గాని సత్యమున కాతఁడు పరమ శాక్తుఁడు. అనఁగా సగుణబ్రహ్మోపాసకుఁడని యర్థము. కావున నాతఁడు జామురాత్రి మిగిలియుండఁగా సీతాదర్శనము చేయ నాతురంపడి యరుదెంచెను. సచ=ఆరావణుఁడు, కామపరాధీనః—కామ = సీతాదర్శనవాంఛకు, పరాధీనః=లోబడినవాఁడని యర్థము. పతివ్రతలగు దేవాదిజాతి పురంధు లాతనివెంట నంటిరి. కామై కాసక్తలు రారైరి. ఆ పుణ్యమున కెవరు తగినవారో వారే వాని ననుసరింతురు. కాని యెల్ల రనుసరింపఁజాలరు గదా.

“యే యథా మాం ప్రపద్యంతే తాంస్తథైవ భజామ్యహం,
మమ వర్తానువర్తంతే మనుష్యాః పార్థ సర్వశః.”

అన్న గీతావాక్యము సర్వజనవిదితమే కదా. భగవతియగు సీతాదర్శనము నాపుణ్యకాలమునఁ జేయఁగలభాగ్య మెవ్వారికిం

గలదో వారే రావణువెంట రాదలంచిరని మన మెటుంగ వలయును. ఈభావమే మహేశ్వరతీర్థలవ్యాఖ్యయందు స్పష్టముగాఁ దెలుపఁబడినది.

“తతః కాంచీనినాదం చ నూపురాణాం చ నిస్సవనం,

శుక్రావ పరమస్త్రీణాం స కపిర్దారుతాత్తజః.

౨౦

తం చాప్రతిమకర్తాణ మచింత్యబలపారుషం,

ద్వారదేశమచుప్రాప్తం దదర్శ హనుమాన్ కషిః.”

౨౧

అని మూలము. దీనిభావ మేమి యని చక్కఁగాఁ బరికింతము. వాల్మీకియాశయము రావణుడు దుర్వృత్తుడనియే యగునేని యీ భాగము వారియవివేకిత్వమునే వెల్లడించును. జ్ఞానులలో నుత్తముఁడు రావణుఁడు ఇదియంతయు నటనమే యని వాల్మీకిభావమేని యీ భాగము వారిశీలమునే కొనియాడును. ఎట్లు? “అప్రతిమకర్తాణం, అచింత్యబలపారుషమ్” అనువిశేషణములు రావణున కీఁబడినవి. దురాత్ముఁడు, దుష్కార్యము చేయఁబూని వచ్చుచున్నాఁడు. అన్నభావము కవికిం గలిగిన నిచ్చో నిట్టివిశేషణములఁ బ్రయోగింపఁడు. ఈరెండువిశేషణములును రావణుని యుత్కృష్టతనే బోధించును. దుష్కర్తముల నాచరించువారికి “అప్రతిమకర్తాణమ్” అను విశేషణమును గవీశ్వరు లనుగ్రహింపరు. భగవంతుఁడు దుష్టనృపతి అన్నట్లు మన మెందైనఁ జూడఁగలమా. కావున వాల్మీకిమహాకవి రావణుని మనస్తత్త్వ మెఱింగియే యాయాయితావుల నాయాయివిశేషణముల నర్హతరాశయబోధకముల నుపయోగించెను. కొన్నితావుల నాతనిచర్య యేల యంతనింద్యముగా నుండునందురేని అతఁడు తన మృతిని గోరి మనోభావము నిత

దులకుం దెలుపక యట్లు నటించెనని మన మూహించవలయును. ఈవిషయ ముత్తరకాండమునం గనుంగొనఁగలము. ప్రకృత మనుసరితము. హనుమంతుఁ డారావణవత్సుల యొద్దాణములయుఁ గాలియందెలయుఁ మెచ్చఁదగినధ్వనుల నాలించెను. ఒడ్డాణములధ్వనులు వృత్తోగ్రమునందున్న హనుమకు వినఁబడెనఁగా దూరమునకు వినఁబడఁదగినంత వని కదా తేలేడిని. రావణుఁ డాయారామద్వారమున నున్నాఁడు. అది చిన్నితోట కాదు. అం దనేకోపవనము లున్నవి. దివ్య సౌధము లున్నవి. బహువృక్ష లతాలతామండపాదులు గలవు. ఆయుద్యానమున మొదటనే సీత యేల యుండరాదని యడిగిన సమాధానము శ్రమంపడి చెప్ప నక్కఱలేదు. తమరే యోజించుకొనుండని చెప్పినఁ జాలును. అంతదూరమునుండి వినఁబడవలయునన్న నించుక గొప్పగా నుండవలయుఁ గదా. ఇది పూర్వకాలము నాచారమును దెలుపును. ఒడ్డాణములకు గజైలుండును. “కింకిణి” అని తదర్థము గలశబ్దము. చిటుగంట లని దానియర్థము. మొలనూలు ప్రధానాభరణము. అందఱొక్కసారి నడువఁగా నాధ్వనియుఁ గాలియందెలమ్రోత లును వినఁబడియుండును. కాలియందెలచప్పుడు దానికంటెఁ బెద్దది. అదియొక యందమగు నాభరణమా యనిన దాన ననే కలాభము లున్నవి. స్త్రీలు మందగమనలు. ఇంటిలోఁ దిరుగునపు డాయందెలధ్వను లితరులకు వినఁబడకయుండ నడువ నేర్చుకొనవలయును. పురుషులవలె వడివడిగ నడువరాదు. అట్టి వెన్నియోకారణము లుండును. వాని నాలోచించియే యాకాలపువా రట్టి యాభరణముల నుంచిరి. మందగతియనునది స్త్రీల కాయురారోగ్యముల నిచ్చునది. ఇప్పుడు బంతియాట

యాడుటకై ప్రతిబంధకములుగా నాయందె లుండునని కాఁబోలు. వానిం దీసివైచిరి. ఆయురారోగ్యధ్వంసకములగు నాచారములే వృద్ధియగుచున్నవి. ఈకాలపుమార్పులయం దిష్టముగలవారల కాకాలపు టాచారములు నాభరణాదులు రుచించునని మనము నమ్మరాదు. ఎగురుట దుముకుట స్త్రీల కవయవలోపమును కల్పించునని సమర్థులయాశయము. షరువెత్తిన సారోగ్యభాగ్యము కలుగునని నవీనసంస్కర్తల యాశయము. వీరి కవియు వారి కీవియు సరిపడునవి కావని మనమెఱుంగుట తెఱుంగు. అశోకవనద్వారదేశమునకు రావణుడు రాఁగా హనుమ కాంచెనని కథాసారము. మృగములు పక్షులు లోనగువానికి దృష్టిపాటవము మెండు. మానవుల కంటెఁ జాలవిశేషదూరము వ్యాపించును. కావున దూరమందున్న రావణుని హనుమ చూడఁగల్గెనని మన మూహింపవలయును.

“తాభిః పరివృతో రాజా సురాపాభిర్నహయశాః,

తన్మృగద్విజసంఘుప్తం ప్రవిష్టః ప్రమదావనం.” ౨౭

అని మూలము పైన వ్రాసినభావమునే యీభాగమునఁ గల “మహాయశాః” అను విశేషణము కూడఁ దెలుపుచున్నది. మృగపక్షులుగల ప్రమదావనమును రావణుడు ప్రవేశించెనని కథాసారము.

“స తథాత్యగ్ర తేజాస్సన్నిధాతస్తస్య తేజసా,

పత్రగుహ్యంతరే సక్తో హనుమాన్సంవృతోఽభవత్.” ౩౧

అని మూలము. “రూపమేవాస్య మహిమానం వ్యాచక్షే.”

అని కదా శ్రుతి. తేజోవిశేషము గొప్పదనము నే సూచించును. హనుమంతుడు మహాతేజస్వి యైనను రావణుని తేజోవిశేషమున నోడింపబడియెను. అనఁగా సంతకంఠె నల్పతేజస్సు కలవాడని కదా యర్థము. ఇట హనుమంతునకు “నుగ్రతేజాః” అనువిశేషణ మీఁబడినది. అట్టివాడయ్య నాకులజొంపము గలతావున నణఁగి యుండెను. హనుమంతునితేజస్సుకంఠె రావణునితేజ మధికమని యిద్దానినుండి తెలిసికొనవచ్చును. ఇచ్చో నధ్యాత్మ రామాయణమునఁ గలవిశేషములం బరికింతము.

“తతః కిలకిలాశబ్దో బభూవాంతఃపురాద్బహిః.

౧౩

కిమేకదితి సంలీనో వృక్షపత్రేషు మారుతిః,

...

...

...

...

దృష్ట్వా విస్తయమాపన్నః పత్రపండ్లవలీయత.

౧౪

రావణో రాఘవేణాశు మరణం మే కథం భవేత్,

సీతార్థమపి నాయాతి రామః కిం కారణం భవేత్.

౧౫

ఇత్యేవం చింతయన్నిత్యం రామమేవ సదా హృది,

తస్మిన్ దినే చార్ధరాత్రౌ రావణో రాక్షసాధిపః.

౧౬

స్వప్నే రామేణ సందిప్తః కశ్చిదాగత్య వానరః,

కామరూపధరస్సుత్తో వృక్షగ్రస్థోఽనుపశ్యతి.

౧౭

ఇతి దృష్ట్వాద్భుతం స్వప్నం స్వాత్మస్యేవానుచింత్య సః,

స్వప్నః కదాచిత్పుత్యస్సాన్యదేవం తత్ర కరోమ్యహం.

౧౮

జానకీం వాక్ష్మరైర్విధ్వా దుఃఖితాం నితరామహం,

కరోమి దృష్ట్వా రామాయ నివేదయతు వానరః.

౧౯

ఇత్యేవం చింతయన్ సీతా సమీపమగమద్భుతం,
 నూపురాణాం కింకిణీనాం శ్రుత్వా శింజితమంగనా. ౨౦
 సీతా భీతా వీయమానా స్వాత్మస్వేవ సుమధ్యమా.”
 సుందరకాం. ౨ సర్గము.

అని. వాల్మీకిభావమునకు దీనికిని విశేష భేదమే యున్నట్లు కాన
 నగును. కాని యించుమించుగా నొకడే యనవలయు. ఈ
 భావమే ముందు వ్రాసియుంటిని గదా. స్వప్న మొక్కడే యిం
 దధికము. ఒక్కవిషయమునే శ్రద్ధతో మనము చింతించు
 చుండుమేని యది ఫలించుకాలము మనకు గలుగునేని
 ముందే యెట్లో యది యెఱిగించును. అది స్వప్నమాలము
 కావచ్చును. కారణాంతరము కావచ్చును. “ప్రమాణ మంతః
 కరణప్రవృత్తయః” అన్నసూక్తి మఱువరానిది. రావణుడు
 విద్వద్వరేణ్యుడు. మహాతపస్వి. భగవన్ప్రతిగాంచనే జన్మించిన
 వాడు. సనత్కుమారునికడ కరిగి మృతి యొప్పుడని యడిగిన
 వాడు. కావుననే సీతాహరణమాలముగా నది యొదవునని
 నమ్మియున్న వాడు. అట్టివాని కిది యీనీవాంఛ నెఱవేటు
 టకు సమయమని భగవంతుడేరూపముననో తెల్పుట యూ
 శ్చర్యము కాదు. కర్త మాతనికి ఫలమునీయ నోరు తెఱచు
 కొని యున్నది. ఆతనువు రెండు నెలలలోఁ బడిపోవ నెంచియు
 న్నది. కర్తము ననుసరించి యాజీవుడు వేటొకతనువునం దాస
 వహించియున్న వాడు. కావున నాఫలమును దెలుపు స్వప్నము
 వచ్చుట యొక యద్భుతము కాదు. కావున సీతాసందర్శన
 మున కతడు వచ్చుట కామముచేత కాదని మనము తలంచు
 టు త్తమము.

— రావణుని గని సీత భయంపడుట. —

* రావణుడు వచ్చుచుంట దూరముననే కాంచి యోరుగాలికి గదలు నరటిచెట్టువలె భయమున వడంకెను. ఆవిశాలాక్షి యాక్రూరునిం గని యూరువులచే గడుపును, బుజములచే హృదయభాగమును గప్పకొని విలపించుచు గూరుచుండియుండెను. పాతివ్రత్యమే సాయముగలది గావున రిత్తనేలపయిం గూరుచుండి సకలభూషణార్హ యయ్యును భూషణములఁ దాల్చక పంకదిగ్ధయగు మృణాళికవలె రావణు నకుం గనఁబడియెను. సంకలాశ్వములం బూన్చిన మనోరథము నధిరోపించి యాత్మవేత్తయగు శ్రీరామునికడ కరుగునది యుం బోలెఁ దన్నామస్తరణముం జేయుచుఁ దదాకారమును ధ్యానించుచు నియమము నూని భూతలఘునఁ గూరుచుండి భూమకేతు గ్రహగ్రస్తయగు రోహిణివలెఁ గుందుచుండెను. శీలాచారములు గలకులమునఁ బుట్టి దుష్కులమునం బెండ్లి యై దుష్కులమున మరల జన్మించిన కన్యకరీతి వంతలపాలగు చుండెను. మిథ్యాపవాదములచేఁ గీడ్పడినకీర్తివలె, నభ్యాస బలము లేక విస్తృతమగు విద్యరీతి, అవమానింపఁబడినవానికిఁ దన్నవమానించినవానియెడలనుండు శ్రద్ధయట్లు, పూజా ద్రవ్యాల్పత్వమున నొప్పు పూజభంగిని, బ్రతిహతమగు నాశ వలె, భృత్యులనుష్ఠింపని రాజాజ్ఞవలె నుత్పాతవేళ జ్వలించు దిక్కువలె దుష్టాపహృత పూజాద్రవ్యములకరణి, హిమా వృత పంకజలతయట్టులు, నిహతహారసముదయ మగు సేనవలె, దేహసంస్కారత్యాగమునఁ గాంతిహీనయై యాజానకీదేవి

* ఇది పందొమ్మిదవస్థగమునఁ గలదు.

చూపట్టుచుండెను. అరణ్యానియందు మృగములచే జిక్కి స్తంభమునకుం గట్టివేయబడిన యాడుగజమువలె నిష్టదేవతలం బ్రార్థించుచున్నట్లాపురంధ్రీమణి కన్నపట్టుచుండెను. అట్టి మహాసాధ్వీని రావణుడు తనమృతికై తనమీఁద నాసక్తిగలుగునట్లు చేయఁదొడంగెను.

మహాశయులారా! ఈభాగమున ననేకవిషయములు పరిశీలింపఁదగినవి కలవు.

“ఆచ్ఛావ్యోదరమూరుభ్యాం బాహుభ్యాం చ పయోధరా,

ఉపవిష్టా విశాలాక్షీ రుదంతీ పరవర్ణినీ.”

3.

అని మూలము. కంఠాధోభాగమును నడుమువఱకుఁ గనఁబడకుండఁ జేసికొనుట యుత్తమస్త్రీల కర్హమనునది స్రాచీనాచారమని వాల్మీకి తెలుపుచున్నాడు. కామాతిరేకజనకములు హృదయభాగములు. వానిని మఱుగుపఱచుట మంచిదని పూర్వులభావము. ఆభాగములు కనఁబడుచుండుట యుత్తమమని యిక్కాలమునఁ గొంధఱభావము. చూచుచున్న వాని విలువ తగ్గునని వీరి యుద్దేశము. కాని యది యింపుకయైనఁ బాటించఁదగనిమాట.

“న జాతు కామః కామానాముపభోగేన శామ్యతి.”

అనుసూక్తి యంద తెలుగుదురు. సర్వదా చూచుచున్న వస్తువులమీఁదఁ బ్రీతి తగినదా? తగ్గుననుట యుక్తియుక్తము కాదు. కామజనకము లగువానిం గనఁబడకుండఁ జేయుటే యుత్తమము. చూచువారు తమరు చూచువస్తువుతత్త్వ మేమని చిరకాల మాలోచించుచుండిన నప్పటికి దానిమీఁది యాశ తగ్గును.

“నాశీ”స్తనభరనాభీదేశం దృష్ట్వా మా గా మోహవేశం,
 ఏతస్త్వాంసవసాదివికారం మనసి విచింతయ వారంవారం.”

అనుసూక్తి మీఁదియర్థమును బోధించును. కామోద్రేకము నకు నేవి మూలములలో వానిం గాంచినపుడు వీనితత్త్వ మే మని యూహించువారు పెక్కం ద్రుండరు. కావున నట్టి వానిని మఱుగుపఱచుటయే యుక్తమని యెన్నఁదగియున్నది. సంస్కర్తలలోఁ బెక్కం శ్రీవిషయమునే యెఱుంగరనుట యుక్తివిరహిత మగుమాట కాదు. మంచియాచారములను గూడ మనకు రామాయణము బోధించుచున్నదని మన మూహించి యాయాభాగములం బరికింపవలయును. ఊరక పారాయణముచేసిన సంపూర్ణ ఫలము కలుగదు.

“సమీపం రాజసింహస్య రామస్య విదితాత్మనః,

సంకల్పహయసంయుక్తైర్భాంతీమివ మనోరథైః.

2

శుష్యంతీం రుదతీమేకాం ధ్యానశోకపరాయణాం,

దుఃఖస్యాంతమపశ్యంతీం రామాః రామమనువ్రతాం.”

౪

అని మూలము ప్రాతీతికార్థము స్పష్టము. ఈభాగ మొకవిశేషమును దెలుపుచున్నది. ఉపాసకుఁడు శాస్త్రవిహితపద్ధతి యిది యని యెఱింగి యుపాస్యదైవము దావునకు మనస్సనుపేరిటి రథమునకు సంకల్పహయములం బూన్చి పోవలయును. అనఁగా నభీష్ట దేవతాసాన్నిధ్యమును జేర సంకల్పింపవలయును. ఎట్లు సంకల్పింపవలసినదియు శాస్త్రము తెల్పును. దాని ననుసరించి సకల్పింపవలయు. అనఁగా నెట్టిసంకల్ప మనిష్టదాయకము కాదో యాపద్ధతి శాస్త్రము తెల్పును. ఈయర్థము “విదినః”తాత్త్వ అనుదానినుండి తేలును. శుష్యంతీమ్ = తనువును

గృహింపఁ జేయవలయును. అనఁగా దేహసంరక్షణమే ప్రధానముగాఁ జూచుకొనుచుండరాదని భావము. రుదతీమ్ = ఎట్లీకార్యము నెఱవేఱునొకో యని వగచుచుండవలయునని భావము. అది తదేకాగ్రతను బోధించును. అనవరత తచ్చింతన నీయది తెలుపును. ఏకామ్ = అన్యసహకారము వదలవలయును. “ఏకస్తపః” అన్నన్యాయ మున్నదియే కదా. ఇతర సహాయాపేక్ష మనోదౌర్బల్యమును బోధించును. భగవంతుఁడు రక్షకుఁడు వలసినచోటఁ దోడ్పడ నుండఁగా నల్పుని వేటొకని గోరనేల యనుభావ మీయది కల్పింపఁగలదు. ధ్యానశోకపరాయణామ్ = ధ్యానమనుశోకమం దాసక్తి యుండవలయును. ధ్యానమన నేమి ?

“ధ్యానంనామ. అంతరాంతరా పృత్యంతరవతీ ప్రత్యయైకతాసతా.”

అని దానిలక్షణము.

“‘ధారణా విషయే ఏక ప్రత్యయసంతతిః.’ ఇతి హేమచంద్రః.

‘అక్షిప్తీయఽస్తుని విచ్ఛిద్య విచ్ఛిద్యాంతరేంద్రియవృత్తిప్రవాహః.’

ఇతి వేదాంతసారః.

జ్ఞో. ‘తద్రూపప్రత్యయైవైకసంతతిశ్చన్యనిస్సప్రహాః,

తద్ధ్యానం ప్రథమైరంగైష్షడ్భిర్నిష్పాద్యతే నృప.’

‘అస్యార్థః తద్రూపస్య ధారణాసిద్ధస్య యస్తునః ప్రత్యయా యస్యాం సంతతౌ సా ఏకావచ్ఛిన్నా సంతతిః, అన్యనిస్సప్రహాః = విషయాంతరేణావ్యవధీయమానా, విజాతీయప్రత్యయాంతరతః సజాతీయప్రత్యయప్రవాహో ధ్యానమిత్యర్థః. తత్ర ప్రథమైర్యమాదిభిర్ధారణాంతైః షడ్భిరంగైర్నిష్పాద్యతే. ఇతి తట్టికా.’

క్లో. 'బ్రహ్మతచింతా ధ్యానం స్యాద్ధారణా మనసో భృతిః,

అహం బ్రహ్మాత్మవస్థానం సమాధిర్బ్రహ్మణస్థితిః.' ఇతి గారుడీ."

అని శబ్దకల్పద్రుమము తెల్పుచున్నది. ధ్యానయోగ మనుచోట "ధ్యానమేవ యోగః" అని కదా సమాసము. ఇందు నట్లే "ధ్యానమేవ శోకః. తస్మిన్. పరాయణామ్" అని సమాసము. ఇచట శోకమనఁగా నేడ్చుట యని కాదు. నిరంతరచింతన యని యర్థము. అట్టియాసక్తి గలుగవలయునని భావము. దుఃఖస్యాంత మపశ్యంతీమ్ = ఈవిచార మెప్పుడు నశించునో కదా యని యూహించుట యని యర్థము. ఇదియు నాకీ విచార మెప్పుడు పోవునా యను సదుద్దేశమును దెలుపును. రామమను ప్రతామ్=అభీష్ట దేవత ననుసరించునదియని యర్థము. ఇష్టదేవతానువర్తనమే తపోలక్షణమని భావము రామామ్=స్త్రీలింగమునుబట్టి బుద్ధియనునర్థ మూహ్యము. ఇట్లు అభీష్ట దేవత నుపాసింపవలయు ననుభావ మీభాగమునుండి తేలి డిని. దేహసుఖమును గోరక (దేహమును రక్షింపక యని యర్థము కాదు. అదియే ప్రధానముగా భావింపక యనియే యర్థము) తాఁబూనినకార్య మెప్పుడు ఫలించునా యనువిచారము గలిగి యొంటరిగానుండి యిష్టదేవతా కల్పితరూపమును మదినిడుకొని దానినేచూచుచు మనస్సు చంచలముగా నున్న యప్పుడు వగచుచు నాకష్టమెప్పుడు గట్టెక్కునా యనువిచారము మిక్కిలియుఁ గలిగి భగవంతు ననువర్తించుచు హయములవలె వడిగాఁజోవు సంకల్పములుచేయుచు మనస్సను రథమునెక్కి అనఁగా దానిని లోఁబఱచుకొని తననిష్ఠను సాగింపవలయు నని యిందుండి సారమును గ్రహింపవలయును. ఇట్టి యర్థము ప్రకరణవిరుద్ధము కాదా యందురేమో, కాదు.

సీత చేయుకార్య మేది? శ్రీరామస్రాష్ట్రరూపతపస్సే కదా. దానింబట్టి పైన వ్రాసినయర్థ మనర్థము కాదని యూహింప వలయును. శ్రీరామాయణమున వాల్మీకి యనేకధర్మము లుప దేశింపఁ దలంపు గొన్నవాఁడని ముందే వ్రాసియుంటిని గదా. దాని ననుసరించి యిచ్చో నీభావ మూహింపఁదగునని వ్రాసి తిని. ప్రకరణవిరుద్ధముగాని విధివిరహితముకాని కాదని మా త్రము విన్నవించును. దీని నంగీకరించుట మీయిష్టములోనిది. వాల్మీకిముని మఱియుఁ గొన్ని సద్విషయములను దెలుపుచు న్నాఁడు.

“వృత్తశీలకులే జాతామాచారవతి ధార్మికే,

పునస్సంస్కారహాపన్నాం జాతామివ చ దుష్కులే.”

౧౦

అని మూలము. పూర్వులమర్యాదను మీఠక సత్స్వభావము గలిగి విహితకర్తానుష్ఠానము గలిగినకులమున జనించినకన్యక దుష్కులమునఁ బుట్టినవానిం బెండ్లియాడి దుష్టవంశమున మరల జన్మించినట్టి దగునని భావము. రెండవజన్మ మనఁగా ద్విజత్వలక్షణమగు నుపనయనము. స్త్రీలకు నుపనయనస్థానీ యము వివాహమని యర్థము. వివాహము కాఁగా ద్వితీయ జన్మము వచ్చును. కనుకనే గృహనామగోత్రాదులు మాఱి పోవును. ఉత్తమకులసంభూత యగు నొకకన్య దుష్కుల మున కీబడును. అది వృత్తశీలాచారములు గలదిగాదు. కను కనే దుష్కుల మనఁబడును. అట్టికులమున నట్టివిగలకులమునఁ బుట్టినకన్య వివాహమయి ద్వితీయజన్మము గలదగు. అనఁగా దుష్కులము కలదగునని యర్థము. వృత్తశీలసదాచారములు గలయింటఁ బుట్టినను దుష్కులమున కీబడినది గాన జన్మము మాఱఁగా దుష్కులము గలదగునని భావము. ఇందలిసార

మేమి? సదాచారాదులు లేనివంశమునుండి కన్యకలను గ్రహింపవలయు. ఎవరు? సదాచారాదులు గలవారు. దానలాభమేమి? వివాహముచే నక్కన్యక సదాచారాదులు గలవంశము గలదగును. కనుకనే

“శ్రద్ధధానశ్శుభాం విద్యా మాదదీతాషరాదపి,
అంత్యాదపి వరం ధర్మం స్త్రీరత్నం దుష్కులాదపి. ౨౩౮
విషాదఘృమృతం గ్రాహ్యం బాలాదపి సుభాషితం,
అమిత్రాదపి సద్వృత్త మమేధ్యాదపి కాంచనం. ౨౩౯
స్త్రీయో రత్నాన్యథో విద్యా ధర్మశ్శౌచం సుభాషితం,
వివిధాని చ శిల్పాని సమాదేయాని సర్వతః.” ౨౪౦

మను. ౨ అధ్యాయము.

“స్త్రీరత్నం. ఆత్మాపేక్షయా నికృష్టకులాదపి పరిణేతుం స్వీకుర్యాత్”

అని కుల్లూకభట్టు. దీనింబట్టి యసరస్థ వివాహము మనుసమ్మతమని నూత్నసంస్కారాభిలాషువు లందురు కాబోలు. మనుహృదయ మదికాదు. కువివాహములు పనికిరావని శాసించినందున నిది దానిని బోధింపదు. మతేమనిన నుత్తమస్త్రీలక్షణములు గలకన్యక తనకంటె భాగ్యాదులచే గొఱతగాంచిన కులమునుండి తెచ్చుకొనవలయుననియు భాగ్యాదు లున్నంత మాత్రమున నుత్తమలక్షణములు లేనితావున నుండి తెచ్చుకొనరాదనియు మనుస్మృతిభావము. స్త్రీరత్నమనుపదమే యీ యర్థమును బోధించును. బీదయింటినుండి తెచ్చుకొని గొప్పయింటికి గన్య నీవలయునన్నసామెత యీ శాస్త్రమునుండియే కలిగినది. దుష్కులమునకు గన్య నీయరాదనునదియే యిందలిసారము. ధనముం గాంచి కొందఱు కన్యల నిత్తురు.

అది మంచిది గాదని యిది విధించుచున్నది. మఱియు రెండవ వివాహము స్త్రీలకు ననర్హమని తేటపఱచుచున్నది.

“అనువ్రతాం రామమతీవ మైథిలీం

ప్రలోభయామాస పథాయ రావణః.”

౨౩

అని మూలము. ఇట్టి మహాసాధ్వినీ సీతాదేవి తనమరణము నకై తన్నుఁ గోరఁ దలంపుగొనుచందమున మాటలాడెనని భావము. అధ్యాత్మరామాయణార్థమే కదా యిది తెలుపుచున్నది. తనమరణముకొఱకు రావణుఁ డామెను గోరెననఁగా భావమేమి? ఈసాధ్వీ నవమానించి మాటలాడిన శ్రీరాముఁ డాగ్రహించి తన్నుం జంపుననియే కదా యతనిభావము. భగవంతునితో ద్వేషించి మృతి గనవలసినట్లు గదా భగవదాజ్ఞ. అపుడతని దుష్టుఁడని యెట్లు లనవచ్చును? తెలిసియే యిట్లు నటించెనని యంగీకరింపక తప్పదు. తెలిసి వలయునని యపరాధముచేయువాని కాదుష్కార్యమున నాసక్తియుండు ననుట వెఱ్ఱితనము కాదా. శ్రీరామునిచే మృతిగల్గవలయు ననియే యతఁడు నిందించినట్లు నటించెను గాని కామోషహిత చిత్తుఁడు కాఁడని యీభాగము మనకుఁ దేటపఱచుచున్నది.

❀ రావణుడు సీతను బ్రార్థించుట. ❀

* రావణుఁ డారీతిగా వగచుచుఁ గరుణింపఁదగిన స్థితి యందున్న యాజానకిని సాభిప్రాయములగు మధురభాషణముల నాసక్తితోఁ దనహృదయము నిట్లు తెలిపెను. ఓరం భోరూ! నన్నుం గని భయమున హృదయమును గుఱిసి

* ఇరువదవసర్గమునఁ గలకథ యిది.

మాటుపఱచుకొని యుండఁ గోరినట్లు గనఁబడకున్నదానవు. విశాలాక్షి! శుభాంగీ! నీవు సర్వలోకముల మనముల హరించుచున్నదానవు. కాన నాకును మిక్కిలి ప్రీతిని గలిగించుచున్నదానవు. కనుక నిట్టి నిన్నుం గాంచఁ గోరుచున్నాఁడను. నన్ను గారవింపుమీ. ఇచ్చోట మర్త్యులుగాని కామరూపులగు రక్కసులుగాని నీకు భీతినిగలిగింపఁ గోరువా రెవ్వరును లేరు. నేననఁగా నీకు మిక్కిలి హితుఁడను. కనుక నామాట నమ్మి భయము వదలిపెట్టుము. భీరూ! పరస్త్రీగమనదోషము నాకుఁ గల్గింపవలదు. పరస్త్రీలను బొందుటయు, బలాత్కారమున వారి నపహరించుటయు రాక్షసులకుఁ గల్గినయాచారము. ఇది నిశ్చితము. కులధర్మము నాశ్రయించినవారలకు దోషము కలుగదు. విశేషించి పుణ్యము కూడఁ గలుగును. ఈ విషయ మిట్టిది. ఐన నీవు నన్నుఁ గామింపక యున్నదానవు. కాన నిన్నుమాత్రము నే స్పృశింపను. కనుక నావిషయమున నీకత్యంతవాంఛ కలుగుఁగాక. దేవీ! భయంపడకుము. నన్ను విశ్వసించుము. వాస్తవముగా నాయందు స్నేహ మునుపుము. ఈరీతిగా దుఃఖించుచుండకుము. ఓజానకీ! ఏకవేణిని ధరించి భూతలమున శయనించి చింతాసాగరమున మునింగి మలినాంబరమును దాల్చి యసమయమున నుపవసించి యుండుట నీకు నర్హములు కావు. వీనిని వదలిపెట్టుము. నీవు నన్నుంజేరి వివిధపుష్పమాలికలు దివ్యశ్రీచందనము నమూల్యాంబరములు దివ్యాభరణములు ధరించి యుత్తమపానీయముల నానుచు మేటిశయ్యాసనముల ననుభవించుచు నృత్తగ్ధానములచేఁ గాలముంబుచ్చుచు సుఖింబుండుము. సుదతీ! పురంధ్రులలో నుత్తమురాలవు. ఇట్లుండుట న్యాయము కాదు. సొమ్ములం

దాల్చుము. నాకడనుండియు భూషణవిరహిత వయియుండుట యర్హము కాదు. విశేషించి యనర్హము. మనోహరమగు జవ్వనము పొడమియున్నది. అది వ్యర్థముగా గడచుచున్నది. ప్రవహించి పోయినజలము మరల రాదు. అట్లే యీజవ్వనము కూడ మరల రాదు. కాన నిత్తటినే భోగముల ననుభవింపుము.

ఓ శుభదర్శనా! లోకమున నెందుఁగాని నీవంటిరూపము గలది మఱొకఁడు లేదు. కనుక రూపములు నిర్మించు బ్రహ్మదేవుఁడు నిన్ను సృజించి యింతకంటె రూపాతిశయము గలదాని నిర్మింప వలనుపడదని నిశ్చయించి యాప్రయత్నమునే మానినాడని తలంచెదను. సాటిరూపవయస్సుల నిష్పటిల్లు నిన్నుంగని యానలువయైనఁ బ్రీతిగలవాఁడగును. ఇక నితరులమాట చెప్పనేల? చంద్రబింబాననా! నీయంగకములలో దేనింగాంచినను దృష్టి నద్దానినుండి మరల్పఁ జాలక యున్నాను. దేవీ! నాకు భార్యవగుము. నేను బరపురుషుఁడ ననునజ్ఞానము వదలుము. నీకు శుభంబగుఁ గాక. నేను బెక్కు తావులనుండి యుత్తమస్త్రీలను బెక్కుండఁ దెచ్చితిని. నీకు శుభంబగుఁగాత. వారలందఱకన్న నీవు నాకు నగ్రభార్యవుగా నుండుము. భీరూ! సకలలోకములనుండి తెచ్చిన యుత్తమరత్నములను నారాజ్యము నీ కర్పించితిని. నేను నీకు భృత్యుఁడ నైతిని. నేను నీ భూమినంతయు జయించి నీతండ్రి కిచ్చెదను. న న్నైదిరించువాఁడు నా కగపడలేదు. నాపరాక్రమ మెట్టిదో జిలుగఁ జెప్పవలయునా? నాకు శత్రువులయిన వారిలో దేవాసురు లనేకపర్యాయములు నన్ను మార్కొని యని నొనరించి భంగమునొంది పరువెత్తిరి. ఇకఁ దక్కిన

వారిమాట వచింపనేటికి? దేవీ! నాయందలి కరుణావిశేషమున నలంకరించుకొనుము. సకలాభరణముల సంగకములు వెలయు చుండు గాక. సకలాలంకృతుల నొప్పు నీరూపమును జూడఁ గోరుదును. వరాననా! చక్కఁగా నలంకరించుకొని వలసిన భోగముల ననుభవింపుము. మద్య విశేషముల నానుము, క్రీడింపుము. నీ ప్రీతికి బాతులగువారికెల్ల యధేష్టముగా భూమిని ధనముల నిమ్ము. నాయందు విశ్వాస ముంచి విశేష ప్రీతి నునుపుము. అనుమానింపక ధైర్యమూని యేయేషనులు వలసిన నన్నింటికి నన్ను భృత్యునిగాఁ బంపుము. నీవు సంతోషమున నిరంతరము క్రీడించుచుండఁగా నీబంధువులందఱుం గని ప్రీతినొందుదురు. కల్యాణీ! నాసమృద్ధిని నాసంపత్తి కీర్తులను జూడుము. వల్కలాజినములను ధరించి వనవాసుఁడయి యుండు రామునితో నీకుఁ బనియేమి? జయము లేక సంపద పోఁగా వనవాసుఁడయి వానప్రస్థవ్రతము నూని భూమిపై శయనించియుండు రాముఁ డింకను బ్రదికియున్నవాఁడో లేఁడో యనుసందేహము నాకుం గలదు. బలాకపతత్తులు పురోభాగమున నుండుటవలన నల్లగానుండుమేఘము లావరింపఁగా నంతర్నితఁడై యుండువెన్నెలనుజూడ నలవిగానియట్లు నా వశమున నున్ననిన్ను రామునకుఁ జూచుటకే శక్యముగాదు.

హిరణ్యకశిపుఁడు ఇంద్రునివశమున నున్న తనభార్యను మరల నారదునిమూలమునఁ బడసినాఁడు. అట్లే నావశమున నుండు నిన్ను రాముఁడు మరలఁ బడయఁగలఁ డనుకొంటివి కాఁబోలు? అతఁ డెట్టిప్రయత్నముచేసినను నావశముననుండు నిన్నుఁ బడయఁజాలఁడు సుమీ. భీరూ! నీసుస్థిత మెంత మనోహరము? సుదతీ! నీ నేత్రములయందమే యందము.

నీవిలాసములు వచింపదరమా? ఇంతటిసౌభాగ్యము కలదాన
 వయ్య భీరువుగా నేల యైతిని? ధైర్యము కలుగలేదు. గరు
 డుడు సర్పముల హరించునట్లు సౌభాగ్యమున నామనస్సు
 నపహరించుచున్నదానవు గదా. మాసిన షట్టుచీరగట్టుకొని
 కృశించి యిండుకయు నలంకరించుకొనక యుండుతటి నే
 నిన్నుం గన్నంతనే భార్యలయందు నాకుఁ బ్రీతి కలుగకున్నది.
 నీవు మంచివస్త్రమును ధరించి చక్కఁగా నలంకరించుకొని
 సంతోషాంబుధి నోలలాడుచుండఁగాఁ గాంతునేని యింక
 నెట్లుండుదునో? సీతా! నాయంతగిప్పురమున సమస్తశుభలక్షణ
 సంపన్నులగు నుత్తమకాంత లెందఱున్నారో వారలకందఱకు
 నీ వీశ్వరివిగా నుండుము. నీలకుంతలా! ముల్లోకములందు
 నుత్తమలగు నాభార్యలందఱు నప్పరసలు లక్ష్మీదేవికిఁ బరిచర్య
 చేయునట్లు నీకుం బరిచర్య చేయుచుందురు. సుభ్రా! కుజే
 రుని జయించి తెచ్చిన సకలరత్నములను, నే గెల్చిన లోకము
 లను నీవిగా గ్రహించి చక్కఁగా సుఖముగా ననుభవింపుము.
 నన్నుం బతిగా గ్రహించి సుఖం బనుభవింపుము. దేవీ!
 రాముడు తపోబలపరాక్రమ ధనతేజగీర్తులలో దేనియందుఁ
 గాని నాకు సాటిగాఁడు లలనామణి! నీయిచ్చవచ్చినట్లు
 మద్యములం ద్రావి సుఖముగా విహరింపుము. క్రీడింపుము
 వలసినభోగముల ననుభవింపుము. ధనరాశి నీయధీనము
 చేసెదను. భూమినంతయు నర్పింతును. నీయందుఁ బ్రీతియునిచి
 సుఖముగా రమింపుము. నీవిట్లు సుఖముగానుండ నిన్నుం
 గూడి బంధువు లానందింతురు గాక. రమణీయసాగరతీరకాన
 నములందు సకలాలంకారములతో నాతోడఁ గ్రీడింపుము.

మహాశయులారా ! ఈభాగ మీకాండమునకు హృదయస్థానీయము. విమర్శింపఁదగినదని వేటుగఁ జెప్పవలయునా! సీతారావణసంభాషణ ఘట్టమిది. మహాకవి వాల్మీకిమునిచంద్రుఁ డిందుఁ దనభావమును వెల్లడించెను. ఇతరస్థలమున ననఁగా సీతా హనుమత్సంభాషణమునపు డిట్టిపదముల నేల యుపయోగింపలేదో యోజింపవలయు. ఇచ్చోట మాత్రమే యెవరికి నేయర్థ మిష్టమో యాయర్థములేలునట్లు శబ్దముల నుపయోగించుటకుం గతమేమి? రావణుఁడు కామాతురుఁడై సంభాషించెనని వాదించువారికి నిందు సంపూర్ణావకాశము కలదు. అతఁడు మహాభక్తుఁడు. కామి కాఁడు. భగవతియగు సీతాదేవి నారాధింపనెంచెనని వాదించువారికి మిక్కిలి యవకాశమిందుఁ గలదు. ఇచ్చోట నేల యిట్లు మహాకవి యవకాశముం గల్పించెనని మన మూహింపవలయును. రావణుఁ డనఁగా విష్ణుసేవాపరతంత్రుఁడు. జయవిజయులను ద్వారపాలకులలో నొకఁడు. కుంభకర్ణుఁడు నందొక్కఁడే. ఇది వారికి రెండవ జన్మము. వైరమూనిన మూఁడుజన్మములలో నాచెంతకు రాఁగలరనికదా భగవదాజ్ఞ. కారణజన్ములుగా వీరి సంగీకరింపవలసి యుండును. తక్కినరక్కసులలో వీరొకరని భావింపరాదు గదా. అందును బరమేశ్వరు నలరించినపుణ్యాత్ముఁడు రావణుఁడు. సకలవేదవేదాంగపారగుఁడు రావణుఁడు. పెద్దల సేవించినవాఁడు రావణుఁడు. సనత్కుమారునికడకు బోధార్థియై వెళ్లి తనచావున కేది ప్రధానకారణమని యడిగి వారు చెప్పినమార్గము ననుసరించి ప్రవర్తించుచుండువాఁడు రావణుఁడు. శ్రీరాములబలపరాక్రమముల విని బరాక్రమించి మృతినొందనున్నవాఁడు రావణుఁడు. ఇట్టివాఁడు

కామాతిరేకమున సంభాషించెననుట యుత్తమమో, కామము నభినయించుచుఁ దనభక్తిభావము తేటపడునట్లు సంభాషించె నను టుత్తమమో పెద్దలే యూహింపఁదగినవారు. ముఖ్యముగా నీఘట్టముననే యిట్లు చక్కనియవకాశము కలుగఁ జేయుశబ్దజాల ముపయోగింపఁ గతమేమని మాత్రము మన మూహింపక తప్పదు. విమర్శించునపు డొకసిద్ధాంతము మది నుంచుకొని యదికా దిదియని పలుకరాదు. ఏది యిందుఁ బ్రధానముగా నున్నదని యోజింపవలయును. ఒకసిద్ధాంతము మన కిష్టపడనంతమాత్రమున నది సిద్ధాంతము కాక పోదు. సర్వసిద్ధాంతమే లేదుకదా. తమమతమున కనుకూలము కాని యంతన యది యవసిద్ధాంతము కాదని మన మూహింప వలయు. అట్లూహింపనిచో దేవానాంప్రియులమే మన మగుదుము. ఈనియమముల నాలోచించి యిచ్చో విమర్శింపఁ బూనుకొందము.

“స తాం పతివ్రతాం దీనాం నిరానందాం తపస్వినిం,

సాకారైర్నధురైర్వాక్తైర్నదర్శయత రావణః.”

౧

అని మూలము. “సాకారైః = సేంగితైః” సాభిప్రాయములని యర్థము. అనఁగా నితరులకుఁ దెలియకయుండఁదాఁ జెప్పఁదలఁచు కొన్న మాటలను వినిపించుట యని భావము. పదుగురుండఁగా నెవరితో నేమాటలు జెప్పఁ దలఁచుకొందుమో వారికే యర్థ మగునట్లులు, ఇతరుల కాయర్థము బోధపడకుండునట్లు చెప్పు మాటలకే సాభిప్రాయములని నర్తగర్భములని పేరు. రావణుడు కామాతురుడని యచ్చటివా రెఱుంగుదురు. సీతను దెచ్చినది భోగేచ్ఛచేతనే యని కావలివారు కూడ నెఱుంగుదురు. అట్టిచోట నలుగురికిఁ దెలియకయుండఁ దనభావమును

సీత కెఱింగించెననఁగా నర్థమేమి? తనహృదయమునఁ గల భావ మచటివా రెఱుంగరాదని కదా రావణు నుద్దేశము. కామవిషయ మది కాదని కదా సారము. అదియేయైన నెల్ల రెఱింగినదియే కాన నద్దాని కింత గంభీరార్థముగల మాట లేల? నన్నెపుడు పెండ్లియాడుదువు? అన్నం జూలునే. కావున నేదో గంభీరాభిప్రాయమునే రావణుఁడు సీతాదేవి కెఱింగించెననియు నితరుల కాభావము తెలియఁగూడదని యతఁడు భావించెననియు మన మెఱుంగవలయును. కొందఱకొఱకు నిచ్చట సాభిప్రాయము లనఁగా నెట్టివో యొక్కయుదాహరణముచేఁ దెలుపుచున్నాఁడను.

“ఆ కర్ణజ్వరకారి కంకణఘటాత్కారం కరా ధూన్వతీ,

కిం భ్రామ్యస్యటపీఠకాయ కుసుమాన్యేషా ననాందాగ్రహీత్.”

పుష్పబాణవిలాసము.

కొందఱు నవయువతులు ఎలదోఁటకుఁ బుష్పపచయవ్యాజమున వెల్లిరి. వారివారిసకియ లందం దుండిరి. ఒకయువతి కాంతునింగూడి లతాగృహమున నుండుతఱి నామె యాడుబిడ్డ యచ్చోటికిఁ బుష్పపచయమునిమిత్తము వచ్చుచుండెను. ఆవిషయ మావిహరించు కాంతకెఱింగించుట తారువుఁగ త్తియ పని కదా. స్పష్టముగాఁ దెలుపరాదు. తెలుపకున్న మానహాని యగును. అట్టితఱి వచ్చుచున్న స్త్రీఁ దెలియక యుండునట్లు, లోపల విహరించుచెలి కావిధము తెలియునట్లు, ఆడుబిడ్డ యనుమానము నొందక యుండునట్లు చెప్పవలయుఁ గదా. ఆ మాటలకే సాభిప్రాయములని నర్తగర్భములని పేరు. అడవి చిలుకకొఱ కేల భ్రమించెదవు. ఇదిగో నీయాడుబిడ్డ పూలు కోయుచున్నదిలే. అనఁగాఁ గ్రొత్తమగనితో నేల మాట

లాడెదవు. నీయాడుబిడ్డ దగ్గరకు వచ్చుచున్నది లెమ్ము. అని తెలిపెను. ఇట్టిసందర్భ మిచ్చో గలదా. కావలియుంచిన స్త్రీలతో సీత తన్ను బెండ్లియాడునట్లు బోధింపుమని స్పష్టముగా జెప్పియే యుండెను. ఇక్కఁ గ్రొత్తవా రెవరు? కూడ వచ్చినపత్ను లనవలయు. నాపత్నులందఱు నీకు దాసికలగుదురని స్పష్టముగా నిందే తెలుపును. కాన నీసాభిప్రాయవాక్కుల కేదో విశేషార్థమొకటి యుండవలయు గదా. అది యేది? తన హృదయమున గలభావము. అది యెట్టిది? భక్తిని దెలుపునదనక తప్పదు. కావుననే యీఘట్టముననే మహాముని వాల్మీకి విశేషార్థోపబృంహితములుగా వాక్యముల నిచ్చో గ్రుమ్మరించెను. వాని విమర్శించి మన మెఱింగిననే ఫలము గలుగును.

“హం దృష్ట్వా నాగనాసోదు గూహమానా స్తనోదరం,

అదర్శన మివాత్తానం భయాన్నేతుం త్వ మిచ్ఛసి.”

౨

అని మూలము. విశేషార్థమే వ్రాయఁదగుం గదా. జననీ! నీనేవకుండను. పుత్రసముండు కదా భృత్యుఁడు. అట్టివాఁడనగు నన్నుం గాంచి భయమునొంది హృదయము నేల మఱుగు పఱచెదవు? నీహృదయమున నన్నుం దలంపుము. ఉదరమున పదము పుత్రుఁడ ననునర్థమున కుద్యోతక మని యూహింపవలయును. నీకడుపు చల్లఁగా నుండుఁగాక. అనఁగా నీసంతానము క్షేమముగా నుండుఁగాక యని కదా యర్థము. ఇందు నిట్లే గ్రహింపవలయు. అనఁగా సీతాదేవీ! నీహృదయమున నన్నుద్ధరించు తెఱం గూహింపుము. నీవు స్త్రీరించినంతన శ్రీరాముఁ డరు దెంచును. శాపవిముక్తి గావించును. కాన ఆపని త్వరితముగాఁ జేసి నన్ను రక్షింపుమా యని సారము. కరుణకాలవాలము హృదయము కదా. దానినేల మఱుగు

పటచెద వనఁగా నేల నన్ను స్మరింపవని భావము. స్రవశబ్దము నకు హృదయమని యె ట్లర్థము చెప్పవచ్చునందు రేమో.

“వాపీ కాపి స్ఫురతి గగనే తత్పరం సూక్ష్మపథ్యా
సోపానాళీ మధిగతవతీ కాంచనీమైంద్రనీలీం;
ఆగ్రే శైలా సుకృతిసుగమా చందనచ్ఛన్నదేశౌ
తత్రత్యానాం సులభమమృతం సన్నిధానాత్పుధాంశోః.”

అనుచోట శైలశబ్ద మె ట్లుపమానబలమున స్తనార్థద్యోతకమో యట్లే యిందు హృదయార్థద్యోతక మని గ్రహింప వచ్చును. ఆశ్రయ మొకటి. ఆశ్రయి యొకటి. కావున నీయర్థ మసంగతము కాదు.

“కామయే త్వాం విశాలాక్షీ బహుమన్యస్వ మాం ప్రియే,
సర్వాంగగుణసంపన్నే సర్వలోకమనోహరే.”

3

అని మూలము.

“విశాలా కల్యాణీ స్ఫుటరుచిరయోధ్యాకువలయైః
కృపాధారా ధారా కిమపి మధురాభోగవతికా,
అవంతీ దృష్టిస్తే బహునగరవిస్తారవిజయా
ధ్రువం తత్తన్నామవ్యవహరణయోగ్యా విజయతే.”

౪౯

అని శంకరభగవత్పాదులు విశాలాశబ్దము సౌందర్యలహరి యం దుపయోగించిరి. వాల్మీకి విశేషార్థద్యోతనార్థమే యీ పదము నుపయోగించెను. భగవతి పూజానామములలో విశాలాక్షీ యొకటి యని యెఱుంగనగు. ఇది కృపావిశేషార్థద్యోతనార్థము. కృపాసముద్రురాలవనియే నిన్నుఁ గోరుచున్నాను. “మాం బహుమన్యస్వ.” కనుక నన్ను విశేషించి యనుగ్రహిం

పుము. నీకటాక్షవీక్షణముల నాపైఁ బొలయింపుమని భావము. ఫలాభిసంధిరహిత సత్కర్తానుష్ఠాన మిదియే. కరుణయుంచు మనఁగా నది యొక కామము కాదా యందు రేమో, మోక్షే చ్చయు నట్టిదే యనవచ్చును. ఆముష్మికసుఖాభిలాషము కామము కాదనియు నది ఫలాభిసంధిని బోధింపదనియుఁ బెద్దల యాశయము. ఉపాసకుఁడు సంకల్పించునపుడు “పరమేశ్వర ప్రీత్యర్థ”మని చెప్పవలయును. అది కామ్యము కాదు. విహికసుఖాభిలాషము పనికిరాదని శాస్త్రహృదయము. ఇచ్చట రావణుఁడు దయాస్వరూపురాలవగు నో సీతాదేవీ! నిన్నే కోరితిని. అనఁగా నన్నుద్ధరించువారలలో నీవే ప్రధాన భూతవని నమ్మితిని. కావున నన్ననుగ్రహింపుమని రావణు నాశయమని మన మెటుంగవలయును. తల్లీ! నీవు సర్వాంగ గుణసంపన్నువు. సర్వలోకమనోహరిణివి. అనఁగా నీశరీరమంతయుఁ గరుణామయము. సర్వలోకహృదయానందకారిణివి. అనఁగా వీఁడు నిర్జరుఁడని వీఁడు రక్కసుఁడని వీఁడు మానవుఁడని భేదము లేనిదానవని భావము. ఎవ్వఁడు భక్తుఁడో వాని నుద్ధరింతువు. రక్షకులసంజాతుఁడ ననుభావము నీకు లేదు. గాన భక్తుఁడనగు నన్నుఁ గాపాడుమని సారము.

“నేహ కేచిన్మనుష్యా వా రాక్షసాః కామరూపిణః,

వ్యపసర్పతు తే సీతే భయం మత్తస్సముత్థితం.”

౪.

అని మూలము. “కామరూపిణః మనుష్యా రాక్షసా వా ఇహ న” అనియే యన్వయింపవలయు. కామరూపిణః అనువిశేషణము రాక్షసాః అనుదానితో నన్వయించిన మనుష్యాః అను నది వ్యర్థపదమే యనవలసివచ్చును. లంకలో మనుష్యులుండు రని సీత తలంచియున్నఁ గదా యీయుత్తర ముపయుక్త

మగును. ఇట్లు మనము గ్రహింపవలయు. జననీ! ఫలాభిసంధి గల మానవులుగాని రక్కసులుగాని యిందు లేరు. నావలని భయము కలుగదు కదా. కనుక నన్ను విశ్వసించి యుద్ధరింపుము. ఫలాభిసంధిరహిత సత్కర్తానుష్ఠానముచేయు నన్నను గ్రహింపుమని సారము. ఇందొకవిశేషము కలదు. ఉపాసకుఁడు ఫలార్థంబు లగువారిచెంతనుండి సత్కర్తముల నాచరింపరాదు. వారు లేనిచోట వాని నాచరించిన సంపూర్ణఫలము గలుగును. కామసంకల్పమూలమగు సత్కర్తానుష్ఠాన మత్యల్పఫల ప్రదమని మన కీభాగము బోధించుచున్నది.

“స్వధర్మో రక్షసాం భీరు సర్వదైవ న సంశయః,

గమనం వా పరస్త్రీజాం హరణం సంప్రమథ్య వా.”

౫

అని మూలము. ఏజాతికిఁగాని పరస్త్రీగమనము ధర్మముగా నుండదు. బలవంతముగా నితరులభార్యలను దెచ్చుటయు ధర్మముగా నుండదు. ఏకాలమునందు నిట్టివార్త లున్నట్లు వినరావు. కావున నిట్టివి వాల్మీకి చెప్పుట కొక హేతువుండవలయును. ఇందు భీరు! అనుపదము గలదు. ఇయ్యది యిందుఁ గల విశేషార్థమును దేటపఱచును. రాక్షసులు బలవంతముగాఁ బరభార్యలం దెత్తురు. వారిం గోరుదురు. ఆయా హాచే నీరావణుఁడు కూడ నాజాతివాఁడే కాన నితఁడు నట్టివాఁడే యని భయంపడియెడవేమో, తల్లీ! పరదారగమన తదపహరణములు సర్వప్రకారములచేతను రక్కసులకుమిక్కిలి యధర్మములు. “సు+అధర్మః” అని గ్రహింపందగు. వలసిన తావుల నేకాక్షరములకు నర్థముచెప్పి మతస్థాపకులు స్వమతమును స్థాపించుకొనలేదా. అట్లే యిందు సంగీకరించిన రామాయణము పవిత్ర కావ్య మగును. వాల్మీకి గంభీరార్థములు

గలదిగా నీకావ్యము వ్రాసెనన విందుము కదా. కాన నీయర్థము సుసంగతమే కాని యసంగతము కాదు. ఏకాలమునందుఁగాని యేగ్రంథములందుఁగాని యధర్మ మొకజాతికి ధర్మమని చెప్పఁదగదు. అట్లుండ నీయుత్తమకావ్యమునందు మహాకవి వాల్మీకిమహర్షి యిట్లేల చెప్పియుండును? వారిభావ మిట్లేయని యేల మనము నవ్వువలయును? ఈసర్గమునఁ దొలుతనే “సాకారై ర్మధురై ర్వాక్యైః” అని తెల్పెను. కాన నీయర్థము సముచితమే యగును. ఈయర్థమునే యీక్రిందిశ్లోకము తేటపఱచుచున్నది.

“ఏవం చైతదకామం తు న త్వాం స్సృజ్యామి మైథిలి,

కామం కామశ్శరీరే మే యథా కామం ప్రవర్తతాం.”

౬

అని మూలము. జననీ! నన్ను భృత్యునిగా నంగీకరింపని నిన్నుఁ బూజింపనుగూడ (నీయానతినిొందక) భయంపడుచున్నాను. ఇట్టిభయము లేకుండఁ జేయవలయునని ప్రార్థించెనని యీ భాగమున నర్థము గ్రహింపవలయు. ఇది సుసంగతమా యని యడుగుదురేమో పూజింపను గూడ భయంపడుటేల? అని ప్రశ్నము రావచ్చును. ఉపాసకుఁడు ఇష్టదేవతకును దనకు నర్పణము కలదా లేదా యని పరిశీలించుకొనవలయును. దానికి మంత్రార్పణమని పేరు. అది యనుకూలంపనిచో హాని కలుగును.

“సర్వాసామపి దీక్షాణాం ముక్తిః ఫలమఖండితం,

అవిరోధాద్యవంత్యేవ ప్రాసంగిక్యస్తు భక్తయః.” నవరత్నేశ్వరము.

“ఉపపాతకలక్షాణి మహాపాతకకోటయః,

క్షణాద్దహతి దేవేశి దీక్షా హి విధినా కృతా.”

అత్రాప్యనుకూలమంత్రం దిక్షేత.

“స్వతారారాశికోష్ఠానా మనుకూలాన్ భజేన్ననూన్,

అన్యచ్చ.

తారాచక్రం రాశిచక్రం నామచక్రం తథైవ చ,

అత్ర చేత్సగుణో మంత్రో నాన్యచ్చక్రం విచారయేత్.”

వారాహతంత్రము.

అర్పణ మక్కటలేనిమంత్రములు.

“నృసింహర్కవరాహాణాం ప్రాసాదప్రణవస్య చ,
ససిండాక్షరమంత్రాణాం సిద్ధాదీన్నైవ శోధయేత్.

స్వప్నలబ్ధే స్త్రియా దత్తే మాలామంత్రే చ త్ర్యక్షరే,
వైదికేషు చ మంత్రేషు సిద్ధాదీన్నైవ శోధయేత్.”

మాలామంత్రము లనఁగా,

“వింశత్యర్ణాధికా మంత్రా మాలామంత్రాశ్చ కీర్తితాః,
సపుంసకస్య సిద్ధాదీన్నైవ శోధయేత్.”

గ్రంథవిస్తరభీతిచేఁ బెంచి వ్రాయక యింక మానుదు. ఈవిధులంబట్టి దేవతారాధన మర్పణము కుదురకయుండఁ జేయరాదని యేర్పడుచున్నది కదా. నన్ను నారాధింప ననుగ్రహింపుమని వేఁడెను. ఈ వాక్యములమూలమున మనకు మహర్షి దేవతారాధనావిశేషమును బోధించెనని తెలిసికొనవలయును. మనము కూడ నుపాసించు సూహకలవార మైనపుడు సద్గురువుల నాశ్రయించి తనవాంఛ యేదేవత నుపాసింపఁగలదో తెలిపి మంత్రార్పణమున నది యనుకూలమే యని వారు తెలిపిన నద్దానిం బరిగ్రహింపవలయు. గాయత్రి లోనగుమంత్ర

ముల కానియమ మక్కఱలేదని శాస్త్రమే విధించుచున్నది. ఇంద్రాకరహస్యము కలదు. భగవదారాధనకు నర్పణమేటికన్న వినుడు. ధర్మార్థకామమోక్షములు నాలుగు కోరఁదగినవే. కాని పరాపకారము లోనగుదుష్టవాంఛలు గలవారలకే యీ నియమములు. అస్త్రవిద్య కివి ముఖ్యములు. భగవత్కరుణ కివియేవియు నక్కఱలేదు.

“దేవి నేహ భయం కార్యం మయి విశ్వసి హి ప్రియే,

ప్రణయస్వ చ తత్వేన మైవం భూశ్శోకలాలసా.”

2

అని మూలము. దేవీ! యని సంబోధించుచున్నాఁడు. పర దేవతా యని భావము. ఇందు నీకెద్దియు భయజనకము లేదు. ప్రీతినుంచు స్వభావము కలదానవు. అనఁగా గరుణా స్వరూపవని భావము. నాయందుఁ బ్రీతి నునుపుము. వాస్తవ ముగా నన్ను ననుగ్రహవిశేషమున నలరింపుము. ఇట్లు శోకింప వలదు. అనఁగా దుష్టస్వభావు లిందుఁ గలరని సంశయింపక న న్నుగ్రహింపుమని రావణునాశయము.

“ఏకవేణీ ధరాశయ్యా ధ్యానం మలినమంబరం,

అస్థానేఽప్యవవాసశ్చ నైతాన్యాపయికాని తే.”

౪

అని మూలము. నీయిప్పటియునికి విచారమును దెలుపును. కాన నది యేల? శ్రీరామచంద్రుఁడు సకాలమున నిచ్చటికి రాఁగలఁడు. తదాగమనప్రయోజనములగు నివి యక్కఱ లేకయే యాపరాత్పరుఁ డరుదెంచునని విన్నవించుచున్నాఁడు. ఈసందర్భమునఁ బతివ్రతాలక్షణములను మహర్షి లోకమున కుపదేశించుచున్నాఁడు. ప్రాణనాథుఁ డింటలేనితఱి నెఱికురులు దువ్వకొనరాదు. భూమిపై శయనింపవలయును. నాథునాగ

మనమునే తలంచుచుండవలయును. శృంగారచిహ్న మగు వస్త్రమును ధరింపరాదు. నిర్భక్తముగా నుపవసించరాదు. అనగా నేదే నొక ప్రతాపరణమునకుఁ గాక యుపవాసము స్త్రీలకుఁ బనికిరాదని భావము. ఇవి సాధ్యు లొనరింపఁదగినవి. ఆహా! పూర్వులయలవాటు లెంత పరిశుద్ధములు. ఇపు డిట్టివి రుచించునా? ఎల్లరకు రుచింపక యున్నను గొందఱు కివి యింపు గనే యుండును. ఈనియమముల నుల్లంఘింపనివా రిప్పుడు కూడఁ బెక్కండ్రు గలరని తెలుప జంకను. సాధ్వీశిరోమణులు కలరు. వారిమూలముననే యార్యధర్మము నిలిచియున్నదని నావిశ్వాసము.

“ఐచిత్రాణి చ మాల్యాని చందనాన్యగరూణి చ,

వివిధాని చ వాసాంసి దివ్యాన్యాభరణాని చ.

౯

మహార్హాణి చ పానాని శయనాన్యాసనాని చ,

గీతం నృత్యం చ వాద్యం చ లభ మాం ప్రాప్య మైశ్ఠిలి.” ౧౦

అని మూలము. ఇందు రావణుని యుపాసనావిధానము తెల్పఁ బడినది. ఉపాసన నాల్గుభాగములుగ నుండు. మంత్ర ఖండము, పూజాఖండము, హోమఖండము, న్యాసఖండము అని వాని పేరులు. ఇవన్నియు సమానఫలప్రదములే కాని యుత్తమమధ్య మాధమభేదములు గలవి కావు. భక్తి యొక్కటి చక్కఁగా నుండిన నన్నియు నొక్కటియే. రావణుఁడు పూజాఖండమునఁ జెప్పఁబడిన ట్లుపాసింపఁ బ్రీతిగలవాఁడు ఆజాతివారికి మంత్ర జపము ప్రధానము కాదు. అనవరతపూజయే ముఖ్యము. పూజింపఁబూనినవాఁడు సకలాలంకారముల నలంకృతుఁడై కూరుచుండవలయును గాని పితృకర్తకుం గూరుచున్నట్లు

గాదు. కడుబీదవాడైన సకల భూషణభూషితునిగాఁ దన్ను భావించుకొనవలయు. “క్షప్తాకల్ప స్సంకల్పాకల్పా హి” అని చెప్పబడినది. “భావనామాత్రసంతుష్టహృదయః పరమేశ్వరః” అను ప్రమాణము క్రొత్తది కాదు. సకలాభరణాలంకృతునిగాఁ దన్ను భావించుకొన్న జాలునని కదా విధి. అట్టి భావనయైన నున్నజాలునని సారము. పూజకు నటువదినాలు గుపచారములు కలవు. ఇందుఁ బేర్కొనబడినవన్నియు సందుఁ గలవు. విశేషించి యింకను గలవు. సీతాదేవీ! ఈ సద్యస్తువులను సంపాదించి యుంచితిని. నన్ను దాసునిగా నంగీకరించి నాసమర్పించు వీనిని బరిగ్రహింపుమా యని యారావణుడు ప్రార్థించెను. “మహర్వాణి చ పానాని” అని యున్నది కదా. మద్య విశేషములు పూజయందు దర్పించుట శాస్త్రవిహితమే యగునా?” అని యడుగవచ్చు. దేవతలకు రాక్షసులకు నామమాత్ర భేదము తప్ప జాత్యాచారములయందు భేదమున్నయట్లు గానరాదు. ఆకాలమునందు మద్యపానము బ్రాహ్మణేతరులకు నిషేధింపబడలేదు.

“యదన్నం పురుషో భుంక్తే తదన్నం తస్య దేవతాః,”

అన్నసూక్తి క్రొత్తది కాదు. కనుక రావణుడు నిషేధింపబడినిమద్యములఁ ద్రాగువాఁడు కావున నవి దేవి కర్పించుట శాస్త్రవిరుద్ధము కాదు. సమయాచారమునఁ దప్పఁ దక్కిన పూజాపద్ధతులయందు జాత్యుచితమద్యము చెప్పబడినదే. కావున నిచ్చొటఁ బేర్కొనబడిన పానవిశేషములయందు మద్యము లున్నను దూష్యములు కావని యెఱుంగునది.

“స్త్రీరత్నమసి మైపం భూః కరు గాత్రేషు భూషణం,

హం ప్రాప్య హి కథం ను స్యాత్స్వమనర్హా నువిగ్రహే.” ౧౧

అని మూలము. ఉక్తార్థమునే యిది దృఢపఱచుచున్నది. జననీ! నీవు స్త్రీరత్నమవు. ఇట్లుండరాదు సుమా. సర్వాంగాలంకృతభూషణవ్రాతవు కమ్ము. నావంటి సద్భృత్యుడను నీకుండుగా నిట్లుండుట న్యాయవిరుద్ధమే యగును గదా అని ప్రార్థించెను.

“ఇదం తే చారు సంజాతం యావనం వ్యతివర్తతే,

యదతీతం పునర్నైతి స్తోతశ్శీఘ్రమపామివ.”

౧౨

అని మూలము. “తే తవ. భృత్యస్య మే ఇతి శేషః” అని మహేశ్వరతీర్థులన్వయించిరి. ఈశేషమేల? క్లిప్తకల్పనము కాదాయందురేమో. వినుడు. “తే చారు సంజాతం ఇదం యావనం వ్యతివర్తతే” అని కదా సమన్వయము చేయవలయును. ఇదమ్మును హస్తనిర్దేశమునఁ గలుగు లాభమేమో తోచకయున్నది. కనుకనే వారట్లన్వయించుట సమంజసముగనేయున్నది. ఈశ్వరానుగ్రహమున నాయీశరీరమునఁ గల్గియున్న యీప్రాయము చాలకాలము నిలువదు. అవయవపటుత్వమున్నపు డీమనగిపాటవ ముండును. మనగిపాటవము తగ్గఁగా నుపాసనాబలము తగ్గఁగలదు. కావున సంతకుముందే నీయారాధనము గావించును. అనుగ్రహింపుమా యని ప్రార్థించెను. “స్తోతశ్శీఘ్రమపామివ” అన్నయుపమానము ఆరాధనకాంతౌతత్పరత్వముచు దెలుపుచున్నది. ఏలయనఁగా రావణునకు మృతి మాసద్వయమున రానున్నది. అట్టివానికిఁ దదనుకూలములగు నాలోచనలు పుట్టక మానవు. భగవత్సేవకుండు కదా రావణుండు. శాపవశమునఁ గదా యీజన్మ మలవడినది. అట్టివానిమనస్సున సత్సంకల్పములు గలుగరాదనుట కేవల మజ్ఞానఫలమే యనవలయును. చిరకాల భగవదారా

భనఫలము సత్సంకల్పము గానిచో నింక నది యేటికి? మరణము సమీపింపఁగా నొకయుద్రేకము మదిఁగలుగును. పుణ్యా పురుషులకు సదుద్రేకము గలుగును, శ్రీవిష్ణుద్వారపాలకు లగు వారలకది కల్గదనుటకంటె హఠ వాదము వేటొకటి గానరాదు.

“త్వాం కృత్వోపరతో మన్యే రూపకర్తా స విశ్వసృక్,

న హి రూపోపమా త్వన్యా తవాస్తి శుభదర్శనే.”

౧౩

అని మూలము. రూపకర్తా=ఆకృతి నిర్మాణచతురుఁడు, విశ్వసృక్=ప్రపంచనిర్మాణకార్యనియుక్తుఁడు, త్వాం కృత్వా=నిన్ను మదినునుచుకొని, ఉపరతః=తృప్తి నొందినవాఁడు, అని, మన్యే=తలంతును. శుభదర్శనే = శుభప్రదమగు దర్శనముకల యోదేవీ! ఈసంబుద్ధియే పైన వ్రాసినయథమును సూచించును. నీవంటిరూపముగల వస్త్రస్వంతర మొకటియు లేదు. అనఁగా భావమేమి? నీవంటిదానవు నీవే. అను ననన్వయాలంకారమున కుదాహరణభూతురాలవని కదా. నీయాజ్ఞానుసారము సృష్టిచేయుబ్రహ్మ యుపమానమగు వేలువస్తువు లేని నిన్ను మదిని ధ్యానించి తృప్తి నొందియున్నాఁడు. అట్లే నేను నిన్ను నారాధించి యుపరతుఁడ నయ్యెదనని రావణుని యాశయము. దీని సారమేమి? పూజాఫలము ధ్యానము. మంత్రజపఫలము ధ్యానము. న్యాసఫలము ధ్యానము. హోమకర్తృఫలము ధ్యానము. అది బ్రహ్మవలె నేనుగూడ నొనరించి యీశరీర విషయమై తృప్తి నొందెదను. అని తలంచెననఁగా సకలవిధోపాసనాఫలము ధ్యానమనియు,

“ధ్యానేనాత్మని చశ్యంతి కేచిదాత్మానమాత్మనా.”

అను గీతావాక్యమురీతిగా బాహ్యపూజాదులు మాని మనః

పద్మమునందు నిష్టదేవతను జూచుటయే తత్ఫలమనియు నిందలి సారమని మన మూహింపవలయును.

“త్వాం సమాసాద్య వై దేహి రూపయావనశాలినీం,

కః పుమానతివర్తత సాక్షాదపి సితామహః.”

౧౪

అని మూలము. “యోషాతిరూపసంపన్నా గర్భితా మద శాలినీ, మమరూపై వ సాక్షేయా.” అన్న మహాకాళీవాక్యము ననుసరించి యోవై దేహీ! రూపయావనశాలినీం = త్రిభువనా నందజనక రూపయావనములు గలిగి యవతరించియున్న మహాదేవి వగు, త్వాం=నిన్ను, సీతానామమూనఁ దగుమహా ప్రకృతిని, సమాసాద్య = సమీపమునఁ జేరి, నీసన్నిధిని జేరు భాగ్యము గలిగి యని భావము. బ్రహ్మదేవుఁ డయినను, అతి వర్తత = ఇష్టానుసారము వర్తింపఁగలఁడు? ఇఁక బురుషాంత రునిమాట చెప్పవలసిన దేమని యాశయము. శ్యామా= అనఁగా నిర్భరవయః పరిపూర్ణయని యర్థము. “రూపయావన శాలినీం త్వాం” అనుటంజేసి శ్యామాఖ్యం గాంచిన నిన్ను నని భావము. అనఁగా మహాప్రకృతివని తాత్పర్యము. “సీతా లక్ష్మీర్భవాక విష్ణుః” అని ముందు వాల్మీకి చెప్పబోవు చున్నాఁడు. కావున దాని కనుగుణమే యీయర్థమని యెఱుంగవలయు. భగవతి కరుణాతరంగితాపాంగయై భక్తు నకుం దోచుట తన్మనగపాటవపరీక్షార్థమని యెఱుంగ వలయు. జగన్తోహనాకారముం గాంచి నిశ్చించలమనస్సున నెవఁడు ధ్యానించునో వాడే కృతార్థుఁ డగునని మహాకాళీ తెల్పుచున్నది. ఆభావమునే యిందు మహాకవి సూచించెనని యెఱుంగందగు.

మున నాయంతర్దృష్టి ని న్నేచక్రమున ధ్యానించినను మహా నందము కలుగుచుండుననియు వేటొకచక్రమున నిన్ను ధ్యానింపం దగుననుబుద్ధియే యుండదనియు నగు. దీనింబట్టి మానసికోపాసకుల యోగ్యత తేటపడుచున్నది. మహానందజనకమగు నా యుపాసనయే సమయమతసమృతమని యెఱుంగవలయు. ఇదియే శాక్త మనంబడును. అంతియగాని మాంస భక్షణ మద్యపానాదులు శాక్తమతమునకు సమృతములు గావు. అట్టివారు శాక్తులలో లేరా యందు రేని రామానుజకూటస్థులలోను ఉందురు. అది వారి దుష్కర్మముగాని మతభర్తము కాదని మన నెఱుంగందగు.

“భవ మైథిలి భార్యా మే మోహ మేనం విసర్జయ,
బహ్వీనా ముత్తమస్త్రీణా మాహృతానా మితస్తతః.
సర్వాసామేవ భద్రం తే మమాగ్రమహిషీ భవ,”

౧౬

అని మూలము. వాస్తవార్థ మిట్లుండం దగు. “మైథిలి, భార్యా భవ ఏనం మోహం విసర్జయ. మే ఉత్తమస్త్రీణాం మమ యా అగ్రమహిషీ మందోదరి తస్యాశ్చ మమ చ ఈశ్వరీతిశేషః భవ.” అని యన్వయక్రమము. భా = కాంతి. దానిచే శ్రేష్ఠురాలవు. మైథిలీ నీవని భావము. అనఁగాఁ దేజస్వరూపిణి వగు నీవిపుడు మైథిలి యనుపేర రూపవంతురాల వైతివని భావము. ఈమోహమును వదలుమనఁగా నేను శ్రీరామునకు శత్రువుఁడనను ననుమానము వదలుమని ప్రార్థన. ఆయాతావులనుండి రప్పించిన యుత్తమస్త్రీలు కలరు కదా. వారల కగ్రమహిషి మందోదరి యగు. ఆమందోదరికి నాకు నీశ్వరివి కమ్మా. అని యర్థించెనని భావము. ఈయర్థము ముక్కునకుఁ

ద్రాడుగట్టి లాగినట్లుండలేదా. అని యందురేమో. రావణుడు కేవల మూర్ఖుడనువిశ్వాసము కలవారలకుఁ గగ్గ మాత్రమే రుచించును వారల కిది యుత్తమకావ్యము కానేరదు. తారాశశాంకవిజయమువంటిదే యగు. ఆతఁడు మహాభక్తుఁ డనువిశ్వాసము గలవారలకే యిది యుత్తమకావ్యమగును. వార లీభావమునే గ్రహింపవలసి యుండును. ఇంత శ్రమంపడి కదా యీయర్థము చెప్పవలయు ననువారును గలరు. ఒకతెగవా రాగమముననుండు శంకరశబ్దమునకు శం, భిన్నపదమని, ఈ ఁః అని విభజించి యర్థము చెప్పిరి. అట్టి దురుద్దేశ మిందుఁ గలదా యని యోజించినఁ జాలు. బోధార్థియై రావణుడు సనత్కుమారునికడ కేగెనను సుత్తరరామాయణకథను మఱువకున్నం జాలు. ఈయర్థము సుసంగతమే యని తేటపడును. “ఆహృతానా మితస్తతః” అనుచో నానాభాగములనుండి నేఁదెచ్చినవారని కదా యర్థము. అట్టివాఁడు దుష్టుఁడు గాక భక్తుఁ డెట్లుగును? అని యందురేమో.

“రావణే సుఖసంవిష్టే తాస్త్రిన్యో వివిధప్రభాః,

జ్వలంతః కాంచనా దీపాః ప్రైక్షంతానిమిషా ఇవ. ౬౭

రాజర్షిపితృదైత్యానాం గంధర్వాణాం చ యోషితః,

రాక్షసానాం చ యాః కన్యాస్తస్య కామవశం గతాః. ౬౮

యుద్ధకామేన తాస్సర్వా రావణేన హృతాస్త్రిన్యః,

సమదా మదనేనైవ మోహితాః కాశ్చిదాగతాః. ౬౯

న తత్ర కాచిత్ప్రమదా ప్రసహ్య

వీర్యోపపన్నేన గుణేన లబ్ధా,

న చాన్యకామాషీ న చాన్యపూర్వా

వినావరార్హాం జనకాత్తజాం తాం.

న చాకులీనా న చ హీనరూపా

నాదక్షిణా నానుపచారయంతా,

భార్యాభవత్తస్య న హీనసత్వా

న చాపి కాంతస్య న కామనీయా.”

20.

అను నీకాండముననే తొమ్మిదవసర్గమునఁగల యీశ్లోకములఁ బఠించిన వారెట్టివారో యెవరికుమారికలో ఎట్లు తేబడిరో, వారాతనిపై నసూయగలవారో తేటపడును. సత్కులప్రసూతలయి సుందరాకారలయి యొప్పురాజర్షి పితృగంధర్వరాక్షసాదుల కొమరిత లారావణుని సౌందర్యమును గొంచి కామవశంగతలై వచ్చిరని స్పష్టము కాకపోదు. కనుక “శతస్తతః ఆహృతానా” మ్మనుదాని కేది యర్థమో మీరే గ్రహించవలసి యుండును. ఇట్లు గ్రహింపుఁడు. శ్రీదేవీపూజాతత్పరుల కొక నియమము గలదు. ఒకఁడు శ్రీచక్రము సర్వింపఁ గోరి తన్ను క్తుల నాహ్వానించును. వారిలోఁ గొందఱు తనకి శత్రువుల నను ఆసమయమున నచ్చటికిఁ బోవవలయును. ఇది పూర్వార్థము గత సదాచారము. ఒక్కశాక్తముననే యీయాచారము కలుగ నేల? అని యడుగుదురేమో. గుర్వారాధన మను సాక్షి పూజ కలదు. దానినే యిపుడు గురప్పనిపూజ యందును. ఆపూజ కలవారందఱు నాఁ డచ్చటికిఁ బోవుదురు. యథాశక్తి నారి కేళఫలాదులను గొంపోయి యాదిన మాప్రసాదముం గొని వత్తురు. ఈవిషయమైన నెఱింగినవా రిచ్చో శంకనొందును. ఆయాచారము ననుసరించి యాయాతావులనుండి పలువిధములైన యుత్తమస్త్రీలు గలరు. ఈయర్థము చుప్పక మానిన వ్యభిచరింపఁ బూనినవా రుత్తమస్త్రీ లనఁబడుదురు కదా. ఈ ఉత్తమస్త్రీలనఁగా సద్వంశాచారముల నలరువారే కదా. “స్త్రీ ము”

లకు నాభార్యకు నాకు నీశ్వరివి. ఉపాస్యచేవతవు కష్టని ప్రార్థించెను. నిన్నారాధించి శ్రీరామానుగ్రహము నొంది యీశరీరమును వదిలి యుత్తమగతికిం బోవం దలంచితి నని రావణుడు కోరుట యుత్తమము కాదని యెవ్వఁ డనఁ గలడు? కావున ఇచ్చోట నీయర్థమే సముచితమని యెన్నఁ దగియున్నది. ఇచ్చోటనుండు “భద్రం తే” అనునది నాయీ ప్రార్థనాంగీకారమున నచిరకాలమున శ్రీరామాగమనరూప మంగళము నీకుం గలుగుననునర్థము నిచ్చుచున్నది.

“లోకేభ్యో యాని రత్నాని సంప్రమఖ్యాహృతాని వై. ౧౭

తాని మే భీరు సర్వాణి రాజ్యం చైతదహం చ తే,”

అని మూలము. ఇందు సర్వత్యాగము చేప్పఁబడుచున్నది. మహాకార్యము చేయుతఁడే దనకుండు సమూల్యవస్తువితతి నీవలయు ననువిధి కలదు. దశరథుని యశ్వమేధమున నావిషయము వ్రాసితిని. ఇం దదియే కలదు. నేను బరాక్రమమున నార్జించిన సకలరత్నములను సమర్పింతును. ఈరాజ్యము నర్పింతును. తుదకు నన్నుఁగూడ నర్పింతును. ఇవన్నియు నీవేకాని నావి కావు. అనఁగా భావమేమి? “యద్యత్కర్తృకరోమి తత్తదఖిలం శంభోతవారాధనమ్.” అనుసూక్తియు,

“సర్వకర్తాణి మనసా సన్నస్యాస్తే సుఖం వశీ,

నవద్వారే పురే దేహే నైవ కుర్వన్న కారయన్. ౧౮

తద్బుద్ధయస్తదాత్మానస్తన్నిష్ఠాస్తత్పరాయణాః,

గచ్ఛంత్యేపునరావృత్తిం జ్ఞాననిర్భూతకల్పమః.”

అను గీతావాక్యములు సుప్రసిద్ధములే కదా. సర్వార్పణముత్తమమనియే కదా వీనిసారము. ఈయర్థమునే రావణుడు

ప్రార్థనారూపమునఁ దెలుపుచున్నాఁడు. ఉపాసకుఁ డాత్మిని
ణము చేయుట త్వద్విభిన్నము నాకేదియు సక్కఁజలేదును
భావము కలుగుటకని యీభాగమునుండి మనము గ్రహింప
వలయును.

“విజిత్య పృథివీం సర్వాం నానానగరమాలినీం. ౧౮

జనకాయ ప్రదాస్యామి తవ హేతోర్విలాసిని.”

అని మూలము. నీకు నర్పింతు ననఁగా భావనయే కదా. దాని
నష్టము కనఁబడదు. అనుభావము కలుగునేమో యనుకొని
రావణుడే నాకాభావనయే సత్యముగాఁ గలదని తేలుపు
చున్నాఁడు. ఈభూలోకమంతయు జయించి నీయాజ్ఞానున
జనకమహారాజున కొసంగెదను. లోకమునఁ గట్టఁడి సుపాదించి
చిన వస్తువెట్టిదైన నొదులకిచ్చుట కంగీకరింపట చాల
గట్టము. కావున నట్టిదానినంతయు నిత్తుననఁగా నీకొఱకు సర్వ
స్వము నర్పింప సిద్ధుడనని భావము.

“కామ్యానాం కర్త॒ణాం న్యాసం నన్యా॒స్యసం నివర్త॒ణాం నివర్తి॒తః,

సర్వకర్త॒ఫలత్యాగం ప్రా॒హుస్త్యాగం విచక్ష॒ణాః.”

... ..

నిశ్చయం శృణు మే తత్ర త్యాగే భరితసత్తమః,

త్యాగో హి పురుషవ్యాఘ్రం త్రివిధః సంప్రదీర్ఘః. ౪

యజ్ఞో దానం తపః కర్త॒న త్యాజ్యం కార్యమే॒వ తే,

యజ్ఞో దానం తపశ్చై॒వ పాపనాని మనీషిణాం. ౫

ఏతాన్యపి తు కర్తాణి సంగం త్యక్త్వా ఫల॒ని చ,

కర్త॒వ్యానీతి మే పార్థ నిశ్చితం మతముత్తమమ్.”

అను నీగీతావాక్యములు త్యాగమాపత్త్యమును దేటుట

చును. జనకున కీయఁ గారణమేమని యడుగుదురేమో. ఇట్టి జగజ్జనని గొమరితగాఁ గాంచ నోచిన మహాపుణ్యాత్మున కిది యొక కాన్కయని రావణనాశయము. ఇట్లు గ్రహించిన నేశంక లుండవు.

“నేహ పశ్యామి లోకేఽన్యం యో మే ప్రతిబలో భవేత్. ౧౯
పశ్య మే సుమహద్విర్య మప్రతిద్వంద్వమాహవే,
అసకృత్సంయుగే భగ్నా మయా విమృదితధ్వజాః. ౨౦
అశక్తాః ప్రత్యసీకేషు స్థాతుం మమ సురాసురాః,”

అని మూలము. నాభక్తులు దేవతలు. రాక్షసులు భక్తులు కారు. అని జానకీదేవీ! సందియమందకుము. సురాసురులలో నన్ను లెక్కింపకు మనుభావమును గూఢముగా రావణుడు తెలుపుచున్నాఁడు. సురాసురులలో నాతో యుద్ధముచేయఁ గలవారు లేరు. తెలియక మార్కొని యోడిపోయిరి. కావున నావిషయమును వారితెగలలోఁ జేర్చక కారణోపాత్త రాక్షస జాతిశరీరుడనని తలంపుమా యని యిందుఁ గల్గినసారము.

“ఇచ్ఛయా క్రియతామద్య ప్రతికర్త తవోత్తమం. ౨౧
సప్రభాణ్యవసజ్యంతాం తవాంగే భూషణాని చ,
సాధు పశ్యామి తే రూపం సంయుక్తం ప్రతికర్తృణా. ౨౨
ప్రతికర్తాభిసంయుక్తా దాక్షిణ్యేన పరాననే,
భుంక్త్వ భోగాన్యథా కామం పిబ భీరు రమస్వ చ. ౨౩
యథేష్టం చ ప్రయచ్ఛ త్వం పృథివీం వా ధనాని చ,
లలస్వ మయి విస్రథా దృష్టమాజ్ఞాపయస్వ చ. ౨౪
మత్ప్రసాధాల్లలంత్యాశ్చ లలంతాం బాంధవాస్తవ.”

అని మూలము. “ఇచ్ఛయా క్రియతా” మ్మనుచోట “ఇచ్ఛ

మాం క్రియతామ్” అను పాతభేదము కలదు. ఇది మహేశ్వరతీర్థులు గ్రహించిరి. తల్లీ! నాసంపద సంగీకరించి యలగ రించుకొనుము. స్వామికారభూషితశరీర నగు నిన్ను నారాధింతును. అట్లలంకరించుకొన్న నీరూపమును జక్కంగాఁ జూతును. ఏల? అనఁగా ఆరూపమే నాకు ధ్యానగమ్యము కాఁగలదు. కావున జక్కంగాంచి మది నిడుకొనియేద.

“ఉపాసకానాం కార్యార్థం బ్రహ్మణో సుపకల్పనా.”

అన్నసూక్తి యీభావమును దృఢపఱచుచున్నది.

“ధ్యానగమ్యపరిచ్ఛేద్యా జ్ఞానదా జ్ఞానవిగ్రహః,”

అని కదా సహస్రనామస్తోత్రము తెలుపుచున్నది. ఉపాసకులు కందఱికి నొక్కరూపమునం దభిరుచి యుండను. భిన్న భిన్న రూపములయం దుండును. స్వామికారవిశేషము క్లిమిగు భగవతి శరీరమును ధ్యానింప రావణుఁ డిచ్చుగించెను. భిన్నరూప నగు నాయంట నిచ్చానుసారము సకలసత్త్వముల ననుభవింపుము. మేధ్యాసవములఁ ద్రుప్తము. ఆంఘములయందు విహరింపుము. చతుష్టయ్యుపచారములలో “అపర్వతాదున చపకం కల్పయామి” అనునది కలదు. సకలస్వములు గోరుటో వలసినవారి కొసగుము. అవిషయములసూడఁ బరిత్యజి నేవకునిగా సంగీకరింపుము. ఏయేషులును న న్నాజ్ఞాపాదఁ గోరుదువో యాజ్ఞాపింపుము శిరసాఁగపించి యును. కార్యము లొనర్చెద. వానిచే నీవు సంకోషిం. నీ బుద్ధి పులందలు నానందింతురు. “యథారాజా తథాబ్రహ్మణః” అన్న న్యాయముచొప్పున నాయుపాస్యదేవతలగు నీ మాంబులచే నే మెల్లర మానందింతుమని రావణునభిప్రాయము. ఇట్లే

గలవిశేష మేమి? భక్తులకెల్ల నొక్కరూపమునందే యభిమతము నిలువదు. భిన్నభిన్నరూపములయందుండును. ఎవ్వరి కెద్దియిష్టమో యారూపము నాదేవతకుం గల్పించి దానిని మదినిడుకొని యారాధింపవలయు. అనఁగా ధ్యానింపవలయు. ఒక్కమంత్రమునకే పెక్కండ్రు ఋషులుందురు. ధ్యానశ్లోకములు వేటువేటుగా నుండును. ఏల? అందఱుపాసించిరనియు వారువారు తమ కిష్టమున్నరూపమును స్తుతించిరనియు నది తెలుపుచున్నది. భగవంతుని కేరూపములేకున్నను భక్తులు వాంఛించి కల్పించుకొన్న రూపమునొంది వారలంగరుణించునని తేలెడిని. మనము శ్రీరాముని సీతాలక్ష్మణాది సహితముగా నున్నయట్లు ధ్యానించిన నాభగవంతుఁ డారామరూపము పృథ్వియందు పుడులేకున్నను దద్ద్రూపముననే సాక్షాత్కరించును. అది మన కేవిషయమును దేటపఱచును? మన మేవిధిగా ధ్యానింతుమో ఆరూపముననే భగవంతుఁడు మనలఁ గరుణించునని కదా తెలుపును? అప్పుడే సిద్ధాంతము లేలును? భగవంతునకు మనము కల్పించిన నామరూపాదులు వాస్తవములు కావనియే గాక వేతేమి కలదు? ఈపాటి యల్పవిషయమును గూడ గ్రహింపలేక విష్ణుచిహ్నములు ధరింపకయున్న నతనికి భగవదనుగ్రహము కలుగదని వాదించుచుఁ బామరుల కుపదేశించుచు ధనార్జనముచేయు మధ్యవైష్ణవాదులు వంచకులు కారని యెవ్వరే ననఁగలరా? అట్టి యల్పమతులయుపదేశము లాలకింప దగునా?

“ఋద్ధిం మమానువశ్య త్వం శ్రీయం భద్రే యశశ్చ మే.

౨౫

కిం కరిష్యసి రామేణ సుభగే చీరవాససా,

నిక్షీప్తవిజయో రామో గతశ్రీర్వనగోచరః.

౨౬

వ్రతీ స్థండిలశాయీ చ శంకే జీవతి వా న వా,
న హి వై దేహి రామస్తావం ద్రష్టం వాపుష్పలభ్యతే.”

౨౭

అని మూలము. రావణా! నీకు సకలసంపద లొసంగుదు. శీఘ్రముగ నన్ను శ్రీరామునికడఁ జేర్చుమని సీతాదేవి యన నూహించునేమో యని శంకించుకొని నాకేభాగ్యములు వలదు. మోక్షమే వలయునని రావణుడు స్వాభిప్రాయమును విశదీకరించుచున్నాఁడు. భద్రే = సౌభాగ్యస్వరూపిణీ! మమ ఋద్ధిం అను పశ్య = నాసంపదం జూడుము నిక్షిప్తవిజయః = నిక్షిప్త = ఉంచఁబడిన, యనఁగా ధృవమగు, విజయః = జయముగలవాఁడు. అపజయమే యెఱుఁగఁడని భావము. వనగోచరః = జలములు నివాసస్థానములుగాఁ గలవాఁడు. అనఁగా నారాయణుడని యభిప్రాయము. అట్టివాఁడు కనుక నే, గతశ్రీః = ప్రాప్తలక్ష్మీగలవాఁడు. అనఁగా ననుగతప్రకృతికుడని భావము. ప్రకృతివిశిష్టుడైన కారణముచేతనే లోకాచారములఁ బాటించవలసినవాఁడయ్యెను. దానిచేఁ దండ్రిమాటను నడుపవలసినవాఁడు. ఆమాటను నెఱవేర్చుటకొఱకు, వ్రతీ = వ్రతముగలవాఁడయ్యెనని భావము. స్థండిలశాయీ చ = వ్రతాచరణముకొఱకు దర్భలు పఱచినస్థలమని యర్థము. అందు శయనించినాఁడని యాశయము. “అచీరవాససా” అని పదవిభాగము. “సుభగే చీరవాససా” అనుచోట, “అచీరవాససా” అని విభజించుట బాగులేదని కొందఱు అందురేమో. “అతత్త్వమసి” అని పదవిభాగము చేసి భాష్యము వ్రాసినది అసంగతమగునే నిదియు నట్టిదే. అది సుసంగతమనువారు దీని నాక్షేపింపఁ జాలరు. నారచీరలు కట్టినవాఁడా? పీతాంబరధారియని గూఢార్థము. శ్రీమహావిష్ణువని భావము. ఇట్టి శ్రీరామునితోఁ గూడి సీత,

కిం కరిష్యసి=ఏమి చేయఁగలవు? ఇప్పుడు నాకుఁగల యైశ్వర్యాదులకంటె నెక్కువఁగా నేమిచేయఁ గలవు? అనఁగా సకలైశ్వర్యములు నాకుఁ గలవు. కోరఁదగినయైశ్వర్యము నాకేదియు లేదు. కావున జీవతి (మయి=అధ్యాహార్యము) నేను జీవించి యుండఁగా, రామస్తావం ద్రష్టామసి నోపలప్స్యతే=నాకడనున్న నిన్నుఁ జూడనైనఁ జాలఁడు. మద్వధానంతరమే నిన్నుఁ జూడఁగలఁడు. నావధముదనుక నిన్ను రాముఁడు చూడలేఁడని భావము. దీనిసార మేమి? నీయనుగ్రహమున నాకు సకలైశ్వర్యములు గలవు. కావలసిన దింక నీశరీరమోక్షమే. శ్రీరాముఁడు మహావిష్ణువని నే నెఱుఁగుదును. ప్రకృతము రాముఁడు లంకనుండి నిన్నుఁ దీసికొని పోవఁజాలఁడు. తుదకుఁ జూడనైనఁ జాలఁడు. నన్ను వధించి నిన్నుఁ జూడవలయును, అనఁగా నీ వనుగ్రహింపవలసినది యీ జన్మవిముక్తి. వేటొకవాంఛితము నాకేదియు లేదని భావము. ధర్మార్థకామములు నాలుగు లభించినవి ఇక నాల్గవది కావలెను. అదియే యనుగ్రహింప సంకల్పింపుమని రావణనాశయమని గ్రహింపవలయును.

“పురోబలాక్షైరసితైర్వైష్ణోత్సాహివావృతాం,

న చాపి మమ హస్తాత్త్వాం ప్రాప్తమర్హతి రాఘవః.

౨౮

హిరణ్యకశిపుః కీర్తిమంద్రహస్తగతామివ,”

అని మూలము. ఇంద్రుఁడు హిరణ్యకశిపునిభార్యను హరించి నారధునిమూలమున హిరణ్యకశిపుఁడు ప్రార్థింపఁగా నతఁడామెను వదలిపెట్టెను. అట్లే రాముఁడు నాకడనున్న నిన్ను మాత్రము తీసికొని పోవఁజాలఁడు. నల్లనిమేఘము లాచ్ఛా

దించిన వెన్నెలనుజూడ నలవిగానిచందమున నిన్ను రాముడు చూడఁజాలఁడు. అను నీ యుపమానముచేత మేఘాచ్ఛాదనము వెన్నెలకు బాధకలుగఁజేయఁ జాలనియట్లు నేను నిన్ను లంకలోనుంచుట నా కార్యమునిమిత్తమే యనుభావ మిటసూచితము. ఇంద్రుని కార్యము నుపమానముగాఁ జెప్పుటయు సీతా శీలమున కించుకంతయు బాధ లేదనునర్థము స్ఫురించుటకే యని యెఱుంగవలయు. అనఁగా నో సీతాదేవీ! నేను నిన్నుఁ గొనివచ్చినది నామేలుకొఱకే కాని నిన్నుఁ గట్టపెట్టుటకు మాత్రము కాదు. శ్రీరాముననుగ్రహము నాపైఁ బోలయు నంతదనుక నీవిట నుండవలసినదే. కాని నాచేతులార నిన్ను శ్రీరామున కొసంగుట పొసంగదు. నన్నుఁ బోలియించి రాముడు నిన్నుఁ గొని చనవలయునని రావణునిభావము.

“చారుస్మితే చారుదతి చారునేత్రే విలాసిని.

౨౯

మహా హరసి మే భీరు సుపర్ణః పన్నగం యథా,”

అని మూలము. ఈవాక్యముచేత స్వాభిప్రాయమును సీతకుఁ దెలుపుకొనుచున్నాఁడు. ప్రతిపదము గంభీరార్థము గలదియే యని యూహింపవలయు. చారుస్మితే=సీత రావణునిరూపము చూచినదాదిగ దుఃఖముల పాలయినది. ఆమె కన్నీటిని దప్ప నింకొకదాని నతఁడు చూడలేదు. ఇట్లుండఁగా “చారుస్మితే” అని సంబోధించుచున్నాఁడు కదా. ఏల?

“మందస్మితప్రభాపూరమజ్జత్కామేశమానసా.”

అను సహస్రనామస్తోత్ర మతఁ డెఱుంగును. నీవు నవ్వి నంతన నీప్రభువగు భగవంతుఁడు సంతోషించును. అట్టిదానవు నీవని యతఁడు నుతించెను.

“స్తితజ్యోత్స్నాశాలం తవ వదనచంద్రస్య పిబతాం
చకోరాణామాసీదతిరసతయా చంచుజడిమా,
అతస్తే శీతాంశోరమృతలహరీ మాఘ్లురుచయః
పిబంతి స్వచ్ఛందం నిశినిశి భృశం కాంజికధియా.”

అని శంకరభగవత్పాదులు సౌందర్యలహరియందుఁ దెలిపిరి. స్తితప్రభావ మిట్టిదని యిది తెలుపును. అట్లే సీతాదేవీ! నీస్తిత ప్రభలు నాపైఁ బొలయింపుమా యని ప్రార్థించెనని మన మెఱుంగవలయు. చారుదతి! సుందరదంతవిరాజితా! అని సంబోధించెను.

“శుద్ధవిద్యాంకురాకారద్విజపంక్షిద్వయోజ్వలా.”

అను సహస్రనామస్తోత్రార్థమునే తెలుపఁ బూనెనని భావము గ్రహ్యము. జ్ఞానదాత్రివనునాశయ మాతనిమనస్సునఁ బొడ కట్టెనని మన మెఱుంగవలయు. చారునేత్రే! సుందరనేత్రాయని సంబోధించెను గదా. ఆతనిభావ మేమి?

“పవిత్రీకర్తుం నః పశుపతిపరాధీనహృదయే
దయామిత్రైర్మైత్రైరరుణధవళశ్యామరుచిభిః,
నదశ్శోణో గంగా తపనతనయేతి ధ్రువమయం
త్రయాణాం తీర్థానామపనయసి సంభేదమనఘం.”

అని శంకరభగవత్పాదులవారు సౌందర్యలహరియందుఁ దెలిపినభావమే రావణునాశయమని మన మూహింపవలయును. నీ కటాక్షవీక్షణఫలము నాకుం గలిగింపుమా యనియే రావణునిప్రార్థన మని యిందలిసారము. ఇట్టి నీవు జానకీ! భీరు = భయపడినట్లు నటించుచున్న దానవు. మే మనో హరసి=నామనస్సును హరించుచున్న దానవు. ఇయ్యది కామాతురునిమాట

గాక భక్తునిమాట యగునా యని యడుగుదురేమో. గరుత్మంతుడు పన్నగమును హరించునట్లు నామనస్సును హరించుచున్నదానవని యతఁ డనెను గదా. భావమేమి? పామును గరుడుఁ డేల హరించును? భక్షించుటకుగా హరించును. అట్లే నామనస్సును హరించుచున్నదానవు. అనఁగా నతనియభిప్రాయ మేమి? నన్ను వధించుటకే అని గాక మఱే మగును? దయావిశేషమున నాకీజన్తము తొలఁగునట్లు చేయుమా యని ప్రార్థించెననియే మనము సారమును గ్రహింపవలయును.

“క్షిప్తకౌశేయవసనాం తస్మిన్మప్యనలంకృతాం.

30

త్వాం దృష్ట్వా స్వేషు దారేషు రతిం నోపలభామ్యహం,”

తల్లీ! నిన్నుఁ జూడఁగనే స్వేషు=ధనములయందు, దారేషు=భార్యలయందు, రతిం=అనురాగమును, నోపలభామి=పొందకున్నాను, అని పలికెను. అలంకరించుకొనకయున్న నిన్నుఁ జూడఁగనే నా భార్యలయందుఁ బ్రీతికలుగకున్నది. అనునది సమంజసముగా నుండదు. అసంగతమే. కావున నిచ్చో నీదర్శన మాత్రమున సంసారప్రీతి నివర్తించినదని గ్రహించుటయే సుసంగతము.

“అంతఃపురనివాసిన్యస్త్రిన్యస్సర్వగుణాన్వితాః.

31

యావంత్యో మమ సర్వాసామైశ్వర్యం కరు జానకి,”

అని మూలము. రావణుడు భక్తుఁడని తెలుపుటకై యీఘట్టమున నెన్నియోపదముల నధ్యాహార్యములుగాఁ జేర్చినవారు మహేశ్వరతీర్థు లనువారు కలరు. ఇచ్చో గోవిందరాజులు కూడ విధిలేక “ఐశ్వర్యం స్వామినీ!త్వం కరు ప్రాప్నుహి.” అని

వ్రాసిరి. అధ్యాహార్యములు తప్పులు గావు. అర్థద్యోతకము లని గ్రహింపవలయును. జానకీ! నా యంతఃపురకాంతలు సకల సద్గుణములు గలవారు. వారలకందఱకు నైశ్వర్యము చేయు మనఁగాఁ గల్గింపుము. నాసౌందర్యభాగ్యములం గోరి యెండ తోస్త్రీలు వలచి వచ్చినవారు. వారెల్ల సద్గుణములు కలవారలే. వారలకు నామూలమున దుఃఖము గలుగకయుండ జ్ఞాన ధనము ననుగ్రహింపు మని ప్రార్థించెనని యెఱుంగుట మంచిది.

“మమ హ్యసితకేశాంతే త్రైలోక్యప్రవరాస్త్రీనియః. 32

తాస్తాం పరిచరిష్యంతి శ్రియమభ్యురసో యథా,”

అని మూలము. శ్రీదేవికి నచ్చర లుపచారములు చేయునట్లు త్రైలోకములయందును నన్నుఁ గామించియుండు నుత్తమ స్త్రీలు నీకు నుపచారములు చేయుదురు. అనఁగా నీసేవార్థమై వారినెల్లఁ బంపుదు. నీ వంగీకరింపుమని భావము. ఇందుఁ గామాతురత్వమున రావణుఁ డాడిన కఠినవాక్కు లేవి యున్నవి?

“యాని వైశ్రవణే సుభ్రు! రత్నాని చ ధనాని చ. 33

తాని లోకాంశ్చ సుశ్రోణి మాం చ భుంక్ష్య యథాసుఖం,”

అని మూలము. కుబేరుఁడు శంకరప్రసాదలబ్ధ దిక్పాలకత్వ విశిష్టుఁడు. కావున శంకరభక్తుఁడు. నేను నట్టివాడనే. నీ సేవార్థము సకలరత్నాభరణములఁ దెచ్చితిని. ధనము కూడఁ దెచ్చితిని. వానిని నన్ను లోకములను నీకెట్లు చేయనిష్టమో యట్లు లొనరింపుము. వేనిమూలమున నేవనులు గొనవలయు నని తోచిన నట్లు గావింపుము. నీమనస్సున కేది తృప్తియో యట్లు కార్యమును సాగింపుము.

“న రావణస్తపసా దేవి న బలేన న విక్రమైః.

38

న ధనేన మయా తుల్యస్తేజసా యశసాపి హ,

పిబ విహర రమస్వ భుంక్స్వ భోగాన్

ధననిచయం ప్రదిశామి మేదిసిం చ,

39

మయి లల లలనే యథానుభం త్వం

త్వయి చ సమేత్స లలంతు బంధవాస్తే.

కుసుమితతరుజాలసంతతాని భ్రమరయుతాని సమస్తతీగజాని, 39.

కనకవిమలహారభూషితాంగి విహర మయా సహ భీష కాననాని.”

అని మూలము. దీనిచే దనభావమునంతయు నిశచీకరించుచున్నాడు. జానకీ! తపోబలవిక్రమాద్యలచే నేను గర్విస్తానని భావింపకుము. శ్రీరాముడు తపఃప్రభృతులచే నాకు సమానుడని నే నేనాటికి దలంపను. అసమానుడనియే నాకు తును. కావున భగవంతునియందు నాకత్యంత భక్తిభావము కలదు. అట్టిభక్తుని నన్ను విశ్వసించి యమ్మన “సవముగ గ్రోసి నాయంటగల యేభోగ్యవస్త్యువును గాని పరిగ్రహించి నానా జ్యమును గూడఁ దీసికొని నాపై నిశ్వాస మునిచి ప్రీతుని జేయుము. నిన్నుఁ గూడి భక్తులందఱు నాయంట సుఖింపఁ గాక. భగవతికి మహాకాననవిహార మిష్టముగ నుండును. “కనక బకాననావాసా” అని యున్న కదా. పరిగ్రహింపుష్మనిబిడములై భ్రమరసంకులములై సమస్తతీగభూములయగు. సిల్లు పూదోటలయందు భక్తుడనగు నన్నుఁ గూడి సహజపుము. భగవదారాధనమునకు నిర్మలములు నిర్మలములు నగు నేకాంతస్థలములు కాననమయి. అది భక్తిని దేవత లుందురు. వారినే వనదేవతలని మన మింటిము.

వృక్షాధిదేవతలు నందే యుందురు. వారు నిన్ను సేవింతురు. అట్టి సేవాభాగ్యము నాకు ననుగ్రహింపుమా యని రావణుఁ డభ్యర్థించెను.

ఆర్యులారా! ఈసర్గమునఁ గలశ్లోకములన్నియు “సా కారై ర్మధురైర్వాక్యైః” అని సర్గాదియందు వాల్మీకిమహా ముని చెప్పినట్లే యర్థములు గలిగియున్నవి. ఆమాటలఁ గల యర్థవిశేష మితరులకుఁ దెలియరాదు. కావున నామాటల నాలకించియు జానకి దుఃఖమున మాటలాడఁబూనుట మీఁది సర్గమునఁ గనుపట్టు ఈచెప్పిన యర్థమంతయు నామె సంభాషణమును బట్టిచూచినఁ గేవలకల్పితము రాదా యని యందు రేమో. ఇందొకరు విశేషార్థములు గలుగునట్లు మాటలాడు వారు. రెండవవారు దాని గ్రహింపఁజాలనివారు నైన మీసందియమున కవకాశము గలదు. సీత మహాప్రకృతి. తన రూపమును దాచి ప్రతికృతిరూపమున నిందున్నది. రావణుఁడు భక్తుఁడనియు శాపోపాత్తదేహుఁడనియు శాపనివృత్తికిఁ దానే హేతుభూతురాలననియు నెఱుంగును. కావుననే రావణవధార్హము లగుమాటలనే పల్కునున్నది. ఆమాటల నాలకించినఁ గాని హనుమ రామచంద్రునకు సీతాదురవస్థను దెలుపఁడు. తెలిపినఁ గాని రాముఁడు రాఁడు. రాకున్న రావణశరీరము క్లి కల్గదు. రెండునెలలలో గావణుఁడు శరీరమును వదలనున్నాఁడు. కావున సీతావాక్కులు దుఃఖము నటించుటనే తెలుపుననియని మన మెఱుంగవలయు. ఇందుండి గ్రహింపఁదగినవిషయము లేవి? ఉపాసకుఁ డిష్టదేవతకు సర్వస్వము నివేదింపవలయు. తద్దేవతాసాక్షాత్కారమునే కోరుచుండవలయును. తన కేరూపమునఁ బ్రీతియుండునో యట్టి

యాపమునే యిష్టదేవతకుం గల్పించి ధ్యానింపవలయును. ఆధ్యానమునకు ఫలము సంసారమునందు విరక్తి కలుగుటయే. భార్యాప్రముఖ ప్రీతికరవస్తువులయం దత్యంతప్రీతి నశింప వలయును. సమస్తము తన్నయముగాఁ గనఁబడవలయును. తద్భిన్న మేదియుఁ దనకంటికిఁ బ్రీతిపాత్రముగ నుండరాదు. బాహ్యపూజ పరోపదేశార్థము. మానసికపూజ సంసారసాగర తరణార్థము. అను నీ లోనగుఫలములే యుపాసకునకుఁ గలుగ వలయుననియు నవి కలిగినఁ గాని యాదేవతారాధనము పూర్తికాదని యెఱుంగవలయు. ఇఁక నధ్యాత్మరామాయణ మున నీఘట్టమున నేమున్నదో పరికింతము.

- “రావణోఽపి తదా సీతామలాఙ్క్యాహ సుమధ్యమే,
మాం దృష్ట్వా కిం వృథా సుభ్రు స్యాత్తన్యేవ విలీయసే. ౨౨
- రామో వనచరాణాం హి మధ్యే తిష్ఠతి సానుజః,
కదాచిద్దృశ్యతే కైశ్చిత్కదాచిన్నైవ దృశ్యతే. ౨౩
- మయా తు బహుధా లోకాః ప్రేషితాస్తస్య దర్శనే,
న పశ్యంతి ప్రయత్నేన వీక్షమాణాన్సమంతతః. ౨౪
- కిం కరిష్యసి రామేణ నిస్సృపేహేణ సదా త్వయి,
త్వయా సదాలింగితోఽపి సమీపస్థోఽపి నర్వదా. ౨౫
- హృదయేఽస్య న చ స్నేహ స్త్వయి రామస్య జాయతే,
త్వత్కృతాన్సర్వభోగాంశ్చ త్వద్గుణానపి రాఘవః. ౨౬
- భుంజానోఽపి న జానాతి కృతఘ్నో నిర్గుణోఽధమః.
త్వచాసీతా మయా సాధ్వీ దుఃఖశోకసమాకులా. ౨౭
- ఇదాసీమపి నాయాతి భక్తిహీనః కథం వ్రజేత్,
నిస్సత్వో నిర్తమో మానీ మూఢః పండితమానవాక్. ౨౮

నరాధమం త్వద్విముఖం కిం కరిష్యసి భామిని,
త్వయ్యతీవ నమాన క్తం మాం భజస్వానురోత్తమం.

౨౯

దేవగంధర్వనాగానాం యక్షకిన్నరయోషితాం,
భవిష్యసి నియోక్త్రీ త్వం యది మాం ప్రతిపద్యసే.”

౩౦

నుందరకాం. ౨-వ సర్గము.

అను నీ గ్రంథభాగముం గాంచిన వాల్మీకిభావమే స్పష్టమగును. శ్రీరామునియందు నిస్సత్త్వ నిర్వికల్ప నిర్తమత్వాదిగుణములు కలవని రావణుఁ డనుటంజేసి భగవంతుఁ డనుభావము స్పష్టముగా నతనికిం గలదనియు నీత మహామాయ యనువిశ్వాసము కలదనియుఁ దేటపడును. తక్కిన యతనికృత్యమంతయు నటనమనియు మన మూహింప నవకాశము కలదు. ఈభావమున రామచరిత్రమును బఠించినఁ బరమపావనగ్రంథమని తేటపడును. ఇకఁ దరువాతి గ్రంథభాగమును బఠితము. పూర్వసర్గాభిప్రాయమునకు దీనికి సంబంధములేదను దుర్భావమును వీడి సీతాంబ మూలప్రకృతి యని నమ్మి యామె దుఃఖమును నటించెనని యెఱింగి తచ్చరిత్రమును బఠించిన నుత్తమోత్తమకావ్యపఠనఫలము నందఁగలము.

— సీత రావణునకు హిత ముపదేశించుట. —

* భయముఁగొలుపుచు రావణుఁ డాడినమాటల నాలకించి సీతాదేవి యార్తయై స్వరము దీనతను సూచింప నిట్లు పలికెను. మహాసాధ్వియగు జానకి రోదనము చేయుచు భీతిచే వడంకుచుఁ జూచువారల కక్కటా యని తలపోయఁజేయుచు

* ఇది ఇరువదొకటవసర్గమునఁ గల కథాభాగము.

మనమున శ్రీరామునే ధ్యానించుచు నతనిం జూచుచు మాట
 లాడుట పతివ్రతలధర్మమునకు విరుద్ధము గావున నొకతృణము
 నెదుట నునుచుకొని దానినే చూచుచు నిట్లు పలుకసాగెను.
 రావణా! నావలననుండి మనస్సును మరలించుకొనుము. దానిని
 భార్యలయందే యునుపుము. పాపాత్ముఁడు మోక్షలాభము
 నాశింపఁడు. అట్లే నీవు నన్నుఁ గోరఁదగదు. నీవెంతగాఁ గోరి
 నను బాపికి మోక్షలాభము కలుగునట్లు నీకు నావలని
 లాభము కలుగదు. వివాహఽద్ధతిని నేను సత్కులమున నడుగు
 పెట్టినదానను. సద్వంశమున జన్మించినదానను. పతివ్రతను. ఇట్టి
 నేను నిందాపాత్రమైనకార్యము నొనరింతునా? అని తెలిపి
 విశాలకీర్తిని గాంచిన యాసీత మరల నిట్లు పలుకఁ బూనెను.
 రావణా! నేను బరభార్యను. నియతవ్రతురాలను. కాన నీకు
 భార్య గాఁదగను. సాధువులధర్మమును జక్కఁగా నెఱుం
 గుము. సత్పురుషులనియమమును జక్కఁగా నెఱుంగుము. ఈ
 వర్తనము నీ కనర్హము. రాక్షసా! పరులు నీభార్యలతో
 మాటలాడునపుడు నీ కెట్లుతోచును? అనుదాని నీవే యో
 జించుకొనుము. నీవెట్లు నీభార్యలను నిర్దోషలనుగాఁ జేయఁ
 బూనుదువో యట్లే యితరులు పూనుదురని యెఱుంగుము.
 అట్లుచేయుట యెల్లపురుషులకు విధి. కావునఁ బరభార్యలం
 గోరక స్వదారలయందే యభిరుచి గలవాఁడవు కమ్ము. స్వభా
 ర్యలయందు సంతృప్తిచాలక చపలేంద్రియుఁడై గూఢవిప్రియ
 పరతంత్రుఁడై పరఽత్నులం గోరునేని వాని యాయురైశ్వ
 ర్యాదులు నశించును. నిన్నీ దుర్వ్యవసాయమునుండి బుద్ధి
 చెప్పి మరలించువెద్ద లిందెవ్వారును లేరా? విభీషణాదు
 లున్నారు. కాని వారి ననుసరింపవు కాబోలు. కనుకనే.

వారు నీకు హిత ముపదేశింపకున్నారు. విపరీతఫలము నొసంగు నీదుర్బుద్ధియే యీవిషయమును జాటుచున్నది. నా బుద్ధియెట్టిదో నీవే మెఱుంగుదువందువేమో. శిష్టాచారమును మాని యిట్లు వర్తించుటయే నీబుద్ధి యిట్టిదని తెలుపుచున్నది. పండితులు హితము నీకుఁ దెలిపినను వారిపై స్నేహము నభి నయించి యంతరంగమున వారలకు నాశముం గలిగింపఁబూని వారిఫలకుల నాదరింపకున్నావో, దుర్లయుఁడు వివేకహీనుఁడు రాజగునేని సంపత్సమృద్ధములగు దేశములుగూడ నశించును. అట్లే యీలంకయు నీవు రాజవై నకతన నీ యపరాధమాత్ర ముననే వేగమ నశింపఁగలదు.

రావణా! పాపకర్తుఁడు దూరదృష్టి లేక స్వపాపకార్య హతుఁడై ఊణింపఁగాఁ గని తక్కినవా రానందింతురు. అట్లే నీవు నశింపఁ గలవు. నీకు హితము తెల్పి ధన్యులు కానివారెల్లరు ప్రీతు లగుదురు. నీ యంతఃపురకాంతలకు నన్నీశ్వరినిగా నొనరించుట ఆభరణాదుల నొసంగి వానిపై నా కాశగలిగించుట యనునవి నన్ను నీకు లోఁబడఁ జేయఁ జాలవు. వెలుతురు భాస్కరుని వదలియుండనట్లే నేనును శ్రీరామునకు వేటుపడి యించుకయు నుండను. లోకాధినాథుఁడగు శ్రీరామునిమన్ననఁ గన్నదానను. అట్టి నే ననామకుఁడగునొకనిబుజమునఁ దలమోపుదునా? వేదవ్రతస్నాతుఁడై బుద్ధిశాలియు నాత్మజ్ఞానసంపన్నుఁడు నగు బ్రాహ్మణునకు యోగవిద్య తగియున్నట్లు నేను శ్రీరామునకే తగినభార్యను. అంతియకాని వేటొకరికిం గానని నష్టుము. రావణా! నీవు మిగుల మంచివాఁడవు గదా. వనగజమును విరహవేదనచే శ్రమంపడు స్రాయంపుటాఁడుగజముతోఁ గూర్చుచందమున రాము

నెడఁబొసి నవయు నన్ను శ్రీరామునిం బిలుపించి సంధింపుము. నీవీలంకాపురమున మరల నుండ వాంఛింతువేని చావకుండ నుండ నాశింతువేని పరమపురుషుండగు శ్రీరామునిమైత్రి సంపాదించుకొనుట మంచిది. ఎందులకందువో ఆరామమూర్తి సకలధర్మవేత్త, శరణ్యుడు, అనుమాట లోకవిదితమే. కాన నీవు జీవించియుండఁదలంచిన శరణాగతవత్సలుండగునారామునితో మైత్రి గావించుకొనుము. రాముని బ్రసన్నునిగాఁ జేసికొనుము. నీనిమిత్తము నేను నాతనిఁ బ్రార్థింతును. సహజవత్సలత్వ విశిష్టుఁడు గాన మన్నించును. శరణుచొచ్చుట యొక్కటియే చాలదు. కాలుష్యము వదలి పరిశుద్ధాంతరంగుండవైనన్ను రామునకు సమర్పింపవలయు. దాన నీకు మేలు కలుగును. అట్లుచేయవేని తప్పక శ్రీరామునివలన నీకు మరణము కలుగును. ఇంద్రుఁడవైచిన వజ్రమైన నిన్ను వదలవచ్చు. యముఁడు నిన్నుఁ బట్టికొని విడిచినను విడువవచ్చు. శ్రీరామున కాగ్రహము కలిగెనా చంపక వదలఁడు. వేగమ శ్రీరామధనుర్నినాదము నాలకింపఁ గలవు. శ్రీరామలక్ష్మణులు ఘోరబాణములు మండుచు నీలంకలోఁ బడఁగలవు. అవి కంకషత్రాంకితము లగుట వడివడి రక్కసుల నుక్కడఁగించుచు లంకయం దెల్లయెడల వ్యాపింపఁగలవు. శ్రీరామగరుత్మంతుఁడు రాక్షసమ్రాసర్పముల నశింపఁజేయును. నీకడనున్న నన్ను రామునకు మరలఁ గైకొన శక్యమగునా యంటివి కదా. విష్ణువు మూడడుగులచే నసురులయొద్దనుండి దేవలక్ష్మిని హరించినట్లు నీకడనున్న నన్నుఁ గొనిపోవఁ గలఁడు. జనస్థానము హతము కాఁగా నందలిరాక్షసు లుక్కడంగఁగా నీ వెదుర్కొనఁజాలక భయముచే దొంగిలి నన్నుఁ దెచ్చితివి.

ఇది దుష్కార్యము కాదనఁ దరమా! పురుషసింహులగు నా
 యన్నదమ్ము లాశ్రమమునుండి వెడలిపోవఁగా నీవందుఁ
 బ్రవేశించి చౌర్యమున నన్ను దెచ్చితివే. హరివాసనయైన
 నీమీఁదఁ బ్రవహించియుండిన వ్యాఘ్రములజాడఁ గాంచిన
 బక్కకుక్కవలె నిముసమైన నట నిలిచియుండఁ జాలవు. బల
 హీనత భయపడియే యున్నావు. అట్టి నీకా యన్నదమ్ములతో
 యుద్ధము గలుగునేని జయము నీకుఁ గలుగుట యూహింపను
 గూడ శక్యము గాదు. ఇంద్రవృత్త్రులకు సంగ్రామము కలుగఁ
 గా ద్విభుజుఁ డగుట నింద్రునకు నేకభుజుఁ డగుట వృత్త్రునకు
 జయాపజయములు కలిగినట్లు వారిద్దఱు నీవొక్కరుఁడవు
 నగుట నీ కపజయము కలుగకపోదు. నాప్రాణేశ్వరుఁడగు
 రామభద్రుఁడు సోదరుం గూడి భానుఁడు కిరణములచే స్వల్ప
 జలమును గ్రహించునట్లు వేగమ యాశుగములచే నీప్రాణ
 ములం గొనును. రావణా! నీకిది మంచికిఁ దగినకాలము కాదు
 సుమా! కనుకనే నన్ను నిట్లు తెచ్చితివి. కనుక రామునియెదు
 టంబడక కుబేరుఁడున్న కైలాసమున కేగినను, మఱియు నే
 యూర్ధ్వలోకమునకుఁ బోయినను, వరుణసభకుఁ గాని యిం
 కనుగల యథోలోకములకుఁ బోయినను, మఱియు నేచోటి
 కరిగినను మహాశనిపాతమునకు మహావృక్షము కరాడఁ బడక
 యుండ లేనియట్లు నీవును దప్పించుకొనఁ జాలవు. అని పలికెను.

మహాశయులారా! యీ సీతావాక్యములయందుఁ గల
 | యర్థవిశేషము నరయుదము.

“తస్య తద్వచనం శ్రుత్వా సీతా రాద్రస్య రక్షణః,

అర్తా దీనస్వర్గా దీనం ప్రత్యువాచ శనైర్వచః.”

అని మూలము. రావణుడు రౌద్రాకారుడు. నీత మానవ స్త్రీ. అందును భయపడియున్నది. అట్టియామె వానిమాటలకు బదులు చెప్పక యుండఁదగు. పాతి ప్రత్యమహిమాతిశయమున వానిని దహింపఁగలనను ధైర్యము గలదని యంగీకరింతుమేని వినరానిమాటల విననపుడు రోషావేశమునఁ దడఁబాటున నెట్లో పలుకవలయును. అట్టిచోట శనైర్వచః ప్రత్యువాచ. మెల్లఁగా బదులు చెప్పెను. అనఁగా భావమేమి? ఇతరులకుఁ దనభావము తేటపడనియట్లు మెల్లఁగాఁ బలికెను. అనఁగా నాతనిమాటలకుఁ దగిన ట్లుత్తరము చెప్పెను. అని మన మెఱుంగవలయు.

“దుఃఖార్తా రుదతీ నీతా వేషమానా తపస్విని,

చింతయంతీ వరారోహః పతిమేవ పతివ్రతా.

౨

తృణమంతరతః కృత్వా ప్రత్యువాచ శుచిస్తీతా,”

అని మూలము. ఇందలి దుఃఖార్తా అను లోనగుపదములు వైన వ్రాసినయర్థమును సమర్థింపవు గదా యందురేమో. దుఃఖము నటించునని వ్రాసియుంటిని గదా. ఇందే మీఁదియర్థమును దృఢపఱచుపదముల వాల్చీకియే ప్రయోగించి తన యాశయమును దెలిపెను. పతిమేవ చింతయంతీ=శ్రీరామునే తలంచుచు. ఏభావమున? ఈతఁడు నీకొఱకు వేచియున్నవాఁడు. మృత్యు వాసన్నమగుచున్నది. నీవును సకాలమున రావలయునని ప్రోత్సహించుటకే యని యెఱుంగవలయు. వరారోహః=ఈవిశేషణ మిచ్చో నుండఁదగునా? అవయవసంస్థానవిశేషము గలస్త్రీ వరారోహ యనఁబడును. పృథుతరనితంబములు గలదని భావము. చక్కఁగాఁ గూరుచుండి భర్తయగు

శ్రీరామునే తలంచుచు నని యర్థము పొడకట్టు. ఇంతట మానక మహాకవి “శుచిస్థితా” అనియుఁ బ్రయోగించెను. ఇచ్చో నీవిశేషణము చేర్చుట త్యంతానుచితమని తోచక మానదు. వాల్మీకివంటి మహాకవి వ్యర్థముగాఁ బాదపూరణార్థము ప్రయోగించె ననవచ్చునా? మహాపచారము కాదాయది! ఈసమయమున సీతాప్రవృత్తి కది ప్రత్యక్షవిరుద్ధము. కావున నిందేదో యర్థవిశేష ముండియే తీటునని తోచును. చక్కఁగాఁ బద్ధాసనమునఁ గూరుచుండి మోమునఁ జిటునవ్వు చిందులాడ (విశేషించి పరిశుద్ధమగు చిటునవ్వు) మెల్లఁగా ననఁగాఁ దొందట యేమాత్రము లేక రావణునితో నిట్లు భాషించెననుభావ మేర్పడుచున్నది. పూర్వసర్గవిరుద్ధమనువారెవ్వరో యోజింపుఁడు. రామాయణ మసత్కావ్య మనువారలే. రావణునాశయ మెఱింగి భగవంతుని స్మరించి నవ్వుచు నది తన పరిశుద్ధభావమును దెలుపుచుండఁగా మందమందభాషణముల బదులుచెప్పెనని సారము గ్రహింపవలయు. తృణమంతరతః కృత్వా=రావణునకుఁ దనకు నడుమ నొకగడ్డి పోచ నునుచుకొని యని యున్నది. ఉత్తమకాంతలు పరపురుషునితోఁ బతి సన్నిధి లేనితఱి సంభాషింపరాదను సదాచారమును బాటింపఁగోరి యని భావము. ఇచ్చోఁ దనిశ్లోకేయందుఁ దోచిన భావములెల్ల వ్రాయఁబడియున్నవి. అనేక వికల్పములుగా భావములు తెలిపిన నందేదియు సత్యముగా దని యితరులకుం దోచవచ్చు. ఒక్కవిషయమును బ్రధానముగాఁ జేసికొని వచించు టుత్తమమని పెద్ద లందురు. రావణా! నీకోరిక నీడేర్చు టొకమహాకార్యము కాదునుమీ. అది తృణప్రాయము. సులభసాధ్యమని భావము. శీఘ్రకాల

మున నదియు ఫలించును. అనుభావము రావణునకుఁ దెలియుటకై యితరుల కెల్లెట్లూహించిన నల్లెల్లఁ దోచునట్లు చేయుటకై గడ్డిపోచను నడుమ వైచి మాటలాడెనని భావ మేర్పడుచున్నది. తృణము నడుమ నున్నంతమాత్రమునఁ బరపురుషుఁడగఁగడక పోడు. కావున నిది యీవైని వ్రాసినభావమును దేటఁపఱచుటకే యని మన మూహించుట మంచిది. తలుపు చాటుననుండి పరునితో మాటలాడుటాక దేశమున నాచారము స్త్రీలయందుఁ గలదు. అట్టిది యిది కాదనియే మన మెఱుంగందగు.

“నివర్తయ మనో మత్తః స్వజనే క్రియతాం మనః.

3

న మాం ప్రార్థయితుం యుక్తం సుసిద్ధిమివ పాపకృత్,”

అని మూలము. సీతాంబ స్వాశయమును దేటఁపఱచుచున్నది. రావణా! నావలన నేయేవాంఛలు సిద్ధింపవలయునని కోరితివో యవియెల్ల నిపుడు సాగునవి కావు. నీకు ఫలప్రదానము చేయువాఁడు శ్రీరాముఁడు. నాయారాధనమున కిది యదనుగాదు. కాన నాబుద్ధిని మరలించుకొనుము. “స్వజనే క్రియతాం మనః.” నీభార్యలయందు మనసు నునుపుము. వారి నాదరింపుము. ఇఁకఁ జాలకాలము నీవు వారి నాదరింపఁ జాలవు. కనుకఁ గాలహరణముచేయక వారి నూఱడింపుము. నన్నుఁ బ్రార్థించి లాభములేదు. నామూలమున నీకు ఫలము కలుగుకర్తము నీవు చేయలేదు. నీయారాధన మిష్టసిద్ధిదమన్న శాస్త్రము సత్యము కాదా యందువేమో కర్తానుసారముగా నారాధనము జరగవలయును. నీకు నారాధ్యము శ్రీరామరూపమే. అట్టికర్తము నీవు చేసితివి. కాన నన్నారాధించుట లాభము కాదు. పాపాత్ముఁడు తపస్సుచేసిన ముక్తి దొరకదు.

ఆజన్మమునఁ జేసినతపస్సు పాపములనే తొలగించును. అట్లే నీవీజన్మమున నన్నారాధించినను లాభము కలుగదని భావము. దీనింబట్టి యీభావము తేలుచున్నది. ఏరూపనామములు గలదేవత నుపాసించిన మేలు గలుగవలయునో స్వాక్షనకర్తాను సారముగ నాదేవతనే యుపాసింపవలయు. ఆతపము ఫలించును. దేవతాంతరము నుపాసించిన నది ఫలంపదు. పట్టుదలచేఁ గావింపఁబూనిన నది విరుద్ధఫలముగా మాటును. కావున మంత్రార్పణము ముఖ్యమని చెప్పఁబడినది. ఉపాసకుఁడు తన కేది యుపాసనార్హ దేవతయో సద్గురువులమూలమునఁ దెలిసికొని దానిని గ్రహించి విధిహితముగా నుపాసించిననే ఫలము కలుగును. లేకున్న నిష్ఫలమో మఱియు మాటలాడిన దుష్ఫలమో కలుగును. ఈభావ మీభాగము మనకుఁ దెలుపుచున్నది.

“అకార్యం న మయా కార్యమేకవత్స్యా విగర్హితం.

౪

కులం సంప్రాప్తయా పుణ్యం కులే మహతి జాతయా,”

అని మూలము. పతివ్రతనగు నాచే నకార్యము చేయఁబడరాదు. పుణ్యకులమునఁ జేరితిని. అత్తవారు సత్కుటులని భావము. సద్వంశమున జనించితిని. కావున నేఁ జేయఁదగని కార్యము చేయరాదని తాత్పర్యము. సకలఫలముల నిచ్చు దానవు నీవే కదా. నావాంఛితముల నేల ఫలింపఁజేయరాదని రావణుఁడు ప్రశ్నించునేమో యని సమాధానము సీతాదేవియే యిచ్చుచున్నది. సకలమునకుఁ గర్తృత్వము నాయందే కలదు. కాని శాస్త్రము నతిక్రమింపరాదు. శాస్త్రము ననుసరించియే కర్తృ ఫలముల నీవలయును.

“తస్మాచ్ఛాస్త్రం ప్రమాణం తే కార్యకార్యవినిర్ణయే,
జ్ఞాత్వా శాస్త్రవిధానోక్తం కర్త కర్తుమిహర్హసి.”

అను గీతాశాస్త్రము కలదు కదా. నీవు పురుషరూపముమూలమున నిష్టసిద్ధి గాంచవలసినకర్తము చేసితివి. కాన నదియు నారూపమేయైన నట్లే యుపాసించి యిష్టసిద్ధిని గాంచవలయునని సీత తెలిపెను. ఇం దొక్కవిశేషము కలదు. ఉత్తమకులసంజాత యగుయువతి యుత్తమకులమున జనించినవానినే భర్తగాఁ బడయవలయును. కాని అల్పకులసంజాతుని బడయరాదని సీతాదేవి స్త్రీలకు నుపదేశించుచున్నది. అట్టి నేనకార్యముచేయరాదు. అనఁగా నల్పకులమునఁ బుట్టిగాని యల్పకులజని బెండ్లియాడిగాని యుండు స్త్రీలకార్యము చేసినను జేయవచ్చును. కాని యుత్తమకులమువారు చేయరాదు. అనఁగాఁ బ్రాణాపాయస్థితియందును గులగౌరవమును గాపాడవలయునని యిది తెలుపుచున్నది.

“అవిప్లుతబ్రహ్మచర్యో లక్షణ్యాం స్త్రీయముద్వహేత్,
అనన్యపూర్వకాం కాంతా మసపిండాం యపీయసీం. ౫౨
అరోగిణీం భ్రాతృమతీ మసమానార్ష గోత్రజాం,
పంచమాత్సప్తమాదూర్ధ్వం మాతృతః పితృతస్తథా. ౫౩
దశపూరుషవిఖ్యాతాచ్ఛ్రీతియాణాం మహాకులాత్,
స్థీతాదపి న సంచారి రోగదోషసమన్వితాం. ౫౪
ఏతైరేవ గుణైర్యుక్త సువర్ణశ్రోత్రియో వరః,
యత్నాత్పరీక్షితః పుంస్తేషాం ధీమాన్ జనప్రియః.” ౫౫

యాజ్ఞవల్క్యస్త్రోతి. ఆచారకాం.

లక్షణ్యాం బాహ్యభ్యంతరలక్షణైర్యుక్తామ్. అని మితాక్షర. తల్లినుండి యైదుతరములు తండ్రినుండి యైదుతరములు

ప్రఖ్యాతిగాంచిన వంశమునుండి కన్యకను గ్రహింపవలయును. సదాచారాదులే విఖ్యాతిహేతువులు కాని స్వేచ్ఛాప్రవర్తనాదులు కావు. అట్లు సద్వంశమును బరీక్షించి యందుండి కన్యకను గ్రహించి పెండ్లియాడవలయునని యేర్పడుచున్నది. తెల్లమచ్చలు పెద్దరోగము అపస్తారము లోనగునవి పరంపరాస్రాప్తములు. ఆట్టిరోగము లుండెనేని సద్వంశమునుండియుఁ కన్యకను గ్రహింపరాదని స్మృతి తెలుపుచున్నది. వరునకుఁ గూడ నీపరీక్షయే తెల్పఁబడినది. కులముననుసరించి కొన్ని దురభ్యాసము లుండుననియు సత్కులమును బరీక్షించి వివాహముచేసికొనిన నట్టి దురభ్యాసము లుండవనియు భావము. దీనిచే నసవర్ణవివాహము మంచిది గాదని రామాయణము తేటపఱచుచున్నది. అల్పకులజు లెంత చదువుకొనినను బూర్వులమర్యాదల ననుసరించి దురభ్యాసములు వదలవని సారము. కులము ప్రధానము కాదనువాద మెంతయు నిస్సారమని మన కీభాగము తెల్పుచున్నది.

“నాహమాపయికి భార్యా పరభార్యా సతీ తప.

౬

సాధుధర్మమవేక్షస్వ సాధు సాధువ్రతం చర,

యథా తప తథాస్యేషాం దారా రక్ష్యా నిశాచర.

౭

ఆత్మానముపమాం కృత్వా స్వేషు దారేషు రమ్యతాం,”

అని మూలము. “అహమాపయికి న భార్యా.” = నేను నీచే భరింపఁదగినదానను గాను. శ్రీరామునిచే భరింపఁ దగినదానను. అనఁగా నన్నిం దునుచుకొని యారాధింపఁ జాలవు. కాన వదలిపెట్టుము. లోకమునఁ గొందఱు పాపించుచుండ నాదేవతలు మంత్రార్పణమున వారికి శత్రుకోష్ఠములకుఁ జేరినవారగుదురేని వారినిష్ఠకు మెచ్చుకొని మ మ్మారాధింపకుఁడు.

మానుడని హిత ముపదేశింతురు. కాదు కూడదని మఱియు నుపాసించినవారికి భయము గల్గింతురు. ఇది యందఱకుఁ దెలిసినదియే. అట్లే సీతయు రావణున కుపదేశించెను. సాధువు లాచరించుధర్మముం గాంచుము సాధువులవ్రతమును దిలకించి యట్లు సాధుమార్గమున వర్తింపుము. అనఁగా సాధువుల ధర్మ వ్రతము లెట్టివి? మంత్రార్పణము ప్రకారము సాధ్యాదికోష్ఠముల నున్న దేవతల నుపాసింతురు. అరికోష్ఠమున నున్న వారి వదలుదురు. ఉపదేశానంతర మామంత్రముల వదలవచ్చునా యందురేని వదలరాదు. ఇష్టదేవతల కంగదేవతలనుగా భావించి యారాధింతురని యెఱుంగవలయును. సాధువ్రత మనఁగా సంప్రదాయముననుసరించి కౌళాద్యాచారముల నెఱింగి నియమముం బూనుట యని యెఱుంగవలయు. “సతీ అహం తవ ఔపయికి భార్య, పరభార్య న.” అని యేల యన్వయింపరాదని యొకమహాత్ముఁడు ప్రశ్నించెను. నేను నీకుఁ దగినభార్యను పరభార్యను గాదు. అని యా యన్వయమున కర్థము. అన్వయింపవచ్చును గాని యాయర్థము వినఁదగినది మాత్రము కాదని విన్నవించితిని. ఏల యనుప్రశ్నమునకు ననభిజ్ఞుఁడ నగుటనని మనవిచేసితిని. పూర్వపరవైషమ్యముల నాలోచించియే యన్వయింపవలసియుండును. కాని మాతృభావము గల దేవతలవిషయమున నపార్థములు తెలుపరాదు గదా. రావణునకు సీతాంబ సదాచారములను దెలుపుచున్నది. నీకెట్లు భార్యరక్షణము ప్రీతికరమో యితరులకు నట్లే యని యెఱుంగుము. నిన్నే యుపమానముగాఁ దీసికొని భార్యల విషయమున వర్తింపుము. “త్వాం దృష్ట్వా స్వేషు దారేషు రతిం నోపలభామ్యహమ్.” అను రావణునాశయమునకు

బదులు చెప్పుచున్నదని యూహింపందగు. నీవు బ్రదికియుండు దనుక భార్యలఁ జక్కఁగా రక్షింపుము. లోకులు నిన్ను పమానముగా నీవిషయమున గ్రహించునట్లు నీభార్యలయందానందము ననుభవింపుమని తెలిపెను. అనఁగా లోకులెల్లరు నిన్ను దాహరణముగాఁ గైకొనవలయు నన్నగర్వ మీవిషయమున నీకు నుండందగును. సమబుద్ధిగలిగి వర్తింపుమని తాత్పర్యము. భార్య యస్వతంత్రురాలన్న భావము వదలుమని సారము. భార్య ప్రకృతిగాఁ దాను బురుషుఁడుగా భావించుటయే దాంపత్యధర్మమని యిందుఁ గలవిశేషము.

“ఇయమంబా జగద్ధాత్రీ పురుషోఽహం సదాశివః.”

అని సూక్తి. ఈభావము గలవానికే దాంపత్యసుఖముగాని యితరులకు లేదని భావము.

“అతుష్టం స్వేష దారేష చపలం చలితేంద్రియం.

౮

నయంతి నికృతిప్రజ్ఞం పరదారాః పరాభవం,”

అని మూలము. మనశ్చాంచల్యము కలిగి యింద్రియములు తోచినయట్లు చలించుచుండఁ దనభార్యలయంద తుష్టుఁడై తాఁ బట్టినపట్టునందే చిత్తమునిచి యుపాసించువానికిఁ బరదారలే సకలసంపదలఁ బోఁగొట్టుదురు. అనఁగా నుపాసకుఁడు గృహస్థు వైన భార్యం గూడియే యుపాసింపవలయును. అట్లు చేయుటయందుఁ దృప్తిచాలక మోహకతంత్రములలోఁ బ్రతిపాదింపఁబడినరీతి రూపయావనసంపదల నలరు పరదారం గొని వచ్చి యారాధించిన సర్వనాశనమే యగుఁగాని యాదేవతవాని ననుగ్రహింపదనియే యిందుఁ గలవిశేషము. బ్రహ్మచారి

ధర్మముల నవలంబింపక గృహస్థువు భార్యను బ్రకృతీనిగా భావించి తత్సహితముగా విచంచలతం గాంచి యుపాసంప వలయు. కన్యనుగాని సువాసినిం గాని వ్రతమునకని నియమించి జ్ఞానులు గానివారలకు నుపాసించువిషయమున నాసక్తిని బుట్టించు నుద్దేశమునఁ జెప్పినతంత్రముల ననుసరించి పరదారకు ధనమిచ్చి యామెం బూజించుట యైశ్వర్యనాశన హేతువని భావము. శుభాగమపంచకము ననుసరించి జ్ఞానముం గోరువారు నియమములఁ బాటించవలయు ననువిశేష మిందుఁ గలదు. వ్యభిచారులు పాపాత్ములు లోనగువారల నుద్ధరించు నిమిత్తము సద్యఃఫలదాయకములగు కొన్ని సిద్ధులు తెల్పఁబడినవి. అవియే మోహకములు. వానిభావములఁ బరిశీలింపక విధులని గ్రహించుటయే యజ్ఞానము. చంచలత మాని సప్రకృతికుఁడై గృహస్థువు పాసంపవలయు ననుభావ మిందు సూచింపఁబడినది. ఈభావమే యీ క్రిందిమూలములు సిద్ధాంతీకరించుచున్నవి.

“ఇహ సంత్ నవా సంతి సతో వా నానువర్తనే. ౯

తథాపి విపరీతా తే బుద్ధిరాచారవర్జితా,

వచో మిథ్యాప్రణీతాత్మా పథ్యముక్తం విచక్షణైః. ౧౦

రాక్షసానామభావాయ త్వం వా న ప్రతిపద్యసే.”

అని మూలము. ఇందు సదాచారవంతులు లేరా? సదాచారమనఁగా నెవ్వ రేకర్తముల నాచరించిన మేలు కలుగునో యవి యని భావము. ఎల్లరకు నొక్కవిధముగాఁ గర్తాచరణమున నాసక్తి యుండదు. ఇతరులు పురికొల్పఁగా నొనరించినను శ్రద్ధాభక్తులు లేమి నవి ఫలింపవు. ఏసత్కర్తమున నెవ్వరికిఁ బ్రీతి గలదో వాఁ డద్దాని నాచరింపవలయును. అది ఫల

దాయక మగును అట్టి సదాచారములను బోధించువా రిందు లేరా యని సీత ప్రశ్నించుచున్నది. సద్గురువు శిష్యునియో గ్యత ననుసరించి ధర్మోపదేశము చేయవలయును. తనకుఁ దెలిసినవానినెల్లఁ దెలుపరాదు. దేనియం దతనికి శ్రద్ధాభక్తులు గలవో అట్టి సత్కర్తముల నాచరించుపద్ధతిఁ దెలిపి యతని కేదేవతయం దిష్టముండునో యామంత్రమునే యుపదేశించి యతనిశక్తి కనుకూలమైనయట్లనుష్ఠానమార్గములఁ దెలుపవలయునని సారము. అప్పుడే యతఁడద్ధానిఁ జక్కఁగా నవలంబించి చేయఁగలఁడు. ఫలముగూడఁ బొందఁగలఁడు. లేకున్న సతనియాచారము బాగుండదు. ఫలముగూడ లేదు. అట్టి సదాచారముల నుపదేశించువా రిందు లేరా? నీకు నేసత్కర్తాచరణము ఫలదమో దానిం దెలుపువారనియే యిందలి భావము అట్లు తెలిసినను వారిమార్గము నీ వనుసరింపలేదా యనియుఁ బ్రశ్నించుచున్నది. ఆయుపదేశానుసార మాచరించుకాలము చాలనితఱి ననఁగా మృత్యు వాసన్నమగునే నది రుచింపదని యర్థము. రావణా! ఇప్పుటి నీబుద్ధి విపరీతముగా నున్నది. నీయాచారము నీకు శ్రేయోదాయకముగా నుండునదని తోఁపలేదు. ఏయాచారమున నీకు మేలు గలుగునో యట్టియాచారము నీ వవలంబింపలేదని తాత్పర్యము. నన్నుపాసించుపద్ధతి యిపుడు నీ వవలంబించినది మంచిది గాదని సారము. నీ యిప్పుటివినయము మిథ్య. కావున విచక్షణులు తెలిసినవాక్కుల నిందలిరాక్షసుల నాశనార్థము వినకున్నావు. నిన్నుఁగూడి శ్రీరామునిచే జావఁదగినవారిని నీవశము చేసికొంటివని యాశయము. కాబట్టి నీబుద్ధి విపరీతాచార పరాయణతం గాంచెననియే దీనిహృదయము. ఏభక్తుఁడు విధి

విహితము లేయైన బహువిధములగు నాచారములయందు దేని నాశ్రయించి ప్రవర్తించిన మేలు గలుగునో వాడు దానినే యాశ్రయించునట్లు చేయుట సద్గురువులక్షణము. ధనాశచే గాని మఱియే యితరవాంఛలచే గాని శిష్యునకు మేలుగలు గనిమార్గము బోధించుట వంచకులలక్షణమని భావము తేలె డిని. ఈకాలమున నట్టివారలే పెక్కుండు గలరు. వారల శిష్యకూటమే మిక్కిలిగాఁ గనబడును. మాటలవేదాంతము, మిథ్యాభక్తి, వారి లక్షణములగు. ధనార్థనాసక్తిచే నట్టి వారికి మంత్రోపదేశములు చేయు కపటయోగు లనేకులు కనబడుచున్నారు. శిష్యవిత్తాపహారకులు గాక శిష్యహృత్తాప హారకులు పెక్కుండు కనబడుసత్కాలము వచ్చునా యని మనము భగవంతుని బ్రార్థింపవలయును. ఈవిషయమునే మన కీరామాయణభాగము తెలుపుచున్నది. సీ వవలంబించు మార్గమే నిన్ను నిన్ననుసరించురాక్షసులను శ్రీరామచంద్రుని మూలమున నుద్ధరింపఁగలదని సీత యుపదేశించెననియే యిందలి కథాభాగము.

“అకృతాత్మాన మాసాద్య రాజాన మనయేరతం.

౧౧

సమృద్ధాని వినశ్యంతి రాష్ట్రాణి నగరాణి చ,

తథేయం త్వాం సమాసాద్య లంకా రత్నైశ్చ సంకులా.

౧౨

అపరాధాత్తవైకస్య న చిరా ద్వివశిష్యతి,”

అని మూలము. రావణునకు జానకీదేవి ఫలితార్థమును దేట పఱచుచు లోకుల కొకనీతిని బోధించుచున్నది. అకృతాత్ముఁ డనఁగా మంచియుపదేశమును గ్రహింపని బుద్ధిగలవాడని యర్థము. అనయరతుఁ డనఁగా నీతు లనేకములు. అందుఁ దన కనుకూలింపని నీతియందే యాసక్తుడని భావము. నీతుల

యందు నట్టివి కలవా యని యడుగవచ్చును. ధర్మము లనేకములు. నీతు లనేకములు. అన్నింటి నొక్క డనుష్ఠింపఁజాలఁడు. బ్రహ్మకే నది యశక్యకార్యము. ఏనీతి యెవని కాచరింపఁదగినదో వాఁడు దానిని వదలరాదు. అదియే యతనిం గాపాడును. ఆపదలఁ గుడుచువానికి ధనమిచ్చుటయు నీతియే. అది బీదవాని కశక్యము. కావున శరీరకష్టమున నతఁడు దోడ్పడఁ గలఁడు. అట్లు లొనర్చుట యతనికి సీతి. ఇట్లే యన్నియునని యెఱుంగవలయు. అట్టి యనీతిరతుఁడవు నీవని భావము. ఇట్టి నీ వేరాజ్యమును బాలించిన నది నశించును. రాజాపరాధమున రాజ్యమంతయు నశించును. రాజుమూలమున రాజ్యమంతయు వృద్ధి నొందును. కావున రావణా! నీయీ లంకారాజ్యమంతయు సకలైశ్వర్యభరితమయ్యును నీయపరాధమున ననఁగా నీయపరాధవ్యాజమున శీఘ్రమే నశింపఁ గలదు. అనఁగా నీవు నీతోఁ జావఁదగినపెక్కండ్రు శీఘ్రకాలమున శ్రీరామునిమూలమున నశించిన ట్లగపడి సద్గతి నొందుదురని సారముగా నిట గ్రహింపఁ దగునని కథావిశేషము. లోకమున నొక్కనిమూలమునఁ బెక్కండ్రకు హాని వాటిల్లును ఏలయనఁగాఁ గర్తృసిద్ధాంతము ననుసరించి తమకు నెల్ల రాఁగలహానికిఁ గారణముగా నొక్కఁడు దుష్కర్తము నొనరించి నిందఁ బొందఁదగువాఁ డుండును. వాఁడు లేకున్నను వీరికి హాని తప్పదు. కాని యతనికర్తృము కూడ ఫలవంతము కావలయును గదా. ఎల్లరకు వీఁడు హాని యొనరించెనని లోకు లందురు. యుద్ధము పాసఁగకయున్నను వారెల్లరు మృతు లగుదురు. కాని యొకఁడు కారణభూతుఁడుగా నుండవలయునని కర్తృసిద్ధాంతసారము. అది యేనాఁటికిఁ దప్పనది

కాదు. కారణభూతుఁడుగా నుండువాఁడును నిందఁ బొందఁ దగినకర్తమును జేసియే యుండును. అదియు ఫలింపవలదా. కావున నొకరిమూలమునకు మాకు హానికలిగిన దనుకొను వారు కర్తసిద్ధాంతతత్త్వ మెఱుంగనివారే యనవలయును. ఆసిద్ధాంతమునే సీత తేటపఱచెను. మనము కర్తాచరణమున ఫలము భగవదర్పణము చేయుట యిట్టి దుష్కర్తములు చేయు దురుద్దేశము కలుగకయుండుటకొఱకే యని తెలిసికొన వలయును. ఒక్కవిశేషము కలదు. ఉపాసకుఁడు క్రూరుఁడైన నాతనిసమీపమున నుండువారలకు బాధ కలుగును. ఒక్క దేవత నుపాసించువాఁ డున్నవీధియందే కాపురము చేయరా దనియు, వేటొక్కదేవత నుపాసించువాఁ డుండుగృహము నకుఁ బ్రక్కయింటిలో నివసింపరాదనియు నియమము గలదు. క్రూరచిత్తమునఁ బరులకుఁ గీడుగలిగించుపొంతుఁ క్రూరస్వభా వము గలదేవతల నుపాసించుట భయావహమనియు నతని సంగతిగాని యతనిచెంత నివసించుటయు శుభముగాదని దీని యాశయము క్రూరస్వభావులపొంత నివసింప రాదనునదియే యిందలి సీతి.

“స్వకృతైర్హస్యమానస్య రావణాదీర్ఘదర్శినః. ౧౩

అభినందంతి భూతాని వినాశే పాపకర్తణః,

ఏవం త్వాగ్ పాపకర్తాణం వక్ష్యంతి నికృతా జనాః. ౧౪

దిష్టైతద్వ్యసనం ప్రాప్తో రాద్ర ఇత్యేవ హ్ని తాః,”

అని మూలము. పై విషయమునే మఱింత దృఢపడునట్లు సీతా దేవి పలుకుచున్నది. కర్తసిద్ధాంతసారమే యిందుఁ బ్రతిపాదిత మని యెఱుంగవలయు. స్వకర్తములు పరహింసాకరము లగు

నట్లు లాచరించువారు తత్త్వాపముచే నిహతులై వగలపాలగు చుండ సకలభూతము లానందించును. తమపాపముచేతనే తమకు కష్టములపాలగుదురు కాని యితరులమూలమునఁ గా రనియు నితరు లందులకు నిమిత్తమాత్రముగ నుందురనియు దీనిభావము. రావణా! నీవలెనే శ్రీరామునిచే హతులు గాఁ దగినవా రనేకులు గలరు. వారిని నీవు ప్రీతిగాఁ జూతువు. ముందు నీకు శ్రీరామునిమూలమునఁ గలుగులాభముంగాంచి రావణునిచే వంచితుల మైతిమి. శ్రీరామునిమూలమున మహా లాభమును గాంచఁజాలక యుంటిమని యెందఱో కుందు దురు. అనఁగా లంకానగరమున నిన్నుఁగూడి శరీరముల వదలువా రనేకులు గలరు. అట్టిఫలము శ్రీరామునిమూల మునఁ గాంచ నర్హులు కానివారును గలరు. వారు తర్వాత విచారించురని యభిప్రాయము. నీమూలమున నెందఱో మృతి నొందఁగలరని కఠినముగా నితరులు విన నీత గావణునితోఁ బలికెనని కథాసారము.

“శక్యా లాభయితుం నాహమైశ్వర్యేణ ధనేన వా.

౧౫

అనన్యా రాఘవేణాహం భాస్కరేణ ప్రభా యథా,”

అని మూలము. నాయంతఃపురమున నీ వీశ్వరివిగా నుండు మన్న రావణునిమాట కిది బదులు. ఆధిపత్యముగాని ధనము గాని నన్ను సంప్రీతురాలనుగాఁ జేయఁజాలవు. రాము నెడఁ బాసియున్నదాన ననుకొంటివేమో. యది కేవలము భ్రాంతి. రాము నెడఁబాసి నేను, నన్నెడఁబాసి శ్రీరాముఁడు నుండు టసంభవము. భాస్కరుని వదలి ప్రభ యుండువా? అనఁగా సూర్యునకు నతనిప్రభకు నెడఁబాటు గలుగనట్లు మాయరువు

రకు నెడఁబాటు గలుగదని భావము. దీనిచే సీత రామ మూర్తి నెడఁబాసియున్నదనుట పొరపాటునియు నది కేవల నటనమనియు నిందు నేనుండుట సర్వవ్యాపిని ననుట కుదా హరణముగా నాయునికి లేనితావే లేదనియు భావము. “సర్వాంతర్యామిని సతీ” అన్న సహస్రనామస్తోత్ర మిట స్మర్యము. లంకానగరముననున్న సీతాదేవి రామవియోగమునఁ గృశించుట యనునది నటనమే యని యీవాక్యము మనకుఁ దెలుపుచున్నది. ఇందొక్కవిశేషము గలదు. భగవంతుఁడు ధనాదులచే నుపాసకునకు వశ్యుఁడు కాఁడు. నిర్మలభక్తి చేతనే.

“నాహం వేదైర్న తపసా న దానేన న చేజ్ఞయా,
శక్య ఏవం విధో ద్రష్టుం దృష్టవాససి మాం యథా. ౫౩
భక్త్యా త్వనన్యయా శక్య అహ మేవంవిధోఽర్జున,
జ్ఞాతుం ద్రష్టుం చ తత్తేన ప్రవేష్టుం చ పరంతప.” ౫౪

అన్న గీతావాక్యము సర్వజనవిదితము కదా.

“మిత్రమాపయికం కర్తుం రామస్థానం పరిపుతా. ౧౯
వధం చానిచ్ఛతా ఘోరం త్వయాసౌ పురుషర్షభః,
విదిత స్సహి ధర్మజ్ఞః శ్వరణాగతవత్సలః. ౨౦
తేన మైత్రీ భవతు తే యది జీవితమిచ్ఛసి,
ప్రసాదయస్వ త్వం చైనం శరణాగతవత్సలం. ౨౧
మాం చాన్యై ప్రయతో భూత్వా నిర్యాతయితుమర్హసి,”

అని మూలము. సకల మెఱింగినదయ్యును జానకీదేవి లోక మున కొక సదాచారమును దెలుపుటకై రావణునకుఁ గ్రొత్త హిత మొక్కదానిని దెలుపుచున్నది. ఇది భావికార్యగతులు

తెలియక సీతచెప్పినట్లుండలేదా యని యందురేమో యది పొరపాటు. ఎట్లనఁగా; ఎట్టివారైనను జావ నుద్దేశించువారిని నిలిపి యాయుద్దేశము మార్పఁబూనవలయునన్నదే సీత యుపదేశించువిషయము. రావణా! నీయుద్దేశము మంచిదైనను లోకాచారవిరుద్ధము. కాన నీ పీలంకయందుండి మహా సంగ్రామరంగమునఁ జూచువారికి భయముగలిగించునట్టి మరణమునొందక సుఖముగాఁ గూరుచుండి భగవంతు నారాధింపఁ గోరుదువేని యోగ్యుడగు మిత్రునిగా శ్రీరామభద్రుని జేసికొమ్ము. ఈలంక నివాసార్హము. భగవదారాధనార్హము. కావున నిందు నింకను గొంతకాలము నివసించి యారాధనమును గొనసాగింపఁ గోరికయున్న నిట్లు లొనర్పమని యాశయము. ఆయుస్సు పూర్తికావచ్చినపుడు నివసింప నెట్లు సాధ్యమగును? అనరాదు. భగవదారాధనము విధివిహితముగాఁ జేయువారల కాయువు వృద్ధియగుచుండును. యోగవిద్య యిందులకే యేర్పడినది. మృత్యువు వారిచెంతకు రావెఱుచును. భగవత్తేజ మాతనువులయందు నిండియుండ జరామరణముల కవకాశ మెట్లు? తలఁచినచోటికిం బోవచ్చును. ఎంతకాలమైన నుండవచ్చును.

“విషం న దేహే క్రమతే తదీయే దష్టే సుఖోఽరసి పన్నగేంద్రైః.”

అనునది యీవిషయమునే మనకు బోధించుచున్నది. కావున నీ కిట్టివాంఛగలదేని తెలుపుము. దానికిఁ దగినయుపాయము శ్రీరామభద్రునిమైత్రి సంపాదించుకొనుటయే. దాన ఘోరమరణాదులన్నియుఁ దొలఁగును. భగవన్మైత్రి యెట్లు లభించును?

“రాగ ద్వేషవియుక్తైస్తు విషయా నింద్రియైశ్చరక్,

అత్తవశ్యైర్విధేయాత్తా ప్రసాద మధిగచ్ఛతి.

౬౪

ప్రసాదే సర్వదుఃఖానాం హ్యనిరసోపజాయతే,

ప్రసన్నచేతసో హ్యేకు బుద్ధిః పర్యవతిష్ఠతే.

౬౫

నాస్తి బుద్ధిరయుక్తస్య న చాయుక్తస్య భావనా,

న చాభావయతశ్శాంతి రశాంతస్య కుతస్సుఖం.”

౬౬

అను సీగీతావాక్యములం బరిశీలించిన నిదియే సారమని తేలె
డిని. మనోనిగ్రహము గలిగి భగవంతుని హృదయపదమున
నెలకొలిపి సమయాచారము ననుసరించి యాజ్యోతిర్హృత్తిని
జూచుచుండుటయే తన్నైత్రిని సంపాదింపఁబూనుట యని
యర్థము.

* “సర్వభూతస్థ చూత్తానం సర్వభూతాని చాత్మని,

ఈక్షతే యోగయుక్తాత్తా సర్వత్ర సమదర్శనః.

౨౯

యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి న చ మే న ప్రణశ్యతి.”

౪౦

అను సీగీతావాక్యము లేవిషయమును బోధించుచున్నవి?
సామయికులనఁగా సమయాచారసంపన్నులు. వారే యో
గులు. వారిపూజ యెట్టిది? ధ్యానరూపము. ధ్యాన మెట్టిది?
ఇష్టదేవతాతేజోమూర్తి సంతతసందర్శనము. అది యెట్లు?
భగవన్నయము సర్వమనుబుద్ధిచేత. ఈయభ్యాసఫల మెద్ది?
దేవతాంతరదూషణము చేయకుండుట, భగవత్కళలే సకల
దేవతలను సద్బుద్ధి స్థిరపడుట, తన్మూలమున శాంతియు ననునివి
కలుటయే. ఇంతకంటె మానవునకు వలయునవి యేవి? ఇదియే
భగవన్నైత్రి సంపాదించుకొన ననువగు త్రోవ. వేటొక్కవిధ
మున దొరకదని మన మెఱుంగవలయును.

నే నట్లు లాచరించిన శ్రీరాముఁ డెట్లు లూరకుండును? తనపనిఁ దాఁజేయఁడా? అని ప్రశ్నించునేమో యనునూహచే జానకి యిట్లు తెలుపుచున్నది. రావణా! అతఁడు సకలధర్మముల నెఱింగినవాఁడు. శరణాగతవత్సలుఁడు. అనఁగా

“అనన్యాశ్చింతయంతో మాం యే జనాః పర్యుపాసతే,
తేషాం నిత్యాభియుక్తానాం యోగక్షేమం వహఃమృహం.”

అన్నన్యాయము ననుసరించి యేకాగ్రమనస్సున నెవరు ధ్యానింతురో వారియందు వత్సలుఁడని తాత్పర్యము. ఈవిషయము విదితమే. అనఁగా వేదశాస్త్రపురాణాదులయందెల్ల నీవిషయము గలదు కదా. ఇన్నింటి నెఱింగిన నీవేల సంశయించెదవని సీత యాతనిఁ బ్రశ్నించుచున్నది. ఇట్టియాశయము నీకున్న దదనుకూలముగాఁ బ్రవర్తింపుము. నియతుఁడవై న న్నామహాత్మున కర్పింపుము. అనఁగాఁ బ్రకృతిపురుషైక్యమున నుపాసింపుమని భావము. మాయిరువుర కభేదముగా భావించి మాతేజోరూపమును ధ్యానింపుమని సారము.

“విరించిః పంచత్వం వ్రజతి హరిరాప్నోతి విరతిం,
వినాశం కీనాశో భజతి ధనదో యాతి నిధనం,
విశంధ్రీ మాహేంద్రీ విశతిరసి సమ్మిలితదృశా
మహాసంహారేఽస్మిన్ విహరతి సతి త్వత్పతిరసా.”

అను శంకరభగవత్పాదోక్తి యిట స్పష్టవ్యము. భేదోపాసనాభ్యాసము సముచితఫలదాయకము కాదనియే యిందుఁగల విశేషము. “ప్రయతోభూత్వా” అనువాక్యమున నీయర్థవిశేషమిమిడియున్నది. ప్రయతుఁడు=అనఁగాఁ బరిశుద్ధాంతఃకరణప్రవృత్తిగలవాఁడని కదా యర్థము. మనస్సు పరిశుద్ధమనఁగా

నుండవలయు ననఁగా విషయాభిలాష విరహితముగా నది యుండవలయుననియే భావము “విధేయాత్మా” అన్నచోటం గూడ నిదేయర్థము చెప్పవలయును. ఇచ్చోటఁగల యీవిశేష ముల మనము చక్కఁగా నెఱుంగవలయును.

“ఏవం హి తే భవేత్స్వస్తి సంప్రదాయ రఘూత్త మే. ౨౨

అన్యథా త్వం హి కర్వాణో వధం ప్రాప్స్యసి రావణ,

వర్ణయేద్వజ్రముత్సృప్తం వర్ణయేదంతకశ్చిరం. ౨౩

త్వద్విధం తు న సంక్రద్ధో లోకనాథస్య రాఘవః,

రాఘవస్య ధనుశ్శబ్దం శ్రోష్యసి త్వం మహాస్వనం. ౨౪

శతక్రతువిసృష్టస్య నిర్దోషమశనేరివ,”

అని మూలము. ఇది లోపల వ్రాసిన యాశయమునే మఱింత దృఢముగాఁ జేయుచున్నది. రావణా! నాచెప్పినచొప్పునఁ జేసితివేని నీకు మేలు గలుగును. అట్లుగాక యింతదనుక నీ కున్నయుద్దేశమునే కొనసాగింతువేని రామునిచే మృతిగాంచఁ గలవు. త్వరితముగా శ్రీరామునితో సంగరము పొసంగును. ధనుశ్శబ్దము వినఁగలవు. రావణా! వజ్రము మృత్యుదేవతయు భయంకరము లగును గాని యవి యస్వతంత్రములు సుమీ! కర్తృసిద్ధాంతము ననుసరించి యవి వధింపఁజాలక రిత్త మరలి పోవును. కాని కోపము నంగీకరించునేని శ్రీరాముఁడు నీవంటి వానిని వదలఁడు. అనఁగా శ్రీరామునకుఁ గోపము గలుగుట కర్తృఫలానుభవము గలుగఁదగినకాలమందె. కావున నట్టి కోపము ఫలింపక పోదు. అనఁగా భగవంతున కాగ్రహమే లేదనియు నది కల్పితమే. యొకప్పుడు కలిగినను గావచ్చు ననియుఁ దాత్పర్యము. శ్రీరాముఁ డాగ్రహించి ధనుష్టంకా

రము చేసిన నది పిడుగుపడునపుడు కలుగు భ్వనివంటి దగును. అనఁగా మృత్యుప్రదమే యగునని భావము. శ్రీరాముఁడు నీవధమునకే ధనుస్సు నెక్కిడునని యాశయము. దర్శనమాత్రమున మహర్షులు ముక్తి గాంచిరి. నీవు వధింపఁబడవలసిన కర్తము చేసినకతన సంగ్రామరంగమునఁ జావవలసినవాఁడవని యాశయసారము.

“అపనేష్యతి మాం భర్తా త్వత్తశ్శీఘ్రమసిందమః.

౨౫

అసురేభ్యశ్శీయం దీప్తాం విష్ణుస్త్రిభిరీవ క్రమైః,”

అని మూలము. నీదగ్గరనున్న నన్ను నానాథుఁడు శ్రీరాముఁడు వేవేగ కొనిపోవఁ గలఁడు. విష్ణువు మూఁడడుగులచే రాక్షసులనుండి దేవరాజ్యలక్ష్మిని హరించినట్లు. అనఁగా బలి మృతిలేనివాఁడు. చిర కాలజీవి. నీ వట్టివాఁడవు గావు. మృతి నొందఁదగినవాఁడవు కాఁబట్టి నీయందు ద్వేషములేదు. ఆ యర్థము తేటపడుటకే విష్ణు బలిసామ్యము చెప్పఁబడినది. విరోధము లేకపోయినను బలినుండి దేవలక్ష్మిని భగవంతుఁడు సంగ్రహించెను. అట్లే నిన్ను ద్వేషింపకపోయినను నన్నుఁ గొనిపోవఁగలఁడని చెప్పెను. ద్వేషప్రకటనము కేవలనటనమే యని తాత్పర్యము. ఆనాటి శ్రీమహావిష్ణువే యీనాటి రాముఁడని భావింపుమా యని సీత హెచ్చరించెను.

“క్షీప్రం తవ సనాధో మే రామస్సామిత్రిణా సహ.

33

తోయమల్పమివాదిత్యః ప్రాణానాదాస్యతే శనైః,”

అని మూలము. అల్పజలమును సూర్యుఁడు తనకిరణములతోఁ బీల్చునట్లు సామిత్రిం గలిసి శ్రీరాముఁడు నీప్రాణములను శరముల చే హరించును. “యాభిరాదిత్యస్త పతిరశ్చిభిస్తాభిః పర్జన్యో

వర్షతి" అన్న శ్రుత్యర్థమే యిట సూచితము. ఆకర్షణశక్తిచే
 నీబ్రహ్మాండము లొకదాని నాశ్రయించి యిఁకొకటి యున్న
 దనువిషయము మనవా రెంతకాలముక్రిందనో యెఱింగిరి.
 క్రొత్తగా నీకాలపువారు కనిపెట్టినది కాదని తేటపడియెడిని.
 సూర్యుడు జలములను గిరణములమూలమున గ్రహించుట
 మరల వర్షరూపమున లోకులకు నొసంగుటకే. అట్లే శ్రీరా
 ముడు నీప్రాణములను శరమూలమునఁ దీయుట తృతీయ
 జన్మమున నీ కిచ్చుటకే. ఇదంతయు నీక్షేమార్థమే యని
 సీతాదేవిహృదయమని మన మూహింపఁ దగును. ఇట్లు లీనర్థ
 మున సీతాదేవియాశయ మెట్టిదో తేటపడ వాల్చికి తెలిపెను.
 ఇందుఁగలవిశేషములను మనము చక్కఁగా విమర్శించి తెలిసి
 కొనుటయే గాక యుపాసనావిషయమున శ్రద్ధ వహింపవల
 యును. లేకున్న పుక్కిటిపురాణమువంటిదే యీపఠన మగును.
 అట్లుగాక యుత్తమమార్గమున కరుగుటకుఁ బ్రయత్నింపవల
 యును. ఇచ్చోట నధ్యాత్మరామాయణవిషయము నెఱుం
 గుదము.

- “రాఘవాద్విభ్యతా నూనం భిక్షురూపం త్వయా భృతం,
 రహితో రాఘవాభ్యాం త్వం శునీవ హవిరధ్వరే. 3౨.
- హృతవాససి మాం నీచ తత్ఫలం ప్రాప్స్యసేఽచిరాత్,
 యదా రామశరాఘాతవిదారితవపురృవాన్. 3౩
- జ్ఞాన్యసేఽమానుషం రామం గమిష్యసి యమాంతికం,
 సముద్రం శోషయిత్వా వా శరైర్బద్వాథ వారిధిం. 3౪
- హంతుం త్వాం సమరే రామో లక్ష్మణేన సమన్వితః,
 అగమిష్యత్యసం దేహో ద్రక్ష్యసే రాక్షసాధమ. 3౫

త్వాం సపుత్రం సహబలం హత్వా నేష్యతి మాం పురం,
శ్రుత్వా రక్షఃపతిః క్రుద్ధో జానక్యాః పరుషాక్షరం.”

3౬

అని యున్నది. వాల్మీకిమునిభావమే యిందు సూచింపబడుచున్నది. ఇంకఁ దరువాతికథను బరింతము.

❀ రావణుడు క్రోధించి పలికి నీతకు గడువొసఁగి పోవుట. ❀

* రాక్షసరా జానీతావాక్యముల నాలకించి ప్రియ దర్శనయగు నాదేవిని గాంచి యప్రియముగాఁ దోచుచుండ మున నిట్లు పలికెను. పురుషుఁ డెంతదనుక స్త్రీలను బుజ్జగించునో యంత వారలకు లోఁబడును. ఎంతప్రియములు పలుకునో యంతపరిభవము వారిమూలమున నొందును. నీయందు నాకుఁ గలకామము, నాకుఁ గల్గినకోపమును సారథి సమర్థుఁ డగునేని మార్గముపదలి పరువెత్తు ఘోటకములను లాగిపట్టు నట్లు అడంచుచున్నది. ప్రాణికోటికి సంశయములఁ బుట్టించునది కామమే కావున నది ప్రతికూలమైనది. ఎవ్వరియం దా కామము దృఢముగా సంబంధించునో వారు శిక్షింపఁదగినవారైనను వారియందే దయ న్నేహము గలుగఁజేయును. వరాననా! నీయందు నాకుఁ గామము గలదు కాన నీవు నన్నుఁ ద్రోసివైచి చూచుటకు వానప్రస్థవేషము ధరించియుండువాని యందుఁ గోరికగలదానవయినను బరాభవదారుణశిక్షలకుఁ దగినదాన వైన నూరకున్నాను. సీతా! నీవు నన్ను ఎట్టియెట్టి పరుషభాషణముల నొప్పించితివో వానిలో నొక్కొక్కటియు నిన్ను భయంకరమార్గమున వధింపవచ్చునని పురికొల్పు

* ఇది యిరువదిరెండవసర్గమునఁ గలదు.

రావణుడు క్రోధించి పలికి సీతకు గడువాసఁగి పోవుట. 245

చున్నది. అని యింతమాత్రము పలికి క్రోధప్రణయము లంతలోఁ బెనఁగొనఁగా మరల నిట్లు పలికెను. జానకీ! నీకు నేర్పఱచియుండు సంవత్సరమును నియతకాలమున నింక రెండు నెలలు మాత్రము మిగిలియున్నవి. అంతదనుకఁ గాచుకొని యుండవలయు. అమీఁదఁ గాచుకొనియుండ వలనుపడదు. కాన నీవు జాగుసేయకుము. నాశయ్య నధిరోహింపుము. రెండునెలలలో నన్ను భర్తగా నంగీకరింపకయున్న నొకనిముస మైన నవ్వలఁ దాళఁజాలను. నాచేసిననియమము ముగియఁ గానే ప్రాతఃకాలభోజనార్థము వంటయింట నిన్ను నాకొఱకు వధింపఁగలరు.

ఇట్లు రావణుడు సీతను బెదరించుచుండఁగా రావణుని గూడి యందున్న దేవగంధర్వకాంతలు మిగుల దుఃఖించిరి. మఱికొందఱు సంజ్ఞలచే సీతాదేవి నాశ్వాసించిరి. అట్లు వారు తన్నాశ్వాసింపఁగా సీతాదేవి పాతివ్రత్యమహత్త్వమున రావణుని లెక్కింపక హితవాక్యముల నిట్లు స్వాభిప్రాయము నతనికిం దెల్పెను. రాక్షసేశ్వరా! నీమేలు కోరినవారెవ్వరు నిందులేరు. సాధ్వీని నన్నిట్లు కష్టములపాలుసేయుచుండ నిట్టి వినిందితకార్యమునఁ బ్రవర్తింపవలదని నిన్ను మరలించువాఁ డొక్కఁడును లేడు. ఇది నిశ్చయము. శచీదేవి యెట్లింద్రు నకో యట్లు శ్రీరామునకుఁ బత్ని నై యుండు నన్ను నీవొక్కఁ డవు తప్పు ద్రిలోకములందు నెవ్వఁడుగాని మనస్సునందుఁ గూడ నీవలెఁ గోరఁడు. ఇంక నీవలెఁ బలుకఁ గలఁడా? రాక్షసాధమా! మహత్తరతేజమున విరాజిల్లు శ్రీరాముని ధర్మ పత్నిని నన్నిట్టిమాట లాడితివే? ఈపాప మెట్టులైన నీకుఁ దప్పనా? వీలోకమున కరిగినను నిన్ను వదలదు. మదించినవన

గజము శశకము పోరాడఁగూడిన నెట్లొ యట్లు శ్రీరాముఁడు నీవుపోరాడఁ దారసిల్లినఁ గనఁబడును. బీరము లిట్లు పలికితివి కదా. మాయామృగవ్యాజమున రామలక్ష్మణుల దూరముగాఁ బోవఁజేసి దొంగతనముగా నన్ను దెచ్చితి వేల? అట్టికార్యమునకు నీకేల లజ్జ కలుగలేదు? శ్రీరామునకు నింతదనుక నీవగపడలేదు. అగపడితేని యతనిప్రభావము తెలిసికొందువు. అపూజ్యా! సాధ్వీనగు నన్నుఁ జేమించి చూచుచున్నావు కదా. నీయీ క్రూరవీక్షణములువీడి యేల క్రిందఁ బడలేదో. మహాధర్మాత్ముఁ డగు రామునిపత్నియు దశరథునికోడలు నగు నన్ను వచింపరాని మాటలు పలికి యుడికించితివే. ఏల నీజిహ్వ పడకయున్నదో? నిన్ను నే నిపుడే భస్మముగాఁ జేయవలసినదియే. కాని యపకారము చేసినవారిని శపింపుమని నా నాథునియాజ్ఞను బొందనికతనను, బాతివ్రత్యరూపతపోధనము గాపాడుకొను నిమిత్తమునను నాతేజోమహత్త్వమున నిన్ను భస్మము చేయక యున్నాను. మతిమంతుఁడగు శ్రీరామునికడ నుండునపుడు అతనినుండి నన్నపహరింప నీకు శక్యముకాదు. నీమృతికై రాముని దూరమునకుఁ బంపి నీవు నన్ను దొంగతనముగాఁ దెచ్చునట్లు దైవముచేసినది. ఇందులకు సంశయము లేదు. శూరుఁడనని కుబేరానుజ్ఞఁడనని బలవంతుఁడనని పొగడుకొంటివి. అంతవాఁడవగుదేని మాయామృగవ్యాజమున వారల దూరమున కరుగఁజేసి యేల నన్ను దెచ్చితివి? శ్రీరాముఁడు చూడఁగనే తేవచ్చును గదా.

అని జానకి పలుకఁగా విని కోపసంవర్ధితరక్తేక్షణుండై యామెం జక్కఁగాఁ జూచెను. ఆశ్రీమంతుఁడు రావణుఁడు జిహ్వగ్రము కన్నులు ప్రజ్వలింపఁగాఁ గిరీటాగ్రము కూడ నా

కోపమునఁగదలఁగా నాతనిశరీరము దుర్నిరీక్ష్యమైయెన్నియో రీతులఁ గానఁదగియుండెను. అట్లు జానకిం గని భుజంగమువలె నిట్టూర్పులు పుచ్చుచు నామెతో దుర్నయ మతిశయింపఁగా దరిద్రుడగు నొకానొకని ననుసరించుచున్న దానవు. నాపలుకులు నీ కెట్లు హితములగును ? సూర్యుఁడు నిజతేజమున నాద్య సంధ్యను నశింపఁజేసినట్లు నిన్నిపుడు నశింపఁజేసెదను. అని యతఁ డేకాక్షి లోనగు రాక్షసస్త్రీలనుగని మీరెల్లరు నొక్కటిగాఁ గూడి యీసీత నాశమగునట్లు చేయుఁడు. అనుకూల ప్రతికూల కార్యములలో దేనిచేనైనను, సామదానములచే నైన నవి ఫలింపవేని భేదదండనములలో దేనిచేతనయిన నీమెను నావశమగునట్లు చేయుఁడు. అని యాజ్ఞాపించి కామ క్రోధములు మనమునఁ బెనఁగొనఁగా నామెను మరలమరల నదలించెను. అంత రావణునిభార్యలందుఁ జిన్నదిగానుండు ధాన్యమాలిని రావణుని బిగ్గఁ గొనిలించుకొని మహారాజా! నాతోఁ గ్రీడింపుము. రాక్షసపతివగు నీకీ మానవస్త్రీ యేటికి? నిన్నీమె యెల్లననఁగా నీవార్జించిన సకలవిధోత్తమభోగముల ననుభవించుభాగ్యము బ్రహ్మ యీమెకు లిఖింపఁడని తోచెడు. ఈమె యేమి చేయును? ఒల్లనికాంతను గోరిన నొక్కపరి తాపమే కాని కార్యాంతరము లేదు. తన్నుఁగోరు నన్నుల మిన్నఁగోరువానికి నపారానందము కలుగును. నిన్ను మిక్కిలి గోరు నన్నుం గామింపుము. అని ధాన్యమాలిని పలుకఁగా నాలకించి యాలలనాశ్లేషమును విడిచి నవ్వుచు నవ్వలికింబోయెను. అచ్చో నంత నిలువక యడుగులిడి భూమిని వడకించుచు నిజమందిరమున కరిగెను. దేవకాంతాదు లాతని వెంబడించి పోయిరి. ఇట్లు ధర్మపరాయణత్వాదిగుణములుగల

యాసీతాదేవిని బెదరించి రావణుడు మన్మథమోహితుడై సౌధముఁ బ్రవేశించెను.

మహాశయులారా! ఈఘట్టము విమర్శింప మిక్కిలి తగినది. సీత సంభాషించినఘట్టముం జదివితమి. అందలి విశేషార్థములకు నిందలి దనుజేంద్రునిచేష్టలకుఁ గలభేదము దాని యంతరార్థమును విమర్శించి తెలిసికొందము.

“సీతాయా వచనం శ్రుత్వా పరుషం రాక్షసాధిపః,

ప్రత్యువాచ తతస్సీతాం విప్రియం ప్రియదర్శనాం.”

౧

అని మూలము. వాల్మీకి త్రికాలజ్ఞానసంపన్నుఁ డనుదానిని మాత్రము మఱువకుఁడు. రావణుని యాశయ మెట్టిదో యాయాయించోట్ల తెలుపుచుండును. “పరుషం విప్రియం సీతాయా వచనం శ్రుత్వా” అని యన్వయక్రమము. పరుషమైనదానినుండియే యర్థము సిద్ధించుచుండఁగా విప్రియమైన విశేషణ మెందులకు? శ్రుతి కటువుగానుండుమాటయే పరుషమనఁబడును. వ్యర్థవిశేషణముల మహర్షి ప్రయోగించునా?

, “తాకికానాం హి సాధూనాం వాచమర్థోనుధావతి,

బుషీణాం పునరాద్యానాం వాచమర్థోనుధావతి.”

అన్నసూక్తి యన్వయము కాదు కదా. కావున నిందొకమహార్థ మిమిడియుండవలయు, పరుషమ్ = శ్రుతి కటువుగాఁ దోఁపఁ జేయుచు (శ్రోతలకని యర్థము) విప్రియమ్ = విశేషప్రియమైన, సీతాయా వచనం శ్రుత్వా = జానకీవాక్కు నాలకించి, అట్లు లాలకించినవాఁడు కాననే, ప్రియదర్శనామ్ = ప్రియమగు దర్శనము కలది. అనఁగాఁ బ్రియమును గలిగించుదర్శన మిచ్చునది యని భావము. ఎంతకఠినముగా వినువారికిం దోచునట్లు

మాటలాడినను దనమది కత్యంతప్రియముగానుండు నామహా ప్రకృతిపలుకు లాలకించి యంతః బ్రయదర్శనయగు నాదేవిం గాంచి రావణుడు బదులుచెప్పెనని మనము గ్రహింపవలయు. ఈశ్లోకమునం దిట్టియర్థము గలపదములను జేర్చుట మాని యాశయ మెద్దియని విచారించునవకాశమును గల్గించు చున్నది.

“యథా యథా సాంత్యయితా వశ్యస్త్రీణాం తథా తథా,

యథా యథా ప్రియంవక్తా పరిభూతస్తథా తథా.”

అని మూలము. సాంత్యమనఁగా కర్ణమనఃప్రీతిజనక మగు వాక్యము. అట్లు పలుకువాడు “సాంత్యయితా” అనఁబడును. సామాన్యార్థము స్పష్టము. అనునయించుచు స్త్రీలకడ మాట లాడువాడు వారలకు వశ్యుఁ డగును. ఎంత ప్రియముగా మాటలాడునో యంత పరిభవించఁబడును అని కదా దీని యర్థము. స్త్రీలకడ నప్రియములు పలుకవలయుననియా భావము! ఇందేమి సార మున్నది? విశేష మిట్లూహింతము. స్త్రీదేవతల నుపాసించువాడు సహస్రనామస్తోత్రాదులను బఠించునేని వారలకు వశ్యుఁ డగును. అనఁగా వార లీతనిఁ దమ దాసు నిగా భావించురు. ప్రియముగా మాటలాడిన ననఁగా స్వకార్యార్థ మూరకే వినుతించిన వారికడఁ బ్రీతిపాత్రుఁడుగా నుండనేరడు. అనఁగా స్వకార్యార్థ మామంత్రముల నుపాసింపక తరణోపాయమును దెలియఁగోరి యుపాసించిన వార లాత్మపాదసేవాతత్పరునిగా గ్రహింతురని యిందుండి తేలెడి విశేషము. ఉపాసకుఁడు ఫలాపేక్ష గలవాఁడు కారాదని భావము.

“సన్నియచ్ఛతి మే క్రోధం త్వయి కామస్సముత్థితః,
ద్రవతో సుర్గమాసాస్య హయానివ సుసారధిః.”

3

అని మూలము. రావణుడు దేవదర్శనఫలమును వివరించుచున్నాడు. దారితప్పిపోవు హయములను నేర్పుగలసారధి. సాధించుచందమున నీయందుఁ గలయిచ్చ అనఁగా భక్తియని యర్థము. నాక్రోధము నడచి వేయుచున్నది. ఇష్టదేవతవగు నీయందు భక్తి కుదురఁగా నాక్రోధాదులు తగ్గి పోయినవని తాత్పర్యము. ఉపలక్షణవిధిచే నిందుఁగల క్రోధశబ్దము అరిషడ్వర్గోపలక్షకమని యెఱుంగవలయు.

“క్రోధాద్భవతి సమైహస్సమైహాత్సన్నితివిభ్రమః,
స్త్రుతిభ్రంశాద్బుద్ధినాశో బుద్ధినాశాత్ప్రణశ్యతి.”

అన్న గీతావాక్యముచొప్పునఁ క్రోధము మిక్కిలి యపకారము చేయునదని భావము. కామశబ్దమునకు ననురాగమని యర్థము చెప్పినయెడల

“కామాత్క్రోధోఽభిజాయతే.”

అన్న గీతావాక్యము వ్యర్థమే యనవలయు. క్రోధమునకుఁ గామ ముత్పత్తిస్థానము కాఁగా నది దీనినడచుట యసంభవము కాన నది పాసఁగదు. దేవీ! నీయందు నాకుఁ గుదిరిన భక్తి క్రోధాదుల నడచినదని రావణునాశయమని మనము గ్రహింతము.

“వామః కామో మనుష్యాణాం యస్మిన్ కిల న బధ్యతే,

జనే తస్మిన్ స్తస్య క్రోశః స్నేహశ్చ కిల జాయతే.”

౪

అని మూలము. విశేషార్థ మిది. ఉపాసకునకు నిచ్చయనఁగా

ఫలాభిసంధియని యర్థము. అది వామము. అనఁగా శుభేతరమని యర్థము. ఏలయనఁగా నది యెట్టివస్తువునందును దయాన్నేహములను గలిగించి బంధించును. కావున నుపాసకుఁడు ఫలమందలి యిష్టము వదలవలయును. అది బంధమును గల్పింపదు. విశేషించి తరణోపాయముం బొడకట్టఁ జేయును. కావున బంధవిముక్తికి సాధనమగు కామమును వదలవలయునని గ్రహింపవలయు. మఱొక్కవిషయము. “కామః వామః.” సుందరమగు కామరాజబీజమని యర్థము. ఏభక్తునిమనస్సున నెలకొలుపఁబడునో యాతనిహృదయమున దయాన్నేహములు నిలుకడఁ గాంచును. కామరాజబీజప్రధానమంత్రము నుపాసించువారికి దయాన్నేహములు తమయంతన తత్ప్రభావమునఁ బొడకట్టునని సారము.

“ఏతస్మాత్కారణాన్న త్వాం ఘాతయామి పరాననే,

పథార్హమవమానార్హాం మిథ్యాప్రవ్రజితే రతాం.”

౫

అని మూలము. విశేషార్థ మిద్ది. ప్రవ్రజితే=పనవాసము చేయవచ్చిన నాదేవుఁడగు శ్రీరామునియందు, రతామ్ = అత్యంతాసక్తిగల, త్వాం=నిన్ను పరాననే=వరములనొసంగు మోము కలదానా! పరప్రదాయినివని భావము. ఏతస్మాత్కారణాత్ = ఈవై వివరించిన కారణమువలన న ఘాతయామి=దండింపను. పథార్హా మవమానార్హాం = పథావమానముల కర్హురాలగు స్త్రీని. పథశబ్దమున కిచ్చట కళాఘాతమని యర్థము. ఈయర్థమే వివాదరత్నాకరమునందు వ్రాయఁబడినది. ఘాతయామి=చంపుచున్నాను. అనునది, మిథ్య = అబద్ధము. స్త్రీహత్యను జేయువాడను గాను. స్త్రీజనము దూషించుట యిటుఖండమును భక్షించుట నీభక్తుల కనర్హము లనుమాట నే నెఱుంగుదునని.

తాత్పర్యము. ప్రకృత్యుపాసనకు ఫలము భగవద్విషయక దృఢజ్ఞానమే కాని వేటొండు కాదని తన్మంత్రార్థమే బోధించుచున్నది. కావున నాభావ మెద్దియో నీవెఱుంగవా యని రావణుడు తెలుపుచున్నాడు. అని మన మూహింపందగు.

“పరుషాణీహ వాక్యాని యాని యాని బ్రహ్మీషి మాం,

తేషు తేషు వధో యుక్తస్తవ మైధిలి దారుణః.

౬

ఏవముక్త్వా తు వై దేహీం రావణో రాక్షసాధిపః,

క్రోధసంరంభసంయుక్తస్సీతామత్తరమబ్రవీత్.”

౭

అని మూలము. తవ = నీభక్తిసంబంధముగల, మాం=నన్ను, ఎన్నియెన్ని పరుషవాక్యములు పలికితివో, తేషుతేషు=తేభ్యస్తేభ్యః అని విభక్తి విపరిణామము. వానివలన, దారుణో వధో మమ యుక్తః = నీవన్నమాటలకంటె వధమే నాకు యుక్తము. ఇతరులు వినునట్లు నీవు పలికిన కఠినవాక్కులకంటె నాకు మరణమే యుక్తమని భావము. నాయంధు నా గ్రహ మునుపక దయయుంచుము. త్వరితముగా మృతిగల్గునట్లు నీభక్తుడ నగునాకు వరమిచ్చునిభావము. ఇంతమాత్రము పలికి మరలఁ బలుకుచున్నాడు. ఈశ్లోకము వ్యర్థమని కొందఁ ఁందురు. “క్రోధసంరంభసంయుక్తః” అన్నమాటయే యిందుఁ బ్రధానమని కొందఁ ఁందురు. ఇంతకుముందే క్రోధ మావేశించి యున్నదే. యిదేల మరలఁ జెప్పట యని యింకనుం గొందఁ ఁ పలుకుదురు. ఈశ్లోకాభిప్రాయ మేమనఁగా రావణుడు స్వాభిప్రాయము నింతమాత్రము తెలిపి విశేషించి పెంచి గూఢముగాఁ జెప్పటకంటె వేగమ యాశయసారమును దెల్పుట మంచిదని చూచువారలకు మఱింత తెలియునట్లు గూఢాభి

రావణుడు క్రోధించి పలికి సీతకు గడువొసంగి పోవుట. 253.

ప్రాయ మెటుంగకుండఁ జేయుటకై మఱియుఁ గ్రోధముం
దెచ్చుకొని పలుకఁ బూనెనని మనము గ్రహించిన నీయ
వాంతరానర్థములు పొసఁగవు.

“ద్వా మాసౌ రక్షితవ్యౌ మే యోఽవధిస్తే మయా కృతః,

తతశ్చయనమారోహ మమ త్వం వరవర్ణిని.

౮

ఊర్ధ్వం ద్వాభ్యాం తు మాసాభ్యాం భర్తారం మామనిచ్ఛతీం,

మమ త్వాం ప్రాతరాశార్థ మారభంతే మహానసే.”

౯

అని మూలము. మే=అనునది “మా” శబ్దసంబోధనము. ఓలక్ష్మీ
అని యర్థము.

“శృణు మైథిలి మద్వాక్యం మాసాః ద్వాదశ భామిని,”

అని యరణ్యకాండముననే బ్రాధ్రించినసమయమున నింక
రెండునెలలే మిగిలియున్నవి. ఈరెండునెలలు ప్రతీక్షింపవల
సినవాడ ననుట. ఆమీఁద, తే భర్తారం మా మితీశేషః. అని
చ్ఛతీం మమ మాం=అస్తద్రాజ్యలక్ష్మీనని యర్థము. ప్రాప్స్యసి=
అనునది “అర్థాత్సిద్ధ” మ్మనుష్యాయము ననుసరించి తోచును.
పొందఁగలవు. నారాజ్యలక్ష్మీని గ్రహింప నిన్ను బ్రాధ్రించెద
నని భావము. ఈరెండునెలలు గడువఁగా ప్రాతరాశార్థం=
ప్రాతఃకాలభోజనార్థము. మహానసే=వంటయింటియందు, ఆర
భంతే=రలయోరభేదము. ఆలభంతే=పశువుల వధింతురు. వాని
మాంసమును గ్రహింపుమని యర్థము. శయనమారోహ=
మంచిశయ్యయందుఁ బండుకొనుము. ఓమహాలక్ష్మీ! నిన్ను
శ్రీరామునిరాకకై పండ్రెండునెలలు వేచియుండుమని కోరి
తిని. పది నెలలు గడచినవి. రెండునెలలు గడువవలయు.
ఆమీఁద నీభర్తను గాంతువు. నన్ను వదలనున్న రాజ్య

లక్ష్మీని బొందుదువు గాక అని వేడుచున్నాడను. నావంటయిం
టమేధ్యపశువుల వధింతురు. ఆమాంసము సంగీకరించి సుఖ
శయ్య శయనింపుము. ఈదురంతతాపముల నలగనేల? ఈ
చింత వదలుము. ఈరెండునెలలు సుఖముగా నుండుము. నాకీ
వర మనుగ్రహింపుమా యని వేడుచున్నాడు.

“తాం తర్జమానాం సంప్రేక్ష్య రాక్షసేంద్రేణ జానకీం,

దేవగంధర్వకన్యాస్తా విషేదుర్వికృతేక్షణాః.

౧౦

ఓష్ఠప్రకారైరపరా వక్త్రనేత్రైస్తథాపరాః,

సీతామాశ్వాసయామానుస్తర్జితాం తేన రక్షసా.

౧౧

తాభిరాశ్వాసితా సీతా రావణం రాక్షసాధిపం,

ఉవాచాత్మహితం వాక్యం వృత్తశౌండీర్యగర్వితం.”

౧౨

అని మూలము. ఈవఱకు రావణుని మోహించియే రాజర్షి
దేవగంధర్వకాంతలు వచ్చిరని చెప్పబడినది. వారెల్ల రాతని
మీఁద నతిప్రేమ గలవారే. కావున నాతనిమాటల ననుసరించి
యాసీతను బెదరింపఁ దగినవారే. అయినను వారాతఁ డా
సీతను బెదరించినట్లు మాటలాడఁగా స్వభావమునఁ గరుణగల
వారు గావున దుఃఖించిరని తాత్పర్యము. వారినేత్రములు
యథాపూర్వకాంతిని బాసియుండెను. ఏల? వారిసౌభాగ్యము
రెండునెలలలో నశింపనున్నది. కాన వానికాంతి నశించెను.
దీనినుండి తేలిడు నాచార మేమనఁగా. జాతికిఁ దగినస్వభావ
మేనాఁడు నశింపదు. ఎన్నిమార్పులు గలిగినను గలుగుం
గాక. ఆజాతి కేది యుచితమో దానిస్వభావము మాత్రము
నశింపదు. నడుమవచ్చినయలవాటు లెన్ని నశించినను స్వభా
వము మాత్రము ఊఱింపదు. అందుఁ గొందఱు పెదవులు

విజిచిరి. ముఖము కన్నులు త్రిప్పిరి. వీనిరూపమున సీత నూటడించిరి. అనఁగా నర్థమేమి? ఈతనిమాటలకు భయంపడకుము నీపాతివ్రత్యమే నిన్నుఁ గాపాడుననియే కదా యా యూటడింపునకు ఫలము. మావలెనే నీవు సీతనిం గోరుకొనుమని యుండదు గదా. అనఁగా నీరావణునిమూలమున నీకేమియు హానిరాదని వారిభావమైనట్టు కనుపట్టు. ఆయూటడింపుల నెఱింగి యాసీత తనపాతివ్రత్యబలమున గర్వించినట్లుగాఁ బలికెను. అనఁగా వానిని లెక్కింపక యీతఁడేమియుఁ జేయఁజాలఁడన్న యాశయము కలదియై యాత్మహితమగుమాట నిట్లు చెప్పెను. “ఆత్మనో హితమ్” అని సమాసము. తనకు హితమగువాక్య మనునర్థము రసపుష్టిగలది కాదు. రావణుని మనస్సునకు హితమగునట్టిమాటను బలికెనన్న బాగుండు నేమో. అదియే మన మంగీకరింప నర్హము. రావణుని గూఢాభిప్రాయ మెఱింగి సీత యారావణునకు హితముగా (మనస్సునకు) దోచునట్లు లిట్టులు పలికెను.

“నూనం న తే జనః కల్పిదస్తి నిశ్చేయ సే స్థితః,

నివారయతి యో న త్వాం కర్త॑ణోఽస్తాద్విగర్హితాత్.” ౧౩

అని మూలము. రావణునకు మేలుగోరియే సీతాదేవి యిట్లు తెలుపుచున్నది. వినువారల కించుకంతయు ననుమానము కలుగరాదనియే యాదేవి యాశయము. రావణా! నీమేలు గోరినవాఁ డొక్కఁడైన నిందున్నట్లు కానరాదు. ఎట్లెఱింగితి వందు వేమో. ఈకార్యమునుండి నివారించినట్లు లేదు. ఏది యాకార్యము? విగర్హిత మైనది. కనుక నే యొక్కఁడైనఁ గాన రాఁడని యర్థము. వినువారికిఁ బరదారనగు నన్నుఁ గోరుటయే నీచకార్యము. దీనివలదని వారించువాఁ డొక్కఁడైన లేఁడని

సీత పలికెనని యర్థము కావలయుననియే రావణున కిట్లు భావము పొడకట్టవలయుననియు నామె తలంచెను. దానవ నాయకా! ఇందుండు రక్కసులెల్ల నీకుఁ దోడుపడువారుగా నున్నారు గాని వాస్తవముగాఁ దోడుపడువాఁ డిందొక్కఁడైన లేడు సుమీ. విగర్హితాత్ = గర్హితము కాని, అస్తాత్కర్షణః = ఈకర్తమునుండి - అనఁగా నీశరీరత్యాగోద్దేశరూప కర్తమునుండి యని యర్థము. నివారించువాఁడు లేడు. అనఁగా నీ తరణోపాయమునకుఁ దోడుపడువాఁడు లేడు. ఎల్లరు నైహికసుఖాభిలాషులే కాని పారమార్థికసుఖాభిలాషు లిందుఁ గనఁబడకున్నారే యని యామె యాశయము. నీవంటి భక్తుఁ డిందొక్కఁడు కనఁబడకున్నాడే యని సారము. నన్నారాధించి నామూలమున భగవంతుఁ డగుశ్రీరాముని శరణు చొరఁగోరునట్టి యలవాటుగలవాఁ డొక్కఁడైనఁ గాన రాఁడు. మాయను జయింప నెల్లరుఁ గోరుదురు. అది హరిహర బ్రహ్మలకేని సాధ్యమా? నన్నాశ్రయించి నాయనుగ్రహపాత్రుఁ డయియే పరమాత్మకడఁ జేరవలయును. “తదను ప్రథాన ద్వారా రాజదర్శనం కర్తవ్యమ్” అని న్యాయము కలదు కదా.

“దైవీ హ్యేషా గుణమయీ మమ మాయా దురత్యయా,
మామేవ యే ప్రపద్యంతే మయామేతాం తరంతి తే.”

౧౪ గీత, ౭ ఆ.

“దైవీ చేవస్య మమేశ్వరస్య విష్ణోస్సంభావభూతా హి యస్తాదేహ యథోక్తా గుణమయీ మమ మాయా దురత్యయా దుఃఖేన అత్యయః అతిక్రమణం యస్యాస్యా దురత్యయా తత్రైవం సతి సర్వధర్మాః పరిత్యజ్య మామేవ మాయావినం స్వాత్మభూతం సర్వాత్మనా యే ప్రపద్యంతే తే

మాయామేతాం సర్వభూతమోహినీం తగుభ్యశ్రియమని. తే భూతా
బంధనా స్తుచ్యంతే ఇత్యర్థః.”

అని శంకరాచార్యభాష్యము. మాయామేతాం స్వాభావికా
తమ్ = మాయ గలవాఁడు. యనఁగా మానుషస్వభావముగలవాని
యర్థము. తన కభేదముగానుండు మాయను గలవానిని
తాత్పర్యము. అట్టిదానిని ఏ స్వాత్మ యావినఁ దలఁపఁడు
దానిని వదలి తన్నాశ్రయిండు. ఇట్లుగఁ గలుగుట మాయా
మానప్ర. సమాధాన మెట్లుచుండు, భగవంతుని స్వభావము
చుట యనఁగా సత్కర్తృనుష్ఠానము ఘోరమనఁపడుట
ముగాఁ జేయుట. ఫలాపేక్ష గలిగి చూచుట మాయావృత్తి
యించుట యని మన మూహించుటగూడదు. ఇట్లుచేయుచు
నము తోలఁగును. మాయనాశ్రయిండునని స్వభావమునను
చేయుటెట్లని సందేహము పొడిగట్టును. మాయావృత్తి
బ్రహ్మతేమయము గదా. సగుణబ్రహ్మభావమునను
తని జ్ఞానము నిష్ఠా యనుపాదించి తన్ను గడువొసఁగఁ
యుపాసించుట. అపుడు మాయావృత్తియను భావము
దభేదరూపిణి యగు నిష్కళశక్షయ జ్ఞానమునను
అపుడు సమదర్శనత్వ మలవదు. దేనిని నిందితముగా
న్మయముగాఁ జూడఁగల్గును. అదియే భగవంతుని స్వభావము
బడును. సగుణబ్రహ్మము సుపాసిండు నిష్కళశచేతనము
యనఁగా నేతిబీరకాయ యన్నట్లే. ఈవిధమున మాయావృత్తి
భగవత్పాదులవారే సౌందర్యలహరియని.

“త్రయాణాం జీవానాం త్రిగుణవిభాగః
భవేత్సాక్షాత్పూజా తప చరణమోదానందః.”

తథా హి త్వత్వాదోద్వహనమణిపీఠస్య నికటే
స్థితా హ్యేతే శశ్వన్తు కుళితకరోత్తంసమకుటాః.”

“అయం భావః భగవత్యాః పాదపీఠసేవా పూజామూల్యేణ
త్రయాణాం బ్రహ్మాదీనాం పూజా ఫలం లభ్యతే, అపితు భగవత్యాః ప్రసాద
వశాదేవేతి.”

అని వ్యాఖ్య. దీనిం బరిశీలించిన “మామేవ యే ప్రపద్యంతే
మాయామేతాం తరంతి తే” అన్న దానిభావ మెద్దియని స్పష్ట
మగును. ఈయర్థమునే గూఢముగా “కర్తృణోఽస్తాత్” అను
దానిమూలమున నామహాదేవి తెలిపెనని మన మెఱుంగుట
మంచిది.

“హం హి ధర్మాత్మనః పత్నీం శచీమివ శచీపతేః,

త్వదస్య స్త్రీషు లోకేషు ప్రార్థయే న్మనసాపి కః.”

౧౪

అని మూలము. ధర్మః ఆత్మై యస్య తస్య=అనఁగా ధర్మ మే
రూపముగాని యొక్కరూపము నాదియనునది లేనివాడని
భావము. రూపశూన్యుడని సారము. సర్వరూపము లతనివే
యని దీని హృదయము. అట్టి భగవంతునిపత్నిని. అనఁగాఁ
దదిచ్ఛారూపిణి నని భావము. అట్టి నన్ను “స్త్రీషు లోకేషు
త్వదస్యః కః మనసాపి ప్రార్థయేత్?” నీవంటి సకలవేదవేదాంగ
వేత్త యగువాఁడు తప్ప మఱెవ్వఁడు మనస్సుచేనైనఁ బ్రార్థిం
చును? రావణా! భగవంతు ననుగ్రహమును గల్గింపుమని
న న్నారాధించువారు తఱచుగాఁ గానరారు. నీవిపుడు కనఁ
బడితివి. ఇంక నీవంటివాఁ డెవ్వఁడైన నుండుఁగాక యను నర్థ
భ్యనియు నిందుఁ గలదు. భగవతి యారాధన మనఁగా నిర్గుణ .
పరబ్రహ్మప్రాప్తి లాభమం దిచ్చయే యని దీని హృదయము.

రావణుడు క్రోధించి పలికి సీతకు గడువొసంగి పోవుట. 259

ఫలాభిసంధిరహిత తపస్సుని కదా దీని తాత్పర్యము. అదియే భగవత్పాదారాధనము కాని పుష్పాదిపూజ కానేరదు. అది యత్యల్పఫలప్రదము. “ధ్యానమేవ పరో జపః” అని కదా పెద్ద లందురు.

“రాక్షసాధమ రామస్య భార్య మమితతేజసః,

ఉక్తవానసి యత్పాపం క్వ గతస్తస్య మోక్ష్యతే”

౧౫

అని మూలము. పూర్వశ్లోకమునఁ దెల్పినయర్థ మితరులకు దుర్గ్రాహ్యమగుచట్లు బాహ్యదృష్టి గలవారలకుఁ దనవిషయమున శంక కలుగకయుండఁ బలుకుచుఁ దన్మూలమున లోకమున కొకనీతిని దెలుపుచున్నది మహాత్ములపత్నుల నొక్కమాట యచ్చను మహాపరాధ మగుననియు నాపాప మేలోకమున కరిగినను దప్పక యతని బాధించుననునదియే యిందు సీతాదేవి తెలివిననీతి.

“అసందేశాత్తు రామస్య తపసశ్చానుపాలనాత్,

న త్వాం కుర్తి దశగ్రీవ భస్మ భస్మార్హ తేజసా.”

౨౦

అని మూలము. పాతివ్రత్యమహత్త్వము నిందు సీతాదేవి తేటఁపచుచున్నది. వనయాత్రయం దపరాధులను శపింపుమను రామాజ్ఞ లేనందున, శపించినఁ దపోవ్యయ మగునన్న కారణమున నాశాపాగ్నిచే నిన్ను దహింపఁజేయవలసిన దాననే యైన నూరకున్నాను. అని ప్రాతీతికార్థము. రావణుడు ని న్న పహరించును. కాన శపింపు మని యాజ్ఞాపింప లేదు. అతఁ డపహరించుట కామముచేతఁ గాదని రాముఁ డెఱుంగుననునర్థ మిట ధ్వని. కాన నామూలమున నీకీదేహము వదల వలనుపడదు. శ్రీరామునిమూలముననే యది కావల

యును. కావున నారామాజ్ఞఁ దలఁదాల్చి నిన్నే మియుఁ జేయఁ జాలక యున్న దాననని సారము. భర్తయానతి నొందక యెంత తపశ్శక్తి కలవారైనను శపింపరాదన్న ధర్మము నీమూలమున జానకి తెలిపెనని మన మెఱుంగుట తెఱఁగు. శాపము నిచ్చుటం జేసి తపశ్శక్తి వ్యయించును. పరబాధాసహిష్ణుత్వమే శాంత మనంబడును. అట్టి శాంతము లేకయున్న నాతఁడు తామసమో రాజసమో యగును. అట్టిదైన నది సంపూర్ణ ఫల దాయకము కాఁజాలదు. కావున నెవరెన్ని రీతుల బాధించిన నవ్వానికన్నింటికి నోర్చుకొని వారి కపకారముం గోరక చేయుతపస్సే చక్కని ఫలమొసంగునని యీభాగమునుండి మనము నేర్చుకొనవలయును.

“నాపహర్తుమహం శక్యా త్వయా రామస్య కీమకః,

విధిస్తవ వధార్హాయ విహితో నాత్ర సంశయః.”

౨౧

అని మూలము. సీతాదేవి స్వాశయమును స్పష్టీకరించుచున్నది. రావణా! శ్రీరామునికడనుండి నన్నహరించుటకు నీ కశక్యము. నీమృతికొఱ కిట్లు సీతాహరణవ్యాజమును విధి కల్పించెను. ఇందులకు సందియమే లేదు. అని యర్థము. ఇచ్చట రామునకు “ధీమతః” అనువిశేషణము ప్రయోగింపబడినది. “ధ్యాయంత్యనయేతి ధీః, ధ్యై చింతాయామ్.” అను వ్యుత్పత్తి ప్రకారము విషయములను జింతించువాడని యర్థము. మహాకవి యిచ్చో నీపదము నేల ప్రయోగించెనని మనము విచారించవలయును. నేను నీయాశ్రమమున నున్న మాయాసీతాపహరణము సాగదు. అదియే కదా రావణునకు మృతిహేతువు. నావెంటఁగాని సౌమిత్రి రాఁడు. అని యూలోచించి కాఁగల కార్యమునకై యాశ్రమమునుండి వెడలిపోయెను. పిదప లక్ష్మ

ణుడు పోయెననుభావ మీభాగము తెలుపుటకొఱకే మహాత్ముడు “ధీమతః” అని ప్రయోగించెను. “నాపహర్తు మహం శక్య” అనఁగా భావ మేమి? నన్ను దీసికొనిరా నీకు శక్యము కాదని కదా. తెచ్చినవాఁ డయ్యెఁగదా. ఈమాట యసత్యమే యవలయును. కావున నీయపహరణము బాహ్యదృష్టికిఁ గనఁబడునదియే కాని వాస్తవము కాదనియు నీచోట మాటలాడు సీత మాయసీతయే యగు. ఈవిషయము లోపల వ్రాసియే యున్నాను. ఇచ్చో నాయభిప్రాయమే కలదు. ఈవిషయము నంగీకరింపకయున్న సీతావాక్య మనృతమనవలయు. అంత మాట మన మనవచ్చునా? మహాపచారము కదా. “తెలియఁజాలకపోతిమి” అనవచ్చును గాని వేఱొకమాట యనరాదు. ఇందుఁగల సారమేమి? రావణా! నన్ను రామభద్రుని మోసపుచ్చి యపహరించితినిని తలంచుచున్నావు. అది తెలివితక్కువ యూహ. సర్వవ్యాపిని నగు నన్నపహరించుట యనఁగా నర్థమేమి? ఒక్కరూపమును ధరించియుండఁగాఁ జూచుట యని యర్థము. నీయందు నేనే యున్నాను. నీమూలమున నొక్కనీతిని లోకులకుఁ దెలుపుటకే యీమా యిరువురయత్నము. దాని నీ వెఱుంగనట్లు కర్తము ననుసరించి వాదించుచున్నాడవు. నీవు నెఱుంగుదువు. నీమృతికై యీ కార్య మొనర్ప సంకల్పించితివి. ఆసంకల్పము శీఘ్రమే ఫలించును తప్పక ఫలించును. విధియనఁగాఁ గర్తముకాక వేతెద్ది? అది నీమృతి కేదిమార్గమో యద్దానిని ఫలింపఁజేయ సంకల్పించినది. “గహనాకర్తణో గతిః” అన్న మాట స్పష్టము. ఇంక నిశ్చింతముగా నుండుము. కార్యము ఫలించును. అనునదియే సారమని మన మెఱుంగందగు.

“సీతాయా వచనం శ్రుత్వా రావణో రాక్షసాధిపః,
వివృత్య నయనే క్రూరే జానకీ మన్వవైక్షతః.

౨౩

... ..

స కల్పవృక్షప్రతిమో వసంత ఇవ మూర్తిమాన్,
శ్చ శానచైత్యప్రతిమో భూషితోఽపి భయంకరః.

౨౪

... ..

ఉవాచ రావణస్సీతాం భుజంగ ఇవ నిశ్శ్వసన్.”

౩౦

అని మూలము. ఈభాగమును జక్కగాఁ బరిశీలించిన లోపల వ్రాసినయర్థ మెంత సుసంగతమో స్పష్టమగును. మహాకోపము గలరావణు నిచ్చోవర్ణించుట డే మేంద్రపండితుఁడు చెప్పినట్లసంగతమే యనవచ్చును. కాని యాతని కిది మనస్సంతోషము గలుగుకాలము. క్రోధావేశము నటనము. మహాకవి రావణు భావమంతయు వర్ణనమూలమునఁ దేటఁపఱచెను. వసంతకాలమునఁ గల్పవృక్షమువలె నుండెను. అనుట మనస్సంతోషావేశద్యోతకము. “భూషితోఽపి శ్చ శానచైత్య ప్రతిమః” అలంకృతుఁడైనను శ్చ శానమున నున్నవృక్షమువలె భయంకరుఁడుగ నుండెను. అనుట సమీపస్థిత మృత్యుద్యోతకము. ఎన్నియలంకారములు శరీరమునఁ గన్పట్టినను రెండు నెలలలో మృతినొందఁగలవాఁడు కావున శరీరకాంతి మానెనని భావము. ఇక సీతాదూషణవాక్యములు హనుమంతునకు సీతయందు విశ్వాసము కలుగుటకై రామునితో రావణుఁడు దుర్భాషణము లాడెనని తెలుపుటకై దానిచేతఁగాని తనకు మృతిగలుగఁజేయ శ్రీరాముఁడు రాడనునాశయమును దెలుపుటకయి యనియే గ్రహింపవలయును.

రావణుడు క్రోధించి చలికి సీతకు గడువాసఁగి పోవుట. 263

“అనయేనాభిసంపన్న మర్థహీనమనువ్రతే,

నాశయామ్యహమద్య త్వాం సూర్యస్సంధ్యామివౌజసా.” 30

అను నీమూలము పెక్కుగ్రంథములలోఁ గానరానికతన వ్యాఖ్యానము చేయలేదని మహేశ్వరతీర్థులు వ్రాసిరి. కొందఱిది రావణుడు భక్తుడని తెలుప వలనుపడకపోయినందున వా రట్లు వ్రాసిరిని పరిహసించుదురు. అట్టివారికి సంతృప్తి కలుగు టకై యిట్లు మనము గ్రహింపవలయును. భక్తుడే యన్న యర్థము తోచును. “అనయే, న, అభిసంపన్నమ్, అర్థహీనం, అనువ్రతే.” అని పదవిభాగము. అనయే = అవినీతియందు, అభిసంపన్నమ్ = మిక్కిలి సమృద్ధిగలిగిన, అర్థహీనమ్ = ధన విహీనుఁడగు (రాముని), నానువ్రతే = అనుసరింపని యోసీతా! ఆనఁగా నయైకసంపన్నుఁడు సమృద్ధార్థుఁడు నగు భగవంతు నాశ్రయించిన దేవీ అని భావము త్వాం = అట్టి నిన్ను, అద్య = ఇప్పుడు, సూర్యః = భాస్కరుఁడు, ఓజసా = తేజస్సు చేత, సంధ్యామివ = సంధ్యా కాలముంబోలె, నాశయామి = కనఁ బడకయుండఁ జేసెదను. ప్రాతస్సంధ్యను సూర్యుడెట్లు కనఁ బడకుండఁ జేయునో యట్లే నేను నిన్ను నాప్రభావముచేత అనఁగా నాశక్తిచేత నితరాగోచరతం గాంచజేసెదను. నా మనస్సున నాదిశక్తి వగు నిన్ను నిలుపుకొనియెదను. అని యర్థము. దీనిచేత మహేశ్వరతీర్థులవారియభిప్రాయమే స్పష్ట మయ్యెను. కావున వారు చూచిన పెక్కుగ్రంథములయందుఁ గనఁబడకపోవుటం జేసి వ్యాఖ్యానము వ్రాయలేదని గ్రహింప వలయుం గాని యర్థము కుదురకపోవఁగా నిట్లు వ్రాసిరిని పరిహసించుట యవివేకమే.

“యథా మద్వశగా నీతా క్షిప్రం భవతి జానకీ. 3౬

తథా కురుత రాక్షస్యస్సర్వాః క్షిప్రం సమేత్య చ,
ప్రతిలోమానులోమైశ్చ సామదానాదిభేదనైః. 3౭

అవర్ణయత వై దేహీం దండస్యోద్యమనేన చ,
ఇతి ప్రతిసమాదిశ్య రాక్షసేంద్రః పునఃపునః. 3౮

కామమన్యుపరీతాత్తా జానకీం పర్యతర్జయత్,”

అని మూలము. సీతకుఁ గావలియున్న వికృతాకారలగు రాక్షసస్త్రీలకు రావణుఁ డిట్లు లాజ్ఞాపించుచున్నాఁడు. ప్రాతీతి కార్థము వ్రాయ నక్కఱలేదు. రాక్షసకాంతలారా! అయో నిజయయి జనకరాజుకొమరిత యని ప్రసిద్ధిగాంచిన యీదేవి యెట్లు నామాట లాలకించి నాయుచ్చునాహారాదులం గొనునో యట్లు చేయుఁడు. అని వారిప్రకృతికిం దగినయ ట్లుపాయ ములు నేర్పెను. “దండస్యోద్యమనేన చ.” దండోద్యమనము నందు, నచ = వలదని యర్థము. దండించుప్రయత్నము నైనఁ జేయకుఁడని భావము. “కామమన్యుపరీతాత్తా” కామవిషయక మన్యునఁగా నాకోరిక యింకను నెఱవేఱలేదన్న కోపము నిండినయాత్మ గలవాఁడు అని యర్థము. జానకిని రావణుఁడు భయపెట్టుట నిందాస్తుతివంటిదని యెఱింగిన నేబాధ లుండవు.

“ఉపగమ్య తతః క్షిప్రం రాక్షసీ ధాన్యమాలిసి. 3౯

పరిష్వజ్య దశగ్రీవ మిదం వచనమబ్రవీత్,
మయా క్రీడ మహారాజ సీతయా కిం తవానయా. ౪౦

వివర్ణయా కృపణయా మానుష్యా రాక్షసేశ్వర,
శూనమస్యా మహారాజ న దివ్యాఽభోగసత్తమాఽ. ౪౧

విదధాత్యమరశ్రేష్ఠస్తవ బాహుబలాస్థితాఽ,
అకామాం కామయాసస్య శరీర ముపతప్యతే. ౪౨

ఇచ్చంతీం కామయానస్య ప్రీతిర్భవతి శోభనా,
ఏవము క్తస్తు రాక్షస్యా సముత్థిస్తస్తతో బలీ.

౪౩

ప్రహసన్ మేఘసంకాశో రాక్షసస్సన్యవర్తత,”

అని మూలము. ఈభాగమును జక్కగాఁ బరిశీలించుము. పైన వ్రాసినదంతయు సిద్ధాంత మగును. క్రోధావిలచిత్తుఁ డగు దశకంధరుని ధాన్యమాలిని యనునొక ప్రియభార్య కౌఁగి లించుకొని యాశోషము నాపినది. ఈభాగ మాశ్చర్యమును గలిగింపక మానదు. మహాసౌందర్యముగల యొకజన్మనిని భర్త కోరఁగా నామె యాశోరికను దిరస్కరింపఁగా నతని పూర్వపత్ని భర్తకోషము నినుమడింపఁజేయఁ బ్రయత్నించుట లోకాచారము కాని యామె నేమియు దండింపకుమని బోధించునాచారము క్రొత్తదియే యగు సహృదయండుఁ గని కరము స్త్రీసహజ మగునా? అట్టితఱి నాధాన్యమాలిని సీతపైఁ బ్రీతిచూపనేల? అని విచారింపవలయును. సీతాదర్శన మాత్రమున నామెకు నూత్నాశయ ముదయించెను. హనుమ కివిషయము తెలుపుట కదా కర్తముకోరిక. తటాలున నందఱునడుమ నతనిఁ గౌఁగిలించుకొనియెను. అంతతోనుండక మయాక్రంద = నాతో విహరింపుము. విపర్ణయా=విగతజాతి గలది. అనఁగా నేజాతికిని జేరనిదని యర్థము. సకలజాతులు తానైనదని భావము. కృపణయా = దీను రాలు. అనఁగా భగవంతునెడఁ బాసి దీను రాలుగాఁ గనఁబడుచున్నదని భావము. మానుష్యా=మనుష్యజాతి కలది. మానవకాంతగాఁ గనఁబడుచున్నది. రాక్షసేశ్వర = నీవు రాక్షసజాతి కలవాడవు. ఆమె మానవజాతిపురంద్రి. ఈరూపమున నీవామె కటాక్ష

పాత్రుడవు కాజాలవనుభావము. మానుష్యా రాక్షసేశ్వర = అనుపదములవరుస తోఁపఁజేయుచున్నది. బ్రహ్మదేవుఁడు నీవు బాహుబలమున నార్జించిన భోగముల ననుభవించునదృష్ట మీమెకు లేకయుండఁ జేసినాఁడు. అనఁగా భావమేమి? నీభోగ్యవస్తువులకు నీమె రాలేదు. వచ్చినవని వేఱనుభావము మహాకవి యిచ్చోట సూచించెను. కోరిక లేనిదానిని గోరుట శరీరతాపముకొఱకే. తన్నుఁ గోరినదానిని గోరుటయే శుభము. అనునీతి ధాన్యమాలిని తెలుపఁగా విని మహాబలశాలియయ్య నారావణుఁడు నవ్వుచు వెనుకకు మరలెను. అనఁగా భావ మేమి? ఇతరుల కేలాటిశంకలు గలుగకయుండ ననఁగా సీత యిన్ని దురుక్తులాడిన నేమియుఁ జేయఁజాలక పోయెనన్నయూహలు గలుగకయుండ నన్నీ ధాన్యమాలిని మరలించె గదా. ఇదియే భగవతి యద్భుతశక్తి. ఇక నాకోరిక తీటును. సనత్కుమారుని హితము ఫలించునన్నసంతోషమున నవ్వుచుం బోయెననియే కదా దీనిభావమని మనము గ్రహింపవలయును. ఇందు ధాన్యమాలినియని చెప్పటచేత మందోదరియు వచ్చియున్నట్లే గ్రహింపవలయునని గోవిందరాజులు.

❧ రాక్షసస్త్రీలు సీతను బెడరించుట ❧

* రావణుఁడు వెడలిపోవఁగా భయంకరాకారముగల రాక్షసస్త్రీలందఱు సీతను జుట్టుకొని కోపావేశమున నొడలు తెలియక పరుషవాక్కుల నిట్లు భయపెట్టసాగిరి. సీతా! రావ.

* ఇది యరువదిమూడవ సర్గమునఁ గలదు.

రాక్షసస్త్రీలు పరుషము లాడఁగా వానికై సీత వగచుట. 267

ఋణుడు పులస్త్యబ్రహ్మవంశమున జన్మించినవాఁడు. కులము లోనగువిషయములఁ బ్రసిద్ధుఁడు. దశకంధరుఁడు. అట్టివానికే భార్యగానుండుట మంచిదని నీకుఁ దోఁచుకొన్నదే. ఏల? అనిరి. ఏకజట యనునది కోపారుణనేత్ర యగుచు మరీచి లోనగు బ్రహ్మ లాటుగురిలో నాల్గవబ్రహ్మ పులస్త్యుఁడు. బ్రహ్మమానస పుత్రుఁ డగునతనికి మానసపుత్రుఁ డగువాఁడు విశ్రవసుఁడు. ఆ మహానుభావునికుమారుఁడే యీరావణుఁడు. ఇతనికి భార్య గానుండుట మేలను నామాట యేల యంగీకరింపవని యడిగెను. హరిజట యనునొకరక్కసి క్రోధమునఁ గన్నులు త్రిప్పుచు సీతా! దేవతలు వారిప్రభువు మాప్రభువుచే నోడింపఁబడిరి. అట్టి మహావీరునకుఁ బత్నివగుట మంచిదనియె. ప్రభుస లోనగువారెల్ల నీవిధముగనే రావణుని వర్ణించి పరాక్రమాదులం జేర్కొని యైశ్వర్యమును బెంపొందించి చెప్పిరి.

ఈసర్గమునను బూర్వసర్గమునను భార్య యనుదానికి భరింపఁదగినదనియు భార్యాత్వమ్మును దానికి భరింప నర్హముగ నుండుట యనియు సర్గమును గ్రహింపఁదగినది. ఇంతకుఁ జూడ రాక్షసస్త్రీలమాటలయందు గ్రహింపఁదగిన విశేషార్థములు లేవు. తరువాతికథఁ బఠింపఁ బ్రయత్నింతము.

❖ { రాక్షసస్త్రీలు పరుషము లాడఁగా } ❖
వానికై సీత వగచుట.

* పిమ్మట భీకరాకారమున నొప్పు నారాక్షసస్త్రీలు జానకీచెంతఁ జేరి పరుషభాషణముల నిట్లునిరి. సీతా! నీకు

* ఇది ఇరువదినాల్గవ సర్గమునఁ గలగీత.

భోగ్యవస్తువుల విలసిల్లు నంతఃపురమున నుండుమని కోరగా సమ్మతించవే. ఏల? మనుష్యస్త్రీవి గావున మానవుడగు రాము నకు భార్యగానుండుట మేలని తలంచెదవు. కాని యిది మంచి యోజన కాదు. వదలుము. నీమనస్సు రామునినుండి త్రిప్పుము. నీవు రామునకుఁ దక్కఁజాలవు సుమా. త్రిలోకగతసుఖములనెల్ల ననుభవించు రావణుని భర్తగా నొంది సుఖవిహారములఁ దేలుచుండుము. ఓకళ్యాణీ! సుందరాంగివి. ఐనను మానవకాంతవౌట మర్త్యనే కోరెదవు. ఆరాముఁడు రాజ్యభ్రష్టుఁడు. వాంఛాసిద్ధులఁ బడయఁజాలనివాఁడు. దీనుఁడు. అయినను రామునే వాంఛించుచున్న దానవు. రాక్షసప్రభువగు రావణుఁ డెంత ప్రార్థించినను వాంఛింపక యున్నదాన వనిరి. తామరసాక్షియగు నా సీతాదేవి యాపలుకుల నాలకించి బాష్పములు ధారలుఁ బ్రవహించుచుండ నో దానవకాంత లారా! అంద టొక్కమాటగాఁ జెప్పుచున్నారే. ఇది పాప విషయమని మీకుఁ దోఁపకయున్నది కాఁబోలు. మనుష్యకాంత రాక్షసభార్యయగుట సుంతయుఁ దగదు. కనుక మీ కిచ్చగలదేని నన్ను భజించిన భజింపుఁడు. నాకిష్ట మదియైన నగుం గాని నాకెవఁడు భర్తయో యామహానుభావుఁడు దీనుడైన రాజ్యహీనుడైన నతఁడే గురువు. సుచర్చల సూర్యనియం దనురాగము కలిగియున్నయట్లు నేనా శ్రీరాము నందే ప్రేమము గలిగియుందును. శచీదేవి, అరుంధతి, రోహిణి, లోపాముద్ర, సుకన్య, సావిత్రి, శ్రీమతి, మదయంతి, కేశిని, దమయంతి యనువారివలె నాభర్తను శ్రీరామునే యనుసరించి యుందును.

రాక్షసస్త్రీలు పరుషము లాడఁగా వానికై సీత వగచుట. 269

సీత యట్లు పలుకఁగా విని యా రాక్షసస్త్రీలందఱు నిర్భరకోపమున నామెను బెదరింపసాగిరి. శింశుపాతరువున దాఁగియుండుహనుమ యేమియుఁ బలుకక యాభీషణభాషణముల నాలించుచుండెను. ఆస్త్రీలు సీత భయమున వడఁకుచుండఁగాఁ జుట్టుముట్టి పరశువులం గైకొని యీసీత రాక్షసేశ్వరునకు భార్యగా నుండఁదగదనిరి. ఆమె వారిపల్కులకు వగచుచుఁ గన్నీటిని దుడుచుకొనుచు హనుమంతుఁడున్న యా శింశుపావృక్షముకడకుఁ బోయెను. వారు నాసీతఁ జుట్టుకొనిరి. అం దాజానకి వగచుచుండెను. వారెల్ల బెదరించుచునే యుండిరి విసతయను నొకదనుజకాంత కోపమున నామెంగని పతియందలి నెయ్యము నింతదనుకం గనఁబఱచితివి. ఇఁకఁ జాలు. ఎక్కువగా దేనిని జేసినను దుఃఖమే కలుగును.. సుఖము రవంతయుఁ గల్గదు. మానవజాత్యుచితపాతివ్రత్యమును బ్రదర్శించితివి కదా. ఇఁక దానిం జాలింపుము. నేనద్దానికిఁ దృప్తి నొందితిని. నీకు భద్రమగుం గాక. ఒక్కహితముఁ దెలిపెద. దానిం జేయుము. ఇంద్రాదుల నన్నింట మించి చతురుఁడు నగురావణుని భర్తగా గ్రహింపుము. మానవుని వదలి రావణునే యాశ్రయింపుము. సీతా! దివ్యచందన మలంది యనేక దివ్యభూషణముల ధరించి యగ్నికి స్వాహాదేవివలె రావణునకు భార్యవై నేఁడుమొదలు సకలభోగముల నొందుచు సకలలోకేశ్వరియై యుండుము. రాముఁడు నిన్నెడఁ బాసి జీవింపఁజాలఁడు. ఆతనితో నింకేమిపని? నామాట విని యట్లు చేయవేని యిపుడ నిన్ను మేమెల్లరము భక్షింతుము. వికట యనునది కోపమునఁ బిడికిలియై త్తి పట్టుకొని యెంతదుర్బుద్ధివే సీతా! నీవేమన్న నతఁ డొర్చుకొనెను. తగినట్లు హితము.

చెప్పితిమి. నీవు వినకున్న దానవు. సముద్రమున కీవలనున్న లంకకుఁ దేఁబడితివి. ఏరికి నిందు రా శక్యముకాదు. భయంకర రావణాంతఃపురమును జేరితివి. మావంటివారు నిన్నుఁ గాపాడుచున్నారు. నిన్నింక నిందుండి కొనిపోవ నింద్రున కశక్యము నీమేలుగోరి చెప్పుచున్నాను. నాచెప్పినట్లు చేయుము. బొప్పములవదలి యింక లాభములేదు. రావణునివయి స్నేహముగలిగి యానందముతో నుండుము. సదా దుఃఖించి లాభమేమి? భీరూ! స్త్రీలజవ్వన మతిచపలము. ఆస్థాయము గడువకమును పే రావణుని గూడి సుఖంపుము. శ్రీ డాపర్వతా రామాదులయందు విహరింపుము. ఏడువేల సంఖ్యగలకాంతలు నీకు నేవచేయుచుందురు. రాక్షసభర్తను భర్తగా గ్రహింపుము. నామాట వినకున్న నీహృదయమును భక్షింతును. చండోదరి యనురక్తసి కన్నులం ద్రిప్పుచు హరితాక్షియగు నీసీతను రావణుఁడు తెచ్చినదిమొదలు నాకొక్కవాంఛ కలిగినది. ఈమెను జంపి కుక్షి దక్షిణభాగముననున్న యకృస్తుఖ్యములను, వామపార్శ్వముననుండు గుల్మమును మాంసపిండమును, దానికిఁ బయినుండుమాంసమును, పద్మకోశమువలెఁ గనంబడు గుండెకాయను, దానిక్రిందిమాంసమును జ్రేగులను శిరస్సును భక్షింపవలయునని కోరుచున్నాను. ప్రభుస యనునది సీతంజూపి యందఱ కిట్లనియె. ఈక్రూరురాలి కంతము నులిమి పనితీర్చెదను. ఊరక యుండరాదు. మానవకాంత మృతి నొందెనని రావణునకుఁ జెప్పెదము. భక్షింపుఁడని యాతఁడు పలుకు. నిస్సంశయము. అజాముఖి యంత మూరందఱు దీనిని ఖండించి రెండుభాగములు చేయుఁడు. మనము వాని బంచుకొందము. కలహముమాట నా కిష్టపడదు. అనేకపానీయవస్తు

రాక్షసస్త్రీలు పరుషము లాడఁగా వానికై సీత వగచుట. 271

పులు లేహ్యపదార్థములు నంజుకొనుటకుఁ దెచ్చియిండు. అనఁగా శూర్పణఖ యనునది లేచి యజాముఖి చెప్పిన దంతయు నాకిష్టము. నిశ్చింతముగా మద్యము గొనిరండు. మానవమాంసమును దిని మద్యముంగ్రోలి లంకానగర పశ్చిమ భాగమున నున్న నికుంభిల యనుదేవికిఁ బ్రీతిగా సర్తనము చేయుదము. ఇట్లు లందఱు భీకరముగా మాటలాడఁగా విని యాసీత మిగుల వగచెను.

ఆర్యులారా! ఇందుఁ గొన్ని భాగములు పరిశీలనార్హములు గలవు.

“మానుషీ మానుషస్త్రివ భార్యాత్వం బహుమన్యసే,

ప్రత్యాహర మనో రామాన్న శ్వం జాతు భవిష్యసి.”

3

అని మూలము. విశేషార్థము. తల్లీ! నీవు మనుష్యావతార మెత్తితివి. కావున మనుజాకారతం గాంచిన పరమేశ్వరుని భర్తనే కోరుచున్నావు. అది న్యాయ్యము. కావున రామాత్ మనో స ప్రత్యాహర=రామునినుండి మనస్సును మరల్చుకొను. జాతు త్వం భవిష్యసి = మరల నొక్కకాలమున సతనికడఁ జేరఁగలవు. అని. ఈయర్థ మాక్రూరరాక్షసాంగనకు నిష్టమే యగునా యందు రేని వినుఁడు. దైవికముగా దానిచోటనుండి యట్టి యర్థము గలపదములే వెడలెను. అది యట్లు చెప్ప వలెనని చెప్పలేదనియు భగవతి సంకల్పబలమున సట్టియర్థమును దోఁడఁజేయుపదములే దొరలెననియు మర మెఱుంగందగు. వాస్త్రీకిమహాముని యిందొక్క నీతిని లోకుల కెఱుంగఁ జేసెను. మనుష్యకాంత మనుష్యజాతిపురుషునే మిక్కిలి యంగీ కరించును. అనఁగా భావమేమి? భిన్నజాతిపురుషులఁ గోరరా

దనియే కదా. మనుజులలోఁ గూడ ననేక భేదము లగుజాతులున్నవి. అందు నేజాతిస్త్రీ ఆజాతిపురుషునే మిక్కిలి గారవింపందగు. అసవర్ణజాతిపురుషుని గారణాంతరమున నంగీకరించిన నాప్రేమాదికము శీఘ్రమున నశించును. కావున ససవర్ణవివాహము యోగ్యముకాదని తేలెడిని. ఈవిషయమునే స్మృతులు ధోషించుచున్నవి. ధనమునుగాని సౌందర్యయశావనములఁ గాని గాంచి యట్టివివాహమునకు స్త్రీగాని పురుషుఁడుగాని సమ్మతించిన నాదాంపత్య మనేకకష్టముల కాలవాలమై కడు వడిం జెడునని మన మెఱుంగవలయు. ఆంగ్లేయమహాకవి అథిలబింబము (ఓథెల్లో) అనునాటకమున నీవిషయమునే తెలిపెను. ఆనాటక మెల్లఁ జదివినఁ దేలెడు సారమిదియే యని మన మూహింపఁ గల్గుదుము. వాల్మీకిమహర్షియు నీభావమునే తెలిపెను. దీని నాధారముచేసికొని యెల్లరు తమభావములఁ దెలిపి దీనినే దృఢపఱచిరని మన మీభాగమునుండి గ్రహింపవలయును. సదాచారములన్నియు నీరామాయణమునఁ గలవని సారము.

“త్రైలోక్యవసుభోక్తారం రావణం రాక్షసేశ్వరం,

భర్తార ముచనంగమ్య విహరస్వ యథాసుఖం.

౪

మానుషీ మానుషం తం తు రామమిచ్ఛసి శోభనే,

రాజ్యాద్యభిప్రమసిద్ధార్థం విక్లబం త్వమనిందితే.”

౫

అని మూలము. ముల్లోకముల జయించిన రావణుని, భర్తారమ్ = భృత్యునిగా, ఉచనంగమ్య = అంగీకరించి, యథాసుఖం విహరస్వ = ఇష్టానుసారముగాఁ గ్రీడింపుము, రాజ్యాద్యభిప్రమ = పితృవాక్యపరిపాలనార్థము రాజ్యమునుగూడ వదలినవాఁడని

రాక్షసస్త్రీలు పరుషము లాడఁగా వానికై సీత వగచుట. 273

యర్థము. అసిద్ధార్థమ్=అశ్చాసౌ సిద్ధార్థశ్చ = అని సమాసము. సిద్ధార్థః డగువిష్ణుమూర్తి, విక్లబమ్=దయాళువు. అట్టి శ్రీపరమేశ్వరుని, శోభనే అనిందితే = మంగళస్వరూపపు, స్తుతిపాత్రురాలవు నగు నోసీతా సీత మానుషావతార మెత్తినదానవుగాన, మానుషం తం తు=మర్యాదవతారమెత్తిన శ్రీరాముని, ఇచ్ఛసి=కోరుచున్నావు. ఇది యుక్తమే అని భావము. అసిద్ధార్థమనుచోట నీయర్థము సమంజసముగా నున్నదా యందుచేని భాష్యకర్తలే కొన్నితావుల నిట్టియర్థములు చెప్పిరి. లలితా సహస్రనామస్తోత్రమునందు నిట్టినామములే యున్నవి. కాన నిది యసమంజస మనరాదని యాస్తికు లందురు.

“న మానుషీ రాక్షసస్య భార్యా భవతుమర్హతి,

కామం ఖాదత మాం సర్వా న కరిష్యామి వో వచః.”

౮

అని మూలము. లోపలవ్రాసినభావము నీయది దృఢపాపము చున్నది. మానవజాతికాంత రాక్షసునకు భార్య కాఁదగదు. నరమాంసమును గోరుదుచేని మీరు నన్ను భక్షింపుఁడు. మీమాట ప్రకారము చేయను. శరీరము పోయినఁ బోవుఁగాక. నిశ్చితార్థమును వదలరాదనునీతి యీభాగమునందుఁ బ్రతిపాదితము. అసవర్ణవివాహ మనర్థదాయక మనువిషయ మీభాగమున సిద్ధాంతము చేయఁబడినది.

“దీనో వా రాజ్యహీనో వా యో మే భర్తా సమే గురుః,

తం నిత్య మనురక్తాస్తి యథా సూర్యం సువర్చలా.”

౯

అని మూలము సాధ్వీధర్మములను సీత యీభాగమునఁ దెలుపుచున్నది. పతివ్రత తనభర్త యెట్టికష్టములపాలైనను వదలక గురువుగాఁ దలంచి నేవించుచుండవలయుఁ గాని

సుఖకాలమున నేవించి కష్టకాలమున వదలరాదనుభావమును
దెలుపుచున్నది.

“రావణం భజ భర్తారం భర్తారం సర్వరక్షసాం. ౨౩

విక్రాంతం రూపవంతం చ సురేశమివ వాసవం,

దక్షిణం త్యాగశీలం చ సర్వస్య ప్రియదర్శనం. ౨౪

మానుషం కృపణం రామం త్యక్త్వా రావణమాశ్రయ,”

అని మూలము. విశేషార్థ మిట్లు గ్రహింపం దగు. మానుషం= మానవసహజమైనభయమును, త్యక్త్వా = వదలి, రావణమ్= దశాననుని, కృపణం=దీనుని, భర్తారమ్=భృత్యునిగా, ఆశ్రయ= అంగీకరింపుము. విక్రాంతం.....రామం చ భజ=శ్రీరాముని సమాశ్రయింపుము. “భీయతే శుశ్రూషాదినా స్వామిన మితి భర్తా భృత్యః” అని సమాసము. ఈయర్థము వినత యనుక్రూర రాక్షసి చెప్ప నుద్యమించునా యనుదురేమో. పరమేశ్వరీ పరమేశ్వరులసందర్శన మపూర్వబుద్ధిప్రతిభను గల్పించును. రావణునికర్తృమే వారల నట్లు పలుకఁజేయుననియుఁ జెప్ప వచ్చును. అట్టియర్థముల నిచ్చుపదముల నేల యిట్టిఘట్టముల మహాకవి ప్రయోగించెనని మన మూహింపవలదా! ఎల్లరు కర్తబద్ధులు. ఆగామి కర్తఫలములు తదనురూపముగా నెల్లరు బ్రవర్తింపఁజేసినఁ గాని తాము వారిని బొందునవకాశ మొద వదు. కావున నీయర్థము గ్రహించుట మంచిది.

“దివ్యాంగరాగా వై దేహి దివ్యాభరణభూషితా. ౨౫

అద్యప్రభృతి సర్వేషాం లోకానా మిశ్వరీ భవ,

అగ్నేస్సాస్విహా యథా దేవీ శచీవేంద్రస్య శోభనే. ౨౬

కిం తే రామేణ వై దేహి కృపణేన గతాయుషి,

ఏతద్భక్తం చ మే వాక్యం యది త్వం న కరిష్యతి.” ౨౭

అస్తిన్దుహారే సర్వాస్తాం భక్షయిష్యామహే పయం,”

అని మూలము. “వై దేహి” అనునది సాభిప్రాయవిశేషణము. విదేహగాజనందనా అని యర్థము. అయోనిజ యని ధ్వని. దివ్యాంగరాగా దివ్యాభరణభూషితా=దివ్యచందనచర్చులచే దివ్యాభరణములచే నలంకృతవై, గతాయుషా = పెంపొందు నాయుస్సుగలవాఁడు. అనఁగా సీమర్త్యలోకమునఁ బెక్కు వేలయేండ్లుండ సంకల్పించిన అని భావము. రామేణ = శ్రీరామునితోః మునిమానసపద నివాససంతుష్టునితో నని భావము. సంబంధము గలదానవగుచు ననఁగా విరూపుని పరూపునిగానొనర్చి యతనింగూడిన దానవగుదువని సారము. సీపు మహాప్రకృతివి. నీలమూమునఁ బరబ్రహ్మము రూపవంతుఁ డగునని దీనిహృదయము. తే కార్పణ్యేన = నీ కార్పణ్యము చేత, కిం=ఏమి, అనఁగా నిద్దానివదలుమా యని తాత్పర్యము. శోభనే = మంగళస్వరూపిణీ! లోకజననీ. అగ్నేస్సాహ్వో ఇంద్రస్య శచీ యథా తథా = అగ్నికి స్సాహవేవి, ఇంద్రు నకు శచీదేవియు నెట్లా యట్లని యర్థము. అద్యప్రభృతి = ఇది మొదలుకొని, సర్వేషామ్=అస్తదీయులకు, లోకానామ్= సకలలోకములకు, ఈశ్వరీ భవ = ప్రభుత్వముకల దానవు కమ్మా. (మాయాప్రార్థన మంగీకరింపకయున్న) త్వామ్ = నిన్ను ద్వేషించి అనఁగా మాప్రార్థన మంగీకరింపవైతివి కదా యని నిన్నుఁగూర్చి, అస్తిన్దుహారే=ఇప్పుడే, సర్వా పయమ్=భక్ష యిష్యామహే=భక్షింతుము. విషమనునది యధ్యాహార్యము. సందర్భముననుసరించి నీ వంగీకరింపకయున్న మేము భక్షింతు మనఁగా విషము దిని మృతినొందువారమనుట స్త్రీజనసహజము

గాన నిది యసంగతము కాదు. దీనిచే శ్రీరాముడు భగవంతుడనియు, స్వమాయచే రూపవంతుడయ్యెననియు, నిర్మిస్తుడు కాన సర్వమా ప్రకృతిమూలముననే సాగుననియు, నట్టినిన్నాశ్రయించితిమనియు, మాప్రార్థన నంగీకరించి, యలంకరించుకొని సంతుష్టురాలవుగా మాకుఁ గనంబడుచు మాకధీశ్వరివికమ్భాయనియు, దాని కంగీకారముం జూపకయున్న నిన్నుద్దేశించి మృతినొందుదుమనియు, నారాక్షసి పూర్వకర్తవశమున భగవతీసందర్శనభాగ్యము లభించుటం జేసి యొడలెటుంగక యిట్లు పలికెననియు మనము గ్రహింపవలయును. దీని నుండి మనము నేర్చుకొనఁదగిన దేది? నిర్గుణబ్రహ్మ ముపాస్యము కానేరదు. అనఁగా సర్వసామాన్యము కాదని భావము. లోకులెల్లరు నందులకు నర్హులు కారు.

“సర్వభూతస్థ మాత్మానం సర్వభూతాని చాత్మని,
ఈక్షతే యోగయుక్తాత్మా సర్వత్ర సమదర్శనః.”

అను గీతావాక్యమున సమదర్శను లగుయోగులే దానినుపాసింప నర్హులని తాత్పర్యము. సర్వదర్శనత్వమే భగవదారాధనమని సారము. అట్టివా రెవరు? యోగులనియే శ్రీకృష్ణాభిప్రాయము. చచ్చువేదాంతము నుపదేశించువారు కారనికదా సారము. ఎల్లరకుఁ దగినమార్గ మేది యనునదియే యిటుఁగలప్రశ్నము. సగుణబ్రహ్మము నుపాసించుట యనునదియే సదుత్తరము. సగుణబ్రహ్మ మనఁగాఁ బ్రకృతిమహత్త్వమున రూపవంతుడనియే భావము. ప్రకృతిపురుషైక్యమే సగుణబ్రహ్మమని దీనిహృదయము. దాని నుపాసించుట కనేక మార్గము లున్నవి. వారివారియోగ్యతానుసార మనఁగాఁ గర్తానుసారము దాని నారాధింపవచ్చును. అందు విగ్రహా

రాక్షసస్త్రీలు పరుషము లాడఁగా వానికై సీత వగచుట. 277

రాధనము అధమాధమము. మానసమున నిష్టదేవతారూపమును ధ్యానించుట. ఇదియు మధ్యమము. మానసమునఁ దేజోరూపమున నిష్టదేవతను ధ్యానించు టు త్తమము. ఇదియే శాక్త మనంబడును.

“మహిం మూలాధారే కమపి మణిపూరే హుతపహం
స్థితం స్వాధిష్ఠానే హృది మరుతమాకాశముపరి,
మనోఽపి భ్రూమధ్యే సకలమపి భిత్వా కుళపథం
సహస్రారే పద్మే సహ రహసి పత్యా విహరసి.”

అను పట్టుక గత సగుణబ్రహ్మ రాధనమే శాక్తమని యెఱుంగవలయు. దీని నెఱింగినవారు శాక్తేతరమతములే లేవనియు నన్నియు నామాంతరవిశిష్టశాక్తములే యనియు నెఱుంగక పోరు. మతమెట్టిదని విమర్శింపక యన్యమతముల దూషించుట కంటఁ బాపకార్యము వేఱొకటి కానరాదు. కావున మతి మంతులై మతస్వరూప మెద్ది? దానియందుఁ బ్రతిపాద్యమగు విషయ మెద్ది? అని విమర్శించి తెలియకయున్నచోఁ దదుపాసకుల నడిగి తెలిసికొని యట్లు లాశయముల మార్చుకొనవలయును. పట్టుదలయనునది పరమార్థవిషయమునఁ బనికిరాదు అనఁగా “బాలాదపి సుభాషిత”మనుసూక్తి ననుసరించి చక్కని యర్థముగ్రహించిదాని ననుభవమునకుఁ దెచ్చుకొనవలయును. ఇదియే యీభాగమునఁ గలవిశేషముగా నెఱుంగవలయును.

“బహున్యప్రియరూపాణి పచనాని సుదుర్జతే.

౨౯

అనుకో) శాస్త్రదుత్వాచ్చ సోధాని తప మైధిలి,”

అని మూలము. విశేషార్థ మేమన. సుదుర్జతే=మిగులదుష్టులయందును మతిగల సీతాదేవీ ! అనఁగా దుర్మార్గులయందును

గనికరము గలదానా యని భావము. బహుశాన్యప్రియరూపాణి = అప్రియములుగాఁ దోచునట్టి, వచనాని = మాటలు కులను, తవానుక్రోశాన్తృదుత్వాచ్చ=నీదయామార్దవముల వలన, సోడాని=ఓర్పుకొనఁబడినవి. (నీచేత) అనఁగా మావంటి శ్రూరదానవస్త్రీలయందుం గూడఁ గనికరము కలదానవు. కనుకనే మాఘోరవాక్కుల నోర్చుకొంటివి. దయామార్దవములు నీస్వరూపములనుట కిది యొక్క యుదాహరణమని భావము. ఇందలివిశేష మేమి ? వినుఁడు. దురాత్ములగువారుందురు. సాధువులు వారిని దూరముచేయరాదు. వారిపైఁ దమ దయారసమును వ్యాపింపఁజేయవలయు. అనఁగా వారిం గలసి యుండవలయునని యభిప్రాయము కాదు. వారివిషయమున మనస్సులఁ జక్కఁగాఁ జింతింపవలయును. ఆచింతయే వారిమనస్సులం గలదుర్గుణముల నడంపఁబూనును. నిరంతరమిట్లు చేయుటంజేసి వారిమనస్సులు నిలుకడగలిగి దుర్వాసనలకు దూరము లగును. ఆట్లు చేయుటయే సాధువులధర్మమనువిషయము నిందుండి మనము నేర్చుకొనవలయును.

“సీతే రాక్షసరాజేన సహ క్రిడ యథాసుఖమ్.”

34

అని మూలము. రాక్షసరాజేన యదుక్తం తత్ సహ. సహస్య యథాసుఖం క్రిడ = రావణాసురుఁడు తెలియక యేది యేఁ బలికినచో దానిని ట్టుమింపుము. నీకేది సమ్యతమని తోచునో యట్లే ప్రవర్తింపుమని విశేషార్థము.

“ఊద్యానాని చ రమ్యాణి పర్వతోపవనాని చ,

సహ రాక్షసరాజేన చర త్వ మసితేక్షణే.

35

స్త్రీసహస్రాణి తే సర్వ వశే స్థాస్యంతి సుందరి,

రావణం భజ భర్తారం భర్తారం సర్వరాక్షసామ్. 32

ఉత్పాట్య వా తే హృదయం భక్షయిష్యామి మైథిలి,

యది మే వ్యాహృతం వాక్యం న యథావత్కరిష్యసి.” 3౩

అని మూలము. అనేకోద్యానాదులు రావణునిచేతను బెంపఁ బడినవి. అందు నీకుఁ బ్రీతిగల్గినచోట విహరింపుము. జననీ! రావణుని భృత్యునిగా గ్రహింపుము. నాయీవాక్కు నాద రింపవేని, మే హృదయముత్పాట్య భక్షయిష్యామి=నాహృదయమును బ్రద్దలుచేసి యందలిమాంసమును భక్షింతును. అనఁగా నీయెదుట నాజీవితమును బాపుకొనియెదనని భావము.

“తతశ్చండోదరి నామ రాక్షసీ క్రోధమూఢితా,

భ్రామయంతీ మహాచూలమిదం వచనమబ్రవీత్. 3౪

ఇమాం హరిణలోలాక్షీం త్రాసోత్కంపిష్యయోధరాం,

రావణేన హృతాం దృష్ట్వా దౌహృదో మే మహానభూత్. ౪౦

యక్ష్మస్త్రిహమథోత్పిడం హృదయం చ సబంధనం,

అంత్రాణ్యపి శఢా శీర్షం ఖాదేయమితి మే మతిః.” ౪౦

అని మూలము. వికట చెప్పినపలుకుల వాస్తవార్థ మారయఁ జాలక క్రోధమున మాటలాడినదని తలంచి చండోదరి శూలము త్రిప్పుచుఁ గోపమున నొడలు మఱచి యిట్లు పలుకుచున్నది. హరిణాక్షీయు వడఁకుచున్న హృదయభాగముగలదియు రావణునిచే నిచటికిఁ దేబడినదియు నగు నీజానకిం గాంచిన నాకు మిక్కిలి ప్రీతి గలుగుచున్నది. అట్టి యీసీతను గతినముగా మాటలాడి భయపెట్టిన యీవికట మాంసవిశేషములను దినఁదగునని నా యాశయము.

“తతస్తు ప్రథుసా నామ రాక్షసీ వాక్యమబ్రవీత్,

కంఠమస్యా నృశంసాయాః వీడయామ కిమాస్యతే.

౪౧

ని వేద్యతాం తతో రాజ్ఞే మానుషీ సా మృతేతి హా,

నాశ్ర కశ్చన సం దేహాః ఖాదతేతి స వక్ష్యతి.” ౪౩

అని మూలము. ఈ సీతాదేవింగూర్చి క్రూరముగా మాటలాడిన యీవికట యనుదానికంతము నులుముదము. “రాజ్ఞే అమానుషీ” అని పదవిభాగము. వికట మృతించెందెనని రాజునకు విన్నవితము. ఆయన దాని భక్షింపుఁ డనును. అని ప్రభుస పల్కెను.

“సురా చాసీయతాం క్షిప్రం సర్వశోకవినాశినీ,

మానుషం మాంసమాస్వాద్య నృత్యామోఽథ నికుంభిలాం.” ౪౪

అని మూలము. యథాపూర్వముగా నిందు సర్థము గ్రహించునది ఇందుఁ గలవిశేషము వినుఁడు. నికుంభిల యనుదేవత రాక్షససమారాధ్య. రావణాదు లామెకడనే యాభిచారిక హోమముం జేయుదురు. ఆవిధమును ముందు వ్రాయుదును.

“నికుంభిలా నామ లంకాయాః పశ్చిమద్వారప్రదేశవాసినీ భద్రకాలీ” అని గోవిందరాజులు వ్రాసిరి. అది పొరపాటన వచ్చును. భద్రకాలికి నికుంభిల యనుపేరు లేదు. నగరనిర్మాణ సమయమునఁ గొందఱుదేవతలను నగరరక్షణార్థము నిర్మించుట సాంప్రదాయము. ఇది రాక్షసులచే నారాధ్యయగు నొక దేవత, ఘోరరూపిణి, సంతతబలిప్రియ. అట్టిదేవతలకు నరబలి యిత్తురని యెల్లరకుఁ దెలిసినదియే కాని క్రొత్తది కాదు. నర మాంసమున నాదేవత సంతృప్తి నొందునని విశ్వాసము. శాస్త్రమట్లు బోధింపదు. ఆభిచారిక హోమములన్నియు నస్త్రవిద్యా తంత్రములలోనివి. అవి యుద్రదేవతలనారాధించు యుద్ధులకుగా నియమింపఁబడినవి. అల్పబుద్ధులు నిరంతరహింసారతులు

రాక్షసస్త్రీలు పరుషము లాడఁగా వానికై సీత వగచుట. 231

నగువారలకు సద్బుద్ధిని గలిగింపఁ గోరి మహాత్ములు హింస
చేయువారు దేవతాప్రీతికొఱకని చేయుట మంచిదని బోధిం
చిరి. వారితాత్పర్య మేమనఁగా దేవతోద్దేశమున హింసచేయు
చుండఁగా మంచిబుద్ధి యలవడుననియే కాని వేఱుగాదు.
మహర్షులతాత్పర్యము హింసాకర్తమునుండి విముక్తులఁ జేయు
నదియే కాని తత్కార్యప్రవృత్తిని గల్గించునది కాదు. సదు
ద్దేశమైన నుండినచో నద్దాన బుద్ధి దుష్కర్తములనుండి విము
ఖతఁగాంచుననియే మహర్షుల నిశ్చయము. రాక్షసులు కార్యా
ర్థమై మానవమాంసము నాదేవతకు నివేదింపవలయుననఁగా
నితరకాలములయందు మానవవధ మొనరింపరాదనియే కదా
భావము. అనవరతస్థిత నరమాంసరతికి సంకోచత్వమును గల్గిం
చుటయే యేతచ్ఛాస్త్రప్రవృత్తి ఫలమని మన మెఱుంగ
వలయు. సురామాంసపరిగ్రహము బుద్ధిభ్రంశకరము గాన
నద్దానికి ముందే దేవతాసాన్నిధ్యమున నృత్యముచేయుట
మంచిదనుభావమును గల్పించిన మేలని యట్లు తెలిపిరి. నికుం
భిల యను క్రూరదేవత (అనఁగాఁ గ్రూరులారాధించు దేవత
యనియే కాని క్రూరస్వభావముగల దేవతయని కాదు)
కడకుం బోయి నరమాంసమును భక్షించి సురాపానము చేసి
నృత్యముచేయుదమని యొక రాక్షసస్త్రీ పలికెనని మన
మూహింపం దగు ఇందు సీత దుఃఖించుట (“రాక్షసీభి స్సుఖాః
రాభిర్ధైర్యముత్సృజ్య రోదితః”) భర్తృవియోగము దుస్స
హము పతివ్రతలకని తేటపఱచుటకే యని యెఱుంగునని.

— సీత యశోకవృక్షశాఖః బట్టుకొని వగచుట. —

* రాక్షసస్త్రీలు భీతికొలుపునట్లు పలుకుచుండఁగా సీత భీరువయ్యును బాతివ్రత్యమున నిశ్చితమగు మనస్సుగలది గావున వారింగని యేకాలమునందు మానవస్త్రీ రాక్షసుని భార్య కాదగదు. నేను నాయాచారమునే పాటించుదానను. మీరు తోచినట్లు నన్ను భక్షింపుఁడు. మీరు చెప్పినయట్లు నే నెప్పుడును జేయును. అని గట్టిగాఁ బలికెను. ఆసీత వారలం గని వడంకుచు శింశుపావృక్షముకడ నిండుగాఁ బుష్పించి యున్న యొకపెనుఁగొమ్మం బట్టుకొని నాథుఁడగు శ్రీరాముని ధ్యానించెను. పెనువగఁ గుండెను. నేలంబడి లేచి వారివలని భీతిని గాంతిహీన యయ్యెను. అశ్రుకణములు జాఱఁ బల వించెను. శ్రీరాముని సౌమిత్రిని, అత్తలను బేర్కొనుచు, శ్రీరామునెడఁబాసి ముహూర్తమైనను బ్రాణములు నిలుపు కొనియున్నదాననే. కావున స్త్రీకేగాని పురుషునకుఁ గాని యీశ్వరేచ్ఛ లేనపుడు మృతి సంభవింపదు. అని పండితులు పలుకుమాట సత్యముగానే యున్నది. వస్తుసమృద్ధ మగునోడ సాగరాంతరమున మహావాతాహతమై కూలుచందమున నల్ప పుణ్యము గల నేను ననాథయుం బోలె నాశము నొందనున్న దానను, ప్రాణనాథుని జూడఁజాలక యీక్రూరదానవస్త్రీలకుం జిక్కి జలపూరనిహతింగూలు నేటిదరివలె నాశము నొందఁ గలను. సర్వాంగసుందరుఁ డగునాపతి నిపుడు పుణ్యాత్ములు చూచుచుందురు. పాపాత్మురాలనగు నేనందులకు నోచునైతిని. విదితాత్ముని శ్రీరామునిం బాసి నేను దీక్షావిషముం ద్రాగి

నదియుం బోలె నించుకంతయు జీవింపజాలను. భయంకర దుఃఖము ననుభవించుచున్నాను గదా. ఇంతదుఃఖానుభవము నకుఁ బూర్వజన్మమున నెంతటిపాపము చేసితినిో. ఇట్టి దారుణ దుఃఖము ననుభవించుచు నుండఁజాలను. ప్రాణములు విడువం గోరెద. ఈస్త్రీలు కావలియున్నారు. కాన స్త్రీరాముని నేఁ జేరఁజాలను. మానవులకుఁ గోరినతఱి మృతికలుగదు కదా. కనుక నాయుచ్చాసుసారము మృతి రాదు. అగ్నిపతనాదిరూప మున మరణము కలిగించుకొనవచ్చునన్నయెడల నాథున కధీను రాలనగుట వారియానతి లేక ప్రాణత్యాగమునకు నాకధి కారము లేదు. కనుక నక్కటా! యీ మానవత్వ మేటికి? ఒక రికి లోనై యుండుటయు నొకబ్రదుకా. అని బిట్టు విలపించెను.

మహాత్ములారా! ఇందలివిశేషముల నాలకింపుఁడు.

“సాత్వశోకస్య విపులాం శాఖామాలంబ్య పుష్పితాం,

చింతయామాస శోకేన భర్తారం భగ్నమానసా.”

౬

అని మూలము.

“హనుమదధిష్ఠితశింశుపామూలం ప్రాప్తాయాస్సీతాయా అశోక శాఖాలంబనాభిధానాత్ అశోకశాఖాశ్శింశుపాశాఖాశ్చ సమ్మిళితా వర్తంత ఇత్యవగమ్యతే.”

అని వ్యాఖ్య. హనుమయుండు తరుశాఖ వేఱనియు, సీతయుం డు తరుమూలము వేఱనియు, వానికొమ్మలు కలిసికొనియున్న ట్లూహ్యమనియు దీని యర్థము. సీత మెల్లఁగా దానవస్త్రీలకు సమాధానముచెప్పుచు హనుమంతుని కించుక చెంతకరిగెనని కథాసారము. హనుమంతున కింక మాటలాడుమా యని తెల్పుటకే యచటి కరిగెననియు రాక్షసస్త్రీలకు విసుగు దోఁచె ననియు నిందలిభావము.

“హా రామేతి చ దుఃఖార్తా హా పున ర్లక్షణేతి చ,
హా శ్వశ్రు మమ కానలేయే హా సుమిత్రేతి భామినీ. ౧౧
లోకప్రవాదస్సత్యోఽయం పండితైః సముదాహృతః.
ఆకాలే దుర్లభో మృత్యుస్త్రియా వా పురుషస్య వా. ౧౨
యత్రాయమేవం క్రూరాభీ రాక్షసీభి రిహార్జితా,
జీవామి హీనా రామేణ మహూర్తమపి దుఃఖితా.” ౧౩

అని మూలము. శ్రీరామసౌమిత్రులను వారితల్లులను స్మరించుట హనుమంతునకుఁ గలశంకలు నశించుటకని యెఱుంగందగు. ఇంకఁ ద్వరపడి మాటలాడుము. ఇందుఁగలరాక్షసులకుఁ గొందఱకు మరణ మాసన్నమగుచున్నది. అది నీనెపమున సాగవలయును. కాన శంకలు మాని నన్నే సీతగా నిశ్చయించుకొని మాటలాడఁ బ్రయత్నింపుమని సీతయాశయమని మన మెఱుంగఁదగు విశేషము. ఈనెపమున సీతాదేవి లోకుల కొక కర్త సిద్ధాంతవిశేషమును దెలుపుచున్నది. లోకులమాటలలోఁ గొన్నియనృతము లుండినను బండితులు పల్కుమాటలు సత్యములని సీతాదేవి తెల్పుచున్నది పండితులనఁగా

“విద్యావినయసుపన్నే బ్రాహ్మణే గవి హస్తినీ,
శుని చైవ శ్వపాకే చ పండితా స్సమదర్శినః.”

అన్న గీతాశాస్త్రము ననుసరించి సమదృష్టిగలవారని యర్థము గాని పాఠశాలల పండితులనిగాని బిరుదములు గలవారని కాని యర్థము గాదు. భేదభావము లేనివారని సారము. లోకమునందు స్త్రీలకుఁగాని పురుషులకుఁగాని కోరినతటి మృత్యువు రాదనునదియే లోకప్రవాదము. కర్తానుసార మాకాలమున కానిమిత్యమున మృతి గల్గును గాని విసుగుతోఁచినపుడు రావలెనని కోరిన రాదని భావము. ఉద్బంధ

నాదులచే నది కలుగవచ్చుఁ గదా యని కొందఱు అలసు లం దురు. అది మిక్కిలి పొరపాటు. ప్రాక్కర్త మారూపమున మృతి గలుగఁజేయును. ఆకస్తికముగ నట్టిబుద్ధి వానికిం గల్గును. తనమరణమున లోకమునకో తనవారికో తనకో గొప్పహాని యో నష్టమో మహాకీర్తియో కలుగునని యతఁ డూహిం చును. ఆయాహ కల్లుటయుఁ గర్తవ్యముననే యన్న నే చిక్కులు నుండవు. దీనిచేఁ గర్తసిద్ధాంతము బలవత్తరమని తేటపడును. ఏదిగాని కర్తాధీనమే కాని తద్విరుద్ధ మగునది సాగదనునదియే యీ భాగమునుండి మనము నేర్చుకొనఁ దగినవిషయము. ఇది సత్యమని సీత స్వానుభవమునఁ దెలుపు చున్నది మనుష్యభక్షకులు రాక్షసులు. వారిస్త్రీలు నట్టివారు. వారితగా నన్ను బాధించుచున్నను నాప్రాణనాథుని బాసి ముహూర్తమైన జీవింపఁజాలనని యెంచు నేచు జీవించి యున్నదానను. కానఁ జావుకూడ దానియిష్టమురీతి నచ్చును గాని మనము కోరినతఱి రాదు. అని ఈరామాయణమున సీతారాములు వగచే సంతోషముచేఁ దమయనుభవమునే తెల్పుదురు. అదియంతయుఁ గర్తసిద్ధాంతము ననుసరించియే యుండునని మన మెఱుంగవలయును.

“ఏషాల్పపుణ్యా కృపణా వినశిష్యామృతావల్,
 సముద్రమధ్యే నౌః పూర్ణా వాయువేగై రివాహతా. ౧౪
 భర్తారం తమపశ్యంతీ రాక్షసీవశమాగతా,
 సీదామి ఖలు శోకేన కూలం తోయహతం యథా. ౧౫
 తం పద్మదళపత్రాక్షం సింహవిక్రాంతగామినం,
 ధన్యాః పశ్యంతి మే నాగం కృతజ్ఞం ప్రయవాదిను. ౧౬
 సర్వధా తేన హినాయా రామేణ విదితాత్మనా,

తీక్షణం విమమివాస్వాద్య దుర్లభం మమ జీవితం.

౧౭

కీదృశం తు మనూ పాపం పురా జన్మాంతరే కృతం,

యేనేదం ప్రాప్యతే దుఃఖం మయా ఘోరం సుదారుణం.” ౧౮

అని మూలము. సీతాదేవి పూర్వము తెలిపిన కర్మసిద్ధాంతమునే దృఢపఱచుచున్నది. సకలవస్తుపూర్ణమగు నౌక వెనుగాలి తాఁకున సముద్రమునడుమఁ బడునట్లు లల్పపుణ్యముచేసి యనఁగా నధికపాపమొనర్చిన దీనురాలను నే ననాథవలె నశింప నున్నాను. అనాథవలె ననఁగా నే ననాథను గాననియే కదా యర్థము. స్వల్పపుణ్యము మిక్కిలి పాపమొనర్చినవారు రక్షించువారు లేక నశింతురని తాత్పర్యము పద్మదళపత్రాక్షమ్=ఇందు దళపత్ర శబ్దములు సమానార్థబోధకములు. “దళతీతి దళ” మ్మని వ్యుత్పత్తిని జెప్పి, “వికసితపద్మాక్ష మిత్యర్థః” అని వ్యాఖ్యాతలు వ్రాసిరి. పద్మముయొక్క వికసించిన పత్రమువంటి కన్నులు కలవాడని కదా యర్థము. వికసితపత్రమనఁగాఁ దత్పూర్వము దానికిఁ బత్రమను వేరెట్లు? పక్షితత్పురుషసమాసము తప్ప గత్యంతరము కానరాదు. విశేషణోత్తరపదకర్తృధారయసమాస మేల చెప్పరా దందురేమో. పతతీతి పత్రమ్ = పడిపోవుచున్న దళపద్మమని యేల యర్థము చెప్పరాదనువారికి సమాధాన మెట్లు? “ప్రమాదో ధీమతా మపి.” అనుసూక్తి ననుసరించిన దోషమేమో తెలియఁ జాలకయున్నాను. ఈ కావ్యమందే కొన్నితావుల నీవాక్యమున కుదాహరణములు వ్యాఖ్యాతలే చూపియున్నారు కదా. ఇందు నదే సమన్వయముచేయు టుత్తమము. శ్రీరాముని ధన్యులగువారే చూడఁగలరు. అనఁగాఁ బూర్వజన్మమున నత్యంతసుకృతాత్ములు చూడఁజాలుదురు. అనఁగా సుకృతఫల మనుభవించుకాలము

రాఁగా భగవద్దశ్శన మగునని తాత్పర్యము. తొలిజన్మమునఁ బాపములు విశేషించి చేసినవారలకే భరింపరానిదుఃఖములు గల్గును. అను నీ సీతాదేవి వాక్కులంబట్టి కర్తృఫలములు తప్పక యనుభవించు దగినవనియు వాని ననుభవించువారిం గాంచి యట్టిపాపములఁ జేయక యుండవలయు ననియు నిం దుండి నేచ్ఛుకొనవలయును. సీత తన కిట్టిదుఃఖములు కలుగు చున్నవనుట కేమి సమాధాన మందురేని యది నటనమే యనియు హనుమంతునకుఁ దనసంతాపమును దెలిపినఁగాని యతనిప్రవృత్తి సాగదనియు నామెయుద్దేశమని గ్రహింప వలయును.

“ధిగస్తు ఖలు మాసుష్యం ధిగస్తు పరవశ్యతాం,

న శక్యం యత్పరిత్యక్తుమాత్మచ్ఛందేన జీవితం.”

౨౦

అని మూలము. మనుజుధర్మము సీచము పరవశత్వము నట్టిదే. ఏలయనఁగాఁ దనకుఁ గోర్కికలిగినపుడు ప్రాణముల వదలు యోగ్యత కలిగినపుడే మానవత్వ ముత్తమమని తాత్పర్యము. అనఁగా నీశరీరము వదలవలయునని యెప్పుడు తోచునో (తన కర్తృ ఫలానుభవము పూర్తియైనదని మదికిఁ దోచుననే) శరీరమువదల సంకల్పించవలయును. అట్టివిజ్ఞాన మెట్లు కలుగును? నిరంతరయోగాభ్యాసబలముచేఁ దప్ప వేటొండుమార్గమునఁ గలుగదు. కావున యోగికావలయునని భావము.

“తపస్విభ్యోఽధికో యోగీ జ్ఞానిభ్యోఽపి మతోఽధికః,

కర్తృభ్యశ్చాధికో యోగీ తస్మాద్యోగీ భవాద్దన.”

అను గీతావాక్య మిటు స్మర్తవ్యము. ఇంకఁ దరువాతికథఁ బఠితము.

— సీత ప్రాణహరిత్యాగము చేయఁ దలఁచుట. —

* జనక రాజతనయ సీతాదేవి వారివాక్కులు విని వెట్టి యెత్తినదానివలె, బరాకుపడినదానిరీతి, మనోవైకల్యము గల దానియట్లు, బడలికలుడుగఁ బొరలించఁబడు నాడుగుట్టము కరణిఁ బొరలుచు నేడ్చుచుండెను. శ్రీరాముడు లేనితఱి నాదుఃఖముం బాటింపక రక్కసుడు నన్ను దెచ్చినాడు. ఇందలికష్టముల భరించుకొని ప్రాణముల నిలుపుకొనఁజాలను. రామునెడఁబాసిన నాకీ ప్రాణములతోఁ బనియేమి యున్నది? ధనభూషణాదు లవేల? ఈదుఃఖములకు నాహృదయము బ్రద్దలు గాకున్నది. ఇది పాపాణమునకంటఁ గఠినమైనది. నిజము. లేక జరామరణములు లేనిదిగా నున్నదేమో, కాదేని యిట్లుండఁ గలదా? రామునెడఁబాసి యీపాడుప్రాణముల నిలుపుకొన్నాను గదా. ఎంతటి పాపాత్మురాలను? నాదేటి బ్రదుకు? చతుస్సముద్రముద్రిత ధరావలయమునేలు ప్రియం వదుడు శ్రీరాముడు లేకుండఁగా నాకీప్రాణములతో నేమి పని? సుఖాసక్తి యేటికీ? రాక్షసస్త్రీలారా! నాకీశరీరమునఁ బ్రీతి లేదు. మీభయము కూడ లేదు. కాన నీశరీరము నేమిచేసినఁ జేయుడు. భక్షించిన భక్షింపుడు. నాప్రియం బాసి చాల కాలము నిలువఁజాల! రాక్షసు నీరావణుని సవ్యపాదముచే నైన స్పృశింపను. ఇతఁడు కూరస్వభావుఁడు గాన నన్నుఁ గోరుచున్నాడు. ఎంత చెప్పినను తెలిసికొనలేడు. తనస్వరూప మిట్టిదని కాని తనకుల మిట్టిదని కాని తెలియఁ జాలడు. తెలిసియున్న నన్నుఁ దనయింట నిలుపుకొనఁ గోరునా? నా

* ఇది యిరువదాఱవసర్గమునఁ గలదు.

శరీరమును వలసినట్లు మీరు చేయవచ్చు. నేనేమో మీరావ
ణుని గారవింపను. మీరేమన్న నేమి? దోషులయందు గుణ
ములే కనఁజాలు మహాప్రాజ్ఞుఁడు కదా శ్రీరాముఁడు. అల్పప
కారమును మహోపకారమని భావించువాఁడు. ఎవరు దుఃఖిం
చినను జాలినొందు వాఁడు. అట్టి సకలకల్యాణగుణాభిరాముఁడు
నాపై దయమాలియున్నాఁడు. ఆమహాత్ము నననేటికి? ఇది నా
దురదృష్టమే కాబోలునని సంశయించుచున్నాను. ఒక్కడే
జనస్థానమునఁ బదునాలుగు వేలరక్కసులఁ జించి చెండాడెనో
యట్టి వీరాగ్రేసరునకు నాయున్న చోటునకు రా నడ్డమేమి?
ఏల వచ్చి నన్నుఁ గాపాడకున్నాఁడు? ఈరావణుఁ డాశ్రీ
రామునకు లెక్కయో? విరాధుం బోలియించి నన్నుఁ గాపాడిన
రాముఁడేల యిపుడు వచ్చి నన్ను రక్షింపక యున్నాఁడు?
సముద్రాంతర్వర్తి యీలంకయైన నేమి? శ్రీరాముబాణముల
కడ్డ మేదియుండును? నేనారామునకుఁ బ్రాణసమానురాలను.
అట్టి నన్ను రక్కసుఁ డపహరింపఁగా వచ్చి నన్నుద్ధరింపక
యున్నవాఁ డేలొకఁ? నే నిక్కడనుండుట యెటుంగక
యున్నాడేమో. ఎఱింగియున్న నీయవమానము నోర్చి
యూరక యుండునా? నావార్త నెఱింగింపఁజాలు జటాయువును
గూడ సీరక్కసుఁడు వధించెను. జటాయువు జరాభరమునఁ
గుందువాడైన నాకొఱకు నిలిచి వీనితోఁ బోరాడెను. ఎంత
పుణ్యాత్ముఁడో. నాయునికి యెఱింగెనేని రాముఁ డీదానవుల
నీటుచేయును. నావలెనే వీనిభార్యలు వగతురు. రామలక్ష్మణు
లీలంకానగరమును శోధించి రక్కసులం జంపుదురు. ఇంక
శీఘ్రమ యీలంక కంకిగృధ్రాదులపాలు కాఁగలదు. ఈ
నాకోర్కి త్వరితముగా ఫలింపఁగలదు. మీయీదుష్ప్రవర్త

నమే యీ నగరనాశనమునకుఁ గారణ మగును. రావణుఁడు హతుఁడు కాఁగా నగరమిది పాడుపడి యుండఁగలదు. తప్పదు. నాయునికి తెలియఁగనే రామబాణము లీనగరమును నీటు సేయక మానవు. ఈక్రూరుఁ డిచ్చిన సంవత్సరసమయమునఁ బది నెలలు చెల్లినవి. ఊరక బెడరించుచున్నాఁ డనుకొందునా అధర్వాత్మన కకార్య మిది యని తెలియదు. గడువుదాటఁగనే నన్ను భక్షింపఁగలఁడు. ఎవ్వఁడే నిందు నాకు విషమిచ్చునేని దానిం గ్రోలి జమునింటి కరుగుదు. ఇంతదనుక రామునకు నాయునికి యిందని తెలియకయున్నది. తెలిసియున్న నూర కుండునా? నాయునికి నెఱుంగక యావీరుఁడు నావిరహమునఁ గుంది స్వర్గము నొందియుండును. దేవతలు గంధర్వాదులు నచ్చట నారామునిం గాంచి ధన్యు లగుదురు. రాముఁడు ధర్మజ్ఞుఁ డగుట మహర్షి తుల్యుఁ డగు. కావున విరక్తుఁ డయి యుండు. నాతోఁ బనియేమి? ప్రీతిగలిగి యొకరిని జూచు చుండిననే వానియం దాప్రీతి చెడకయుండు. చూడకయుండిన నాప్రీతి నశించు. నన్నుఁ గానకయున్నాఁడు గాన నాయం దతనికిఁ బ్రీతిలేకపోయినదో. కృతఘ్ను లగువారే యట్లు పూర్వప్రీతిని విస్తరింతురు గాని శ్రీరామునివంటి కరుణా సముద్రుఁ డట్లు ప్రీతి తప్పియుండఁడు. పూర్వజని నేవియేఁ బాపములు చేసితిని గాఁబోలు. రామునింబాసి జీవించుటకంటె నసువుల వదలుట మంచిది. ఒకవేళ నాదుఃఖమున నాయన్న దమ్ము లిరువు రాయుధముల వదలిరేమో. పీఁడు మోసమున వారిని వధించినాడేమో. ఇంతటిమహాదుఃఖము గలిగినను మరణము నాకు రాకున్నది. మహాత్ము లగుమునులకుఁ బ్రియా ప్రియములు రెండును గలుగును. సుఖదుఃఖములఁ గలిగించు

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 291

ప్రియాప్రియములను విడిచియుండు న్నామహాత్ములకు నమస్కరించెదను. ప్రియార్హ్వాఁడగుగాము నెడఁబాసి యప్రియుఁడగు నీపాపాత్మనకుఁ జిక్కి బ్రదికియుండఁ జాలను అని పలవించెను.

❦ { త్రిజట తన స్వప్నవృత్తాంతమును } ❦
రాక్షసస్త్రీలకుఁ దెల్పుట.

* సీతాదేవి యిట్లు పలుకఁగా నాస్రాణత్యాగవిషయమును జెప్ప రావణునికడకుఁ గొందఁ జరిగిరి. కొందఱు సీత చెంత కరుదెంచి పరుషవాక్కుల నోసీతా! నీవెంత యపూజ్యురాలవు. మృతినొందెదనని యెంతటిపాపమున కొడిగట్టితివి? ఇపుడే నిన్ను రాక్షసస్త్రీలు పట్టుకొని భక్షింపఁగలరు. అనిరి. ఇట్లు రాక్షసస్త్రీ లాసీతను బెదరించుచుండఁగా విని యపుడే నిదురనుండి మేలుకొనిన త్రిజట యనునది వారిం గని దుష్టాచారలారా! మీకు నించుకంతయేఁ బూజ్యత గలుగదు. జనకునిప్రియాత్మజ, దశరథునికోడలు నగుసీతను భక్షింపకుండు. అందులకుబదులు మిమ్మే మీరు భక్షించుకొనుట మంచిది ఏల యిట్లనుచున్నావందు రేమో నేనిపుడే రాక్షసవినాశనమును శ్రీరామాభ్యుదయమును దెలుపునట్టికలఁ గాంచితిని. అది భీతిదాయకము. దాని స్మరించినంతనే మేను పులకరించుచున్నది. అనఁగానే వారెల్ల నాతురముగా నీవీరాత్రి గాంచిన స్వప్న మెట్టిది? మా కెఱిగింపుమని భయాతురలై యడిగిరి. త్రిజటయుఁ బ్రతఃకాలమునఁ దాఁ గన్నకలను వారల కిట్లు తెల్పఁబూనెను.

*-ఇది ఇరువదియేడవసర్గమునఁ గలదు.

రాముడు శ్వేతకుసుమమాలికలను వస్త్రములను ధరించి గజదంతనిర్మితశిబిక నాకాశమున సంచరించుదానిని దాను లక్ష్మణునితో నెక్కి యీలంక కరుదెంచెను. ఆపల్లకికి వేయి హంసలు పూన్పబడియుండెను. ఈసీతాదేవియు శ్వేతాంబర ధారిణియై సముద్రావృతశ్వేతాచలము నెక్కియున్నట్లు, నే నిప్పుడే కలం జూచితిని. వెలుతురు సూర్యునిం గూడినరీతి సీత రామచంద్రుని జేరియుండెను. శ్రీరాముడు తమ్ముడు చతుర్దంతదంతావళమును బర్వతమంత దానినెక్కి సీతచేతకు రాఁ జూచితి. అంత శ్వేతపుష్పమాలికలు వస్త్రములు ధరించి యుండు నాపురుషసింహు లిద్దఱును దేబోవిలసితులై సీతకడ కేటెంచిరి. అంత నా శ్వేతాచలశృంగముకడ సీత యాకాశమున శ్రీరాముఁ డెక్కియుండు నాయేనుఁగుమిన్న మూపు పయి నెక్కెను. అపుడు షడ్దశాక్షీయగు నీవతివ్రత భర్త యంకతలముననుండి నిక్కి హస్తముచేఁ జంద్రసూర్యులను దాఁకుచుండఁ గనినదాన నైతిని. ఆకుమారు లిద్దఱును సీతయు నెక్కియున్న యాదంతావళేంద్రము వ్యోమమున లంకకు మీఁదుగా నుండఁ గంటిని. రాముడు భార్యతో శ్వేతపుష్ప భాష్టకము కట్టియుండు రథమునెక్కి యిచ్చటికి రాఁగాఁ జూచితిని. మహావీరుఁ డారాముడు సోదరుని భార్యను గూడి సూర్యప్రకాశమగు దివ్యపుష్పకవిమానము నెక్కి యుత్తర దిక్కున కరిగెను. నే నీచందమున విష్ణుపరాక్రముఁ డగు రాముని నతనితమ్ముని రామపత్నియగు సీతను స్వప్నమున నిట్లు చూచితిని. పాపాత్ములు స్వర్గమును జయింపఁ జాలనిరీతి మహాపరాక్రమోపేతుని శ్రీరాముని దేవాసురరాక్షసులు గాని తదితరులు గాని జయింపఁ జాలరనుట నిశ్చయము.

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 293

రావణుడు గన్నేలుపూలమాలికను ధరించి శరీరము నిండఁ దలమును బూసికొని రక్తాంబరములుగట్టి తైలపానము చేయుచుఁ గైపుగదుర నేలమీఁదనుండఁ గాంచితిని. రావణుఁ డత్తఱి మరలఁ బుష్పకమునుండి నేలఁబడి శిరము శిఖయు లేక నీలాంబరముల ధరించి యాఁడుదానిచే నీడువఁబడుచుండఁగాఁ గాంచితిని. మఱియు రావణుడు రక్తపుష్పమాలికలఁ దాల్చి రక్తచందనము పూసికొని నూనెఁ ద్రావుచు నవ్వుచు నృత్యము చేయుచుఁ జిత్తము తాటుమాటు కాఁగా నింద్రియములు కలతనొందఁగా గాడిదలుగట్టిన రథమునెక్కి పోవుచుండెను. అతఁడు మఱియు గార్దభమునెక్కి దక్షిణదిక్కును గూర్చి శ్రీఘ్రముగాఁ బోయెను. మరల నారావణుడు భయమున నొడలు మఱచి గాడిదమీఁదనుండి తలక్రిందుగా నేలపయిం బడఁగాఁ గంటిని. అంత నతఁడు వేగమ లేచి తడఁబడుచు భయపీడితుడై మత్తుచే నంగకములు విరవిరపోవ నున్నత్తుని వలె దిగంబరుడై దుర్వాకృతములు పల్కుచు దుర్గంధము గలిగి సహింప భరింప నలవిగాక యంధకారపూర్ణమై సరకప్రాయమైన మలసంకమును జూచి యందు మునింగెను. రక్తవస్త్రమును గట్టుకొని దేహమునిండ రొంపిని బూసికొని యొకనల్లనిస్త్రీ రావణునిమెడకుఁ ద్రాడుగట్టి దక్షిణదిక్కున కీడ్చుకొనిపోవు చుండెను. అచ్చట రాక్షసుడు కుంభకర్ణుడు నిట్లే యుండఁ గాంచితిని. రావణపుత్రులెల్లఁ దనువులనిండఁ దైల మలందు కొని యుండఁ గంటిని. రావణుడు వరాహమును, ఇంద్రజిత్తు మొసలిని, కుంభకర్ణుఁ డుష్టము నెక్కి దక్షిణదిక్కునకుఁ జనిరి. అప్పుడు విభీషణుఁ డొక్కరుడే శ్వేతవస్త్రములు గట్టి శ్వేతచందనమును బూసికొని శంఖదుందుభినిస్సవములు చెల

రేఁగుచుండఁగా నృత్తగీతము లొప్పుగా నాకాశమునఁ జరించువాఁడై దానును మంత్రులు నల్వరును దివ్యదంతా వళమునెక్కి చక్కఁగాఁ గూరుచుండఁ గాంచితిని. ఆయేనుఁగు చతుర్దంతములు గలిగి సంచరించుపర్వతమో యన నొప్పుచు గర్జితప్రాయబృంహితములు గలిగియుండెను. మఱియుఁ దైల ముంద్రావుచు రక్తపుష్పమాలికలం దాల్చి యరుణాంబరములం గట్టుకొని గుంపుగాఁ గూడి పాటలు పాడుచు వాద్యములు వాయించు రాక్షసులం గంటి. రమ్యమగు నీలంకానగరము గోపురాదులు గూలి గజహనుస్యందనములతో సాగరమునఁ బడఁగాఁ జూచితిని. రావణపరిపాలితమగు నీలంకను రాముని దూతయు బలశాలియునగు నొకవానరుఁడు కాల్చినట్లు స్వప్న మునం గంటిని. రాక్షసాంగనలు తైలమును ద్రాఁగుచు మిగుల నర్తనముచేయుచుఁ గలకల నవ్వుచు మహాధ్వనితోఁ గాలి నీటగుటం జేసి ప్రవేశింప భయంకరముగా నుండులంకలోఁ ద్రిస్తురుచుండిరి. కుంభకర్ణాది రాక్షసవర్యులు రక్తవస్త్రములం దాల్చి వేడ నిండియుండు గుంటలోఁ బడి మునిగిరి. మీరు తొలఁగి పొండు. పోవక యుందురేని నశింతురు. తప్పదు. రాముఁడు సీతను శీఘ్రమ గైకొనును. ఆరాముఁడు మిక్కిలి రోషమున రక్కసులందఱుం జంపి మిమ్ముం బొలియించును. శ్రీరాముఁడు ప్రియురాలు ననువ్రతయు నగుసీతను నిందించి నను బెదరించినను దా నించుకంతయు సహింపఁడు. కావున మీరందఱు పరుషవాక్కులఁ బల్కుకుండు. మంచి యూఱి డింపుమాటలచే నిరంతరము మా కభయదానము చేయుమా యని సీతను బ్రార్థింతము. ఇదియే నాకు యుక్తముగాఁ దోచు చున్నది. ఎవ్వతుఁడగాని దుఃఖము నొందియుండఁగా నిట్టి

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 295

స్వప్నము గనునేని ఆస్త్రీ దుఃఖముల నన్నింటిని బాసి మహా సంతోషము నొందును. అట్లే దుఃఖమున నున్న సీతయు నిట్టి కలవలనఁ బరమసంతోషము నొందును. మన మీ మెను గట్ట పెట్టితిమి. మనవై దయ మీమెకుఁ గల్గునాయనుకొన్న ఫల మేమి? శంక వలదు. ఈజానకి మీ చే నిందింపఁబడినదయ్యును మీరు ప్రార్థింపవచ్చును. వేగముగా నిక రాక్షసులకు రాముని వలన మహాభయము కలుగును. కావున నిపుడే సీతను ప్రార్థింపుడు. ఈసాధ్వీ ప్రార్థించినంతనే ప్రసన్నురా లగును. రా నున్న కష్టమునుండి మిమ్ముఁ గాపాడుశక్తి మీమెకుఁ గలదు. ఈమెయందు నీచస్త్రీలక్షణముల నొక్కటియుం గనంబడ లేదు. దుఃఖార్హురాలు కానేరదు? దివ్యభోగములకే యర్హురాలు. ఈవిడ శరీరచ్ఛాయ సుంత మాటియుండుట యొక టియే నాకు విచారమును గల్గించుచున్నది. రావణుడు నశించుటయు రామునకు జయము కల్గుటయు నను నీసీతవాంఛలు వేగమ ఫలించునని తలంచుచున్నాను.

రాక్షసాంగనలారా ! ఈదేవి కీస్వప్నము ప్రియ వృత్తాంతమును దెలుప నిమిత్తముగ నున్నది. ఈవిశాలాక్షి సవ్యనేత్ర మదరుచున్నట్లు కనఁబడుచున్నది. చూడుడు. అట్లే మీమె సవ్యభుజము కూడఁ గొంచెము హృషితమైనట్లగపడుచున్నది. అకారణముగ నీగుఱుతులు కలుగుట శుభనిమిత్తము. మఱియు నీదేవి సవ్యోరువు కూడ వడఁకుచున్నది. అది శ్రీరాముడు వచ్చి ముందున్నందులకు నిమిత్తముగా నున్నది పింగళపక్షియు వృక్షశాఖవైఁ కూరుచుండి మిగులసంతుష్టితోఁ బలుసారులు మీఁదమీఁద మధురముగా సాంతస్వనస్వరము గనంబడఁ బ్రియబంధువురాకను దెలుపుచు శ్రీరామాగమ

నము నత్యంతహర్షమునఁ జెప్పుచున్నట్లున్నది. అని స్పష్టముగాఁ దెలిపెను.

మహాశయాలారా! ఈభాగమునుండి తెలిసికొనఁదగిన విషయములు పెక్కులున్నవి. పరిశీలంతము. స్వప్నవృత్తాంతమే యిందుఁ గలదు. స్వప్నములు నిష్ఫలములని కొందఱు దురు. కాని యన్నియు నట్లుగావని మన మెఱుంగవలయును. అవి మూఁడువిధములుగ నుండును. రోగజములు, చింతితములు, నైజములు నని వానిభేదములు. రోగజము లనఁగా పితృదివికారమువలనఁ దోచునవి. చింతితము లనఁగా నిరంతర మేవోవిషయముల నాలోచించుచుండఁగా నవియెల్లఁగాని యందుఁ గొన్నికాని తోచునట్టివి. ఈరెండువిధములగుస్వప్నములు నిష్ఫలములే. నైజములనఁగా నాకస్తికముగా నశ్రుతాదృష్టపూర్వవిషయము గోచరించుటని యర్థము. అవియు మరల నిదురింపఁదగినసమయమున ననఁగా నెల్లరు లేచి ప్రవృత్తి నవలంబింపఁ దగినతఱినని యర్థము. అపుడు తోచునవి ఫలదములే యని ప్రాచీనులమతము. ప్రాచీనుల మతమనఁగా నెల్లభంగుల సిద్ధాంతమే యని మన మెఱుంగందగు. స్వానుభవమునఁ దెల్పుట ప్రాచీనులయాశయము. తెలియనివిషయములను దెలిసినట్లు నటించుట యిప్పటివారిలోఁ బెక్కుండ్రయాచారము. ఇది నటనము, అది స్వానుభవము నని మన మూహించుట సమంచితము త్రిజటకుఁ దోచిన స్వప్నము ఫలప్రదమే. ఆగామి ఫలములను గర్తము పెక్కుమార్దములం దెలుపును వాని నెఱింగియు మనము లెక్కింపక యథాపూర్వముగాఁ బ్రవర్తింతుము. అదియే మనయజ్ఞానము. కర్తము హెచ్చరించినపుడు మెలఁకువగలిగి వర్తించిన

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 297

బురోవృద్ధికది మార్గమగును. దురహంకారమున మనమవ్వని లెక్కింపక వర్తించితిమే నది యాత్మదోషమే గాక మతేమగును? కావునఁ గర్తము మనకు రాఁగల సుకృతదుష్కృత ఫలములఁ దెలియఁజేసినపు డిట్లుండఁ గలదు కదా యని యూహించి తదనురూపముగా వర్తించినచోఁ గొంత మేలే కలుగును. తప్పక యనుభవించువానికి మనమేమి ప్రతిక్రియ యుఁ జేయఁజాలము కదా యని కొందఁ టందురు. అది యల సుల యాశయము. కర్తఫలముల ననుభవింపక తప్పించుకొన వశముకాదనునది సిద్ధాంతమైనను అందుఁ గొంతభాగము తొలఁగింపఁ జేసికొనవచ్చును. ప్రాయశ్చిత్తాదు లందులకే యేర్పడినవి. భగవదారాధనము నందులకే కాక మతెందు లకు? దృఢమూలములగు కర్తములకుఁ దగినఫలముల ననుభవింపవలసినను గొంతభాగ మందు భగవదారాధనప్రభృతుల మూలమునఁ దొలఁగించుకొనవచ్చును. కావున బుద్ధిమంతులు స్వప్నములన్నియు నిష్ఫలములని తలంపరాదు.

తెల్లవారుజాముననే త్రిజట కలఁ గాంచెను. ఆమె కీచింతయే యంతకుముందు లేదు. రోగవికారములు గలది గాదు. ఇందఱు సీతను బెదరించుచుండ నాత్రిజట మాత్రము నిదురింపనేల? అని యడుగవచ్చును సీతాహృదయతాపనివారక మగువిషయము దుష్కర్తముల నాచరించినవారికి గోచరించునా? అందుఁ గలవారిలో త్రిజట సాధుబుద్ధిగలది. ధర్మజ్ఞురాలు. కావుననే రావణునాజ్ఞ ననుసరించి తదర్థమెఱుంగక యందఁ టన్నిభంగుల నామహాపతివ్రత నాదిశక్తిని బెదరించుచుండ నామె యాజ్ఞోలికిఁ బోవకుండెను. సీతాదేవియుద్దేశమే యది. త్రిజటను శయనింపఁ బురికొలిపెను. రాఁగలవిషయము

లిట్టివని యా మహాదేవియాశయమే కసంబటచెను. కర్త సిద్ధాంతము దురూహ మనువిషయమును మన మెఱుంగందగుగదా. వాల్మీకియే యిట్లు కల్పించి వ్రాసెనని కొందఱుండురు. కథ యంతయు నామహాకవి వ్రాసినదే. అంతయు నసత్యమేయేలకాదు? అనవచ్చును. కొంతభాగము విశ్వసించుట కొంత విశ్వాసార్హము కాదనుట తెలివితక్కువయే. నాస్తికులకు బదులు చెప్పఁబూనినవారిలో నే నొక్కఁడను గాఁజాలను. ఆస్తికులలో నాకంటఁ బామరు లుండిన వారి కిది మంచిమార్గమని యిట్లు నర్తించుట శ్రేయోదాయకమని తెలుపఁ బూని తిని. ఇంకఁ గథావిశేషసారమును వినుఁడు.

“ఇత్యుక్తాస్సీతయా ఘోరా రాక్షస్యః క్రోధఘూర్ణితాః,

కాశ్చిజ్జగత్తదాఖ్యాతుం రావణస్య తరస్విన్ః.”

అని మూలము. సీత చావఁబూనినదని తెలుపుటకుఁ గొందఱు రావణుకడ కరిగిరని కథాభాగము. మృతినొందకుండఁ గట్టి వేయఁబూనక పరుగిడఁ గారణ మేమని యూహింతము. రావణునాశయము వారికి సంశయముగ నే తోచినది. హింసింపఁ దగదనియు నెట్లొ యభిముఖురాలినిగాఁ జేయవలయుననియు రావణునిభావమనియే గ్రహించిరి. కావునఁ బైకి భీకరముగా మాటలాడినను మనస్సుల నామె నేమనఁ బ్రయత్నింపరాదను నూహ వారికిం గలదనియే మన మెఱుంగం దగు. ఇందలి రహస్య మేమనఁగాః హనుమంతుఁడు మాటలాడునమయ మాసన్న మగుచున్నది. వనభంగము మహాసంగరము సాగవలసియున్నది. మృత్యువాసన్నము కాఁగాఁ బెక్కండ్రు యమునింటికిఁ బోవనున్నవారు త్వరపడుచున్నవారు. కావునఁ గొందఱి నిందుండి సాగనంపినఁ గాని పనిసాగదు. అని తలఁ

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 299

చెను. సీతతలంపు ఫలింపక తప్పదు. ఆమె యుద్దేశింపఁగనే కొందఱు పరుగిడిరి. పరుగిడినవారు వచ్చినజాడ యిందుఁ గాన రాదు. వాఁడేమిచెప్పినది తెలుపుభాగ మిందులేదు. ఏమి దీని భావము? పోయినవా రాసమయమున రాలేదని, ఇంతలో సంగర మారంభమయ్యెనని యెఱింగిరని మన మూహింప వలసియుండును. ఎపుడో వత్తురు. భగవతియూహ యెట్లొ యట్లే పనులన్నియు సాగుననియే మన కీభాగము తెలుపు చున్నది.

“అద్యేదానీం తవానార్యే సీతే పాపవినిశ్చయే,

రాక్షసోఽభక్షయిష్యంతి మాం న మే తద్యథానుఖం.”

౨౩

అని మూలము. “సీతే అనార్యే పాపవినిశ్చయే సతి. రాక్షసః తవ మాంసం భక్షయిష్యంతి అద్యేదానీమీతి. ఏతద్యథా సుఖం నూనమ్.” అని యన్వయక్రమము. నేఁ డీసమయమున పాప రూపమగు నిశ్చయముగల యపరాధము ఉండఁగా రాక్ష సాంగనలు కొందఱు సీమాంసము తినుదురని కొందఱు పలి కిరి పాపపరాధమున కొడిగట్టువారైన సీమాంసమును భక్షింతు మందురు. అని కొందఱు పలికిరని గ్రహింపవలయు. అట్టివారెవరు నిపుడు లేరు. వారు పరుగిడిరి. అనునది యిందుఁ గలవిశేషము. కర్తృసిద్ధాంత మెంతయు సీభాగము మూలమున సువ్యక్త మగుచున్నది. దానిశక్తికి మించిన దేదియు లేదు కదా.

“ఉవాచ వచనం కాలే త్రిజటా స్వప్నసంశ్రితం.”

౨౪

అని. “కాలే ఉపఃకాలే.” అని వ్యాఖ్య. లంకోదయకాలము నకు ముం దైదుగడియలని యర్థము. ఆకాలమున రోగములు.

చింతలు లేనివారలకు వచ్చినస్వప్నములు శీఘ్రకాలమున ఫలమునిచ్చును. త్రిజట యసత్యములాడునది కాదు తనకుఁ గలయందుఁ గనఁబడిన విషయములనే తెల్పునది. కావున మనము కర్తము ప్రోత్సహింపఁగా భావిఫలములను దెలుపు స్వప్నము లుషఃకాలమునందు (తెల్లవారుజామున) దోచు స్వప్నములను బరిశీలించి వానికిం దగిన ప్రతిక్రియలను గావించుకొనఁ బ్రయత్నింపవలయును.

“గజదంతమయీం దివ్యాం శిబికా మంతరిక్షగాం.

F

యుక్తాం హంససహస్రేణ స్వయమాస్థాయ రాఘవః,

శుక్లమాల్యాంబరధరో లక్ష్మణేన సహగతః.

౧౦

స్వప్నే చాద్య మయా దృష్టా సీతా శుక్లాంబరావృతా,

సాగరేణ పరిక్షిప్తం శ్వేతవర్షతమాస్థితా.

౧౧

రామేణ సంగతా సీతా భాస్కరేణ ప్రభా యథా,”

అని మూలము ఈభాగమునఁ గలశ్లోకముల నుదాహరింపక వానిసారమును వ్రాయుదును. అంతరిక్షమునందు శ్వేతవర్ణ మగు పల్లకి యున్నట్లు దానికి వేయిహంసలను గట్టియున్నట్లు దాని శ్రీరాముఁ డెక్కియున్నట్లు సీత తెల్లనివస్త్రమును ధరించి శ్వేతవర్షతము నెక్కియున్నట్లు శ్రీరాముని గూడియున్నట్లు కనఁబడెను. దీనిభావ మేమి? శిబికయందు రాముఁడు లక్ష్మణుఁడు కూడియుండిరి. సీత శ్వేతాచలముపై నుండెను. త్సణకాలమునకు శ్రీరామునికడ నుండెను. అనఁగాఁ చొలుత మహాప్రకృతి యగుసీత తెల్లనికొండపై నుండి రాముని గూడి యున్నట్లుగపడకయుండుట సకలకార్యములు తాఁ జేయుచుండుటం దెలుపుట కనియు (అదియే రావణాఘహరణకాల

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట 301

ముం దెలుపును; మరల రామునిం గూడిన ట్లగపడుట భగవంతునకుఁ దనకు నవినాభావసంబంధము కలిగియుండుటం దేటపఱచుట కనియు, శ్వేతాంబరాదిధారణము విజయానంతర రాజ్ఞీచిహ్నమని వివరించుటకనియు మన మెఱుంగందగు. భాస్కరుని ప్రభవలె ననుటయే యిందులకు సాక్ష్యము. భగవంతు నెడఁబాసియున్న ట్లగపడుట బాహ్యదృష్టికని తెలియందగును. అనఁగా సకలకార్యములు చేయుచు భగవంతుని సర్వ సాక్షిత్వనిర్లిప్తత్వములను దేటపఱచుచుఁ దానుండి మహాత్ములకుఁ దెలిసియున్న నితరుల కది స్పష్టముగాఁ దెలుపుటకనియు ఊణమాత్రమునఁ దత్సంగతిని గనఁబఱచుట మహత్తర కార్యములన్నియు నొకఊణకాలమున సాగును జూడీ యని తెలుపుటకనియు మనము తెలిసికొనవలయును. ఈవిషయమునే శ్రీశంకరభగవత్పాదులు సౌందర్యలహరియందు

“జగత్సృజే ధాతా హరిరవతి రుద్రః క్షపయతే

తిరస్కుర్వన్నేతత్సృజమపి వపురీశ స్థిరయతి,

సదా పూర్వస్సర్వం తదిదమచగృహ్లాతి చ శివ

స్తవాఙ్గామాలంబ్య క్షణచలితయోర్భూతికయోః.”

౨౪

అని తెలిపిరి. అనఁగాఁ బ్రపంచనిర్మాణాదికార్యములన్నియు మూలప్రకృతిమూలముననే సాగుననియు, నిర్గుణతత్త్వము దీని సంబంధమును గల్పించుకొనక చూచుచు నుండుననియు, దత్సంకల్పశక్తియే ప్రకృతి యనియు నెఱుంగవలయును. ఎఱుంగఁదగినవిషయ మిదియే. దీనిచేత శివవిష్ణ్వాదిభేదదుర్వాదము లెగిరిపోవును. ఈభాగమునుండి మనమేమి నేర్చుకొనవలయును? ప్రకృతిరూపములే హరిహర బ్రహ్మచిరూపములు.

అందేది యభీష్టముగనుండునో దాని నుపాసింపవచ్చును. కాని వాంఛమాత్రము భగవంతుని జేర్పవలయుననియే యుండవలయు. ఆయుపాసన చక్కగా సాగినఁ దత్ఫలముగా భగవంతుని గనుఁగొను సమదర్శనత్వము తనయంతన గలుగును. అదియే నిర్గుణోపాసన యనఁగా, వేఱుగాదనియే మన మెఱుంగవలయును. ఈనీతి పర్వతాగ్రమునఁ దోచిన సీతాదేవి మరల భగవంతునికడ నున్న ట్లగపడెనను గాథ నుండి తేలుచున్నది. కనుక మనము సాంద్రభక్తిపూర్ణులమై యేరూపమును ధ్యానించినను భగవద్ద్రావమునియే నమ్మి సంసారసాగర సంతరణాభిలాషులమై యుండినచోఁ దత్ఫలము నదియే కల్పింపకపోదు. ఇదియే యుపాసకులకుఁ గావలసిన ముఖ్యవిషయము.

“ఆరోహణం గోవుషకుంజరాణాం ప్రాసాదశైలాగ్రవనశుతీనాం,
విహానులేపా రుదితం మృతం చ స్వప్నేష్వగమ్యాగమనం చ ధన్యమ్.”

అని స్వన్నశాస్త్రమునఁ గలదని వ్యాఖ్యాత లుదహరించిరి. శ్వేతవస్త్రచందనపుష్పమాలాదిధారణము స్వప్నమునఁ దోచిన శుభములు ముందుఁ గలుగుటకు హేతువులని యెఱుంగఁ దగు. ఇట్టిస్వప్నము లుషఃకాలమున నకారణముగాఁ దోచిన వానిఫలములు గలుగునని విశ్వసించిన నేబాధయు లేదు.

ఈఘట్టమున సీతారామసౌమిత్రుల యాభరణ వస్త్రాంగ రాగాదులను విమర్శించిన రావణ సంహారానంతరము పుష్ప కాధిరూఢులై యయోధ్యకు సంతోషమున నరుగుదురనియు నెవ్వారివిషయమున నిట్టిస్వప్నములు వచ్చినను వారికి భావి

త్రిజట తనస్వప్న పృత్యంతమును రాక్షసస్త్రీలకుఁ దెల్పుట. 303

శుభములు గలుగునని విశ్వసింపవలయుననియు మన
మూహింపఁ దగినవిషయములు.

“న హి రామో మహాతేజాశ్శక్యో జేతుం సురాసురైః,

రాక్షసైర్వాపి చాస్మైర్వా స్వర్గః పాపజనైరివ.”

౨౦

అని మూలము. త్రిజట తనస్వప్నమునుబట్టి శ్రీరాముఁడు
భగవంతుఁడనియో లోకాతీతపరాక్రమశాలి యనియో కనుఁ
గొన్నయ ట్లిభాగము మనకుఁ దెలుపుచున్నది. పాపాత్ములు
స్వర్గమునకుఁ బోఁజాలనియట్లని దృష్టాంతము తెల్పుచున్నది.
పాపులకు దుఃఖమే కాని యెందున్నను సుఖమనఁగా మన
శ్మాంతములేదని మన మెఱుంగఁదగు. కొందఱు దుఃఖఫలము
లగు దారిద్ర్యము లోనగువాని ననుభవింపకయున్నను నిరం
తరపరితాపస్వరూప మగు దుఃఖఫలము ననుభవించుచుందురు.
ఇతరుల కావిధము స్పష్టముగాఁ దెలియఁబడకయున్నను లోక
జ్ఞానసంపత్తి గలవారల కది తేటపడక పోదు. ఆధివ్యాధులు
రెండును బాపకర్తృఫలములే. వ్యాధివలె నాధి యితరులకు
స్పష్టము కాకయున్నను దదనుభవము చిహ్నములనుబట్టి
మహాత్ము లెఱుంగఁజాలుదురు. ఈవిషయము స్వప్నమునఁ
దనకుఁ దోచిన యనుభవముల ననుసరించి త్రిజట కనుఁ
గొన్నది కదా. అట్లే మనశ్శాంతికి భంగము కలిగించునవియెల్లఁ
బాపకర్తృఫలములే యని మన మూహించి యట్టికర్తృముల
నాచరింపక యుండవలయు ననువిషయ మీఘట్టమునుండి
యెఱుంగవలయును.

“రావణశ్చ మయా దృష్టః క్షితౌ తైలసముష్ణితః,

రక్తవాసాః పిబన్తత్రః కరవీరకృతస్రజః.

౨౧

విమానాత్పుష్పకాదద్య రావణః పతితో భువి,

కృష్యమాణస్త్రీనియా దృష్టో ముండః కృష్ణాంబరః పునః. ౨౩

...

...

...

...

కంఠే బద్ధా దశగ్రీవం ప్రమదా రక్తవాసినీ.

౨౪

కాళీ కర్దమలిప్తాంగీ దిశం యామ్యం ప్రకర్షతి.”

అని మూలము. రామభద్రునకు రాంగలఫలములను దెల్పి రావణునకు రాంగలదుష్ఫలములను స్వప్నమునుబట్టి త్రిజట తెల్పుచున్నది. రక్తవస్త్రధారణము భీతికరము. ఖరవాహన మట్టిదే. గన్నేరుపూలహారము మృతీకరము. ఈచిహ్నము లన్నియు రాంగల యనిష్టఫలములను దేటపఱచుచున్నవి. శ్రీరాముని యభ్యుదయమును దెలుపునపుడు పద్మదళాయత నేత్ర సీత రామునంకమునుండి లేచి హస్తమునఁ జంద్రసూర్యులను బట్టుచుండినట్లున్నది కదా. రావణునినాశము దెలుపు నపుడు రక్తవస్త్రధారిణి యగు ప్రమద యొక్క కర్దమలిప్తాంగియై రావణునికంతమునం దొకపాశమును దగిలించి దక్షిణ దిక్కున కీడ్చుకొని పోవుచున్నట్లున్నది కదా ఈరెండింటిని బరికింతము. వృద్ధిక్షయములకుఁ గారణము ప్రమద యని తేట పడుచున్నది.

“మయాధ్యక్షేణ ప్రకృతిస్సూయతే సచరాచరమ్,”

అను గీతావాక్యము ననుసరించియుఁ బైన వ్రాసినదియే యుక్తమని తోచెడు. సృష్టిపాలనసంహారములు ప్రకృత్యధీనములు. కాననే “సూయతే సచరాచరమ్” అని శ్రీకృష్ణమూర్తి తెల్పెను. హరిహరబ్రహ్మలు మూపురు ప్రకృతికళ

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 305

అనియే యీగీతావాక్యమును బోధించును గదా. సర్వకారణ భూతమహాప్రకృతి యనువిషయమునే మన మెఱుంగందగు.

రావణుని భావిపతనము నీభాగము తెల్పుచున్నది. అది స్త్రీమూలముననే యగునని తేటపడును. “కాలీకర్ణమలిప్తాంగీ దిశం యామ్యాం ప్రకర్షతే” అను మూలమునుండి వైని వ్రాసినది తేటపడును. ఈరాహుయణమునందు సీతయం దతనికి భక్తియే కాని కామాసక్తి లేదని వ్రాసిన యర్థభాగము లన్నియు సముచితములే యని యీభాగము తెల్పుచున్నది. ఆతఁడు సీతాంబతో సంభాషించునపుడు వానిభావ మిదియని మహేశ్వరతీర్థులు వ్రాయుట న్యాయమే యని తెలిసికొనుట బుద్ధిమంతుల లక్షణము మహాప్రకృతియగు సీతాదేవియే శ్వేతాంబరధారిణయై రామునకును, నీలాంబరధారిణయై రావణునకును వృద్ధిక్షయములను గల్పించెనని మన కీభాగము తేటపఱచుచున్నది. ఈయాశయమునే శ్రీశంకరభగవత్పాదులుగారు తెలిపిరని లోపల “జగత్సూతే ధాతా” అను సౌందర్యలహరిశ్లోకము నుదహరించియే యున్నాను.

“అంకా దృష్టా మయా స్వప్నే రావణేనాభిరక్షితా.

31

దగ్ధా రామస్య దూతేన వానరేణ తరస్వినా,”

అని మూలము. హనుమంతుఁడు ఈత్రిజట స్వప్నవృత్తాంతముం జెప్పుచుండఁగా వినియెనా లేదా యనుశంక యుదయించును. వినియెనన్నచో సీతానుజ్ఞ నొంది మీఁది పనియేది? అని యతఁ డాలోచింప నక్కఱయే యుండదు. నగరదాహము సాగు పెట్టులనియే యాలోచింప నవకాశము కలదు. ఈవృత్తాంత మచటనుండు రాక్షసస్త్రీలు వినఁ ద్రిజట

చెప్పినదనియే మనము గ్రహింతము. దీనిని బాధించునవి పాసఁగినతఱి విమర్శింతము.

“యస్యామేవం విభస్నస్వప్నో దుఃఖతాయాం సదృశ్యతే. ౪౨

సా దుఃఖైర్వివిధైర్దుక్తా ప్రియం ప్రాప్నోత్యనుత్తమం,
భర్తృతామపి యాచధ్వం రాక్షస్యః కిం వివక్షయా. ౪౩

రాఘవాద్ధి భయం ఘోరం రాక్షసానా ముపస్థితం,
ప్రణిపాతప్రసన్నా హి మైథిలీ జనకాత్మజా. ౪౪

అలమేహ పరిత్రాతుం రాక్షస్యో మహతో భయాత్,”

అని మూలము. దుఃఖించుస్త్రీల కిట్టిస్వప్నము వచ్చిన నాదుఃఖములు తొలఁగి సుఖము చేకూరునని కదా దీనియర్థము. ఈకల సీతకు రాలేదు. త్రిజటకు వచ్చినది. కాన దుఃఖములు సీత కెట్లు తొలఁగును? అన్నశంక కలుగును. దుఃఖములపాలై యుండు స్త్రీలవిషయమున నెవరికైన నామెకు మేలుగలిగినట్లు కలవచ్చిన నామె దుఃఖములు తొలఁగ సుఖపడునని యర్థములు గ్రహింపం దగును మన మీజానకి నింతదనుక బెదరించితిమి. ఇప్పుడు మనము వేడిన నీమెకు మనయందు దయ కలుగునా యనుశంక వలదు వేడికొనుఁడు. దయ చూపును. శ్రీరాముని మూలమున రాక్షసులకు ఘోరభయము సిద్ధించును. ఈసీత నమస్కరించి ప్రార్థించినఁ బ్రసన్నురాలగు. అట్టిస్వభావ మామెకుం గలదని యర్థము. ఎట్టిభయములనుండియైన నీమె రక్షింప సమర్థురాలగునని త్రిజట తెల్పెను. ఇందు వాల్మీకి మనకెఱింగిన విశేషవిషయ మెద్ది? సాధువులు పరులదుఃఖము లకుఁ బరితపింతురు. కరుణార్ద్రహృదయులు గదా సాధువులు. వారిదుఃఖము తొలఁగుటెట్లు? ఎవరివిషయమున వారు

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 307

అనుతాపము నొందుదురో వారిసత్కర్తము కారణాంతరముల వారి కూటటం గల్గించును. దాన వారు వగవుడిగి రానున్న మంచికి సంతోషింతురు. దుఃఖితుల నూటడింతురు. అను కర్త తత్త్వమును మహాకవి యెఱిగించెను. రామునిమూలమున మహాభయము గల్గుననుట యేటికి? రాక్షసులపాపకర్తము వారికిఁ దగినఫలములఁ గల్పింపఁబూనినది. ఎవరిమూలముననో కల్పింపవలయుఁ గదా.

‘మయైవైతే నిహతాః పూర్వమేవ నిమిత్తమాత్రం భవ సవ్యసాచిక్.’
అని శ్రీకృష్ణమూర్తి యుపదేశించినట్లు శ్రీరాముఁడు కారణ మాత్రముగ నుండునే కాని వారివారికర్తమే వారికి మృతిని గల్పించును. లోకు లాతత్త్వ మెఱుంగక రాముఁడే రాక్షసుల వధించెనందురు కర్త మేయేరూపముననో తత్ఫలముల ననుభవింపఁ జేయుననుటయే మన మెఱుంగఁదగునని మహర్షి యాశయము. ఈసీతాదేవి నమస్కారమునఁ బ్రసన్నురాలగును. మహాభయమునుండి రక్షింపఁజాలును. అను తావు నుండి మనమేమి గ్రహింపం దగును? ఈసీత పరదేవి. సకల కారణభూతురాలు. ఏభయమునుండియైన నుద్ధరింపఁ గలదు. అనువిశేషము నిది మనకుఁ దెలుపుచున్నది.

“భయాత్త్రాతుం దాతుం ఫలమపి చ వాంఛానమధికం

శరణ్యే లోకానాం తవ హి చరణావేవ నిపుణౌ,

అనియు,

అతస్త్యామారాధ్యాం హరిహరవిరించాభిరసి

ప్రణంతుం స్తోతుం వా కథమకృతపుణ్యః ప్రభవతి.”

అనియును శ్రీశంకరభగవత్పాదులుగారు తేటపఱచిరి. ఆవిష

యమే యీరామాయణము కూడఁ దెలుపుచున్నది. నమస్కారముచేఁ దయగలదగుననఁగా భావమేమి? ఉపాసకుఁడు మంత్రజపముచేసి తత్ఫలము “నిష్టదేవతామాణిక్యమహాపాదుకార్పణమస్తు” అని పలుకుచు జలముల విడుచును “ఇష్టదేవతార్పణమస్తు” అని పలుకుట సాంప్రదాయసిద్ధమగు నాచారము కాదు. ఆవిషయమునే శంకరాచార్యులు తెలిపి రని వైశ్ణోకమే యెఱింగించును.

“శ్రుతీనాం మూర్ధానో దధతి తవ యా శేఖరతలూ

మయాప్యేతౌ మాతశ్శిరసి దయయాధేహి చరణౌ,

యయోః పాద్యం పాదౌః పశుపతిజటాజూటశఙ్ఖిని

యయోర్ద్వాక్షౌ లక్ష్మీరరుణహరిచూడామణిరుచిః.

౮౪

నమోవాకం బ్రుమో నయనరమణీయాయ పదయౌ

స్తవాస్తై ద్వంద్వాయ స్ఫుటరుచిరసాలక్తవలే,

అసూయత్యత్యంతం యదపి హననాయ స్పృహయతే

పశూనామీశానః ప్రమదవనకంకేళితరవే.”

౮౫

అనియును శ్రీశంకరభగవత్పాదులే ప్రకృతి పాదద్వంద్వ నమస్కారప్రధానత్వమును దెలిపిరి. కనుకనే త్రిజట రాక్షస స్త్రీలారా! నమస్కారముచే నీసీతాదేవి ప్రసన్నురాలగునని బోధించెను. దీనింబట్టి మూలప్రకృతియే లంకావాసి రాక్షస వినాశనరూపమున వారికర్తృఫలముల నీయఁబూనినదని మన మెఱుంగవలయును. ఈవిషయమును శ్రీరామానుజాచార్యులవా రెఱింగియే శ్రీస్రాధాన్యమును స్థాపించిరి. అట్టిశాక్తులు గలరా? పరమశాక్తులగు శ్రీరామానుజాచార్యులుగారు వంద్యులు గదా! ఇట్టు లీఘట్టమునఁ గర్తృసిద్ధాంతము మిక్కిలి

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 309

చక్కఁగా బోధింపఁబడినది. భగవతీప్రసాద లాభమార్గము తెలుపఁబడినది. రాఁగలఫలములను నిమిత్తములు తెలుపునను విషయము స్పష్టముగాఁ జెప్పఁబడినది.

“విభీషణస్తు రామస్య సన్నిధౌ హృష్టహాససః,
 సేవాం కరోతి రామస్య పాదయోర్భక్తిసంయుతః,
 సర్వథా రావణం రామో హత్యా సకులమంజసా,
 విభీషణాయాధిపత్యం దత్వా సీతాం శుభాననాం,
 అంకే నిధాయ స్వపురీం గమిష్యతి న సంశయః.” సర్గము ౨.

అని యధ్యాత్మ రామాయణమునఁ గలదు. స్వప్న సారము రెండింటియందు సమానమే.

“అపి చాస్యా విశాలాక్ష్యా న కించి దుపలక్షయే. ౪౧
 విరూపమపి చాంగేఘ సుసూక్ష్మమపి లక్షణం,
 ఛాయావైగుణ్యూత్రం తు శంకే దుఃఖముపస్థితం. ౪౨
 అదుఃఖార్థామిమాం దేవీం వైహాయసముపస్థితాం,
 రాక్షసేంద్రవినాశం చ విజయం రాఘవస్య చ. ౪౩
 నిమిత్తభూతమేతత్తు శ్రోతుమస్యా మహత్ప్రియం,
 దృశ్యతే చ స్ఫురచ్ఛక్తుః పద్మపత్రమివాయతం. ౪౪
 ఈషచ్ఛ హృషిలో వాస్యా దక్షిణాయా హ్యదక్షిణః,
 అకన్తాదేవ వై దేహ్య బాహురేకః ప్రకంపతే. ౪౫
 కరేణుహస్తప్రతిమ సువ్యక్తోచ్చర రసత్తమః,
 వేపమాన స్సూచయతి రాఘవం పురతస్థితం.” ౪౬

అని మూలము. ఈభాగము విశేషించి కర్త సిద్ధాంతము స్పష్టము చేయుచున్నది. రాఁగలఫలములను దేహభాగములు తెలుపును. ఇపు డీసీతాదేవి శరీర మెందెందుఁ గానియట్టి దుర్లక్షణ

ములు రవంతయుఁ గనఁబడలేదు. కాని శరీరచ్ఛాయయం దించుక మార్పు కనఁబడుచున్నది. అదియే యీదుఃఖమునకుఁ గారణమని తలంచుచున్నానని త్రిజట యనియె. ఇందలివిశేషము పరిశీలింపఁదగినదే. శరీరకాంతి తగ్గుట హెచ్చుట యనునవి కలవా యని యడుగువా రుందురు. కలదనియే సమాధానము. ఎట్లనఁగా, ప్రతివ్యక్తికి శరీరమునందంతట విశేషించి శిరస్సునుజుట్టి యొకతేజ స్సుండును. అవియే యాత్మజ్యోతియని యెఱుంగవలయు. అయ్యదియే దేహమున కేదేనొకకష్టము సంభవించి స్త్రుతి తప్పినపుడు లోపలఁ బ్రవేశించి స్త్రుతి గలుగఁజేయును. విశేషించి శిరస్సును జుట్టియుండు తేజస్సు సత్కర్తానుష్ఠానముచేతను సచ్చింతలచేతను సత్కార్యోద్దేశముచేతను నిర్మలమై పెంపొందుచుండును. అట్టితటి నాపురుషునిమోమునఁ గాంతిహెచ్చిన ట్లందఱు తలంతురు. తటాలున నొకానొకప్పుడు ముఖకాంతి మాటును. చూచిన వారెల్ల నేల ముఖమున మార్పుగల్గినదే యని ప్రశ్నింతురు. అది దుష్కర్త ములమూలమున దురుద్దేశమున మలిన మగును. బుద్ధిమంతు లతనిమనోవ్యాపారము నపు డిట్లుండునని తెలిసికొందురు కష్టములు రానున్నతటి నది విశేషించి మార్పునొందును. మతిమంతు లీతనికిఁ గష్టములు రానున్నవని నిరూపింతురు. కావున సత్కర్తానుష్ఠానము సదుద్దేశము ననునివిమనమున నెలకొనియుండఁ జేసికొనుట యుత్తమము. దానభగవదనుగ్రహము తేజోరూపమున నతని నావరించి కాపాడుచుండును. దుష్కర్త నిరతి దురుద్దేశము తనకే హానిని గల్పించును. స్వనాశనమును గోరువా రుండరు. కాని దురుద్దేశ మూత్తహానిం గల్గించుననిమాత్ర మెఱుంగువా రరుదు. పరు

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 311

లకు హానిగల్గింప నుద్దేశించుట స్వహానిగోరుట యని యాలోచించువారే మతిమంతులు ప్రాయశముగా నట్లు లాలోచించువా రుండరు గానఁ బెక్కఁ డ్రాత్త హాని గోరువారే యనవచ్చును. కర్తసిద్ధాంతతత్త్వ మేద్దియని విమర్శించుటయే మిగుల మంచికార్యము. దానిచే నిట్టిచెడుగులు తొలఁగు. అను నీవిషయ మీభాగమునుండి మనము గ్రహింపవలయును. శిరస్సు నావరించియుండు తేజస్సు పరబ్రహ్మస్వరూపమని మంత్రతంత్రములచేఁ దెలిసినట్లు నటించుచున్నారము కాని యాలోచించి “యిదమిత్థ” మ్మని యెఱింగినవారము కాము. సంధ్యావందనము చేయునపుడు “అసావాదిత్యో బ్రహ్మ” అని మంత్రము నుచ్చరించుచు నీటిని గ్రహించి తలచుట్టును ద్రిప్పుట యొక సదాచారము ఏల? ఆమంత్రమునఁ గలయర్థ మేమి? అసౌ ఆదిత్యః = ఈసూర్యుఁడు, అనఁగా నీ తేజస్సు, బ్రహ్మ = పరబ్రహ్మము, అనియే కదా. తేజోరూపము భగవద్ధ్యానమున ముఖ్యమని యెన్నియోతావుల వ్రాసితని. దానినే యీమంత్రముకూడఁ దెలుపుచున్నది. “యోఽర్థవిత్స కలం భద్రమశ్నుతే” అని కదా ప్రమాణము. ఏమి చెప్పుచున్నాఁడో దానియర్థ మేమని యెఱింగి యాకార్యము చేసిననే సంపూర్ణఫలము కలుగును. లేనిచో యత్కించి త్వలమే లభించును. కావున యథాశక్తిన్యాయమున నైన మంత్రతంత్రముల తాత్పర్య మేదియని తలంచి యాపని చేయవలయు. దాన సంపూర్ణఫలము లభించును.

ఈదేవి సవ్యసేత్ర మదరుచున్నట్లు గపడుచున్నది. ఎడమభుజముకూడ నదరుచున్నది. సవ్యభాగమునఁ దొడయుఁ గంపించుచున్నట్లున్నది. ఈగుఱుతులన్నియు శ్రీరాముని

యాగమనమును దెలుపుచున్నవని త్రిజట తెల్పెను. ఇఁక నెంతయూ యాలస్యము లేదు. శీఘ్రముగనే వచ్చుననునూహ నీమూఁడునిమిత్తములు తెల్పుచున్నవనియే త్రిజట తెల్పెను. శకునబహుత్వము శీఘ్రఫలాగమనము తెలుపును గదా. కావునఁ గర్తములు భావిఫలములను నిమిత్తరూపమునఁ దెలుపుననియు, సకాలస్వప్నములు దేహమునఁ దోచు కంఠ నాదులు పరిశీలింపఁదగినవనియు, వానిం బరికించి శుభాశుభ ఫలములు గలుగునని నిశ్చయించుకొనవలయుననియు నీభాగము మరకుఁ దెలుపుచున్నది.

“పక్షీ చ శాఖానిలయః ప్రహృష్టః పునఃపునశ్చోచ్చిత్తమసాంత్యవాదీ,
సుస్వాగతాం వాచముదీరయానః పునఃపునశ్చోచయతీవ హృష్టః.”

అని మూలము. ఇందు వ్రాయఁదగు విశేష మేదియు లేదుగాని యీభాగమునకు వలయునని తనిశ్లోకి యనువ్యాఖ్య తేటపఱచిన విషయమునఁగల పక్షపాతమును దేటపఱచుటకు నిందలి సార మేమి యని విమర్శించుటకుఁ బూని యీమూలమును వ్రాసినది యెఱుంగవలయును. ఇందు గరుడాశ్వాదుల ప్రస్తావనయు నాచార్యలక్షణములు భగవంతునికంటె నాచార్యున కతిశయత్వార్థోపణము కేవల మతాభిమానమునే సూచించును. ఈయర్థములేల యూహ్యములు కావని యడుగ వచ్చును. ఊహ్యములే యనవలయును. ఇంతకుఁ బూర్వమున నున్న శ్లోకముల కేల యిట్టియర్థమును వచింపలేదని యడుగు వారికి బదులేమి? సీతాదేవి సవ్యనేత్రమే యదురుటంజేసి ప్రకృతియే ప్రధానమని యేల యర్థము చెప్పరాదో తెలియఁ జాలకున్నాను. తనిశ్లోకియాశయము భక్తుఁడు తనకున్న ధన మంతయు నాచార్యులపాదములకడఁ బెట్టి శరణాగతి నాశ్ర

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 313

యించిన ముక్తి దొరకుననియు లేకున్న లేదనియు, భగవంతుని కంటె నాచార్యుఁడధికుఁడనియు, నాచార్యుఁడు చక్కఁగా ధనమిచ్చి దరిద్రశిఖామణియై తనయుచ్చిష్టాన్నమును దినుచున్న శిష్యుని మోక్షమునకుఁ బిలుచుకొనిపోయి సొంపుగా శీతపాషాణముల నమరించియున్న యాగృహద్వారమును బడఁదన్ని మెడఁబట్టి లోపలఁ ద్రోసి నిలువక యింటికి వచ్చుననియు, గావున నాచార్యునకు నున్నంత ధనవస్త్రాదికమును మూఁడువేళలఁ బాలిచ్చు నావులను సమర్పించి వానిపోషణమునకుఁ దగినభూమి నేర్పఱచి సంపూర్ణదరిద్రుడై స్వామియేమి యాజ్ఞ యని యడుగుచుండవలయు ననియు, భగవంతుఁడిందేకార్యము చేయఁజాలఁడుగాన నతని నాశ్రయించు టనవసరమనియు, నోరుగల భగవంతుఁడనఁగా నాచార్యుఁడే యనియు, నతనినే నాశ్రయించినఁగాని మోక్షాగృహద్వారము నెగిరి తన్ను వాఁడు మోరకఁడనియు నై యుండును. కొన్ని దేశములలోఁ బత్రికాధికతులకు వలసినంత ధనమొసంగి తమ పేరు ప్రసిద్ధికిఁ దెచ్చుని కోరుచుందురట అట్లే ఆచార్యప్రాధాన్యము నీవ్యాఖ్య బోధించుచున్న ట్లూహింపవచ్చును. కావుననే దీని సారమును విమర్శింపఁ బూనవలసివచ్చెను. ఆచార్యుఁడనఁగా.

“ఉపసీయ తు యశ్శిష్యం వేదమధ్యాపయేద్ద్విజః,

నకల్పం సరహస్యం చ తమాచార్యం ప్రచక్షతే.” మనుస్మృతి.

“స గురుర్యః క్రియాస్పర్వా వేదమస్తై ప్రయచ్ఛతి,

ఉపసీయ దదద్వేద మాచార్యస్స ఉదాహృతః.”

యాజ్ఞవల్క్యస్మృతి.

“పర్యవదాతశ్రుతం పరిదృష్టకర్తాణం దక్షం దక్షిణం శుచిం జితహస్తముపకరణవంతం సర్వేంద్రియోపపన్నం ప్రకృతిజ్ఞం ప్రతిపత్తిజ్ఞం

మనుషస్కృతవిద్యమనసూయకమకోపనం క్లేశక్షమం శిష్యవత్స్వలమధ్యాపకం
జ్ఞానదానసమర్థమిత్యేవంగుణో హ్యుచార్యః సుశ్రేత్రమార్తవో మేఘ ఇవ
శస్యగుణైస్సుశిష్యమాశు వైద్యగుణైస్సంపాదయతి” అని చరకము.

“శ్రీగురుః పరమేశాని శుద్ధవేదో మనోహరః,
సర్వలక్షణసంపన్నస్సర్వాపయవశోభితః,
అగ్రగణ్యో గభీరశ్చ పాత్రాపాత్రవిశేషనిత్,
శివవిష్ణుసమస్సాధుర్న చ దర్శనదోషకః,
నిత్యే నైమిత్తికే కామ్యే రతః కర్తవ్యునిందితే,
యదృచ్ఛాలాభసంతుష్టో గుణదోషవిభేదకః,
ఇత్యాదిలక్షణోపేతశ్శ్రీగురుః కథితః ప్రియే.”

కుళార్జునవతంత్రము.

“నాస్తికాన్ భిన్నమర్యాదాన్ కృతస్సూన్ వేదనిందకాన్,
మంత్రాక్షరోపదేశే తు దూరతః పరివర్జయేత్.”

నారదవతంత్రము.

సమశ్చత్రో చ మిత్రే చ తథా మానావమానయోః,
శీతోష్ణసుఖదుఃఖేషు సమస్సంగవిచక్షితః.
తుల్యనిందాస్తుతిర్నాసి సంతుష్టో యేన కేవచిత్,
అనికేతశ్శీగ్రిరమతి ర్భక్తిమాస్తే ప్రియా నరః.”

౧౮

౧౯

గీత ౧౨-అధ్యాయము.

ఇట్టివన్నియుఁ ద్రోసివైచి

“ఆచార్యో వేదసంపన్నో విష్ణుభక్తో విమత్సరః.”

అనుశ్లోకము నుదాహరించెను. శివభక్తి మంచిది కాదని దీని
భావము.

“అహం త్వం సర్వగో దేవ త్వమేవాహం జనార్దన,
ఆవయోరుశరం నాస్తి శబ్దైర్దైర్దగత్వతే,
నామాని తవ గోవింద యాని లోకే మహంతి చ,
తాన్యేవ మమ నామాని నాత్ర కార్యా విచారణా.” హరివంశము.

“అశక్తోఽహం గుణాన్వక్తుం మహాదేవస్య ధీమతః,
యోహి సర్వగతో దేవో నచ సర్వత్ర దృశ్యతే,
బ్రహ్మవిష్ణుసురేశానాం స్రష్టా చ ప్రభురేవ చ,
బ్రహ్మదయః శిశాచాంతా యంహి దేవా ఉపాసతే.
ప్రకృతీనాం పరత్వేన పురుషస్య చ యః పరః,

... ..

కోహి శక్తో భవం జ్ఞాతుం మద్విధిః పరమేశ్వరం,
ఋతే నారాయణాత్పత్ర శంఖచక్రగదాధరాత్.”

మహాభారతము. ఆనుకాసనిక ప. ౧౪ అధ్యాయము.

అను నిట్టిప్రమాణములు దీనికి రుచింపవనుట నిక్కము.

“పునఃపునరిత్యనేన కర్షకః కదాచిన్న ఫలిత మిత్యేతావతా యథా
కృషిం న పరిత్యజ్యతి పునఃపునస్తత్రైవ ప్రవర్తతే. తథాచార్యోఽపి కదా
చిత్ స్వపచనాశ్రవణేఽపి న నివర్తత ఇన్యక్తం. అనేనాచార్యస్య భగ
వతోఽప్యతిశయ ఉక్తః.”

అని వ్రాసిన యీ వ్యాఖ్య తాత్పర్యమేమని గ్రహింపం దగునో.
“పునఃపునశ్చోత్తమసాంత్యవాదీ” అనుటచే శిష్యుఁ డొకప్పుడు
తనమాట వినకపోయిన నుపదేశమును మానక మాటిమాటికి
దానినే చేయుచుండుననియు నీయర్థమునుబట్టి భగవంతుని
కంటె నాచార్యున కితిశయము చెప్పబడిన దయ్యెననుభావము
“పృష్ఠతాడనాద్దంతభంగః” అనున్యాయము ననుసరింపక పోదు.

ఈభావమును వెలిపుచ్చుటకుఁ గారణ మేమనఁగా “నూన మశ్రద్ధధానోఽపి దుర్దేహాశ్చాసి పాండవ.” అని యాశ్వ మేధికమున శ్రీకృష్ణుఁ డట్లునుని దండించినవాక్యము. ఆ చార్యుఁ డట్లనఁడట. భగవంతుఁడు కరుణాళువనుట న్యాయము. అట్టివాఁడే యట్లన్నపుడు శిష్యుని త్రహరణఁటువగు నాచార్యుఁ డెన్నిసారులు శిష్యుఁ డడిగినను, అతఁ డెన్నిసారు లపరాధములుచేసినను క్షమించునని దీని కెవ్వఁడు చెప్పెనో తెలియకున్నది. “సుస్వాగతాం వాచ ముదీరయానః, సుష్ఠు సంప్రదాయావిచ్ఛేదో యథా తథా ఆచార్యపరంపరయా స్వస్తి ఆగతాం వాచం అష్టాక్షరాది మంత్రరాజరూపా నిర్దేతుకైవ దయయా సముదీరయన్” అను వాక్యజాలము విచిత్రముగాఁ దోఁచకమానదు. ఆచార్యపరంపరయా=ఒకయా చార్యుఁ డింకొకయాచార్యునకు నాతఁ డింకొక్కరికి నను వరుసప్రకారము శిష్యులకుఁ జెప్పఁదగినయర్థము వచ్చుచుండును గాఁబోలు. అదియే ముఖ్యము కాఁబోలు. ఒకయా చార్యుఁడు “శ్రియం వాసయ మే కులే” అను శ్రీసూక్త మంత్రముం జదివి శిష్యునకు మేకులు గురువునకుఁ దెచ్చి యిమ్మని రహస్యార్థ మాచార్యపరంపరాగతముగ నున్నది. ముందు వానిం దెమ్ము. పస్త్రము లెండవేసికొని కూరుచుండి మంత్ర ముపదేశింతునని చెప్పినట్లే యిదియు నుండునేమో. శిష్యుల నేకరించువంతులకు లిట్లే యర్థముం జెప్పుచు నిది రహస్యార్థమనియు నితరులకు దీనిం దెలుపరాదనియు మనసాంప్రదాయమున నిది ముఖ్యధర్మమనియు బోధింతురు. కొన్ని యేండ్లక్రిందట నేనొక గ్రామమునకుఁ బోయియుంటిని. బలిజ కొలమువారు నన్నెఱింగినవా రం దుండిరి. వారిని జూచుటకే

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట. 317

నాగమనము నయియుండెను. అంతకుముందే వారిగురువు
లయ్యంగారు విజయంచేసి యుండిరి. వా రేవిప్రునింట విడి
సిరో వారియింటనే నాకు భుక్తిసాగెను. తాంబూలచర్వణానం
తరము వారికడ నేఁ గూరుచుంటిని పెట్టెలు సవరించుకొనుచు.
రజకక్షాళితవస్త్రముల ముట్టుకొనిన యాగురువులవారు శిష్యుల
రాక చెవిసోఁకఁగనే రత్నకంబళముపై సవ్యోరుపై నపసవ్య
పాదముం జేర్చి శ్రీపాదరేణువను పరిమళవస్తువు పల్లెరమున
నున్న జలములం గలిపి నిష్ఠ నభినయించుచుం గూరుచుండెను.
శిష్యులు దూరమునుండి చేతులు జోడించి దాసానుదాసులై
వచ్చి వంగివంగి వారిచ్చుతీర్థముం బుచ్చుకొనిరి. పాదములపై
వ్రాలిరి. అభయహస్తముం జూపి యయ్యంగారు దీవించుచు
వారిచ్చుధనమును బ్రేమపూర్వకముగాఁ గటాక్షముల నంగీక
రించిరి. ఒకగడియ కాఁగా శిష్యులకు మంత్రరహస్యముల
నుపదేశింపవలయును. “శర్త గారూ! మరల రండు.” అని నన్నుం
గటాక్షించిరి. అట్టితఱి వా రుపదేశించునదియే కాఁబోలు గురు
పరంపరాగతమగు రహస్యార్థము. “అనేకగురవస్సంతి శిష్య
విత్తాపహరకాః.” అన్న వా రెట్టివారో పాతకమహాశయ
లెఱుంగఁ జాలుదురు. ఇట్టిరహస్యార్థములను బోధించువారే
మతద్వేషోత్పాదనదక్షు లనవలయును. అష్టాక్షరద్వాదశాక్షర
మంత్రరాజేతరమంత్రరాజము లన్నియు నిరర్థకము లనియే
యిట్టివారిమతము. అట్టి దేవానాంప్రియుల సమృద్ధింపఁజేయు
టెట్లు? ఇట్టి కువాదముల నవ్వలం ద్రోసిపుచ్చి యిందలిసార
మేమని పరికింతము. ఆకాలము నాలవజాము. ఉషఃకాలమని
యింతకుముందే మీరు పఠించియుందురు. సంతసమునఁ గొమ్మపైఁ
గూరుచుండి చల్లనిపలుకులం గురియించుచుఁ బ్రియబంధువు

రాకను బలుమాటు దెలుపుచు నిదిగో యదిగో శ్రీరాముడు వచ్చుచున్నాడని చెప్పుచున్నట్లున్నదని త్రిజట తెల్పెను. శుభాశుభ ఫలజ్ఞానము కొఱకుగా నుపశ్రుతి యనుమంత్రము గలదు. మున్ను బృహస్పతి దానిమూలముననే బ్రహ్మహత్యా భయాతిరేకమున నెందో సరోవరమునఁ గమలనాళాంతర్గతుఁ డగునింద్రునిం గనుంగొనియెను. దానివిధి యిట్లులని తెలియం దగు. ఉద్దిష్టకార్యము ఫలించునా ఫలింపదా యనుసంకల్పము కలుగఁగా రాత్రి ద్వితీయయామ మారంభము కాఁగా నేడే నొకధాన్య మామంత్రమున నభిమంత్రించి యొక యింటిపై వానిం జల్లి యాచేరువ నొదిగి యాదేశతను ధ్యానించుచు నాయింటివా రేమి మాటలాడుచుందురో యని వినుచుండవలయును. వా రేచి మాటలాడుదురో దానింబట్టి ఫల మిట్లుండునని తెలిసికొని మిగిడి రావలయును. అనునర్థమునే త్రిజట తెల్పుచున్నది. ఈవృత్తాంతమును రాక్షసాంగ నలకుఁ ద్రిజట తెలుపుచుండఁగా నొకపక్షి సుస్వరమునఁ గూనెను. ఉపశ్రుతిప్రకార మిది సత్ఫలదాయకమని త్రిజట తెల్పెనని మన మెఱుంగవలయును.

“ఉపశ్రుతి మహాదేవి బ్రాహ్మణాగారవాసిని!

సత్యం వద నుకల్యాణి శక్తరాజ్యాభిషేచని.”

అని ధ్యానించుతఱిఁ బరింపవలయునని కొందఱు చెప్పుదురు. ఇది యొక శకునము. దీనికొక కథ గలదని పెద్దలు చెప్పుదురు. ఒక బ్రాహ్మణుడు తనసోదరుడు దేశాంతరమున కరిగి చాల వత్సరములు రాకపోఁగాఁ బరితపించుచు నుషఃకాలమున లేచి ధౌతకరపాదుఁడై యుపశ్రుతిని ధ్యానించి నిలువఁబడియెనట. వేఱొకయింట శిష్యులకు వేదము చెప్పుచుండఁగా నందు

త్రిజట తనస్వప్నవృత్తాంతమును రాక్షసస్త్రీలకుఁ దెల్పుట 319

“అథోధశ్శిరో హరతి, ప్రాణాన్ విచ్ఛింద్యాత్” అనువాక్యములు వినఁబడెనట. అంత నాపాటుఁడు భార్యను బిలిచి సోదరుఁడు మృతుఁ డయ్యెనని నిశ్చయించితి ననెనట. అమంగళవాక్కులు పలుకరాదు గదా. అని యాపె నుడివెనట. మఱుదినమే యట్టివార్తయే వినవచ్చెనట. ఇట్లు చెప్పెడుకథలు పెక్కు లుండును అయిన నిది పురాణసంబంధము గలది గాన విశ్వసింపఁదగినదియే యని మన మెఱుంగుదము. ఈభాగము మన కనేకవిషయముల బోధించెడిని. స్వప్నాదులు సర్వభావిశ్వాసార్హములు కావనుమాటను ద్రోసిపుచ్చి, కర్తృఫలాగమనమును దెల్పునిమిత్తములలో నవియు నొకవిధములని విశ్వసింపవలయును. దుర్నిమిత్తములు కలిగినపుడు భగవదారాధనము చేయవలయును. దృఢమూలకర్తృఫలములే యవియగునేని తప్పక యనుభవింపఁ దగినవైనను భగవదారాధనము వానియందుఁ గొంతభాగమును దగ్గించునన వచ్చును. “ప్రారబ్ధకర్తృణాం భోగాదేవ క్షయః” అన్నసూక్తి కిది విరుద్ధము కాదా యన్నఁ గాదనియు భగవదారాధనఫలము వ్యర్థము కాదనియు,

“అపి చేదపి పాపేభ్యస్సర్వేభ్యః పాపకృత్తమః,

సర్వం జ్ఞానప్లవేనైవ వృజినం సంతరిష్యసి.

3౬

యథైథాంసి సమిథోఽగ్నిర్భస్మ సాత్కురుతేఽర్జున,

జ్ఞానాగ్నిస్సర్వకర్తాణి భస్మ సాత్కురుతే తథా.

3౭

న హి జ్ఞానేన సదృశం పవిత్రమిహ విద్యతే,

తత్స్వయం యోగసంసిద్ధః కాలేనాత్మని విందతి.”

3౮ గీత ౪ అధ్యాయము.

అను నీగీతావాక్యము లిచ్చట సంస్కర్తవ్యములు. దాన సంశయములు తొలంగును. ఇతర దరువాతచరిత్రమును బరిష్కరింపమింతము.

— సీతకు శుభనిమిత్తములు తోచుట. —

* అంత నాజానకీదేవి రావణాప్రియవాక్కుల నాలించి యడివినడుమ సింగముబారింబడిన యాడంగజము భంగి భీతినొంది భీరువే యగుట రాక్షసాంగనలనడుమఁ జిక్కి పరుషవాక్కుల నాలకించుచు విజనవనమునఁ బరిత్యక్తయగు బాలికవలె విలపించెను. ఇట్టి యిక్కటులపాలయియుఁ బ్రాణముల వదలఁజాలక పుణ్యవిహీననై కుచ్చితముగ జీవించి యున్నదానం గదా. అకాలమున మృతి యొనరికిన గలుగదను లోకప్రవాదము నిజమే యని తోచెడిది. ఈశరీర మిప్పుడు గూడ నిలిచియున్నందున సత్యంత కఠినమైనదే. కుత్సితాకారుఁ డగు నారావణుఁ డెట్టులైన నన్ను వధింపనున్న వాఁడు. అదియు దుర్మరణమే యగుంగదా. ఆత్మహత్యయు నట్టిదేమైన దానికన్న నిది శ్రేయమగుట ననువులఁ దొలఁగుట మంచిది. ఆత్మరక్షణము త్తమము. రక్కసు ననుసరించియేని వాని నిలుపుకొని నిర్దోషముగా నుండఁగూడదా యన్న విప్రుఁడు వేదమును శూద్రున కొసంగఁజాలనిరీతి శ్రీరాముని స్వత్త్వమగు నామనస్సును రావణున కేమాత్ర మీయంజాలను. రెండునెలలలోఁగా సర్వజగన్నాథుఁ డగునానాథుఁడు రాకున్న నంబష్టాఁడు గర్భము నుండి రా వలనుపడకయున్న శిశువును శకలములుగా ఖడ్గమున

* ఇది యిరువదెనిమిదవసర్గమునఁ గలకథ.

భేదించుచందమున నాయీశరీరము నాదుష్టుఁడు ఛేదించును. అపరాధమునకు రాజుచే మరణదండనము విధింపబడి మఱుదినమే చంపనున్నచోరునకుం బలె నాకు నీరెండునెలలు దాటంగ నే కీడు మూఁడును. హా రామచంద్రా! అక్కటా సామిత్రి! అయ్యో సుమిత్రా! హా నాతల్లి! రామభద్రునింగన్న కౌసల్యా! దురదృష్టవంతురాలనగు నేనించే మృతినొంద నున్న దానను. ఆసోదరు లిరువురు మాయామృగరూపధారి రక్కసుచే హింసితులయి యుందురు. యముఁడే మృగరూపమున నాకాశం గల్పించియుండును. కనుకనే వారిని బొమ్మని పిల్చి తిని. శ్రీరామా! సర్వప్రాణిహితుఁడవు కదా. నే నీతనిచేతిలోఁ జావబోవు టెఱుంగవా యేమి? నీకన్న నన్యదైవము నెఱుంగను ఇచ్చటివారి పరుషవాక్కుల శ్రీరామునిమధురవాక్కుల నాలకింపఁ దలంచి యిన్ని కష్టముల నోర్చుకొంటిని. శ్రీరామ చంద్రా! నీయంకమునఁ గూరుచుండు నదృష్ట మొకప్పుడైనఁ గలుగకయుండునా యనునాశచే భూమియే శయ్యగానుంటిని. ఈరావణుని భస్మముగాఁ జేయఁజాలియు నారక్షణము నీధర్మ మైయుండ నాకేల యాజోలి యని నిలుకడఁగా నాధర్మమున నిలిచియున్నదానను. సాధ్వీని. ఈసాధ్వీత్వము రాముని సంగమము లభింపనందునఁ గృతఘ్నులకుఁ జేసినయుపకారము వలె వ్యర్థమే. అమౌఘమగు సాధ్వీత్వ మిట్లు వ్యర్థమగుట నాయభాగ్యమే. నీదర్శనము లభించునన్న నాయాశ యిపుడు నశించుచున్నది. నాకావించినధర్మము వ్యర్థముగాఁ జేసినట్లే యైనది. నాపాతివ్రత్యము నిరర్థకమైనది. నేనింతదనుక నుండక యపుడే ప్రాణములఁ బాసియున్న నింతకష్టము నాకుఁ గలుగక యుండును. నియమమరీతిగాఁ దండ్రీయాజ్ఞను దీర్చి స్రుత

సమాప్తి కాఁగా వనమునుండి మరలి యయోధ్యకుఁ బోయి యింతుకంతయు వనవాసభయము లేక నాశిరత్నములం గూడి శ్రీడించుచుండఁ గలవని తలంచెదను. శ్రీరామచంద్రా! నేను మాత్రము నీయం దనురాగముగలదాననై తుదకు నశించుటకే నామనస్సు నిలిపి నిష్ఫలనియమములను బూని యుపవసించి యీనింద్యప్రాణముల విడుతును గాన నే నల్పభాగ్యుని తలంతును. నే నిపుడు విషభక్షణముచేతఁగాని యాయుధముచేఁ గాని వేగమ యనువుల విడిచెదనన్న నిందవిరెండును దెచ్చియిచ్చువారు లేరు. అని విలపించుచు నాశింశుపావృక్షముఁ జేరెను. అంతఁ దనజడను మెడకుఁ జుట్టుకొని దీనిచేఁ బ్రాణములను వదలి యమపురి కరిగెదనని తలంచెను. ఆవృక్షశాఖను బట్టుకొని నిలువఁబడియెను. అట్లున్న యాజానకికి శుభమును దెలుపుటకు గుఱుతులును, ధైర్యముఁ గలిగించునవియు సుప్రసిద్ధములు నెదఱుకో ఫలములను గల్గించినవియు నగునిమిత్తము లనేకములు చూపట్టెను.

మహాత్ములారా! ఈభాగమున నొకటిరెండువిషయములు విమర్శించి సారము గ్రహింపఁదగినవి కలవు. ఈదుఃఖమంతయు నటనమని మున్నె వ్రాసితిం గదా. సీతాదేవివంటి పతివ్రతాశిరోమణికిఁ దనకు దుర్మరణము కల్లునా యనునది తెలియలేదన్న నించుక లజ్జాకరమే యదగును. కావున నిది యంతయు నటనమే. ఈవిచారకాలమున మహాకవి వ్రాసిన భాగముల నేయేవిశేషములు గలవని విమర్శింతము.

“కాంతారమధ్యే విజనే విసృష్టా బాలేప కన్యా విలలాప సీతా.” ౧
అని మూలము. “విసృష్టా బాలా కన్యేవ మహాదుర్భిక్షక్షోభ

వశాత్ బాలకన్యాయాః పరిత్యాగః.” అని వ్యాఖ్య. పూర్వము ద్వాదశనర్ష కౌమములు వచ్చుచుండెననియు నట్టిసమయముల నన్నముపెట్టి పోషింపఁజాలక యడవుల నాహారమున కేదేని వస్తువు లుండునన్నయాశ నందు మానవులుండుట సంభవించుచుండుటం జేసి యెల్లరు వినఁగా నెవరుగాని యీబాలను బ్రదికించుకొనఁగల్గినఁ బరిగ్రహింపుఁడు. మేము వదలుచున్నారము. అని గట్టిగాఁ బలికి విలపించుచుఁ దలదండ్రులు పోవు వారనియుఁ గావలసినవారు గ్రహించి పోషించుచుండు రనియుఁ బెద్దలు పల్కుదురు. ఏజాతివారైన నాబాలికను గొని పోవచ్చును. వయస్సు రాఁగాఁ బెండ్లియాడవచ్చును. ఆసంతతికే మనవారు ప్రతిలోమజాతులను మొదలగువేరులం బెట్టిరి. అట్టికష్టకాలము లిప్పుడు రానికతమున నావేరు లేలయని యిప్పటివారిలోఁ గొందఱు తాక్షిపింతురు. ఇట్టిజాతు లేలయుండెనని యోజించిన నెట్టిశంకలు కలుగకయుండును గదా.

“నైవాస్తి దోషం మమ నూనమత్ర
వధ్యాహమస్యాప్రియదర్శనస్య,
భావం న చాస్యాహమనుప్రదాతు
మలం ద్విజో మంత్రమివాద్విజాయ.”

౫

అని మూలము. “అహం భావం అస్య అనుప్రదాతుం నాలం. ద్విజః అద్విజాయ మంత్రమివ.” అని. అప్రియదర్శనుడగు నీ రావణునకు నాహృదయము సర్పింపఁజాలను. అనఁగా రెండు నెలలకు మృతినొందనున్న యీ రాక్షసరాజునకు నాభావమనఁగా నామూలమున నీకీజన్తమున శుభము కలుగదను నభిప్రాయమును దెలుపఁజాలను. ఎట్లనఁగా ద్విజుఁడు మంత్రమును

ద్విజేతరుఁ డనఁగా శూద్రున కీయఁజాలనట్లని యుదాహరణము. కర్మగతి ననుసరించి ప్రకృతిపురుషులలో నెవరిమూలమున శుభము కలుగవలయునో వారిమూలముననే యడిలభించును. రెండవవారు ప్రసన్నులైనను వరము లొసంగరు. ఒకరి విషయము నొకరెటుంగక కాదు. ఆరెండు నొక్కటియే యైనను భక్తునివాంఛ ననుసరించి యేరూపమున నేఫలము నెట్లీవలయునో యట్లే యనుగ్రహింతురు. కాన శ్రీరాముని మూలమున నొకఫలము కలుగవలసియుండ జానకి యిది యిట్లని తెలుపఁబూసలేదని భావమును గ్రహింపవలయును. “ఉపాసకానాం కార్యార్థం బ్రహ్మణో రూపకల్పనా.” అన్న ప్రమాణము నిది దృఢపఱచుచున్నది. వేదమును శూద్రున కీయఁబూననియట్లని యుదాహరణము చెప్పఁబడినది. వేదమునకేల శూద్రులనర్హులు? అసువిషయము నించుక విచారించి కరుణాసముద్రులగుమునులభావ మెట్టిదని కనుగొందము. ద్విజులనఁగా బ్రహ్మత్రియపైశ్యులు. వీరికి సుపనయన సంస్కారము కలదు. శూద్రునకు విహవాసంస్కారమే కలదు గాని యుపనయనసంస్కారము లేదు. ఏల యనునదియే ప్రశ్నము. జాతివృత్తులు నిర్ణయింపఁబడునపుడు,

“శమో దమస్తపశ్శౌచం త్సంతిరార్జవమేవ చ,

జ్ఞానం విజ్ఞానమాస్త్రీకృం బ్రాహ్మం కర్త స్వభావజం. ౪౨

శౌర్యం తేజో ధృతిర్దాత్యం యుద్ధే చాప్యపలాయనం,

దానమిశ్వరభావశ్చ త్సత్రం కర్త స్వభావజం. ౪౩

కృషి గౌరవ్యవాణిజ్యం వైశ్యకర్త స్వభావజం,

పరిచర్యాత్మకం కర్త శూద్రస్యాపి స్వభావజం. ౪౪

స్వేస్వే కర్త్యణ్యభిరతస్సంసిద్ధిం లభతే నరః,

స్వకర్తనిరతస్సిద్ధిం యథా విందతి తచ్ఛృణు. ౪౧

యతః ప్రవృత్తిర్భూతానాం యేన సర్వమిదం తతం,

స్వకర్తణా తమభ్యర్చ్య. సిద్ధిం విందతి మానవః. ౪౨

శ్రేయాన్ స్వధర్మో విగుణః పరధర్మాత్స్వనుష్ఠితాత్,

స్వభావనియతం కర్త కుర్వన్నాపిన్నతి కల్పిషం.” ౪౩

భగవద్గీత ౧౮ అధ్యాయము.

అనురీతి నిర్ణయింపఁబడియె. ఇది పక్షపాతమునఁ గాదా యనరాదు. శక్త్యాశక్యముల ననుసరించియే యనవలయును. పుణ్యము వీరికెల్లరకు స్వకర్తాచరణమున సమానమా యన్న సమానమే యనవలయునని యీగీతాశాస్త్రమే తెల్పుచున్నది. సర్వవ్యాపకుఁడగు నీశ్వరుని. స్వకర్తణా తమభ్యర్చ్య = స్వజాత్యర్హకర్తమున నాయీశ్వరుని బూజించి, “కేవలం జ్ఞాననిష్ఠా యోగ్యతాలక్షణాం సిద్ధిం విందతి మానవః మనుష్యః.” అని భాష్యము. ఏజాతిగలవాఁ డాజాతి కర్తమగు కర్తమూలమున నారాధించిన జ్ఞానసిద్ధి కలుగును. అని గీతాహృదయము. “విగుణః స్వధర్మః శ్రేయాన్. కస్తాత్? స్వనుష్ఠితాత్పరధర్మాత్.” విగుణముగాఁ దోచినను స్వధర్మమే మేలు. చక్కఁగా నాచరించినను బరధర్మము మేలు కాదు. అనఁగా నితరజాతి ధర్మములను జక్కఁగా నాచరించుటకంటె విగుణమని తోచినను స్వధర్మము నవలంబించుట యనఁగాఁ దదుక్తప్రకార మాచరించుటయే యుత్తమము. అనికదా దీనిభావము. ఏజాతిమూలమున నేయేకార్యములు కావలయునో ఆకార్యము లితరజాతిమూలమున సిద్ధింపవనియే యిట్లు నిర్ణయింపఁబడియెను. ఈ నిర్ణయమూలమున నెవరికిఁగాని నష్టకష్టములు గలుగకయుండఁదనజాతిధర్మముల ననుసరించి భగవంతు నారాధించిన నా

ఫలము సిద్ధించుననియు జ్ఞానమెల్లరకు సమానముగా లభించి తన్మూలమునఁ గావలసినముక్తి లభించుననియు గీత బోధించుచున్నది. భగవత్సేవావిషయమునఁ గాని ఫలసిద్ధివిషయమునఁ గాని భేదము లేనియపుడు తనజాతిధర్మములు నీచములని యితరజాతిధర్మము లుత్కృష్టములని యేల భావింపనలయునో తోచకయున్నది. పాండరీకముచే విప్రుఁడు, అశ్వమేధముచే రాజు, కృషిగౌరక్షణవాణిజ్యములచే వైశ్యుఁడు, ఖలయజ్ఞముచే శూద్రుఁడు, భక్తిచే భగవంతు నారాధించిన సమాన ఫలము గలుగుచుండ నిందేది యుత్తమమని, ఏది మధ్యమమని, ఏది యధమమని తలంపనచ్చును? ఇందుఁ జూపిన షడ్పాత మేది? వ్యవసాయవృత్తి నున్న శూద్రుఁడు కల్లమునందు ధాన్యరాశినుండి భగవదర్పణబుద్ధిచే శక్తికిందగినట్లు యాచకులకు దానమిచ్చిన సర్వపాపములు తొలంగునని శాస్త్రము విధించుచుండ, మేము పాండరీక మేల చేయరాదని వారడుగనేల? దానిచే స్వకార్యము సాగదు. దాన లోకము నకుఁ గీడు మూఁడును. యజ్ఞములు చేసి బ్రాహ్మణుఁడు సకాల వృష్టి ననుగ్రహింపుఁడీ యని దేవతలఁ బ్రార్థించును. ఉండిన భాగ్యమును గ్రొత్తరాజు లపహరింపకయుండ దుష్టులు చెలరేగకుండ రాజు కాపాడును. కృషి కర్షణములగు వృషభములం బెంచి కర్షకులకు ధనమునొసంగి పండిన ధాన్యమునట్టి కర్షకులకు మేలుచేయుచు వైశ్యుఁడు పకరించును. శూద్రుఁడు సస్యరక్షణాదికార్యములఁ జేయుచు నెల్లరకు నాహారపన్ను పులం బండించును. ఇం దెవ్వరుగాని తమకుగా నుపకారము చేసికొనువారు కానరాదు. ఎల్లర కుపకరించువారే యగుదురు. ఇట్లుండ నొకజాతిధర్మము లుత్కృష్టములని యెట్లనవచ్చును?

ఇందు మహర్షులకుఁ గలపక్షపాత మెద్దియో కానరాకున్నది. లేనిసందియములను గల్గించుకొనుట న్యాయము కాదు. కావున నితరజాతిధర్మము త్తమము లనునూహ దురూహయే యగును. ఈభాగము మనకు స్వజాత్యుచితకర్తములమూలముననే భగవంతు నారాధింపవలయునని బోధించుచున్నది.

“నూనం స కాలో మృగరూపధారీ మామల్పభాగ్యాం లులుభేతదాసీం,
యత్రార్యపుత్రం వినసర్జ మూఢా రామానుజం లక్ష్మణపూర్వజం చ.”

అని మూలము. సీతాదేవి యీభాగమునఁ గర్త సిద్ధాంతమును స్పష్టముచేయుచున్నది. కాలుఁ డనఁగా లయకర్త. అతఁడే మృగరూపమును దాల్చి నాకాశఁ గల్పించెను? అవివేకమున నేనారామలక్ష్మణులఁ బొమ్మంటిని. అట్టియూహ నాకుఁ గల్గించెను. కాలుఁడేల మృగరూపధారి యయ్యెను? అనఁగా నా కర్త మాతనిం బ్రోత్సహించి మృగరూపము ధరింపజేసి తన్మూలమున నన్ను మోసపుచ్చెను. ఇది నిశ్చయము. అనఁగా సర్వము కర్తాధీనమనియు నాదుష్కర్తము నన్ను వంచించె ననియుఁ గదా దీనిభావము. “రామానుజం లక్ష్మణపూర్వజం చ” అనుతావున నేవేవో చమత్కృతిజనకములుగాఁ గొందఁ జిత్తము చెప్పుదురు. కాని యేయుపకారమును జేయఁజాల నిదియే. కాన నట్టివానికి నీపుస్తకమునఁ బోటు కల్పింపనైతిని. భావికర్తఫలముల ననుభవింప నేయేమార్గము లుండవలయునో ఆమార్గముల నన్నింటిని గర్త మే కల్పించుననియు దాని నూహింపఁ దరముగాదనియు మన మెఱుంగవలయు. “గహనా కర్తణో గతిః” అనువాక్యమును మాత్ర మేనాఁడును మఱువ రాదు.

“అనన్యదైవత్వమియం త్తమా చ భూమా చ శన్యా నియమశ్చ ధర్మే,
పతిప్రతాత్వం విఫలం మమేవం కృతం కృతఘ్నీష్వివ మానుషాణాం.”

అని మూలము కష్టఫలానుభవముతటి నెట్టియూహలు ప్రాయికముగా నెల్లరకుచు గలుగునో వానినే సీతాదేవి తేటపఱచుచున్నది. ఎట్టినియమములఁ బూనినను దుష్కాలమున ఫలింపవనునదియే యిటఁ గలనీతి. ఉపాసకుఁడు ఇష్టదేవతను సర్వదేవతాస్వరూపముగా ధ్యానించుట, శీతవాతాదుల సహించుట, భూమిపై శయనించుట, పట్టినధర్మమును స్థిరత్వమును గనుట యనునివి నియమములు. వీని నవలంబించినను ఫలము గలుగకపోవును. ఏలయనఁగా నాకాలమున నద్దానిఫలముల నొందుసత్కర్తము నతఁ డాచరింపలేదని తాత్పర్యము. చేసిన మేలు మఱచువారు కృతఘ్నులనంబడుదురు. వారికి నొనరించునుపకారము ఫలింపనట్లు నియమములు ఫలింపవు. నియమములఁ బాటించునంతకర్తము నాచరించి దానికి మించినఫలముల నొందఁబూనిన లభించుటెట్లు? కృతఘ్నుల కుపకారము చేయరాదా? అని యడుగువా రున్నారు. అవి సత్ఫలముల నీజాలవని భావము. దీనిసార మేమి? కొందఱు యథాశాస్త్రముగా నొకదేవత నారాధింతురు. వ్రతము సాంగముగా ముగియును. కాని దేవతానుగ్రహము కలుగదు, ఏల? అనఁగా నాసమయమున నాదేవతానుగ్రహఫలము నొందుసత్కర్తములఁ దొలిజన్మమున నాచరింపలేదు. కాన నాఫలము కలుగలేదు. అంతమాత్రమున నతఁ డక్కార్యమును వదలరాదు. మరల నశ్లే చేయుచుండవలయును. ఒకప్పు డాజన్మమున నాఫలానుభవము లేకుండును. జన్మాంతరమున నది కలుగును. “మా భూదేవం మమ పశుపతే జన్మజన్మాంతరేషు” అనఁగా

నిదియే కదా భావము. ఏజన్తమునందైన గలుగవచ్చును. దుష్కర్తము లెట్లొ సత్కర్తములు నట్లే జన్మాంతరములందు ఫలదాయకము లగును. అట్టిసమయములందు దాన దుఃఖము కలుగరాదనియే శ్రీకృష్ణపరమాత్మ,

“కర్త జ్యేష్ఠాధికారస్తే మా ఫలేషు కదాచన,
మా కర్త ఫలహేతుర్భూత్వా తే సంగోఽస్త్యకర్తణి.
యోగస్థః కురు కర్తాణి సంగం త్యక్త్వా ధనంజయ,
సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.
దూరేణ హ్యవరం కర్త బుద్ధియోగాధనంజయ,
బుద్ధౌ శరణమన్విచ్ఛ కృపణాః ఫలహేతవః.”

అని బోధించెను. ఫలతృప్త్య దుఃఖహేతు వగుననియు దాని మాని సత్కర్తముల నాచరించుట నుత్తమమనియు భగవంతు నాశయము. ఈయర్థమునే మహాకవి వాల్మీకి సీతావాక్యరూపమునఁ బోధించెను. శ్రీరామావతారము కర్తసిద్ధాంతము లోకులకుఁ దనయూచరణరూపమునఁ దెలుపుటకే యని మన మెఱింగిననే రామాయణపారాయణఫలము సంపూర్ణముగాఁ గాంతుము. లేక యున్న యత్కించిన్నాయము ననుసరించి కందుము.

“పితుర్ని దేశం నియమేన కృత్వా వనాన్నివృత్తశ్చరితవ్రతశ్చ,

స్త్రీభిస్తు మన్యే విపులేక్షణాభిస్త్యం రంస్యసే పితభయః కృతార్థః.” ౧౪
అని మూలము. ఈశ్లోకము నాధారముగాఁ జేసికొని కొందఱు పండితవృత్తులు రాముఁడు పెక్కుండ్రుభార్యలు గలవాఁ డనియుఁ గనుకనే జానకీ యీమాటి పలికెననియు నింక సీవే వో పలుకులు తోచినట్లెల్లఁ బలుకుదురు. వారియూహల నా

వలం బంపివైచి యామెయాశయ మేమని విమర్శింతము. శ్రీరాముడు భరతునితో నావచ్చుదనుక రాజ్యమును బాలింపుమా యని యాజ్ఞాపించెను. శ్రీరామునకే దశరథుడు షట్టాభిషేకప్రయత్నము చేసెను. ఈవార్తలు సీతకుం దెలియనివి కావు. షట్టాభిషేకము భార్యావిహీనునకుఁ జేయునాచారము లేదు. కావున లోకసామాన్య మగునాచారము ననుసరించి భార్య తనకు జీవిత మీయిలవై లేదని తోచినపు డేమనుకొనును? ఏయేస్త్రీలకు నీయైశ్వర్య మనుభవించు నదృష్టము కలదో వా రనుభవించుదురు. నాస్థితి యిట్లున్నది కదా యని యనును. ఇది యంద తెలింగినదియే కాని నాకల్పించినది కాదు. ఆమాటలయందుఁ గలబహువచనము వాడుకవలన వచ్చినదే కాని పెక్కండు భార్య లుండవలయునని కాదు. “మద్విनाశేన పునః బహ్విరూధ్వా రంస్యస ఇతి భావః” అని గోవిందరాజులు వ్రాసిరి. ఆమె దుఃఖార్హవమున మునింగినట్లు నటించుచు లోకస్వభావమును విశేషించి స్త్రీజనస్వభావమును దెలిపెనని వారిభావమైనట్లు కనుపట్టు. అంతియకాని పండిత మ్మనులు సిద్ధాంతము చేసినట్లు రామునకుఁ బెక్కండు భార్యలు కలరని కాదు. ఎన్నియోతావుల శ్రీరాముని యేక పత్నీత్వము దృఢమగుచుండఁగా నెందో యొక్క తావుననున్న యిట్టిలేశమును గొండంతలుగాఁ జేసి వ్యాఖ్యచేయుట స్వాల్పత్వమునే వెల్లడించుకొన్న ట్లగుంఁగాని సిద్ధాంత మది కాఁబోదు.

“తస్యాస్తు రామం ప్ర విచింశయంత్యా రామానుజంస్వం చ కులంశుభాంగ్యాః”

శోకానిమిత్తాని తథా బహూని చైర్వాష్టితాని ప్రవరాణి లోకే,
ప్రాదున్నిమిత్తాని తదా బభూవుః పురాషి సిద్ధాన్యపలక్షితాని.” ౨౦

అని మూలము. ఇట్లు శ్రీరాముని ధ్యానించుచున్న యా సీతకు శోకాపనోదక్షమములు ధైర్యజనకములు సగుశుభనిమిత్తము లనేకములు తోచెను. అవి మున్నెందఱికో తోచి ఫలము లొసంగినయవియే. అనఁగా నిష్ఫలములు గాక శుభ ఫలములను దెలుపునవియే యని భావము. పరమేశ్వరి భావము ఫలవంతము గాకపోదు గదా. వేణుద్వర్ధనము సీత యత్యంతశోకావేశమునఁ జావ సిద్ధపడుచున్నదని హను. మంతునకుఁ దోచునట్లు చేయుటకే యనియుఁ గర్త సిద్ధాంత తత్త్వ మిట్లే యుండుననియు మన మెఱుంగఁదగు.

— సీతకు శుభనిమిత్తములు తోచుట. —

* ఇట్లు నిర్భరశోకార్ణవనిమగ్నయై మరణమునకు సిద్ధ పడి యుండఁగా నాశుభాంగికి శుభశకునములు పెక్కులు తోచినవి. ఆదేవి సన్యనేత్రము మత్స్యములతాఁకునఁ గదలు పద్మమువలెఁ జలిం చెను. శ్రీరామున కానందమును గల్గింపజాలిన యాదేవి సన్య బాహువు వడం కెను. సన్యమగుసూరువుకూడఁ జక్కఁ జలించుచు నిదిగో శ్రీరాముఁడు నీసన్నిధి నున్నవాడని తెలిపెను. ఆకల్యాణి శరీరమున ధూళి బ్రుంగి కాంతి తగ్గి యుండువస్త్రము జాతీనది. ఇట్టి శుభనిమిత్తములు మఱియుం గొన్ని శుభశకునములును జూచినంతనే రామునివార్త వచ్చు ననుసంతోషము జానకికి గల్గెను. సకల సులక్షణములుగల

మాదేవిముఖము రాహువిముక్తమగు చంద్రబింబమువలె
బ్రకాశించెను. పూజ్యురాలగు నాసీతాదేవి శుభనిమిత్తముల
సంతోషముదయింపఁ బ్రకాశించు నెమ్మొగము గలిగి శుక్లపక్ష
మున రాత్రి శీతాంశునిచేఁ బ్రకాశించునట్లు వెలుంగుచుండెను.

అయ్యలా రా ! ఇందలివిశేషముల నరయుదము.

తథాగతాం తాం వృధితామనిందితాం

వ్యపేతహర్షాం పరిదీనమానసాం,

శుభాం నిమిత్తాని శుభాని భేజిశే

నరం శ్రీనూజుష్టమివోపజీవినః.”

౧

అని మూలము. భగవతిసంకల్పము ఫలించునట్లున్నది. హను
మంతుఁడు సంభాషించుసమయము సమాసన్నమగుచున్నది.
దానికనుగుణము లగుచిహ్నము లుండక తప్పదు గదా. నిమి
త్తములన్నియు భావిఫలములను సూచించును. తదనురూప
ములుగనే యవి యుండును గదా. హనుమత్సంభాషణ
పూర్వకముగా రావణవధాదిరూపమగు జగన్తంగళము సాగ
వలిసియున్నది. కనుకనే యాకాలమున శుభనిమిత్తము లా
జగదంబకుఁ దోచినవి. ధనవంతుని ధనాస్థు లాశ్రయించునట్లు
సీతాదేవిని శుభనిమిత్తము లాశ్రయించినవి. అనుటంజేసి
అనుజీవులందఱు ధనమన్నంతదనుక నుందురనియు నవ్వల
వానిని వదలి వేటొకధనవంతు నాశ్రయింతురనియు “ధన
మూలమిదం జగ”త్తనుసామెత యీ రామాయణమునుండి
యేయేర్పడినదనియు మన మెఱుంగవలయును. ప్రాయశ
ముగా మనుష్యులు గుణలుబ్ధులు కారనియు ధనలుబ్ధులే
యనియు నీభాగము మనకు నీతిని దెల్పుచున్నది. ఎట్టికష్టము
లున్నను గర్తృఫలములు శుభరూపములు రాదగునేని ముందే

నిమిత్తములమూలమున శుభకర్తము తెలుపునని మనము నిశ్చయించుకొనవచ్చును. ఎడమకన్ను, భుజము, ఊరువు కంపించుట వస్త్రము సుంత జాటుట స్త్రీలకు శుభనిమిత్తములని సారము. ఈనిమిత్తముల నూహించి యాదేవి సంతోషించెనని కథాసారము.

“వక్త్రం బభాసే సితశుక్లదంష్ట్రం

రాహోర్దుఖాచ్చంద్ర ఇవి ప్రముక్తః.”

౫౭

అని మూలము. భూచ్ఛాయనుండి విడివడిన చంద్రబింబము వలె సంతకుముందున్న రాక్షసాంగనల మూఢవాక్కులనుండి దూరముగ సీత యుండఁజాలినదనియు శుభనిమిత్తముల మూలమున సుతుష్టురా లయ్యెననియు గ్రహింపఁదగినవిషయము భూచ్ఛాయ మనదృక్పాతమున కడ్డపడును. చంద్రునకు మన దృక్పాతమునకు నడ్డముగాఁ దోచునని భావము. చంద్రుని రాహువు మ్రింగెనని పామరులు తలంతురు. ఆనీడ దాటగనే దేదీప్యమానముగా నాశీతాంశుబింబము ప్రకాశించును. అట్లే కష్టములు ఆమె నలయించినట్లు తోచెననియు నిజమాలోచింప నామహాదేవి కేకష్టములు గలుగలేదనియుఁ గలిగిన ట్లామె నటించెననియు నీయుపమానమే మనకుఁ దెలుపుచున్నది. మహాకవి వాల్మీకి యిట్టి యుపమానాదిరూపమున స్వాభిప్రాయమును దెలుపుచుండునని మన మెఱింగిన నాసీతాదేవిమహత్త్వము మన మెఱింగిన ట్లగును. ఆమె నారాధించుభక్తి యుదయించును.

“సా వీతశోకా వ్యపసితతంద్రీ శాంతజ్వరా హర్షవివృద్ధసత్వా,

అశోభతార్యా వదనేన శుక్లే శీతాంశునా రాత్రి రివోదితేన.” ౮

అని మూలము ఈమూలము వాల్మీకియే చెప్పెనని మన మంగీకరించిన సీతాశోక మెట్టిదని విమర్శించి తెలిసికొన్న వార మగుదుము. అన్ని కష్టములనడమఁ జిక్కి మరణోద్యమ మున నున్న సీత యీనిమిత్తములచేత మహానందసాగరమున నోలలాడెనన్న నెంత విశ్వాసపాత్రమో నే వచింపజాల కున్నాను. మొలబంటిదఁగిఖములో మోకాలిబంటి సంతోష మన్న సామెత కొత్తది కాదు. సహజసంతోషము ననుభవించు నామహాదేవి మహామాయ దుగిఖము నభినయించెననియు రాగలశుభముల నెఱింగెననియు మన మాలోచింపకయున్న నేటిరామాయణపారాయణమో, దానిఫలానుభవ మెంత మాత్రమో యూహింపఁ దరముగాదు. మనమామె పరదేవి యనియు శ్రీరాముఁడు పరమేశ్వరుఁడనియు నంగీకరించినపు డీదుఃఖములు వారిని బాధింపలేదనియు నదియెల్ల నటనమే యనియు నమ్మి యుండవలయును. తరువాత్కిథను బరికింతము.

❧ { హనుమంతుఁడు రామగుణకీర్తనము చేయ నిశ్చయించుకొనుట. } ❧

* అంత శింశుపావృక్షము నధిరోహించియున్న హను మంతుఁడు సీతావృత్తాంతమును ద్రిజట చెప్పినవృత్తాంత మును రాక్షసస్త్రీలు బెడరించినమాటలుఁ జక్కఁగా విన్నవాఁ డయ్యె. హనుమయు నందనవనముననుండు దేవతయుం బోలె నశోకవనముననుండు సీతాదేవిని జూచుచు నెన్నియోభం గులఁ దనలో నాలోచింపసాగెను. వానరు లెందఱో సకల

* ఇది ముప్పదియవర్గయనఁ గలదు.

హనుమ రామగుణకీర్తనము చేయ నిశ్చయించుకొనుట. 335

చిక్కుల నెవ్వతుక వెదకుచున్నారో యాదేవి నిందే కన్న వాడనైతిని. నేను జాగరూకతగలిగి గూఢచారినిై లంక యంతయు నితరు లెటుంగక యుండఁ దిరిగి విషయముం జక్కఁగాఁ దెలిసికొంటిని. రాక్షసులవిషయముం గంటిని. ఈ నగరవిషయమును దెలిసికొంటిని. రావణునిమహత్వము నెఱింగితిని. శ్రీరాముదేవి సకలకష్టముల ననుభవించుచున్నది. ఇట్టి యీసాధ్వికి శ్రీరామవృత్తాంతముం దెలిపి యూఱడిల్లఁజేయుట యుక్తము. ఈదేవి యింతకుంబూర్వము దుఃఖముల ననుభవించినది కాదు. కాని యిపుడు మితిమీఱినదుఃఖముల ననుభవించుచున్నది. పూర్ణచంద్రనిభాస్యయగు నీమెను శ్రీరామ వార్తలం దెలిపి యూఱడిల్లం జేసెదను. ఊఱడింపక నీత యిందున్నదని తెలుప శ్రీరామునొద్దకుం బోయిన నది దోషమే యగును. ఇపుడు నేఁబోయిన నీయమ్మ కాపాడు వారు లేరన్నవెతంజేసి యసువులను వదలును. ఈమెంజూడ నువ్విఘ్నాదుచుండు రామునకు శుభవార్తం దెలిపి సంతోషము గల్గించుటయు న్యాయము. కాన నీమెతో నేవిధమున నాలోచించినను మాటలాడుటయే యుక్తమని తోచుచున్నది. ఈరాక్షసస్త్రీలు చక్కఁగాఁ గాపాడుచున్నారు. వీరి యెదుట మాటలాడరాదుగదా. విషయ మిట్లున్నది. ఇఁక నెట్లు మాటలాడి యీసీతకు సంతసముం గల్గింతును? మాటాడక పోరాదు. మాటలాడుట శక్యము గాదు. ఈరాత్రి శేషము ముగియులోపల నూఱడింపకయున్న నీమె జీవింపదనుట నిక్కము. ఊరకపోయిన నాసీత నాతో నేమిచెప్పుమన్నదని శ్రీరాముఁ డడిగిన నేమని బదులిత్తును? త్వరపడిపోయి నేనామెతో మాటలాడలేదని చెప్పుదునేని క్రుద్ధుడై నన్నుం

గ్రోధారుణితనేత్రముల దహించును. నేనూరకపోయి సుగ్రీవాదులం దోడితెచ్చినను సీత యంతదనుక నింతదుఃఖముతో ననువుల నిలుపుకొనియుండఁ జాలదు. కాన వారిం దోడితెచ్చుటయు వ్యర్థమే యగును. ఇందేయుండి యవకాశము దొరకినంతనే మాటలాడి యూఱడింతును. సూక్ష్మరూపమున నున్నాను. వానరుఁడను. కనుక నన్ను వీరెవరుగాని గనిపెట్టఁ జాలరు. ఈయూహ కనుకూలముగా మానవులు మాటాడునట్లు సంస్కృతభాష నవలంబించి పల్కెదను. ఈయంగనల కాభాష తెలియదు నేను బ్రాహ్మణునివలె సంస్కృతభాషను మాటలాడుదునేని ఈజానకి వానరమెక్కెడ. విశేషించి సంస్కృతభాషతో మాటాడుటక్కడ? అని యసుమానించి రావణునిగా నన్ను భ్రమించి భయపడుచును. కానఁ దప్పక సాధారణమయిన మానవభాష నవలంబించియే యర్థవంతముగా మాటాడవలయుం గాని సంస్కృతభాషను భాషింపరాదు. వేటుమార్గమున నీమె నాశ్వాసింఁ శక్యము కాదు. నేను వానరుఁడఁ గాన మానవులవలె మాటలాడుటంజేసి మున్ను రక్కసుల వేషములం గాంచి భయపడినది గాన మఱింత భయమునొందును. అంత నీసాధ్వి రావణుడు కామరూపియగు టెఱింగినదియే గాన నావిధము చూడఁగనే భీతి గట్టిగా నఱుచును. వెంటనే యీరాక్షసాంగనలు గుంపులుగాఁ గూడి యాయుధములంగొని మృత్యుదేవతలం బోలి నాపయికి వత్తురు. వికృతాస్యలగు నీస్త్రీలు నన్నుంజుట్టుకొని తమచేత నైనయంతదనుక నన్ను వధించుటకేని పట్టుకొనుటకేని ప్రయత్నింతురు. వృక్షశాఖాదులం గొని నేను బరువెత్తుచుండఁగాఁ గాంచి భయంపడుదురు. నామహారూపముం గని

హనుమ రామగుణకీర్తనము చేయ నిశ్చయించుకొనుట. 337

బెదరుదురు. అంత వీరు పోయి గాక్షనేంద్రుడు గృహమునఁ
గావలిగానుంచిన రక్కసులం బిలువ భయంకరాయుధములం
గొని నాపైకి నడరుదురు. వారు నన్నుద్దగింపఁగా వారలతోఁ
బోరాడి యలసి సాగరము నవ్వలిగట్టును జేరఁజాలను. వేగ
వంతు లగురక్కసులు సాగరమును దాటుతఱి బట్టుకొనఁ బ్ర
యత్నింతురు. అట్టిసమయము తటస్థింపఁగా రామవృత్తాంతము
సీమె యెఱుంగఁజాలక పోవును. నేను రక్కసులకుఁ జిక్కి
నను జిక్కుదు. హింసాపరాయణు లగుట రక్కసు లీసాధ్విని
జంపనుగూడ యత్నింతురు. అట్లు కాఁగలదు గాన శ్రీరామ
సుగ్రీవులు చేయఁబూనిన యీకార్యము విఫలమగు. ఇతరుల
కెఱుంగఁ దరముగానిచోట సీత యున్నది. రక్కసులచే నేను
జచ్చినను వారికిం జిక్కినను వానరులలో నింకెవఁడు గాని
సీతాన్వేషణమున ధన్యుఁడు కాఁదగినవాఁ డున్నట్లు నాకుం
దోషదు. నేను నాపదలపాలు కాఁగా సాగరముదాటు
వాఁడు మతెవ్వఁడు లేఁడు. ఒకప్పుడు వీరినెల్లఁ జంపుదుం
గాక. సమరముచేసి యలసిన నేను సాగరము నవలిగట్టున
కెగిరిపోవఁ జాలను. జయాపజయములు యుద్ధమున ముందు
నిశ్చయింప వలనుపడదు. నా కపజయము కల్గినను గలుగ
వచ్చును. సందేహసంయుతమగు కార్యముచేయుట నాకు సమ్మ
తము కాదు. ప్రాజ్ఞుఁడు ముందువెనుక లాలోచింపక సందియ
ముతోఁ గూడినకార్యమును జేయఁ బూనునా ? సీతతో
మాటాడకపోయిన రక్షించువారు లేక యామె ప్రాణత్యా
గము చేయును. మాటాడినను ఇప్పు డూహించినట్లు నాకు
మహాదోషము సంభవించును.

ఫలింపనున్న కార్యము లవివేకులగు దూతలపాలంబడిన, నవి దేశకాలోచితముగఁ జేయఁబడనందున నాదేశకాలములే వారికి విరోధులగును గాన సూర్యుఁ డుదయింప నంధకారము నశించునట్లు నశించును. ప్రభువు మంత్రులం గూడి కార్యకార్యముల రీతులెఱిగి మంచియూహచే జేయఁదగిన దిట్లని నిశ్చయించినను వాని నవివేకి యగుదూత కప్పించినయెడల నవి యించుకయైన ఫలింపకపోవును. అట్టి దూతలేమియుఁ దమకుఁ దెలియకయున్నను బండితమానులై యహంకరించి యాకార్యములం బాడుచేయుదురు. స్వామికార్య మేరీతిఁ జెడకయుండునో నే నవివేకినని యెట్లు పేరు రాకుండునో సాగరలంఘన మెట్లు వ్యర్థముగాకుండునో యట్లు చేయవలయును. ఎట్లు చేయవలయును? ఎట్లు నేను బలికిన నీదేవి యాలకించునో భయంపడకయుండునో యని చాల దూర మాలోచించి బుద్ధిమంతుఁడు గానఁ దత్కాలకర్తవ్య మిట్టిదని నిశ్చయించుకొని నేనీమెకుఁ బ్రాణబంధువై యెవ్వరికి బాధకలిగింపక కార్యములుచేయు నాశ్రీరామచంద్రునిఁ దొలుతఁ గీర్తించెద. తదేకాయ త్తచి త్తయగుట నీమె నామాటలకు భయంపడకయుండును. శ్రీరాముఁడు సీతకుం దెలుపు మన్నసూక్తుల మెల్లఁగా వినిపించుచు వరుసగా నారాముని మాటలనెల్ల వినిపింతును. నామాటలపై విశ్వాసముంచి వినునట్లు పల్కెదనని నిశ్చయించెను. అంత నాహనుమంతుఁడు కొమ్మలనడుమనుండి శ్రీరామునిభార్యను గాంచుచు సార్థక మధురవచనముల నిట్లు పలుక నారంభించెను.

మహామతులారా! ఈభాగమునఁ గలవిశేషముల నరయుదము.

హనుమ రామగుణకీర్తనము చేయ నిశ్చయించుకొనుట. 339

“హనుమానతివిక్రాంతస్సర్వం శుక్రావ తత్త్వతః,
సీతాయాస్త్రిజటాయాశ్చ రాక్షసీనాంచ తర్జనం.

౧

అవేక్షమాణస్తాం దేవీం దేవతామివ నందనే,

తతో బహువిధాం చింతాం చింతయామాస వానరః.”

౨

అని మూలము. అందు జరగినవిషయములనన్నింటిని హనుమంతుఁ డాలకించెను. త్రిజటకడ స్వప్నవృత్తాంత మాలకించుచుఁ గొందఱు రాక్షసాంగన లున్నారు. కొందఱు సీతామరణోద్యమమును దెలుప రావణాసురునికడకుం బోయిరి. సీతాదేవి వారికి నించుకదూరమున శింశుపావృక్షశాఖను బట్టుకొని యున్నది. శుభనిమిత్తము లనేకములు తోచుటంజేసి యూటడిల్లిన మనస్సుగలదిగా నాదేవి యున్నది. ఈ నిమిత్తము లాదేవికిం దోచుట హనుమంతునకుఁ దెలియవలనుపడుటెట్లు? త్రిజట సీతయందుఁ దోచు శుభనిమిత్తములఁ గొన్నింటిని రాక్షసాంగనలకుం దెలుపుచుండఁగా నాంజనేయుఁ డాలకించియున్నవాఁడు. నాల్గవయామ మారంభమైనది. ఇంక నాలసింపక మాటలాడవలయునని హనుమతలంచుటెంతయు సమంచితమే కాని యసంగతము కాదు కదా. కావున ననేకభంగుల నాలోచింపఁ బూనెను. ఇది విషయసారము. ఇందలివిశేష మేమనఁగా మహాముని వాస్తీకి “దేవతా మివ నందనే” అని ప్రయోగించెను. వారిభావమేమి? సీత దుఃఖపడుచు నిజముగాఁ జావ నుద్యుక్తురాలయ్యెనా? ఆప్రయత్నము నటనమా యని యాలోచింపఁ దగియున్నది. నందనవనమున నున్న దేవతవలె సీత యుండఁగా నతఁడు చూచెనని కదా యర్థము. నందనవనమున నొకతుక

నెవఁడు నిర్బంధింపఁడు కదా. సంతోషమున నందనోద్యానమున దేవతయుండును గాని దుఃఖపడుటకుగా నుద్యానముల నెవరుగాని నెలకొలుపరు. ఈయువమానముచేత మహర్షి భావము నీత పరదేవతయనియు నామె దుఃఖము నటించుచున్నదనియు నైయున్నదని మన మూహింపవలయును. రావణుఁడు కూడ నత్యంత కామాతురుఁ డైనపక్షమున నానీత నంతఃపురమున నునిచి తాఁ బెక్కుసారులు చూచుచుండవలసినవాఁడు. అట్లు చేయక మనోహరోద్యానమున నామె నుంచెను. ఇదియు నీత దుఃఖముభంగి నటనమనియే తోచుచున్నది. ఇది యుత్తరకాండమునఁ గలకథ కనురూపమేయగు. ఈవిషయమెఱుంగని హనుమంతుఁడు చేయఁదగినపనింగూర్చి యాలోచించుట యుక్తమే కదా.

“నికాచరీణాం ప్రత్యక్షమనర్హం చాపి భాషణం,

కథన్న ఖలు కర్తవ్యమిదం కృచ్ఛగతో హ్యహం. ౧౧

అనేన రాత్రిశేషేణ యది నాశ్వాస్యతే మయా,

సర్వథా నాస్తి సందేహః పరిత్యక్తుతి జీవితం.” ౧౨

అని మూలము. హనుమంతునకుఁ గల్గిన యీసందేహములు న్యాయము లైనవియే. రాక్షసాంగన లప్పటికి మేలుకొనియేయున్న ట్లూహింపవలయును. వారియెదుట మాటలాడుట యనర్హమనుచున్నాఁడు. ఈజామున మాటలాడకున్నచో నీత బ్రదుకదనియే యతనివిశ్వాసము.

“అంతరం త్వహమసాద్య రాక్షసీనామిహస్థితః,

శనైరాశ్వాసయిష్యామి సంతాపబహుళామిహం. ౧౩

అహం త్వతితనుశ్చైవ వానరశ్చ విశేషతః,

వాచం చోదాహరిష్యామి మానుషీమిహ సంస్కృతాం. ౧౭

యది వాచం ప్రదాస్యామి ద్విజాతిరివ సంస్కృతాం,
రావణం మన్యమానా మాం సీతా భీతా భవిష్యతి. ౧౮

వానరస్య విశేషేణ కథం స్యాదభిభాషణం.”

అని మూలము. రాక్షసాంగనలు నిదురించియో సీతకు దూరముగానుండియో యుండునమయమున నీసీత నూఱిడింతును. అనుటంజేసి సీతకు సుంతదూరమునఁ ద్రిజటకడ వార లున్నవారు. నిద్ర నొందలేదని తేలెడిని. ఇపుడు నాశరీర మత్యంత సూక్ష్మముగ నున్నది. అందును వానరజాతికిం జేరినవాడను. కనుక నన్ను నీరాక్షసాంగనలు కనిపెట్టఁ జాలరు. కనుక నించుకయవకాశము దొరకఁగనే మానవులు మాటలాడునట్టి సంస్కృతభాషతో సీత నాశ్వాసించును. “సంస్కృతాం = ప్రయోగసౌష్ఠ్యవలక్షణసంస్కారయుక్తామ్” అని గోవిందరాజులు, “సంస్కృతాం=గీర్వాణాం” అని మహేశ్వరతీర్థులును వ్రాసిరి. సాధారణముగా మానవులు మాటలాడుభాష కాదనియు నంతకంటె నుత్తమమగు భాషయనియు మన మూహింపవలయును. అనఁగా విద్యావంతులు మాటలాడు నుత్తమభాష యని కదా భావము. ఆభాష రాక్షసస్త్రీలకుఁ దెలియదనియు దీనిభావ మనవచ్చును. ఆకాలమునఁ జదువుకొనినవారు లక్షణవంతముగానుండు నొకభాషను మాటలాడుచుండిరని తెలియఁదగు. రాక్షసస్త్రీలకుఁ దెలియకయుండునట్లు మాటలాడఁ దలఁచుటంజేసి మానవులతో సంగతిగల రాక్షసులకుఁ దెలిసియుండు మానవభాష యొకటి యుండవలయును. విద్యావంతులకందఱకు నలవాటు పడఁదగినభాష యాకాలమున లక్షణయుక్తమైనది యుండెనని మన మీ

భాగమునుండి తెలిసికొనవలయును. మఱియొకశంక హను మంతునకుం గలిగెను. “ద్విజాతిరివ” అనుటంజేసి బ్రాహ్మణుడు మాటలాడు సంస్కృతభాషతో మాటలాడినయెడల జానకి వానరుఁ డిట్లు మాటలాడఁ జాలఁడు. కాన నితఁడు రావణుఁడే యని సంశయించి భయంపడెను. కాన సంస్కృతము మాట లాడుట యంత మంచిదికాదని యతఁ డూహించెను. అనఁగా బ్రాహ్మణులు క్షత్రియవై శ్రువులు విద్యావంతు లగుశూద్రులు లక్షణయుక్తమగుభాషను మాటలాడుచుండిరనియు నది యితరులకుఁ దెలియకయుండునట్టిదిగ నుండుననియు మన మూహింపవచ్చును. సంస్కృతభాష దేశభాషగా నుండక విద్వాంసులు మాత్రము మాటలాడునదిగా నుండెననియే మన మీభాగమునుండి యెఱుంగవలయు. ఈభాష హనుమంతున కెట్లు వచ్చెనని మనము ప్రశ్నించుకొందము. పక్షులు వానరులు మానవులు పరస్పరస్నేహము గలవారుగా నున్నయట్లు పెక్కు లుదాహరణములు గలవు. స్నేహమునకు భాష ప్రధానము కదా. అది సామాన్యభాషగా నుండవలయును. హనుమంతుఁడు వేదవేదాంగవేత్తయని యీవఱకే చెప్పఁబడినది. కాన నాశంకల కవకాశము కల్పించుకొనరాదు.

“అవశ్యమేవ పక్షప్యం మానుషం వాక్యమర్థవత్.

౧౯

మయా సాంత్యయితుం శక్యా నాన్యథేయమనిందితా,”

అని మూలము. మానవభాష నవలంబించియే యర్థవంతముగా మాటలాడవలయుఁ గాని సంస్కృతభాషతో మాటలాడరాదు. ఇదితప్ప వేటమార్గమున నాశ్వాసించుట శక్యముకాదు. “అత్ర వాక్యస్య మానుషత్వం కోసలదేశవర్తి మను

హనుమ రామగుణకీర్తనము చేయ నిశ్చయించుకొనుట. 343

ష్యసంబంధిత్యం వివక్షితమ్, తాదృగ్వాక్యవైవ దేవీ పరిచి తత్వాత్” అని గోవిందరాజులు వ్రాసిరి. ఇందొక్కసంశయము గలుగవచ్చును. కోసలదేశభాషయే సీతకుఁ బరిచితమైనపుడు విదేహదేశభాషయుఁ గోసలదేశభాషయు నొక్కటియే యనవలయును. వేటుమార్గము కానరాదు. రావణుఁడు సంభాషించినదియు నాభాషతో ననియే యూహింపవలయు. రాక్షసాంగనలు పలికినపలుకులు సీతకుఁ దెలిసి బదులు తెల్పినందున వారలకుంగూడ నాభాషయే తెలిసియుండునని యంగీకరింపవలయును.

“వాచం చోదాహరిష్యామి మానుషీమిహ సంస్కృతాం,
యది వాచం ప్రదాస్యామి ద్విజాతిరివ సంస్కృతాం,
రావణం మన్యమానా సా సీతా భీతా భవిష్యతి.”

అని యింలేకుముందు హనుమంతుఁ డూహించిన ప్రకారము మానుషి యనఁబడు సంస్కృతభాషయొకటి యుండవలయును. ఆభాష రావణుం డెఱుంగునని యంగీకరింపక తప్పదుగదా. ఇప్పు డూహించిన ప్రకారము మానవభాష వేఱొకటి యుండవలయు. ఇందుఁ గోసలదేశభాష యొకటియగు ననవలయునా. వేఱనవలయునా. రాక్షసాంగనల కాభాష తెలిసియే యుండవలయుఁ గదా. లేకయున్నఁ బ్రశ్నప్రతివచనము లెట్లు సీతకు వారికి సాగఁగలవు? ఇవన్నియుఁ దలంచిచూడఁగా సీభాషతో మాటలాడిరని సిద్ధాంతము చేయునవకాశమే కలుగదు. సంస్కృతము విద్యావంతులు మాటలాడుభాషయనియుఁ దక్కిన వారందఱు నొక్కభాష మాటలాడువారనియు నిర్ణయింపఁ గూడదా యని కొందఱు అందురు.

“అంతరం త్వహమాసాద్య రాక్షసీనామిహస్థితః,
 శనై రాశ్వాసయిష్యామి సంతాపబహుళామిమాం.
 అహం త్వతితనుశ్చైవ వానరశ్చ విశేషతః,
 వాచం చోదాహరిష్యామి మానుషీమిహ సంస్కృతామ్.”

అని హనుమంతుడు డూహించినందున నాయుక్తి పాసఁగ నేరదు. వారికిఁ దెలియకయుండుభాషతోఁ గదా మాటలాడవలయును. రాక్షసస్త్రీలకుఁ దెలియనిదియు సీతకుఁ దెలిసినదియు నగుభాషతో స్వాగమనముం దెలుపవలయుకని కదా హనుమంతు నాశయమై యుండవయును. ఆవాక్కులవలన సీత సంశయింపకయుండునని హనుమ తలంపం దగియుండును. అట్టి భాష కోసలదేశభాషయై యుండుననుట మంచిదియో, భారత వర్షమునకంతటికి నొక్కభాష యుండెననుట సమంజసమాయని వితర్కింపవలయును. ఒక్కవిషయము నాకుం దోచినది. హనుమంతుడు వేదవేదాంగవేత్తయగుట దేశభాషలన్నియుఁ దెలిసినవాడే యన్న నీచిక్కలు రాకయుండును గదా యని. అది యంత యుక్తముగాఁ గొందఱకుఁ దోచదనవచ్చును అంతకంటె సమంచితమగు విషయము తోచినంత దనుక మనమట్లే గ్రహింతము. ఈచర్చవలన సాధింపఁగలపురుషార్థ మెద్దియు నుండదు. కొందఱ కదియే పరమపురుషార్థమనియుం దోచవచ్చును. విషయ మిదియని సిద్ధాంతము చేయు మార్గములు కానరాకయున్నవి.

“సేయమాలోక్య మే రూపం జానకీ భాషితం తథా.

.౨౦

రక్షోభిస్తాసితా పూర్వం భూయస్తానం గమిష్యతి,”

అని మూలము. ఇది మఱియొకసందియమున కవకాశ మిచ్చు

హనుమ రామగుణకీర్తనము చేయ నిశ్చయించుకొనుట. 345

చున్నది. నేను వానరుడను. నాభాష మానవభాష. ఈరెండును సీతకు భీతిని గలిగించునవియే. ఇంతకుముందే భయంపడియుండు సీత నాయీరూపమును, రూపమునకు విరుద్ధమగు భాషను గని విని మఱింత భయంపడక మానదు. అను నీ యూహ హనుమంతునకుం గల్గెను. దీనింబట్టి వానరభాష మాటలాడఁ దగునుగాని మానుషభాష తగదని హనుమ యూహించినట్లు మనము తలంచుట తప్పుగాదు కదా. ఇన్ని సంశయములలో నతనియుద్దేశ మేభాషతో మాటలాడ వలయుననియో నిర్ణయింప నవకాశము కలుగకున్నది.

“ప్రాణత్యాగశ్చ వై దేశ్య భవేదనభిభాషణే. 3౬

ఏష కోషో మహాః హి స్యాన్తమ సీతాభిభాషణే,”

అని మూలము. ఇది వైదానికి మెఱుఁగుపెట్టుచున్నది. మాటలాడి శ్రీరామవార్తలఁ దెలుపకయున్న సీత మృతినొందును. ఈరూపమున మానవభాషతో మాటలాడిన నామె యనుమానించి యటచుట రాక్షసాగమనయుద్ధప్రముఖములు నగు నాపదలు గలుగును. కావున నేమిచేయవలయునని హనుమంతునివిచారము. ఇదియు నీభాషతో మాటలాడ నుద్దేశించెనని తెలుపకున్నది.

“భూతాశ్చార్థా వినశ్యంతి దేశకాలవిరోధితాః. 3౭

విక్లబం దూతమాసాద్య తమస్సూర్యోదయే యథా,”

అని మూలము. భాషాసంశయములను వదలి దూత విషయమును దలంచుచున్నాఁడు. దేశకాలముల ననుసరించి దూతలు కార్యము నడిపింపవలయును సిద్ధింపనున్న కార్యములు కూడ వివేకముచాలని దూతపాలంబడిన నవి తగినట్లు చేయఁబడక

పోవుటం జేసి ఫలింపక నశించును. అనఁగా దేశకాలపరిజ్ఞానము గలిగినదూతలు కార్యము నెఱవేర్చుగలరనియు నవి లేనివారు కార్యము ఫలింపకయుండఁ జేయుదురనియు దీని భావము.

“అథానథాంతరే బుద్ధి ర్నిశ్చితాపి న శోభతే.

30

ఘాతయంతి హి కార్యాణి దూతాః పండితమానినః,”

అని మూలము. గాఢ మంత్రులు కలిసి విమర్శించి యిది యిట్లు చేయఁదగునని నిశ్చయించినను దూత లవివేకులయిన యెడల నది ఫలింపదు. పండితులము మేమే యనుకొను దూతలు స్వామికార్యములం బాడుచేయుదురు. దీనఁ గల విశేష మేమి? పండితమాను లనఁగా నపండితులు, మూఢులన వచ్చును. వారెట్టి కార్యముల నైనఁ జెటుకలగు. అనఁగా నహంకారము కార్యవిఘాతకారి. భగవత్సహాయమును గోరక తనయత్నముననే కార్యము ఫలించునన్న విశ్వాసమునకే యహంకార మనుపేరు పెట్టవచ్చును. కేవల దైవపరుఁడు కారాదు గాని పౌరుషమాత్రుఁడు కావచ్చునా? కారాదనుటయే సిద్ధాంతము. ఆట్టియహంకారము కలవారే పండిత మాను లనఁబడుదురు. కర్తృగతులు దురూహములని యెఱుంగమికంటె నజ్ఞానము వేటుగ నేముండును? ఆట్టివారు కార్య విఘాతము చేయుదురనుట యచ్చెరువేల? కావునఁ గర్తృగతి దురూహమగుట యెఱింగి దానిని భగవత్స్వరూపముగా భావించుచుండిన నహంకారము పొడసూపుట కవకాశము లేకయుండుననువిషయ మీభాగము మనకుఁ దెల్పుచున్నది.

“ఇత్వాకూణాం పరిష్కర్య రామస్య వివితాత్మనః.

౪౨

శుభాని ధర్మయుక్తాని వచనాని సమర్పయన్,
 శ్రావయిష్యామి సర్వాణి మధురాం ప్రబ్రువన్ గిరం. ౪౩.
 శ్రద్ధాస్యతి యథాహీయం తథా సర్వం సమాదధే. ౪౩౪.
 ఇతి స బహువిధం మహానుభావో
 జగతివతేః ప్రమదామవేక్షమాణః,
 మధురమవితథం జగాద వాక్యం
 ద్రుమవిటపాంశరమాస్థితో హనుమాన్.” ౪౪

అని మూలము. నావానరరూపమును దద్విరుద్ధమగు మానుష భాషను బరికించి సీత భయంపడునన్న సంశయమును హనుమంతుఁడు తొలగించుకొన నెంచెను. ఈ కొమ్మలచాటుననే యుండి శ్రీరామునిచరిత్రమును మధురవాక్కుల వినిపించెదను. శ్రీరామైకాసక్తచిత్తయగు నీసీతాదేవి శ్రద్ధగా నా వాక్కుల నాలకించును. ఆమీఁద రూపదర్శనవిషయ మాలోచింతు ననుకొనియెను. దీనిచేత ద్విజాతికర్తవ్యమగు సంస్కృత భాషను వదలి సలక్షణమగు మానవభాషతో శ్రీరామ వృత్తాంతమును వినిపింప హనుమంతుఁడు తలంచెనని మన మాహింప నవ కాశము కల్గుచున్నది. ఆభాష కోసలదేశమున మాటలాడునదియుఁ గావచ్చును. ఆదేశభాష వేటుగనుండ సర్వదేశసామాన్యభాషయు నందలివా రెఱింగియు నుండ వచ్చును. మొత్తముమీఁద దేశములకు భాషలు వేటుగ నున్నవో లేవో నిర్ణయింప నవకాశము దీనింబట్టి లేదుగాని దేశసామాన్యభాష యొక్కటి యుండవలయునని తోచుచున్నది. అది ద్విజాత్యుచిత సంస్కృతభాష మాత్రము కాదనియుఁ దోచెడిని.

— హనుమంతుడు శ్రీరామవృత్తాంతమును జెప్పట. —

* ఆ హనుమంతుఁ డిట్లు లూహించి సీతకు నించుక నెంతనుండి యామెకు మాత్రమే వినబడునట్లు శ్రుతిపితముగా నిట్లు పలుక నారంభించెను. దశరథుఁ డనుమహారాజుండెను. కపటమెఱుంగక పుణ్యస్వభావము గలిగి రాజ్యయనబరఁగుచు నతఁ డుండెను. సకలసద్గుణములు గలిగియుండు నామహారాజునకు రాముఁడు జ్యేష్ఠపుత్రుఁడు. ఆతనిమోము చంద్రబింబమే. కోదండదీక్షితులలో నతఁడు మేటి. క్షత్రధర్మమును సకలప్రాణిధర్మమును రక్షించువాఁడు. సత్యసంధుడగు దశరథుఁడు మాట తప్పలేక రాము నడవికి బొమ్మన నావీరాగ్రేసరుఁడు భార్యయుఁ దమ్ముఁడు వెంబడిరా నడవికిం బోయి కామరూపు లగురక్కసులఁ బెక్కండ్ర నుక్కడించి జనస్థాన వాసులగు ఖరదూషణాదులగు మహావీరుల దానవులం ద్రుంపఁగా నాలకించి రావణాసురుఁడు రోషమున మాయామృగరూపమున శ్రీరాముని వంచించి సీతాదేవి నెత్తుకొని పోయెను. ఆరాముఁ డాసాధ్విని వెదకుచుఁ బోవఁగా వానరపతి సుగ్రీవుఁడు మిత్రుఁ డయ్యెను. మహాబలశాలియగు వాలిని జంపి యారాజ్యమును సుగ్రీవునకు నారాముఁ డిచ్చెను. సుగ్రీవుఁడు కృతజ్ఞుడై యాజ్ఞాపింపఁ గామరూపులగు ననేకవానరవీరులు సకలదిక్కుల నాదేవిని వెదకుచున్నారు నేను సంపాతియను పక్షిరాజుననుమతి నాసాధ్వికొఱకే సాగరమును దాటి వేగమే వచ్చితిని. శ్రీరాముఁ డనువదించిన చిహ్నములన్నియు నీమెయందుఁ గనబడి

* ఇది ముప్పదియొకటవసర్గమునఁ గలదు.

నందున నామెయే యీమె యనుకొని దర్శించితిని. అని యింత దనుకఁ బలికి గుఱుకుండెను.

సీతయు దానినంతయు నాలకించి యిత్తఱి నిందు నిట్టి మాటలు తెలుపువాఁ డెవ్వఁడని మిగుల నచ్చెరువొందెను. భీరువు గాన నుద్బంధనార్థము శిరోరుహములఁ గట్టఁబడుటం జేసి వెండ్రుకలు గ్రమ్మియున్న యామోమును బయికెత్తి శింశుపావృక్షముం గాంచెను. ఆమాటలు విని యన్నిదిక్కులు కలయం గాంచి యెవ్వరు నందుఁ గనఁబడకపోగా శ్రీరామునియందుఁ జిత్తము నిలిపి ధ్యానించుచుఁ బరమానందము నొందెను. మఱియు నాచెట్టు నెల్లయెడల వెదకి యందొక్కచో హనుమంతుని జూచెను.

మహనీయులారా ! ఇందు విశేషించి విమర్శింపఁదగిన వేవియు లేవు. తనిశ్లోకి తెలిపినవిశేషము లెట్టివని మాత్రము విమర్శించి తెలిసికొందము.

“సా తిర్యగుర్ధ్వం చ తథాప్యథస్తా
నిరీక్ష్యమాణా తమచింత్యబుద్ధిం,
దదర్శ సింగాధిపతీఽమాత్యం
వాతాత్త్వజం సూర్యమివోదయస్థమ్.”

౧౯

అని మూలము. “తమచింత్యబుద్ధిం దదర్శ. తద్వపురవలోకనా త్పూర్వం తస్యాహృదయమేవం పరిచ్ఛిత్తి స్త ఇహ లంకా యాం ప్రవిశ్య అవరోధారామమధ్యప్రవేశేనాయం నిపుణ తరమతిరితి నిశ్చితవతీత్యర్థః.” అని తనిశ్లోకి వ్రాయుటం జూడఁ గా (లంకలోఁబ్ర వేశించి యంతఃపురము తోటనడుమ ప్రవేశించుటచే నితఁడు మిగుల నిపుణమతి యైనవాఁడని నిశ్చయిం

చినది) సీత యతనిం జూడకముందే నిశ్చయించినదని తేలును గాన సీత పరదేవి యని నే మున్ను వ్రాసినయర్థమే దృఢపడుచున్నది. ఆమె మహాప్రకృతి యైనపుడు మహాదుఃఖ మనుభవించుట నటనమే గాక మతే మగును? ఈచోట నీవ్యాఖ్య యేమో వ్రాయఁబూన నింకేమో యైనది. ప్రమాదమున వ్రాసినను మంచివిషయమునే వ్రాసినదని మన మానందింపవలయును.

— సీత దేవతలఁ బ్రార్థించుట. —

* అంత నాసీత వృక్షాంతరమున దాఁగియున్న హనుమంతుని సామాన్యముగాఁ గని పిదప భయంపడి చక్కఁగాఁ జూడఁగాఁ దెల్లనిచస్త్రమును గట్టి పింగళనర్ణము గలిగి ప్రియములు పలుకుచు నశోకపుష్పకాంతివలెఁ బ్రకాశించుచు బంగారురంగుల కన్నుగలిగియుండు వానరుని గాంచెను. సీత యంతఁ దనలో నచ్చెరువంది యీవానరరూప మెంతయో భీతిగొలుపుచున్నది. ఇది చేరరానిది. చూడఁ దగనిది. ఇదేల వచ్చెను? అని మరల దుఃఖాతిరేకమున నేమియుఁ దెలియక యుండెను. ఆమె భీతిచే వగచుచు శ్రీరామా రామా యని లక్ష్మణా యని పలుకుచు శ్రోతలకు వాత్సల్యము గలిగించు నట్లు పలవించెను. సీత రాక్షసాంగనలు వినినఁ గీడుమూఁడు నన్న భయమున నల్పస్వరమున దుఃఖ మాపుకొనలేక యేడ్చెను. మఱియు విసీతుఁడై తనకుఁ జెంత వృక్షముమీఁదనున్న యా మారుతిం గాంచి లంక యెక్కడ? శ్రీరామకుశలవార్తఁ జెప్పుట

* ఇది ముప్పదిరెండవసర్గమునఁ గలకథ.

యెక్కడ? ఇది స్వప్నమే కాని వేటొకటి కాదని తలంచెను. ఆమె నలువైపులం జూచుచుఁ గుటిలవక్త్రము గలిగినయాతని ననుకూలుఁ డగునో యనుభావమున మరలం జూచెను. చూచిన యంత వికృతమగు నాకపివేషమునకు మూర్ఛిల్లి కొంతవడికిఁ దెప్పిఱిల్లి యిట్లు చింతించెను. ఇపుడు స్వప్నమున వికృతమగు వానరముం గాంచితిని శాస్త్రములయందుఁ గల యందుఁ గోఁతి కనఁబడరాదని నిషేధమున్నది. కనఁబడినఁ గష్టములు కల్గును. కనుక దీనిచే శ్రీరామాదుల కేమి కష్టము వచ్చెనో? శ్రీరామలక్ష్మణులకు నాతండ్రి జనకమహారాజునకు మంగళము కలుగుం గాక. ఇది స్వప్నము కూడఁ గాదు. నిద్ర పోయినఁ గదా స్వప్నము. శోకాతిరేకపీడిత నగు నాకు నిద్ర యెట్లుపట్టును? సుఖముననైన నిద్రగలుగునని యూహింతునా పూర్ణచంద్రాననుని శ్రీరామునిఁ బొసిన నాకు సుఖము కలుగు ననుట కల్గ. శ్రీరామనామపారాయణము చేయుచు దానికను గుణముగాఁ దత్కథను వినుచున్నాను. ఆకథనే యీచెప్పిన రీతిగా వినుచున్నాను. ఇంక నేదియుఁ గాదు. శ్రీరాము నెడఁ బొసినదినమునుండి పరితాపమున నలంగి యతనినే ధ్యానించు చున్నందున నామనస్సునఁ జింతిల్లినట్లే నాకన్నులకుఁ గనఁబడు చున్నది. చెవులకు నదియే యట్లే వినఁబడుచున్నది. అంతియ కాని వేటుగా నేదియుఁ గాదు. ఇదిగో శ్రీరామనామముం బలుకువాని నొక్కని గనుచున్నాను. శ్రీరామునియందుఁ గల నామనోరథమే కనఁబడునట్లు కావచ్చును. బుద్ధిచే విచారిం పఁగా నిది మనోరథము కాదని తోఁచెడు. మనోరథమునకు రూపము లేదు. కాన నది యిట్లు పరిణమించెనన వలనుపడదు. మనస్సునకే వినఁబడునట్లుగాఁ దోఁపవలయు. ఈకపిరూపము

స్పష్టముగా నాకుఁ గనఁబడుచున్నది. ఇతఁడు పలుకుచుండఁగా నితనికంతము వినవచ్చుచున్నది. ఎవఁడో వచ్చి యిచట నిట్లు చెప్పినవాడే కాని వేఱొండు కాదు. ఇంద్రబృహస్పతులకు బ్రహ్మాగ్ని హోత్రులకు నమస్కరించెద. నాయెదుట నీకపి పల్కినవాక్యములన్నియు సత్యము లగుంగాక. మఱొకరితిగా స్వప్నములో నగునవి కాకయుండుఁ గాక. అని ప్రార్థించెను.

ఆర్యులారా! ఈభాగమునుండి నేర్చుకొనఁదగినవిశేషములు కొన్ని గలవు. అవేవియని పరికింతము.

“అహో భీషమిదం రూపం వానరస్య దురాసదం.

3

దుర్నిరీక్షమితి జ్ఞాత్వా పునరేవ ముమోహ సా,”

అని మూలము. వానరరూపము దుఃఖసమయములయం దగ పడుట భావిపీడాకరము. విశేషించి స్వప్నమునందుఁ జూడ రాదు. అని యెఱింగినది కాన మరల నాసీత మూర్ఛిల్లెనని కథా భాగము ప్రాయికముగా వికృతరూపదర్శనముభావిదుఃఖ హేతు వని పెద్దలమతము. సహేతుకమా యని యడుగువా రుందురు. కొన్ని నిమిత్తములు తప్పక ఫలముల నొసంగును. ఈనిమిత్తమునకు నాఫలప్రాప్తి కేమి సంబంధమనినఁ గారణము వచింపఁ జాలము కాని ఫలానుభవమే ప్రమాణ మనవలసియుండును. ఆమాటను హేతువాదులు నవ్వురు. కాని వా రొక్క విషయమెఱింగిన బాగుండును. మనకు సర్వము తెలియదని యు మనబుద్ధి కగోచరమగుచున్నవిషయములే పెక్కు లుండు ననియు నవి యూరకపోవక ఫలముల నొసంగుచుండుననియు నను నీవిషయమెఱింగిన హేతువాదులు ధన్యు లగుదురు. అతీంద్రియవిషయములు వేనవే లున్నవి. ఈకారణమున నివి

కల్లునన వలనుపడక గుండును. ఉత్పాతాదు లట్టివే కనఁ
బడినపిదప ఫలములఁ జెప్పఁదగి యవి గుండును.

“ఉదయాస్తమనం కేతోర్గణితేనైవ దృశ్యతే,
ఆకాశే దృష్టసుత్ర త్వాత్ఫలం తస్య వదామ్యహం.
దర్శనమస్తమయోవా న గణితవిధినా శక్యతే జ్ఞాతుం,
దివ్యాంతరిక్షభౌమస్త్రీవిధాః స్యుః కేశవో యస్తాత్.”

అని మయూరచిత్రకమునఁ గలదు. ఈకర్తమున కీఫలమని
సహేతుకముగాఁ జెప్ప ననువుపడదు కదా. కుక్షిబాధ కలు
గఁగా మందున్నది. ఈకారణమున నీగడియకు రాఁగలదని
వచింప దరమా? హేతువాదు లొకవిధముగా నాలోచింప
జెట్టివారిలోఁ జేర్పఁ దగుదురు. సర్వకారణములం బరిశీలింప
నెవ్వరికేని శక్యమా? అందును భగవద్విషయమున హేతు
వాదము పనికిరాదు. బుద్ధ్యతీతుని బుద్ధికి లోబడిన హేతువు
లెట్లు కనఁబడునఁగలవు? భగవంతుఁడే లేడనవలసి వచ్చును.
అట్టి మూర్ఖులబోలికిం బోవకగుండు టు త్తమము. కర్తసిద్ధాం
తముమ్రాల హేతువాదము నిలువఁజాలదనుట నిర్వివాదము.

“సా తం సమీక్ష్యైవ భృశం వినంజ్ఞా గతానుకల్పేవ జభూవ సీతా,
చిరేణసంజ్ఞాం ప్రతిలభ్య భూయో విచింతయామాస విశాలనేత్రాః
స్వప్నే మయాయం విశ్రుతోఽదృష్ట దృష్ట
శ్యాఖామృగశ్యాస్త్రగజైర్విషిద్ధః,
స్వస్త్వస్తు రామాయ సలక్షణాయ
తథా పితురే జనకస్య రాజ్ఞః.”

౯

అని మూలము. మనుష్యబుద్ధియే సకల కార్యముల నిర్వహింపఁ
జాలదనియు, మహాత్ములు నిర్మించినశాస్త్రములను బరిశీలించి
వాని ననుసరింపవలయుననియు,

“తస్మాచ్ఛాస్త్రం ప్రసూయం సే కార్యాకార్యవ్యవస్థితా,
జ్ఞాత్వా శాస్త్రవిధానోద్ధుం కర్త కర్తు మిహార్హసి.”

అన్నగీతావాక్యము స్తన్నవ్యమనియు మనకీభాగము తెలు
పుచు హేతువాదమును నిర్మించుచున్నది. స్వప్నమున
వానరదర్శనము వీడాకరమని మన మెఱుంగందగు. అట్టి
దుస్స్వప్నములు కాఁగా నిష్ప్రదేవతలను నమస్కరించి తస్మో
షము దొలగింపుఁడీ యని వేదమిగొనగలయును. ఈయాకా
రము ననుసరించి సీతాదేవి తొలుత విభుఁడగు శ్రీరామునకు
దరువాత సేవచేయుచు దమమేలుకోరిన లక్ష్మణునకు నా
మీఁదఁ దన్నుఁబెంచిన జనక రాజునకు మేలుగలుగవలయునని
యామె కోరెను. ఈమూపురే తనతల్లె పుట్టింగినవారి
సీత యెఱుంగును. మనము కూడ దుస్స్వప్నములు తోఁచు
నిష్ప్రదేవతలం బ్రార్థించి మనమేలు కోరి యున్న వారికిని మనకు
గీడుమూఁడకయుండఁ జేయవలయునని పాంఛింపవలయును
ఇట్టి సదాచారములు మాసిపోవ రాదు. స్వదా తలంచుచు
వలయును.

“స్వప్నోఽపి నాయం న హి మేఽస్తి నిద్రా
కోశేన దుశ్శేన చ వీడితాయాః,
సుఖం హి మే నాస్తి యతోఽస్తి హినా
తేనేదుపూర్ణప్రతిమాననేన.”

అని మూలము. ఇందు “పూర్ణప్రతిమాననేన” అనుచో “ఇంద్ర
పూర్ణం పూర్ణబింబం తేన ప్రతిమా సామ్యం ఆననం య
అని సమాసము. శ్రీరామచంద్రు నెడఁబాసియుండు నాకు
మెట్లు గలుగునని సీత తర్కించుకొనెను. భర్త నెడఁ

యుండు పురంధ్రీమణులకు నానందము లేదని తాత్పర్యము. ఇందలివిశేష మేమి? ప్రకృతిపురుషులలో భేదములేక యుపాసకుఁ డుండవలయును. వారిరువుర కభేదమనియే భావింపవలయునని దీనిభావము. చంద్రచంద్రికలకువలెఁ బ్రకృతిపురుషులకు నవినాభావసంబంధము శాశ్వతమని నమ్మవలయును. ఈ యర్థమునే శ్రీశంకరాచార్యులు సమయమతము ననుసరించి,

“మనోఽపి భూమధ్యే సకలమపి భిత్వా కుశవళం,
సహస్రాశే వజ్రే సహ రహసి పత్యా విహరసి.”

అని తెలిపిరి. అనఁగా భక్తుఁ డుపాసించుతఱిఁ దనయిష్టదైవమునే ప్రకృతిపురుషులనుగా భావింపవలయు. వేటువేటు రూపములు వారికి లేవు. ఒక్కరూపమే. సహస్రథా మార్పు నొందుట కార్యార్థమని యెఱుంగవలయును. “కామేశ్వరముఖాలోకకల్పితశ్రీగణేశ్వరా” అను సహస్రనామస్తోత్ర వాక్యము ప్రకృతి పరమపురుషునిచ్చాశక్తి యని తేటపఱచుచున్నది. తత్సాన్నిధ్యబలమున సకలలోకముల నిర్మించి పాలించి సంహరించును. తత్సాన్నిధ్యము లేకయున్న నేపనియుఁ జేయఁజాలదు కదాయని కొందఁ డందురు. అది మిగులఁ బొరపాటు. తత్సాన్నిధ్యము లేకయుండు టెట్లు? భగవంతుండు నామరూపక్రియావంతుఁ డగుట. ప్రకృతి సర్వకార్య నిర్వహణచాతుర్యము గలదగుట సంబంధమవినాభావ మనంబడుటంజేసియే యని తెలిసికొనందగును. ఎడఁబాటు సర్వథా అసంభవమనియే మనము విశ్వసింపవలయును. అట్లు విశ్వసింపకయున్న నుపాసకుండు సంపూర్ణ ఫలమును గాంచనేరడు.

“రామేతి రామేతి సదైవ బుద్ధ్యా విచింత్య వాచా బ్రువతీ తమేవ,
తస్మాదుపాసాం చ కథాం తమర్థమేవంప్రపశ్యామి తథాశృణోమి.

అహం హి తస్యావ్య మనోభవేన సంవీడితా తద్గతసర్వభావా,
 విచింతయంతీ సతతం తమేవ తస్మైవ పశ్యామి తథాశృణోమి. ౧౨
 మనోరథస్సాన్వితీ చింతయామి తథాపి బుద్ధ్యా చ విచర్కయామి,
 కిం కారణం తస్య హి నాస్తి రూపం సుదృక్తరూపశ్చ షడత్యయం
 మాం.” ౧౩

అని మూలము. మర్కటకేశోరన్యాయము, మార్జారకేశోరన్యాయము, భ్రమరకీటన్యాయము ననున్యాయములు మూడు జగత్ప్రసిద్ధములు. మొదటిరెండును గురుశిష్యులకృత్యములం దెల్పునవి. మూడవది యుపాసకునిస్థితీని దెలుపునది. సీత యా విషయమునే యిటు దేటపఱచుచున్నది. సదా రామరూప నామములను దలంచుచు బలుకుచున్నందున నాతనికి ధనే వినుచున్నాను. ఇది నిరంతరభావనాబలఫలమే గాని వేఱుగాదు. నే నీరూపమును ధరించినది మొదలు మనస్సు బాధింపఁబడుచుండఁగా సర్వభావములు పరమాత్మయందే కలదాననై యాభగవంతునే నిరంతరము తలంచుచున్నందున నాచింతయే కన్నుల కగపడుచున్నది. అట్లే నాకు వినఁబడుచున్నది. అనఁగా భావ మేమి? ఉపాసకుఁ డిష్టదేవత నేరూపము గలదానినిగా ధ్యానించునో నిరంతరధ్యానబలమున నారూపమే కనఁబడును. “భావనామాత్రసంతుష్టహృదయః పరమేశ్వరః” అన్న సూక్తికి రామాయణమే యాధారమో, ఆసూక్తియే రామాయణమున కాధారమో వచింప వలనుపడదు. కాని యీభాగము పాసకునిభావన ననుసరించి యిష్టదేవతామూర్తి యుండునని మాత్రము తెలుపుచున్నది. సర్వరూపము లా భగవంతునివే యగుట రూపభేదము ననుసరించి యుత్తమ మధ్యమాధమ

భేదములు కల్పించుకొని మతద్వేష మూనుట యవివేకమని యీభాగము సిద్ధాంతము చేయుచున్నది. మతదూషణమే పరమపురుషార్థమనియు మతస్థాపకనిందయే యుత్తమకార్యమని భావించుదాసులు స్వాములు నెంత మూర్ఖులు? పంచకులే యనవలయు. పాపము! వా రేమిచేయుదురు? వారిధనాశ యూచియూచి నైచుచుండఁగా దానికొఱకు వేషములువేసిన యాపశువు లేమిచేయును? మనోరథమునకు రూపమే లేదు. కాన నిది మనోరథము కాదనియు నొకరూపధారి సువ్యక్తముగాఁ బల్కుచున్నవాఁడనియు నామె తలంచెను. ఇంక నీ తర్కములతోఁ గాలముగడుపు నవకాశ మామెకు లేదు. హనుమంతునిచే మృతినొందవలసినవారిని మృత్యు వీడ్చుకొని వచ్చుచున్నది. సంభాషించుకాల మాసన్న మగుచున్నది. కానఁ దీవరమున నామె యారూప మేదియో యొకప్రాణి యనియుఁ గేవలమనోరథము కాదని భావించెను.

“నమోఽస్తు వాచస్పతయే సప్తజిణే

స్వయంభువే చైవ హుతాశనాయ,

అనేన చోక్తం యదిదం మమాగ్రతో

ఐనౌకసా తచ్చ తథాస్తు నాన్యథా.”

౧౪

అని మూలము. మున్ను గోవిందరాజులు. “కుద్రస్యాపూజ్య త్వమాహ” అని దేవతలపేరులలో శంకరునిపేరు లేనందున వ్రాసిరి. ఇపుడు విష్ణువు పేరు లేనందున “విష్ణోరప్యపూజ్యత్వ మాహ.” అని యేల వ్రాయరాదో తోచకయున్నది. ఎంత వారినైనఁ గుమతాభిమానము తాటుమాటుచేయక మానదు కదా. బృహస్పతి, ఇంద్రుఁడు, బ్రహ్మ, అగ్ని యను నలువురు

358

శ్రీరామావతారతత్త్వము

దేవతలు నిటఁ జేర్కొనఁబడిరి. ఏల? బుద్ధిబలమునొసంగ బృహస్పతిని, ఐశ్వర్యభంగము కాకయుండఁజేయ నింద్రుని, జ్ఞానబలమునొసంగ బ్రహ్మను, సర్వదేవతానుగ్రహము నొసంగ నగ్నిని బ్రార్థించెను. ఈకనఁబడిన వానరము చెప్పినదంతయు మిథ్య కాక సత్యమగునట్లనుగ్రహింపుఁడీ యని కోరెనని కథాసారము. ఎంతవాఁడుకాని కష్టములు తన్నులముకొనఁగా, దేవతలను బ్రార్థింపవలయుననియు స్వబలమునే నమ్మియుండరాదనియు నిందలిసీతి.

— హనుమంతునకు సీత తనవృత్తాంతముం దెల్పుట. —

* అంత మతిమంతుఁడగు నాహనుమంతుఁడు శింశుపాతరువునుండి దిగి ఆదేవిదుఃఖమునకు వగచి నమస్కరించి కొంత యెంతకరిగి తలవైఁ జేతులు జోడించి మంచిమాటలతో నిట్లు ప్రశ్నించెను. పద్మదళాయతాక్షీ! మాసిసచీరగట్టి యీ వృక్షశాఖ నవలంబించి నిలిచియున్నావు. నీ వెవతుకవు? తరంగములు వ్యాపింపఁ దెల్లఁ దామరపత్రములనుండి జలము వెడలుచందమున హర్షాశ్రువులకుం దగు నీనయనములనుండి దుఃఖాశ్రువులు స్రవించుచున్నవి. ఏల? ఎవనివంశము నశింపఁ జేయుటకు? మది నేమి యూహించియో? కళ్యాణీ! సురాసుర నాగగంధర్వరాక్షసయక్షకిన్నరకాంతలయం దేలెగకుఁ జేరిన దానవు? రుద్ర వాయువసుగణములకు సంబంధించినదానవా? తల్లీ! నీవు దేవతాస్త్రీనని నాకుం దోచుచున్నది. చంద్రుని బాసివచ్చిన రోహిణివా? ఎవ్వతవో తెల్పుము. కోపమున్న

* ఇయ్యది ముప్పదిమూడవసర్గమునఁ గలదు.

నొండె తెలియమి నొండె వసిష్ఠునకుం గోపము జనింపఁజేసి స్వర్గమును వదలివచ్చిన యరుంధతివా యేమి? పరలోకమునకేగిన పుత్రపితృసోదరులగూర్చియో ప్రాణేశుం గూర్చియో వగచుచున్నట్లు తోచెడు. గతించిన నీపుత్రుఁ డెవఁడు? అట్టితండ్రి సోదరులు భర్త యెవ్వరో? దుఃఖించుట నిశ్వాసముల వదలుట భూమి స్పృశించుట యనువానిమూలమున రాజలక్షణములు నిశ్చయముగా నేర్పడుటం జేసి నీవు దేవతాస్త్రివికావని తలంతును. రాజస్త్రివిగా నుండఁదగుదువు. నీశరీరమునఁగల యంగకములవిధమును మంగళమును గలిగించు సామూద్రికలక్షణములం బరికించి చూడఁగా నీవు రాజుదేవేరివని త్కత్రియపుత్రికవని నాకుం దోచెడు. రావణుఁడు జనస్థానమునుండి యపహరించి తెచ్చిన సీతాదేవివగుదువే నావిషయము నిన్నడిగెదను. తల్లీ! నీకు శుభంబగుఁ గాక. నాయూహనుగూర్చి తెల్పుము. నీకిపుడు గలిగినదైన్యము అతిమానవమగు నీరూపము తాపసివేషము నెట్టివో యట్లే నీవు శ్రీరామపత్నివే. నిస్సంశయము అని యడిగెను.

సీతాదేవియు దానినంతయు నాలకించి సంతోషించి వృక్షముక్రిందనున్న హనుమంతుం జూచి యారా! భూతలమున రాజసింహుఁడగు దశరథునికోడలను. విదేహదేశాధిపతిపుత్రికను. సీతయని నన్నుం బిలుతురు. బుద్ధిమంతుఁడగు శ్రీరామునిభార్యను. వివాహానంతరము పండ్రెండుసంవత్సరములు మానవభోగముల ననుభవించుచు దశరథునింట నుంటిని. పదుమూడవయేట మామామ వసిష్ఠునింగూడి కులవర్ధనుఁడగు రామచంద్రునకుఁ బట్టాభిషేకము చేయఁబూనెను. దానికై సంభారములు నేకరించుచుండఁగా నాతనిభార్య కైక

భర్తతో రామునకుఁ బట్టాభిషేకము చేయఁబడునేని జలము
 త్రాగను, భుజింపను. ఈయుత్సవము నాప్రాణాంతకరమే. మున్ను
 నాకు వరము లిచ్చితివి. వాని ససత్యరూపములుగాఁ జేయవేని
 రాముఁ డిప్పుడే యడవులకుఁ బోవలయుఁ జూమీ అనెను.
 రాజు వరదానమును స్మరించి రాము నడవికిం బంపుమన్నదా
 రుణవాక్యమును విని సత్యవాది గావున నూరకుండెను. అంత
 నారాజు సత్యప్రతిజ్ఞఁడుగాన నిచ్చునట్లు పల్కిన రాజ్య
 మును మరల నిష్ఠని రాముని యాదించెను. ఆమహోత్సవమున
 కంటఁ బ్రియమైనది పితృసత్యవాక్యమని భావించి యట్లే యంగీ
 కరించెను. శ్రీరాముఁ డిచ్చుటయే గాని కైకొనుట ఁగఁడు.
 అస్త్రియమగుమాట నొక్కదానిం బల్కుఁడు. అట్టి యారాముఁ
 డమూల్యవస్త్రములం బరిత్యజించి వల్కలములం గట్టుకొని
 రాజ్యకాంక్ష యనువాని మాని వనముల కరుగువాడై
 నన్నుఁ దనతల్లికడ నుండుమనఁగా నతనికంటె ముందే యడ
 వుల నుండఁగోరి పయనమైతిని. రాముఁడులేని స్వర్గవాసము
 కూడ నాకు నిష్టపడదు. సుమిత్రానందవర్ధనుఁడు రామసేవా
 సక్తమతి లక్ష్మణుఁడు ముందే పయనమయ్యెను. నారచీరలం
 దాల్చెను. మే మట్లు మువ్వరము రాజుశాసనమురీతి నియమ
 మాని ప్రయాణము సాగించి క్రొత్తయడవిం జొచ్చితిమి.
 మహాతేజఁ డగురాముఁడు దండకాటవి నుండఁగా నతని
 దారనగు నన్ను దురాత్మఁ డగురావణుఁడు వంచించి తెచ్చి
 నాఁడు. నన్నుఁ బ్రాణములతో నుండనీయ రెండునెలలే గడు
 వొసంగినాఁడు. ఆ రెండునెలలమీఁద నేఁబ్రాణముల వదలఁగల
 నని పలికెను.

అర్జునారా! ఈభాగమును బరికింపక వదలవచ్చునా ?

“కాను పద్మవిశాలాక్షి క్లిప్తకౌశేయవాసిని,

... ..

ఁనూనాం చ వరారోహే దేవతా ప్రతిభాసి మే. ౬

కిన్ను చంద్రమసా హీనా పతితా విబుధాలయాత్,
రోహిణీ జ్యోతిషం శ్రేష్ఠా శ్రేష్ఠసర్వగుణాన్వితా. ౭

కా త్వం భవసి కల్యాణి త్వమనిందితలోచనే,
కోపాద్వా యదివా మోహద్భ్రూరమసిలేక్షణే. ౮

పస్యం కోపయిత్వా త్వం నాసి కళ్యాణ్యరుంధతీ,”

అని మూలము. ఇది దనేకసంశయములు గలుగుచున్నవి. రావణాగమనమునకు మున్నే హనుమంతుఁ డచ్చటం జేరెను. సీతాశోకము నాలకించెను. రాక్షసాంగనలపలుకు లాలకించెను. రావణుఁడు పచ్చి మాటలాడుట, సీత బదులిచ్చుట లోనగు చరితములనెల్లఁ బూసగ్రుచ్చినరీతి వినియెను. పిదప రావణాజ్ఞ ననుసరించి యందలిస్త్రీలు పలికినపలుకులు సీత యిచ్చినబదులు వినియెను. తుదకు సీత మరణింప సిద్ధమగుట చూచెను. త్రిజట స్వప్నవృత్తాంతముం దెలుపుట ఆస్త్రీలు దానికి భయం పడుట యెఱింగెను. పిదప సీత నాశ్వాసించుపద్ధతి యెట్టిదని తనలోఁ దర్కించుకొనెను. తుదకు సంభాషింపక చూచినచ్చితి నని చెప్పఁ గిష్కింధకుఁ బోరాదనియు నిశ్చయించెను. ఏ భాషతో శ్రీరామోదంతముఁ దెలుపఁదగునా యని యెన్ని యోవిధముల నాలోచించెను. అందందు రాక్షసాంగన లలసి దూరముగాఁ బండుకొని నిదురించుచుండఁగా శ్రీరామోదంతమును మధురవాక్కుల సంగ్రహముగాఁ దెలిపెను. సీత

తన్నుఁ జూడఁగా దిగివచ్చెను. ఇన్నికార్యము లొనరించిన హనుమంతుఁడు నీవెవతుకవని, దేవతాదికాంతలలో నే తెగకుఁ జేరినదానవని ప్రశ్నించుట న్యాయమా? ఆతనియభిప్రాయ మేమి? ఈప్రశ్నములంబట్టి చూడఁగా నామె నపుడే చూచినట్లు, ఎవరైనది తెలిసికొనఁజాలనట్లు కనుపట్టు. ఈయది వంచకలక్షణము కాదా యని యెవ్వెవ్వయో సంశయములఁ గొందలు వెలిపుత్తురు.

కొందఁ టిది మహాకావ్యము గాన నిందనేకార్థము లిమిడియున్నవనియు, వానిని రహస్యముగాఁ దెలుపవలసినదే గాని వ్రాయరాదనియు, శ్రీవైష్ణవులకొఱకే వ్రాయఁబడినదనియు, నిందు శరణాగతి పరమధర్మముగాఁ జెప్పఁబడినదనియు, నాచార్యులను బూజించి తమకున్నంతధనమును వారి కర్పించి వారియుచ్ఛిష్టము మహాప్రసాదమని సంభావించి దానిం గొనుచున్నభక్తులే ముక్తికిం బోవ నర్హులనియు, వారు ముక్తికిం బోవుచుండఁగాఁ ద్రోవలో దేవతలు చలిపండిరులు పెట్టించి మంచిమజ్జిగ, వేయించినసెనగలు, పెరుంగువడలు, దధ్యోదనము, చక్కెరపొంగలి మొదలగు మంచియాహారవస్తువుల నుంచుకొని మంచిగండమున ననేకపరిమళద్రవ్యములం గలిపి సిద్ధము చేసియుంచి, దివ్యవస్తుసంయుతముగాఁ దాంబూలము మఱియుఁ బెక్కుపదార్థముల నునిచి “స్వాములారా! దయ చేయుఁడు. పినిం బరిగ్రహింపుఁడు. తమదాసి యిదిగో వేచియున్నది. నేవలంకైకొని వృద్ధినొందింపుఁ”డని ప్రార్థింతురనియు, నందందు దిట్టముగా భుజించుచు సుహారములఁ గైకొనుచు శ్రీచందనపంకమును దేహమునకు మెత్తుచుఁ దాంబూలచర్మణమున నానంద మనుభవించుచు దాసికలను బ్రేమాద్ధృవీక్షు.

ణాదుల నానందపరవశలనుగాఁ జేయుచుఁ బోయి మోక్ష ద్వారక వాటమును వామపాదమునఁదన్ని యాచార్యులవారు తమ్ము లోపలికి నెట్టుగాఁ బోయి యందుఁబడి హాయిగానుండు రనియు నుపన్యసించుచు. ఏతాదృశగుణమణులు వైకుంఠము నకుం బోవఁగా దివ్యమగుమంచముపైఁ గూరుచున్న భగవం తుఁడు వీరిని జేరఁబిలుచును. అందలివిశేషము లగణ్యములు, అప్రమేయములు. అని యతీంద్రమతదీపిక యను శ్రీవైష్ణవ ప్రాణరూపగ్రంథము తెలుపుచున్నది. అందు నష్టమావతార మున ముక్తస్వరూపము. ముక్తునకు బ్రహ్మసామ్యము ననునవి యు, నవమావతారమున ఈశ్వరునకు విభుత్వము. అను లోనగువానిం జూచిన విచిత్రవిషయములు తేలఁగలవు.

“అయమీశ్వరోఽండసృష్ట్యనంతరం చతుర్ముఖదక్షకాలాదిష్వంతర్యా మితయా స్థిత్యా సృష్టిం కరోతి. విష్ణవవతారరూపేణ మనుకాలాద్యంత ర్యామిన్వరూపేణ స్థిత్యా రక్షణో భవతి. రుద్రకాలాంతకాదీనా మంత ర్యామితయా సంహరమపి కరోతి. అతః సృష్టిస్థితిసంహరకర్తా భవతి.”

నవమావతారము. ౮౩ పత్రమునఁ గలదు.

“సూర్యకీరణద్వారాగ్నిలోకం గత్వా దినపూర్వపక్షోత్తరాయణ సంవత్సరాభిమానిదేవతాభిర్వాయునా చ వధి సత్కృతాః సూర్యమండలం భిత్వా నభోరంధ్రద్వారా సూర్యలోకం గత్వా అనంతరం చంద్రవిద్యు ద్వరుణేంద్రప్రజాపతిభిర్నాగప్రదర్శిభిరాతివాహికగణైః సోపచారైః సుహ తత్తల్లోకానతీత్య ప్రకృతివైకుంఠసీమాపరిచ్ఛేదికాం విరజాం తీర్త్వా. సూక్ష్మశరీరం విహయామానపకరస్పర్శాదప్రాకృతదివ్యవిగ్రహాయుక్తశ్చతు ర్భుజో బ్రహ్మలంకారేణాలంకృత ఇంద్రప్రజాపతిసంజ్ఞక నగరద్వారపా లకాభ్యనుజ్ఞాయా శ్రీవైకుంఠాభ్యం దివ్యనగరం ప్రవిశ్య.”

అష్టమావతారము. ౭౭ పుట.

ఈభాగముం బరిశీలించిన శ్రీవైష్ణవసంప్రదాయతత్త్వము బోధపడును. ఇందొక్కవిశేషము కనుపట్టెడు. ఈగ్రంథము కేవలపామరులకొఱ కేర్పడినదన్న శిరసా నహింపవలసినదే. ముముక్షువులకుం గూడ నన్నఁ ద్యజింపవలసినదే. పురాణగాథలు కూడ నింతకంటె వేయిమడుంగులు తత్తమములనవచ్చును. ముక్తియనున దొకలోకమని, దానికిం ద్రోవలు నడుమనడుమ సత్కరించువారు, ఆలోకమున నొక దివ్యమందిరము అందొకవ్యక్తి కూరుచుండి వీరినాహ్వానించుట యను నీమొదలగునవి యెంతమాత్రము విశ్వాసపాత్రములు గావు. ఆముక్తి స్వర్గసుఖములని చెప్పఁబడువానికంటె నింక నసంగతముగా నున్నది. అట్టిముక్తి యేనగరమునందైన దొరకవచ్చును. ముక్తి లోకమనునది యున్నదన్న వాదమునకంటెఁ దుచ్చవాదము లేదు. ఈగ్రంథము కేవలపామరులకు భక్తిని గలిగింప నేర్పడినదనియే నే నూహించువాఁడను. కావున నీగ్రంథమును గూర్చి చర్చింపను మఱొక్కవిశేష మిందుఁ గలదు. ఈశ్వరుఁడు సృష్టిరక్షణసంహారకార్యములు చేయుట కొఱకు బ్రహ్మ విష్ణు రుద్రరూపముల నెత్తునని యనఁగా నంతర్యామిత్యమున నాయూకార్యములు చేయునని యీశ్రీవైష్ణవ శిఖామణి వ్రాసెను. బ్రహ్మరుద్రులపేరులు వ్రాయునపు డంతర్యామిత్యమున నని, విష్ణువు పేరు వ్రాయునపుడు అవతారరూపమున నని వ్రాసెను. ఎట్లు వ్రాసిన నొకటియే భావము. ఈశ్వరుఁ డీమూవ్రయందు నున్నవాఁడని యర్థము కాకమానదు. అద్వైతమతవాద మిదియే. శాక్తులభావ మిదియే. భగవంతుఁ డొక్కఁడే సర్వాంతర్యామి యని, ప్రకృతివిభిష్టఁడై సగుణ బ్రహ్మ మనఁబడునని, తదవినాభావసంబంధము గలమహా

ప్రకృతి సకలకార్యములు తత్సాన్నిధ్యబలమునఁ జేయుననియు
మన మెఱుంగఁబలయును. ఈయతీంద్రమతదీపికయు నీయభి
ప్రాయము తెలిపెను.

“ఈశ్వరస్సర్వభూతానాం హృద్దేవేంద్రున తిష్ఠతి,
భ్రామయంశ్సర్వభూతాని యంత్రారూఢాని మాయయా.”

అను గీతావాక్య మీయర్థమునే బోధించుచున్నదనియు,

“కాలోఽస్మి లోకక్షయకృత్ప్రవృద్ధో
లోకాక్ సమాహర్తుమిహ ప్రవృత్తః,
ఋతేఽపి త్వాం న భవిష్యంతి సర్వే
యేఽనస్థితాః ప్రత్యసీకేషు యోధాః.”

అనునదియు,

“వృష్టీనాం వాసుదేవోఽస్మి, మునీనామప్యహం వ్యాసః,
మృత్యుస్సర్వహరశ్చాహం, దుద్రాణాం శంకరశ్చాస్మి,
రామశ్శత్రుభృతామహమ్, ధాతాహమ్ విశ్వతోముఖః,
యచ్ఛాపి సర్వభూతానాం బీజం తదహమర్జున,
న తదస్తి వినా యత్స్మిన్తయా భూతం చరాచరమ్.”

అను నీగీతావాక్యములును బైనవ్రాసినయర్థమునే సిద్ధాంతి
కరించుచున్నవి. కావున నీశ్వరుఁ డొక్కఁడే కార్యార్థ మా
యాయధికారి పురుషులుగా నవతరించి యాయాయికార్య
ములు చేయుననియుఁ దద్విరహితమగునది యేదియు లేదనియు
దీనిసారము.

‘ ఈమహాకావ్య మొక్కతెగవారికొఱకు నిర్మింపఁబడ
లేదనియు భగవదవతార మొక్కతెగవారికొఱకునుట కేవ

లాసంగతమనియుఁ దొలుత మన మెఱుంగవలయు. భగవదవతారము సత్యసంరక్షణార్థ మనఁగా శిష్టులనుద్ధరించుటకే కాని యొక తెగవారికొకటఁ గాదు. కావునఁ దద్వర్తనము మానవుల కుదాహరణభూతము. దానిననుసరించి మానవులు వర్తింపవలయునని దీనితాత్పర్యము. అట్టిమహాకావ్యమగు నీరామాయణమునందు సంశయము లుండరాదు. ఈఘట్టమున ననేక సంశయము లున్నట్లు తోచును. కాని నిపుణముగా నాలోచించిన శంకలు లేవనియే తోచును. పైనవ్రాసిన సందియములు తొలఁగునట్టి సమాధాన మెద్దియని యడుగుదురు. వినుఁడు. సమాధానమే యుండదను గ్రుడ్డినమ్మకమును వదలించుకొనుఁడు. అప్పుడే యీసమాధానము మీమనస్సునకు నచ్చును.

హనుమంతుఁడు తాను రాముదూతగా నీతను నమ్మింప నెంచెను గదా. ఆమెయో రాక్షసులు మాయావులని నమ్మియున్నది. వారిమూలమునఁ బెక్కుకడగండ్లను బొందినది. విసిగియున్నది. హనుమ యెపుడు వచ్చి యాచెట్టుమీఁదఁ గూరుచుండెనో యామె యెఱుంగదు (మూలప్రకృతికదా ఏల యెఱుంగదు? అనకుఁడు. కథ ననుసరించి వ్రాసుచున్నాఁడను. ఇదంతయు నటనమని వ్రాసితఱి గదా. దానిని స్మరించుచుండుఁడు. ఈసందియము మీఁదెందముల నలముకొనదు.) శ్రీరామనామ సంకీర్తనాదులమూలమున నాతఁడున్నట్లూమె కనుఁగొనెను. హనుమ తొలుతనే తల్లీ! నీకష్టములం గంటి నన్నచో నామె నాతోడ రావఁబడు మాటలాడినదంతయు నాలకించెను గదా. కామాతిరేకమున వాఁడు మాటలాడినట్లు (రావణునిమన స్పెఱుంగక) యీదూత గ్రహించె

గాఁబోలును. ఇస్సీ ! రామునితో సీమాటలన్నియుం దెల్పిన నారాముఁ డేమి యనుమానఁడునో యని లజ్జించునని హను మంతుఁ డూహించుట న్యాయము గదా. కావునఁ దానేమి యు నెఱుంగనట్లు మాటలాడిన నామెయే తనకథను దెల్పును. ఊణకాలము మాటలాడినపిదప నామెకు భీతి కొంతయడంగును. ఊటఁగలుగు గల్గును. పిదపఁ జెప్పవచ్చునని యూహించుట పొరపాటు కాదు. తాను గ్రొత్తగా వచ్చి యడిగినట్లు ప్రశ్నించుచుఁ బదిమాటలు కాఁగా, నించుక యూట యామెకుఁ దోచుననియు, నంతట శ్రీరామునిఁబ్దివని నాకుం దోచెడునని చెప్పవచ్చుననియు, దాన నామెయుదంత మెఱుంగునవకాశ మొదవుననియు నావాయుకుమారుని యూహయని మనము గ్రహించిన నెక్కుడుచిక్కు లుండవు. ఎట్టివారలైనను ఊణకాలము మాటలాడినపిదపఁ దొలుత నున్నంత యనుమానము నుంచుకొనరు. సఖ్యము సాప్తపదీన మన వినమే. అనఁగా ఊణకాలము కలిసి నడిచిన మాటలాడిన సజ్జనులతోటిమైత్రి కుదురునని కదా దానిభావము. హనుమ యడుగు ధోరణింబట్టి యితఁడు సజ్జనుఁడే యని జానకియు నమ్మునవకాశము గలదియగును. మఱియు నతఁడు మాట లాడఁదగినభాష యేదనువిషయమున నెన్నియోశంకలం గాంచెను. తుదకేదోవిధముగా వానిం దొలగించుకొని సమయము దొరకినది. దీనిని వ్యర్థపుచ్చరాదు. తెల్లవాటును. ఆవలఁ గార్యభంగమునకు నాయాలస్యము కారణమగునేమో యని త్వరపడి చెంతకుఁ బోయి మాటలాడునట్లు చేసికొనంబూని దేవతాదిభేదములం దెల్పి వారిలో నెవరికన్యకవని ప్రశ్నించె నని మనము గ్రహించుట మంచిది. లేనిపోనిశంకలం గల్పిం

చుకొనరాదు. దాన సాధించు నుత్తమపురుషార్థ మెద్దియు లేదు. ఇంతమాత్ర మెటుంగనివాఁడా వాల్మీకిమహాముని? అతీంద్రియజ్ఞానసంపన్నుఁడు గదా! పూర్వానుభవైషమ్యములు స్వోక్తివ్యాఘాతములు రాకుండ వ్రాయఁగలఁడని మనము తెలిసికొనుట శ్రేయస్కరము.

“కోను పుత్రః పితా భ్రాతా భర్తావా తే సుచుభ్యమే.

అస్తాల్లాకాదముం లోకం గతం త్వమనుభోచసి.”

అని మూలము. ఇది కొంతదనుక నసంగతముగా నుండలేదా యని కొందఱు అందురు. కుమారుఁడు తండ్రి నోదరుఁడు భర్త యనువారు మరణించిన లోకులు విశేషించి దుఃఖింతురు. ఇం దెవరినిగూర్చి దుఃఖించుచున్న దానని హనుమ ప్రశ్నించెను. ఇట్టివారు పోయినపు డెట్లు దుఃఖింతురో యట్లు దుఃఖించు చున్నదానవే. ఏల? అని హనుమంతునాశయము.

“రోదనాదతినిశ్శ్వాన్విసాద్యామిసంస్పర్శనా దసి.

౧౦

న త్వాం దేవీమహం మన్యే రాజ్ఞస్సంజ్ఞావధారణాత్,

వ్యంజనాని చ తే యాని లక్షణాని చ లక్షయే.

౧౧

మహిషీ భూమిపాలస్య రాజకన్యాసి మే మతా,

రావణేన జనస్థానాద్బలాదపహృతా యది.

౧౨

సీతా త్వమసి భద్రం తే తస్యమాచక్ష్య పృచ్ఛతః,

అని మూలము. ఇంతకుముందు మాటలాడినందునఁ గలిగినవరి చయమును బట్టి జంకువదలి హనుమంతుఁడు జనస్థానమునుండి రావణుఁడు బలవంతముగాఁ దెచ్చినసీతవే నీవగుదు వన్నాఁ డు. వెంటనే “భద్రం తే” అనియె. నీకు మేలు గలుగుఁ గాక.

| అని యూఁజిడించి నీవార్తలం దెల్పుము. అడుగుచున్నవాఁడ

నని మెల్ల మెల్లగ నామెమనస్సు రంజిల్లఁ బలి కెను. ఈమాటల ధోరణిం బరికింపఁగా నామెకుఁ దనవిషయమున శంక లుద యింపకుండఁజేయుటకై న్యాయ్యముగా మాటలాడెనని తేలె డిని. పండితమానులు గాని దూతలలక్షణము లివియేయనియుఁ గా ర్యానుకూలము లనఁగా నిట్టులుండవలయుననియు మన మెఱుంగవలయును.

“దూతం చైవ ప్రసర్వంతి సర్వశాస్త్రవిశారదం,
 ఇంగితాకారచేష్టజ్ఞం శుచిం దక్షం కులార్ద్రతం. ౬౩
 అనురక్తశ్శుచిర్దక్షస్త్యైతిమాన్ దేశకాలవిత్,
 పపుష్టాన్ పితభిర్వాగ్నీ దూతో రాజ్ఞః ప్రశస్యతే. ౬౪
 అమాత్యే దండ ఆయత్తో దండే వైనయిక్రియా,
 నృపతౌ శ్రోశరాస్త్రే చ దూతే సంధివిపర్యయా. ౬౫
 దూత ఏవ హి సంధత్యే భినత్యేవ చ సంహతాన్,
 దూతస్తత్కురుతే కర్తృ భిద్యంతే యేన మానవాః. ౬౬
 సవిద్యాదస్య కృత్యేషు నిగూఢేంగితచేష్టితైః,
 ఆకారమింగితం చేష్టాం భృత్యేషు చ చికిర్షితం.” ౬౭

మనుస్మృతి. ౭ అధ్యాయము.

అను సీస్త్యైతి ప్రతిపాదితార్థమునకుఁ దగినవాఁడే భృత్యుఁ డనఁ దగువాఁడు. అట్టియోగ్యతలన్నియు నిట సీహనుమంతుని యందుఁ గానవచ్చుననుట పాతకమహాశయులకుం గ్రొత్తది కాదు. దేవతాకాంతయని యేల యనుమానింపరాదని తానే శంకించుకొని భూస్పర్శము లోనగుకారణములఁబట్టి మానవ కాంత యని భావించితి నని సీతకుం దెలిపి తర్వాత సీతవా యేమి యని ప్రశ్నించెను. దీనింబట్టి యాతనిసంభాషణముల

నాలకించినంతనే యాజానకి నిస్సంశయమై బదులుచెప్ప
సుంకించునని మన మూహింపఁగలము.

“యథా హి తవ వై దైన్యం రూపం చాప్యతిమానుషం. ౧౩

తపసా చాన్వితో వేషస్త్యం రామమహిషీ ద్రువం,”

అని మూలము. దైన్యము రూపము వేషము ననువానిం బరి
కింపఁగా నీవు తల్లీ! శ్రీరామభద్రుని ధర్మపత్నివే. సత్యము.
అని పలికెను. ఈమాటల వరుసంబట్టి హనుమంతునిసౌజన్యము
కార్యదక్షత్వము తేటపడును. తొలుతనే యీమాట యేల
పలుకరాదన్న “శుష్కో వృక్ష స్తిష్ఠత్యగ్రే” యనుట యెంత
సమంజసమో యట్లే ముందేపల్కియుండిన సుండును. నే విన్న
లక్షణములం బట్టి చూడఁగా నీవు శ్రీరామునిధర్మపత్నివే
యని దృఢమగుచున్నదని హనుమద్వాక్యసారము.

“దుహితా జనకస్యాహం వై దేహస్య మహాత్మనః. ౧౬

సీతా చ నామ నామ్నాహం భార్యా రామస్య ధీమతః,

సమా ద్వాదశ తత్రాహం రాఘవస్య నివేశనే. ౧౭

భుంజానా మాసుషాన్ భోగాన్ సర్వకామసమృద్ధినీ,”

అని మూలము. సీత తనచరిత్రమును దెలుపుచు మహాప్రకృతి
ననియు నీదుఃఖము నటనమే యని గూఢముగా నుండునట్లు
తెల్పుచున్నది. “మహాత్మనః వై దేహస్య జనకస్యాహం
దుహితా నామ్నా నామ సీతా చ.” అని యన్వయక్రమము.
మహాత్మనః వై దేహస్య=ఆను నీరెండువిశేషణములు సాభి
ప్రాయములు. గొప్పపుణ్యము చేసినవాఁడు జ్ఞాననిధియునగు
జనకునకు దుహితను. పేరుచేఁ బ్రసిద్ధముగా సీత యనఁబడు
దానను. అనఁగా భావమేమి? ఆత్మజనక దుహితననియె

గదా. “దోగ్ధిధనహరణేన రిక్తికరోతి పితగావితదుహిత.” అని వృత్తపత్తి. ధనహరణముచే జనకులను దరిద్రులనుగాఁ జేయు నది. అని యర్థము. నామూలమున నెంతధనము వ్యయము కావలయునో అంతయు వ్యయమగునట్లు చేయ నాతనికి దుహిత ననిపించుకొంటినని భావము. ఆరాజునకు నాకుంగల బాంధవ మంతయే యనునర్థమును సీతాశబ్దముమూలమునఁ దెలుపుచున్నది. నాఁగటిచాలున దొరకీనదానను. అయోని జననిభావము. మహాప్రకృతినని సారము. ధీమతః రామస్య భార్యా = జ్ఞానవంతుడగు భగవంతునకు భార్యను. అనఁగా నన్ను భరించువాఁ డొక్కభగవంతుడే యని భావము. అయోనిజనై సీతయనువేరఁ బిల్వబడుచు జ్ఞానియు నుదారా శయుఁడు నగుజనకునింట నేయే సంస్కారముల నందవలయు నని కర్తసిద్ధాంతమో దానిని బాలించుచు నున్నదానను. పరమేశ్వరుడగు రామునకు భార్యను. నన్ను భరింపఁగలవాఁ డొక్కసర్వేశ్వరుడే ఇతరులు లేరని భావము. ఈయర్థమునే క్రిందివాక్కులు సిద్ధాంతము చేయుచున్నవి. “తత్ర రాఘవస్య నివేశనే ద్వాదశశసమా అహం మానుషాః భోగాః భుంజానా సర్వకామసమృద్ధినీ సతీ (అభవమ్)” అని శేషము. రఘువంశమునందు ననరణ్యుని తపఃఫలముగా నవతరించిన శ్రీరామచంద్రుని నివాసమగు నయోధ్యాపురమునఁ గల మందిరమునందు మానవు లనుభవించుసుఖముల ననుభవించుచు సర్వకామసమృద్ధి గలదాననై పండ్రెండువత్సరము లుంటిని. మానవభోగముల ననుభవించుచు ననఁగా భావమేమి? మానవస్త్రీని గాదనియే గాక మఱి యేమగును? “మానుషానిత్యనేనాత్మనో ౭మానుషత్వం స్వాభావిక మితి

సూచ్యతే” అని వ్యాఖ్యాతయు వ్రాసెను. సీత యయోనిజు యని యొప్పుకొననివారిమాట చెప్పజాలను గాని యొప్పు కొనువార లిట్టిపరదేవి భర్తనెడఁబాసి దుఃఖములపాలయ్యె నని రక్షకాంతరము నపేక్షించెనని యభిప్రాయపడుట యనుచితమే. అట్టివా రీతత్త్వమున వ్రాసినవిశేషార్థముల నంగీకరింపక తప్పదు గదా. పండ్రెండువత్సరములే యేల యుండవలయును? అని యొకరు నన్నడిగిరి. దశరథునితపస్సునకు ఫలమాకాలమే. పుత్రప్రేమమున శ్రీసీతారాములను జూచునంతటి పుణ్యముచేసినవాఁడు గానఁ దత్ఫలమును గలిగింపనంతకాలమే యుండిరని భావము వారికినియే సమాధానము. “న హి కారణం వినాకార్యస్యోత్పత్తిః” అన్నన్యాయము ననుసరించి వనగమనమునకుఁ దొలికారణముగాఁ బట్టాభిషేకము చేయు నుద్యమమున నాతని కాదరము గల్గెను. కర్తృసిద్ధాంత మెంతబలవత్తరమో యీభాగ మెంతచక్కఁగాఁ దెలుపుచున్నదో యెఱుంగఁ బ్రయత్నింపం దగుంగదా.

“న పిదేయం న ఖాదేయం ప్రత్యహం మమ భోజనం. ౨౦

ఏష మే జీవితస్యాంతో రామో యద్యభిషిచ్యతే,
యత్తదుక్తం త్వయా వాక్యం ప్రీత్యా నృపతినత్తమ. ౨౧
తచ్చేన్న వితథం కార్యం వనం గచ్ఛతు రాఘవః,”

అని మూలము. పట్టాభిషేకప్రయత్నము చేయుచుండఁగాఁ గైక చెప్పినమాట లివి. ఇప్పుడు రాముఁ డభిషిక్తుఁ డయ్యెనేని ఆయభిషేకమే నాజీవితాంతము. అనఁగా భావమేమి? శాశ్వతముగా భరతునకు రాజ్యమిచ్చుని యడిగినదా కైక? పదునాలుగేండ్లే యడిగినది. ఏల? కైకనుగూర్చి యయోధ్య

కాండముననే వ్రాసితిని. ఇప్పుడు షట్టాభిషేకమహోత్సవము సాగిన నేను జీవించి ఫలములేదని కదా కైక యనియెను. ఏల? తనజన్మ మెందులకో యాకార్య మీషట్టాభిషేకము సాగిన నెఱవేఱదు. కావుననే గట్టిగా నడిగినది. రాజా! నీవాక్యము సత్యమయే నిపుడే రాముఁ డడవికిం బోవుఁగాక. అనఁగా నాలింపక పోవలయునని కదా భావము. అభిషేక విఘ్న మే జగన్తంగళహేతు వని తాత్పర్యము.

“దద్యాన్న ప్రతిగృహ్ణీయాన్న బ్రూయాత్క్రిందిదప్రియం. ౨౫
అపి జీవితహేతోర్వా రామసృత్యపరాక్రమః,”

అని మూలము. రామునిమహత్త్వమును సీత యాంజనేయు నకుఁ దెలుపుచున్నది. ఇచ్చువాఁడు గాని ప్రతిగ్రహించు వాఁడు కాఁడు. అనఁగా సర్వభూతవాంఛితప్రదాత గాని యెవరిమూలమున నేదియు గ్రహింపఁడు. అనుటంజేసి రామున కిచ్చువాఁడే లేఁడని తాత్పర్యము. అప్రియము నించుకయేఁ బలుకఁడు. విరోధమున్నఁ గదా యప్రియములు పల్కుట. సర్వభూతసముఁడని భావము. ఎట్టియాపత్తునందుఁగూడ నొరుల సాయ మపేక్షింపఁ డనఁగా నితరు లేసాయ మాతనికిం జేయఁ జాలువారు లేరని తాత్పర్యము. సర్వభూతాధిపతి యని భావము. “సత్యపరాక్రమః సత్యే విషయే పరాక్రమో యస్య స సత్యపరాక్రమః.” అని సమాసము. సత్యవిషయమునఁ బరాక్రమముం బూనువాఁడని యర్థము. సత్యసంరక్షణమే పౌరుష ప్రదర్శనఫలమని భావము. శ్రీరామావతారము సత్యసంరక్షణార్థమే కదా. అని సీత పలుకుటంజేసి శ్రీరాముఁడు సర్వేశ్వరుఁడని స్పష్టము. తాను సర్వేశ్వరి యనియుఁ దేటపఱచెను.

“విసృజ్య మనసా రాజ్యం జననైవ మాం సమాదిశత్,

సాహం తస్మాగ్రతస్తూర్ణం ప్రస్థితా వనచారిణీ.

౨౭

న హి మే తేన హీనాయా వాసస్వర్గేఽపి రోచతే,”

అని మూలము. హనుమంతా! నన్నుఁ గౌసల్యకడ నుండుమని రాముఁడు తెల్పెను. రామునిం గూడియుండఁగోరిన నే నతనికి ముందే ప్రయాణముచేసితి. ఏల? రాముని వదలి సుఖస్థాన మగు స్వర్గమున నుండుటకుఁగూడ నిష్టపడను గదా. అనఁగా నారాము నెడఁబాసి యేసుఖము నొందఁగోరనని భావము. తద్విరహమును గోరనని సారము.

“ద్వా మాసౌ తేన మే కాలో జీవితానుగ్రహః కృతః.

౩౦

ఊర్ధ్వం ద్వాభ్యాం తు మాసాభ్యాం తతస్త్యక్త్యామి జీవితం,”

అని మూలము. రెండు నెలలుగడువు రావఁబడు నాకొసంగెను. విదప జీవితమును వదలుదును. రెండు నెలలదనుక నోర్పువాడ ననియె. అనఁగా నంతయే యీదేహమున వాఁ డుండఁగలఁ డని యామెభావము. ఆగడువు దాటఁగా నిట జీవితము వదలుదునని రామునకుం దెల్పుము. దానిభావ మాశ్రీరాముడే యెఱుంగును. రెండు నెలలకుఁబైన నిం దుండరాదు. భక్తానుగ్రహార్థము నందిగ్రామమునకుఁ బోవలయునని సీత యాశయము.

—ॐ సీత హతుమంతుని శ్రీరామునిగుణముల నడుగుట. ॐ—

* ఇట్లు లాభూతనయ దీనయై పలుకఁగా నాపాపని యాలకించి యూఁగడింపఁబూని యిట్లు పలికెను. తల్లీ! శ్రీరాము

* ఇది ముప్పదినాల్గవసర్గమునఁ గలదు.

ననుమతి దూతనై వచ్చితిని. శ్రీరామభద్రుడు కుశలియై తన కుశలము నీకుం దెల్పుమనియెను. బ్రహ్మాస్త్రము వేదముల నెఱింగి దశరథకుమారుడగు రామచంద్రమూర్తి నీతోఁ దన కుశలమును జెప్పమన్నాడు. రామునకుఁ బ్రియుడై యతని ననుసరించుచుండు సౌమిత్రి శోకాతిరేకమునఁ దలవంచి నమ స్కారము గావించెద ననియెను. ఆమాట లాలకించి ప్రేమము మితిమీఱఁగా రోమాంచములు కలుగఁగా హనుమం గాంచి మానవుడు బ్రదికియుండిన శతవత్సరములకై నఁ దప్పక మహా నంద మనుభవించునని ప్రసిద్ధముగానున్న యీవార్త నా విషయమున నన్వర్థముగాఁ దోచుచున్నది. అంత నారామ దూతయందు జానకి కత్యంతప్రీతి గలిగినది. వారిరువురు నిట్లు సందేహము మాని మాటలాడఁ బూనిరి. హనుమయు నామెపలుకు లాలకించి చెంతకుఁ బోవ నారంభించెను. ఎంత యెంత చెంతకుఁ బోవఁజొచ్చెనో యంతయంత ఆమెకు రావ ఁడదే యావేషమున వచ్చెనేమో యనుసందియము కలుగఁ జొచ్చెను. అప్పుడు జానకి హా! వీనిముం దేమేమో పల్కితిని. ఇట్లనవచ్చునా? ఉచితము కాదు కదా. అక్కటా! వెనుక ముందులాలోచింపక యిట్లు మాటలాడితిని గదా. ఆదుష్టుడే యీరూపమున వచ్చియున్నాఁ డనియె. ఇట్లు పలికి దీనయై యాయశోకశాఖను వదలి క్రిందఁ గూరుచుండెను. దుఃఖపీడిత యగు నాదేవిం గాంచి పావని నమస్కరించెను. ఆమె భీతయై మరల నాతనిం జూడకుండెను. ఇట్లు నమస్కరించియున్న యాతనింగని రావఁడు సర్వభావముననే మాయావి. ఇంతకు ముందే వచ్చి నన్నెంతయో శ్రమపఱచినాడు. పంచకర్తృ మున నాకు సంతాపముగలిగింప నాతఁడే నీరూపమున వచ్చెనా?

ఇట్లు నాకుఁ దాపముంగలిగించుట ధర్మముగాదు. తన సాధారణరూపమును వదలి సన్నాస్థిసీరాపమున జనస్థానమున నాకుం గనఁబడిన యారావణుడవే నీవు. రాక్షసా! నీవు కామరూపుడవు. నేనో సుతాపములచేఁ గృశించియున్నదా నను. మహాదుఃఖముల నింతకుముందే యనుభవించితిని. ఇంకను నన్నలయించుట నీకు మంచిది కాదు. ఇప్పటి నాయను మానము సరియైనది కాదు. ఏలనఁగా నిన్నుంజూడఁగా మనస్సున సంతోష ముదయించుచున్నది. రామదూతవుగనే వచ్చి యుంట నిశ్చయమేయైన నీకు శుభము గలుగుం గాక. వానర వర్యా! శ్రీరామకథలు నాకెంతయుఁ బ్రియములగుం జుమీ. కనుక ని న్నడిగెదను. నాశ్రీరామునిగుణములఁ దెల్పుము. నీవు నామనస్సు నాకర్షించుచున్నావు. చాలకాలముక్రింద రామునినుండి యపహరింపఁబడిన నేను స్వప్నమం దొకకపిని రామదూతను జూచుచున్నాను గదా. ఆహా! స్వప్న మెంత సుఖముగా నున్నది? కలయందైన నారామలక్ష్మణులజాడఁ గందు నేని కృశించిపోవక యుందుఁగదా. శ్రీరామునకుంబలె స్వప్న మునకుంఁగూడ నాపై నీసుగలదు గదా. ఏమిచేయుదును? ఇది నాకుఁ గలగాఁ దోఁపలేదు. కలలో వానరముంఁగాంచిన మే లించుకయుం గలుగదు. నాకేమో యిపుడు సంతోషము కలుగుచున్నది. సర్వదా శ్రీరామకుశలము వినఁ గోరుచునే యున్నాను. ఆవాంఛయే యీకపిరూపముగా మాటి భ్రాంతి నొంద నన్నుఁ జేయుచున్నదో. లేక యున్నాడమా? లేక యెండమావులుంబోలె నొకదానిని వేటొకదానినిగాఁ జూచు నట్లు చేయుచున్నదియా? ఉన్నాడముగాని క్రొత్తచిత్తవిభ్రాంతి

గాని కాదు. తక్కినరెండును గావు. నేను నన్ను నీకపిని జక్కఁగాఁ దెలిసికొనుచున్నాను. అనియెను.

ఇట్లు లాజానకి పెక్కువిధముల మోహాదులా? దను జూడా కాడా అని యీపక్షముల బలాబలములంగూర్చి యోజించుచుండఁగా రక్కసులు కామరూపు లగుదురని తలంచుకొని యాకపిని రావణుడనియే తలంచెను. ఇట్లు తలంచి యతనితో నేమియు భాషింపఁ బూనక యుండెను. హనుమంతుఁడు సీతయాశయము నూహించి యామెకు నుల్లాసము గలిగించుపలుకుల నిట్లు శ్రీరామగుణములం దెల్పఁ బూనెను. సూర్యతేజము గలిగి చంద్రునివలె నెల్లరకు నింపు గలిగించుచుఁ గుజేరునిం బోలి సర్వలోకములకు రాజరాజయి, మహావిష్ణువుంబోలి పరాక్రమము గలిగి, కీర్తియలరార, బృహస్పతివలె సత్యమునూని మధురవాక్కులు వెలయుచుండ శరీరముందాల్చిన మన్మథునివలె సుందరాకారుఁడై మనోహరుఁడై కాంతిమంతుఁడై, గోపమును యుక్తవిషయములయందే చూపుచుఁ గోపము వ్యర్థముగాకయుండ దుష్టులనుశిక్షించుచు నెల్లరకంటె మిన్న యనంబరఁగి మహారథుఁడై సర్వలోకాశ్రయుఁడై యెవ్వఁడు వెలయునో యట్టిశ్రీరాముని మృగరూపమున దూరమునకుం బోవునట్లు చేసి యతఁడు లేనితఱి నిన్నపహరించితెచ్చిన రావణునకుం గలుగఁబోవుఫలమును దల్లి! కన్నులారఁ జూడంగలవు. కొలఁదిదినములలోఁ గోపంబున మండుచున్న నిప్పులంబోని శరములఁ బఱఁగించి యప్రతిహత పరాక్రమశాలి రావణుని వధింపనున్న యాశ్రీరాముఁడు పనుప దూతనై నీకడ కరుదెంచితిని. శ్రీరాముఁడు నిన్నెడఁ బాసి వగలఁ బొగులుచు నీక్షేమము నడుగుమనెను. సౌమి

త్రియు నమస్కరించి నీక్షేమ మడుగుమనియెను. తల్లీ! శ్రీరామునకు సఖుఁడు, వానరనాయకుఁడునగు సుగ్రీవుఁడు నీకుశల మడుగుమనియె. శ్రీరామలక్ష్మణసుగ్రీవులు ప్రతి దినము నిన్నే తలంచుచున్నవారు. దేవీ! రక్కసులకుం జిక్కియు భాగ్యవశమునఁ బ్రాణములతో నున్నావు కాని యితరము కాదు. నీవు శ్రీరామసౌమిత్రులను, వానరచమూ సమన్వితుఁడగు సుగ్రీవుని శీఘ్రమచూడఁగలవు. నేను సుగ్రీవ మంత్రిని. హనుమన్నామక వానరుఁడను సాగరమును దాటి లంకానగరముం బ్రవేశించితిని. నేను శౌర్యము నాశ్రయించి యీదురాత్మునిశిరమునఁ బాదమునిచి నిన్నుంజూడ నిచ్చోటికి వచ్చితిని. తల్లీ! నన్నెట్టివానినిగా భ్రమించెదవో యట్టివాఁడఁ గాను. ఏశంకల నొందకుము. నామాటయందు శ్రద్ధనునుపుమా యని వేఁడెను.

మహాత్ములారా! భాగమున నిందు విమర్శనార్హము లగు విషయముల నెమకుదము.

“యో బ్రహ్మమస్త్రం వేదాంశ్చ వేద వేదవిదాంవరః,
స త్వాం దాశరథీ రామో దేవి కాశలమబ్రవీత్.”

3

అని మూలము. “బ్రహ్మమస్త్రం యో వేద. అనేన సర్వాస్త్ర పారగత్వము క్తం. తదస్త్రస్వామినః బ్రహ్మణః సర్వజగత్సమష్టిత్వ వత్ తదస్త్రస్యాపి సర్వాస్త్రసమష్టిత్వాత్. వేదాంశ్చేత్యనేన సర్వకర్మమార్గపారగత్వం వేదవిదాంవర ఇత్యనేన జ్ఞానమార్గ పారగత్వ ముక్తమ్.” అని మహేశ్వరతీర్థులు వ్రాసిరి. ఇందు శరణాగతికి, భగవంతునికంట నాచార్యుఁడు శ్రేష్ఠుఁడనుటకు నవకాశము లేదు గాన గోవిందరాజు లేమియు వ్రాయరైరి. బ్రహ్మస్త్రమెఱింగినవాఁ డనుటంజేసి సకలాస్త్రముల నెఱింగిన

వాడనియు, వేదముల నెఱింగినవాడనుటంజేసి సర్వకర్మ మార్గముల నెఱింగినవాడనఁగా నాచరించువాడనియు, “వేద విదాంవరః” అనుటంజేసి వేదములతత్త్వము నెఱింగినవాడనఁగా జ్ఞానమార్గముల నెఱింగినవాడనియు నర్థములని వ్యాఖ్యయౌశయము. బ్రహ్మస్త్రము, ప్రధానముగా నేల చెప్పబడెనని విచారితము. వేదమంత్రముల నాగమనియమము ననుసరించి ఋషిచ్ఛందోదేవతాబీజశక్తి కీలకములను షడ్విధములు గలవానినిగా నొనరించి కాని యుపాసింప నవకాశము లేదు. అట్టిమంత్రములు కొలదిగా నున్నవి. వేదార్థమును గ్రహించి కార్యోద్దేశమును దెలుపు బీజాక్షరములను జేర్చి దాని నాగమమంత్రమని విధించి యుపాసించును. అట్టివే వేనవేలుగా నున్నవి. బ్రహ్మమనఁగా వేదము. తత్సారమంత్రమనఁగా గాయత్రి. తద్దేవతాక మగునదియే బ్రహ్మస్త్రము. దాననే బ్రహ్మ యింద్రజిత్తున కొసంగెను. దానినే యుద్ధ సమయమున శ్రీరాముఁడు గౌరవింపఁదగునని చెప్పెను. ముందు దానిం బఠింపఁగలరు. కనుక వేదమంత్రసమన్వితమగుట బ్రహ్మస్త్రము ప్రధానముగా నిటఁ జెప్పబడినదని యెఱుంగందగు. వేదముల నెఱింగినవాడనఁగా దా నవతరించినది మానవులకు సత్యధర్మముల నేర్పుటకుఁ గాన సర్వ సత్కర్మములను జక్కఁగాఁ దా నాచరించువాడని యర్థము. కేవలోపదేశమునఁ గాక సత్కర్మముల నాచరించి యితరులకు మార్గదర్శకుఁ డగుటయే ముఖ్యమని శ్రీరామునిభావము.

“కళ్యాణీం బత గాఢేయం లాకికీ ప్రతిభాతి మా,

ఏతి జీవంతమానవో నరం పర్వ శతాదపి.”

అని మూలము. ఈ రామాయణార్థమునుండియే కాబోలు “బ్రదికియుండిన శుభములు పడయవచ్చు” నన్న కింపదంతి గల్గినది. మానవులు బ్రదికియుండినయెడల నూతేండ్లకయినను దప్పక యానందము నొందును. అను సీజనప్రవాదము నాయందు సార్థకమయ్యెను. దీనిచే నెట్టివానికైన నొకప్పుడే నానందము కలుగకపోదు. ఒక్కసత్కర్తమైనను జేసియుండక పోడని భావము. తత్కర్తఫల మెప్పుటికైన గలుగును. ఇందులకే “శరీరమాద్యం ఖలు ధర్మసాధన”మని న్యాయము వర్తిల్లినది. శరీరమును గాపాడుకొనవలయు. ఎందులకు? ధర్మమును సాధించుటకొరకు. ఈసీతిని దృఢపఱచుటకే ఆత్మహత్య మహాపాతకమని చెప్పబడినది. ఎన్నిశ్రమములకు నోర్చియైన శరీరమును గాపాడుకొనవలయు, దానిచే ధర్మము నార్జింపవలయు నన్న న్యాయమును సీత సందర్భము ననుసరించి మనకు బోధించుచున్నది. భగవత్సేవకై దేహమును గాపాడు కొనవలయునని సారము.

“యథా యథా సమీపం స హనూమానువసర్పతి,

తథా తథా రావణం సా తం సీతా పరిశంకతే.”

౯

అని మూలము. సీతాదేవి యీమూలమున స్త్రీల కొక సదాచారమును దెల్పుచున్నది. ఎంతమంచిమాటలఁ జెప్పుచున్నను బరపురుషుని దూరముగనే యుంచవలయు. వానిసమీపమున నుండరాదు. ఆతనిశీలము బాగుగాఁ దెలిసినంతదనుక దగ్గరకుఁ జేరనీయరాదు అని. కలిసియుండిన దుర్వృత్తులు తొలఁగుననుట యెంతహేయమో దీనినుండి కనుఁగొనవచ్చును. ఈసీతిని దృఢపఱచుటకే సీత తనయూహలఁ దెల్పుచున్నది. ఇట్లు లందఱు ననుమానించి పరిశీలింపవలయునని

స్త్రీలకు నీతిని చెల్పుచున్నదని భావము. కపటాత్మలు మంచి మాటలు పలికి వంచించు బూనుదురని తోలుత నూహింప వలయు. బుద్ధిబలము నుపయోగించి పరికింపవలయునని యీ హితోపదేశతాత్పర్యము. మహాప్రకృతి వచ్చినవాఁ డెవఁడని తెలిసికొనలేదనిన ననుచితము కదా.

“అహో ధిగ్దుష్కృతమిదం కథితం హి యదస్య మే,
రూపాంతరముపాగమ్య స ఏవాయం హి రావణః.”

౧౦

అని మూలము. ఈయూహ ననుసరించి బుద్ధిబలముకొలఁది మెలఁగవలయుననియు, ముందువెనుక లాలోచింపక యెవ్వనిని విశ్వసింపరాదనియు దీనిసారము. సీతారాములు తమయూహల ననుసరించియుఁ బ్రవృత్తిని దెలిపియు లోకులకు సదాచారమును బోధింతురనియు, వారియవతార ముపదేశమునకంటెఁ దమ ప్రవర్తనరూపమునఁ దెలుపుటకే యనియు మన మెఱుంగవలయు.

“తామశోకస్య శాఖాం సా విముక్త్యా శోకకర్మితా,
తస్యామేవానవద్యాంగీ ధరణ్యాం సముపావిశత్.”

౧౧

అని మూలము. “యద్యపి పూర్వం శింశుపాశాఖావలంబనముక్తం. తథాపి శింశుపాశాఖా అశోకసంవళితేతిక్వచిచ్ఛింశుపే త్యుచ్యతే. క్వచిదశోక ఇతి. అతోన కశ్చిద్దోషః.” అని గోవిందరాజులు. “అశోకస్య అశోకవనస్థశింశుపావృక్షస్యేత్యర్థః.” అని మహేశ్వరతీర్థులును వ్రాసిరి. శింశుపాశోకములు కలిసియున్నవని యింతకుంబూర్వమే వ్రాయఁబడినది. కావున నిట స్వోక్తివ్యాఘాతదోషశంక నిరస్తమే యని యెఱుంగందగు.

“మాయాం ప్రవిష్టో మాయావీ యది త్వం రావణస్త్వయం. ౧౪

ఉత్పాదయతి మే భూయస్సంతాపం తన్న శోభనం,

...

...

...

...

ఉపవాసకృశాం దీనాం కామరూప నిశాచర.

౧౬

సంతాపయసి మాం భూయస్సంతప్తాం తన్న శోభనం,”

అని మూలము. ఇందు సీత భావమేమి? రావణా! పూర్వము మోసమున నన్నుం దెచ్చితివి. మరల నీవు నాకు సంతాపమును గల్గింతువేని నీకు శుభము లేదు. అనఁగా నపుడు శాపాలజ్వాలల దగ్ధముచేయక వదలితిని. మరల నట్లే మోసముచేయఁబూనితివే నింక బ్రదుకఁజాలవు. మఱియు నోరి దుష్టాత్మా! ఉపవాసములచేఁ గృశించినదానను. అనఁగా శాపమియ సద్ధముగనున్నానని యిది సూచించును. దీనురాలను. ఇంక నిన్ను ఊమింపఁజాలననునర్థము నిది తెల్పును. “కామరూప” అనునది నీవేరూపముననున్న నాశాపము తగులును జామి యనుభావమును బోధించును. ఇప్పుడు విశేషించి దుఃఖమున నున్నదానను. ఇట్టి నన్ను వగించింపఁ బూనుదువేని యోర్పు నిలువదు. శపింపక వదలననుహేచ్ఛరికను దెల్పును. అనఁగా దుఃఖము లోర్పును రూపుమాపుననియు నట్టివారలకు మఱిత బాధకల్గించుట మిక్కిలి హానికరమనియుఁ దాత్పర్యము.

“మనసోఽపి మమ ప్రీతిదత్పన్నా తవ దర్శనాత్,

యది రామస్య దూతస్త్వమాగతో భద్రమస్తు తే.”

౧౭

అని మూలము. ఈభాగము మనకు

“సతాం హి సం దేహపదేషం వస్తుభు

ప్రమాణమంతఃకరణప్రవృత్తయః,”

సీత హనుమంతుని శ్రీరామునిగుణముల నడుగుట. 383

అనునీతిని బోధించుచున్నది. ముందు మేలు కలుగజోపు నేని అపుడెంత కష్టములలోనుండిన నుత్సాహ ముదయించును. కర్త సిద్ధాంతతత్త్వ మదియే కదా. కర్త ఫలములు శుభము లగుచో నుత్సాహము, లేకయున్న విచారము తటాలున గలుగుటకుం గలకారణ మేమి? కర్త మే యందులకుం గారణ మని సీతాదేవి తెలుపుచుండుపలుకులు మనకుఁ దెలుపుచున్నవి. ఆర్యా! నీవు రామదూతవే యైన శుభముగలుగుఁ గాక. అని సీత యనియెఁ గదా. నీచరిత్రము సర్వజనస్తోత్రపాత్ర మగును గాక యనియే కదా యాజగజ్జనని యాశీర్వాదించెను. ఆ యాశీస్సుబలమే సుందరకాండ పారాయణఫలముగా హను మంతునకు శాశ్వతయశస్సు నెలకొనియెనని మన మూహింప వలయును. లేకయున్నఁ దక్కినకాండములకంటె సుందరకాండ మునఁ గలవిశేష మేమి? సత్కార్యనిరతు లగువారికి భగవ దనుగ్రహము తనయంతన తానే కలుగునని యీభాగము నందు సారమని మనము గ్రహింపవలయును.

“కిన్న స్యాచ్చిత్తమోహోఽయం భవేద్వాతగతిస్త్వీయం. ౨౩

ఉన్మాదజో వికారో వా స్యాదియం మృగతృష్ణికా,

అథవా నాయమున్మాదో మోహోఽప్యన్మాదలక్షణః. ౨౪

సంబుధ్యే చాహమాత్మానమిమం చాపి వనౌకసం,

ఇత్యేహం బహుధా సీతా సంప్రధార్మ బలాబలం. ౨౫

రక్షసాం కామరూపత్వాన్తే నే తం రాక్షసాధిపం,”

అని మూలము. స్వప్నము లనేక కారణముల ననుసరించి వచ్చును. వానిని మతిబలముననుసరించి చక్కఁగా విమర్శించి

యెట్టిదోషములు లేనితఱి వచ్చినస్వస్థ మే ఫలమునొసంగునని తలంపవలయుననియు, వచ్చినస్వస్థ మెల్ల ఫలము నీజాల దనియు నీభాగము మనకుఁ దెల్పుచున్నది. సీతయు నిట్లే వితర్కించివితర్కించి రక్కసులు కామరూపులగుట నితఁడు రావణుడే యని తలంచెను. ఒకరు చెప్పునదియే నమ్మక బుద్ధిబలమున నాలోచించి యిదమిత్థమ్మని నిశ్చయింపవలయుననియే యిందలిసారము.

“దిప్త్యా జీవసి వై దేహి రాక్షసీవశమాగతా.”

32

అని మూలము. వై దేహి=విదేహదేశపురాజునకుఁ బుత్రివి. జ్ఞాని యగురాజు నిన్నుఁ గూతుగా భావించెను. కనుకనే రాక్షసులచేతం జిక్కియు మాయదృష్టమున జీవించియున్న దానవు. అని హనుమంతుఁ డనియె. భావమేమి? ఎన్నికష్టములలముకొన్నను గర్తృఫలానుభవమున కీలోకమున నవకాశముండునే నట్టివారికిఁ గీడుగలుగదనుట సిద్ధాంతము. మనుష్యభక్షకులగు రాక్షసులుగాని వ్యాఘ్రాదిక్రూరమృగములుకాని చుట్టుకొన్నను గర్తృమే వానికిఁ జంపుబుద్ధిని బుట్టింపక యేదో యొక నెపమున వానినుండి కాపాడును. దైవమనఁగాఁ గర్తృమే గాని వేటుగాదు. కనుక సత్కర్తృముల నాచరించుట ముఖ్యమని పెద్దలందురు. కర్తృ బ్రహ్మములకు భేదములేదని మన మెఱుంగవలయును. ఇట్లు లీభాగమునఁ గలవిశేషవిషయములం దెలిసికొంటిమి. పిదప సాగిన కథను బఠింతము. అథ్యాత్మ రామాయణమునందు నీవిషయమున విశేషమేమియు నగపడలేదు.

❀ సీతకు హనుమ శ్రీరామలక్షణములం దెల్పుట. ❀

* హనుమ తెలిపినపలుకు లాలకించి యాజానకి మధుర సాంత్యనవచనముల నిట్లు ప్రశ్నించెను. ఆర్యా! నీకెందు శ్రీరామునితో సంసర్గము కలిగినది? లక్ష్మణు నెట్లు తెలిసికొంటివి? వానరులకు సమాగమ మెట్లు కలిగెను? శ్రీరాముని లక్షణము లెవ్వి? సౌమిత్రిగుఱుతు లెవ్వి? వానిని మరల విస్తరించి నాకుం దెల్పుము. వాని వినిన నాకు దుఃఖము బాధింపదు. ఆరామునవయవముల తీరెట్టిది? రూప మెట్టిది? లక్ష్మణునియూరువు లెట్లుండును? హస్తములరీతి యెట్టిది? నాకుం దెలియఁజెప్పము అని సీత ప్రశ్నింపఁగా నాపావని శ్రీరామ చిహ్నములను యథార్థముగాఁ జెప్ప నారంభించెను. తల్లీ! జానకీ! శ్రీరామదూతనుగా నన్ను నీవెఱింగియు నాయదృష్ట వశమున నీప్రాణేశుని శరీరసన్ని వేశ మడిగితివి? సౌమిత్రిగుఱుతుల నట్లే యడిగితివి? ఔరా! నాకు నేటికి శ్రీరామలక్షణ సంకీర్తనపుణ్యము లభించినది. తల్లీ! నీవు వా రిరువురియందు నేనుగుఱుతులం గాంచితివో వానిం దెల్పెద ఆకర్ణింపుము.

శ్రీరాముఁడు సర్వాంగసుందరుఁడు, పద్మపత్రాయత నేత్రుఁడు, సర్వప్రాణిమనోహరుఁడు, సౌందర్యదాక్షిణ్య సంభరితజన్తుఁడు, సూర్యతేజము, భూమికున్నదంతయోర్పు, బృహస్పతికుండునంతబుద్ధి, దేవేంద్రునకున్నంతకీర్తి యాతనికిం గలదు. ప్రాణితతిసంతయు రక్షించువాఁడు. విశేషించి బంధు సంరక్షకుఁడు. క్షత్రియోచిత వృత్తిగలవాఁడు. వర్ణాశ్రమ

* ఇది ముప్పదియైదవసర్గ మునఁ గలదు.

ధర్మరక్షకుఁడు శత్రు జనసంతాపకుఁడు. జానకీ! శ్రీరాముఁడు లోకమునంగల నాలుగువర్ణములను గాచుచుండు. ఆయాయి మర్యాదలను దా నాచరించుటయే గాక ప్రజలచే నాచరింపఁ జేయువాఁడు. సురుచిరకాంతిమంతుఁడు. విశేషించి సత్పురుష పూజితుఁడు. బ్రహ్మచర్యవ్రతైకపరాయణుఁడు. సాధుజనులకు వలయునుపకారములఁ దానుగా నెఱింగి చేయువాఁడు. ఏయే కర్మము లెందులకు హేతువులో వానికి ఫలమెద్దియో యని కర్మగతుల నెఱింగినవాఁడు. అన్వీక్షకీ, త్రయి, వార్త, దండ నీతి,యను నాల్గురాజవిద్యలయం దాఱితేఱినవాఁడు. బ్రాహ్మణులను సేవించువాఁడు. సర్వవిద్యల నెఱింగినవాఁడు. సదాచార సంపత్సంపన్నుఁడు. పెద్దలఁజూచిన వినయముగలవాఁడే. కాని పగతురఁ దపింపఁజేయును. యజుర్వేదవిసీతుఁడు. వేదవిత్పూజితుఁడు. ధనుర్వేదము, తక్కిన వేదములను దదంగములను జదివి యందుఁ బండితుఁడైనవాఁడు. దేవీ! రామునిమూఁపులు పెద్దవి. బాహువులు దీర్ఘములు. కంఠము శంఖము వంటిది. మోము నందమునకు స్థానము. నేత్రాంతము లెఱ్ఱనై యుండును. సర్వజనవిదితుఁడు. కంఠధ్వని భేరిధ్వనివలె నుండును. స్వచ్ఛమైన వర్ణముగలిగి యతఁ డుండు. పరాక్రమ మత్యద్భుతము. శరీరము నాతిదీర్ఘము నాతిహ్రస్వము గాక సమముగా నుండును. అవయవములన్నియుఁ బరస్పరము న్యూనాధిక్యములులేక సమతం గాంచి వయోభరమున నిర్వృటిల్లుచుండును. దేహచ్ఛాయ శ్యామము.

మఱియు నాతనివక్షము, మనికట్టు, పిడికిలి,యనుమూఁడును స్థిరములుగా నుండును కనుబొమలు, అండకోశములు, బాహువులు పొడవులుగా నుండును. కురులు, ముష్కములు,

మోఁకాళ్లు సమానములుగ నుండును. క్రిందికుక్షియు నాభియు వక్షము పాడవుగా నుండును క్రింగన్నులు నఖములు హస్తపాదతలములు రక్తవర్ణముగా నుండును. పాదరేఖలు కురులు మగగుటియు నునుపుగలిగి యుండును. కంఠధ్వనియు గమనము బొడ్డు గంభీరముగ నుండును. ఆరామునికంఠమందు మూఁడురేఖ లున్నవి. వక్షమున కిరుప్రక్కలనుండు నెత్తుభాగములు వానిచివరభాగములు పాదరేఖలు లోఁతుగలిగియుండు. కంఠలింగనితంబములు జంఘలు హస్తములుగ నుండు. శిరస్సు మూఁడుసుడులుగలిగి సమముగా గుండ్రనై ఛత్రాకారముగ విశాలముగఁ గనబడుచుండును. అంగుష్ఠ మూలమున నాలుగురేఖ లున్నవి. నొసట నఱకాళ్లను నఱచేతులను నాలుగురేఖలు గనబడు. ఒడ్డుపాడువు తొంబది యా అంగుళములు. బాహువులుమోఁకాళ్లు తొడలు పిక్కలు సమములుగా నుండును. కనుబొమలు నాసాపుటములు కన్నులు చెవులు పెదవులు చనుమొనలు మోఁచేతులు మనికట్టులు మోఁకాళ్లు, అండకోశములు కటిస్థలము చేతులు పాదములు పిఱుదులు సమానములుగా నుండును. శ్రీరాముఁడు సింహ వ్యాఘ్రగజవృషేంద్రములనడుపున గంభీరముగా నడచును. దొండపండువంటి వర్ణముగలిగి పెదవులు కండబలుపుగలిగిన చెక్కిలిమిఁదిభాగములు నున్నతముగా నుండును. నేత్రములు దంతపంక్తియు, చర్మము పాదములును వెండ్రుకలును మిక్కిలి స్నిగ్ధములుగా నుండును. వీపు శరీరము కరపాదనఖములు చేతులు ముక్కు కన్నులు చెవులు మగగుటి యను నీయెనిమిదియు దీర్ఘములుగా నుండును. శ్రీరాముని ముఖ నయనవక్రజిహ్వోష్ఠగండవక్షోరుహనఖకరపాదములు కమల

ములం బోలియుండును. అతనిశీర్షలలాటములు శ్రోత్రకంఠములు హృదయము తొమ్ము కుక్షి కరపాదములు పిటుదులు పెద్దవిగా నుండును. మఱియు దాశరథి తేజోయశస్సంపత్తులు నలుదెసలఁ బర్వ ఖ్యాతిఁగాంచినవాఁడు. పలువరుస కన్నులుఁ దెల్లగానుండును. కక్షయుఁ గడుపు తొమ్ము ముక్కు మూఁపులలాటము నను నివి యెత్తుగానుండును. అంగుళిపర్వములు కురులు వెండ్రుకలు గోళ్లు చర్మము లింగము మీసములు దృష్టి బుద్ధియు సూక్ష్మములు. పూర్వాష్టామధ్యాహ్నీపరాష్టాములయందుఁ గ్రమముతప్పక ధర్తార్థకామముల ననుష్ఠించుచుండును. మఱియు రాముఁడు సత్యధర్మపరాయణుఁడు. శ్రీమంతుఁడు సర్వదా ధనాదులనార్జించుచు యాచకులకు నొసంగును. ఆయా దేశకాలభేదములలక్షణము లెఱింగియుండును. ఎల్లరతోఁ బ్రియముగ నే మాటలాడును.

శ్రీరామునితమ్ముఁడు సౌమిత్రి యనురాగరూపములయందుఁ దక్కినగుణములయందును రామునివంటివాఁడే ఆ పురుషసింహు లిరువురును నిన్నుఁజూడ నాతురంపడుచు భూమి నెల్లయెడల వెదకుచుండఁగా మాకును వారికిని సమాగమము కలిగినది. వా రట్లు నిన్ను వెదకుటకై భూమియంతయుఁ దిరుగుచుఁ బోయి ప్రియదర్శనుఁడగు నొకవానరేశ్వరుం గాంచిరి. ఆతఁడు తనయన్నచే రాజ్యమునుండి వెడల నడువంబడి తద్భయమునఁ బీడితుఁడగుచు ఋశ్యమూకపర్వతము నడుమ చెట్లసందున డాగియుండెను. మేమా వానరేంద్రునకు నేవకులము. అంత వల్కులములం గట్టుకొని మహాధనుస్సుల ధరించి యారామలక్ష్మణులు ఋశ్యమూకాద్రికి వచ్చిరి. సుగ్రీవుఁ డవ్వారిం గాంచి భయంపడి విషయ మిదికదా యని

తెలియమి వాలి తన్నుం జంపఁబంపెనొకో యని తలంచి యా
 కొండపైకి దుమికెను అందుండి నన్నే శ్రీరాఘవులకడకుం
 బంపెను. నేఁ దదాఙ్గచొప్పునఁ బోయి దోసిలోగ్గి నిల్చితిని.
 వారివృత్తాంతమంతయు విని వీఁపున నెక్కించుకొని సుగ్రీవుని
 చెంతకుం జేర్చితి. వారల కత్యంతప్రీతి కలిగినది. పరస్పర
 వృత్తాంతకథనమున నూఱడిల్లిరి. మారాజునకుం గల్గినపరా
 భవాదులు విని వాలివధాదిరూపప్రతిజ్ఞలు చేసి యోదార్చి
 రామచంద్రుఁ డుండెను. తనదుఃఖమును మారాజునకుం దెలి
 పెను. లక్ష్మణునిమూలమున సర్వవృత్తాంతముం దెలిసికొని
 మారాజు పరమదైన్యము నొందెను. రావణుఁడు నిన్నుం
 గొనిపోవునపుడు సొమ్ములం గొన్నింటిం గ్రింద వైచితివి
 కదా. వానినెల్ల మావారు రామునకుం జూపిరి. మీరు
 న్నచోటు తెలియనందునఁ జెప్పఁజాలరైరి. ఆసొమ్ము లాకాశ
 మునుండి ధ్వనిచేయుచుఁ గ్రిందఁ బడఁగానే నే తీసికొని
 పోయి మారాజున కిచ్చితిని. వానిని మారాజు రామునకీ
 యఁగాఁ గాంచి మూర్ఛిల్లెను. ఆయాభరణములఁ దొడపై
 నునుచుకొని పలవించెను. సౌమిత్రియు మారాజు నూఱడిం
 చిరి. వాని నాశ్రీరాముఁడు మారాజుచేతి కిచ్చెను. నీవు
 కానరామికి నతఁ డెంతయుఁ దపించుచున్నాఁడు. నిద్రాహార
 ములు మానియున్నాఁడు. రమణీయారామాదులయందుఁ
 దిరుగుచున్నను నీవు లేమికి నించుకయు సుతుష్టి నొందఁడు.
 కళ్యాణీ! ఆశ్రీరాముఁడు కొలఁదికాలమున రావణు ససైన్య
 ముగఁ బోలియించి నిన్నుఁ బొందఁగలఁడు. శ్రీరామసుగ్రీ
 వులు మైత్రిం జేసికొనిరి. రాముఁడు వాలిని జంపునట్లు, సుగ్రీ
 వుఁడు నిన్ను వెదకించునట్లు శపథములు చేసికొనిరి. అంత

రామసుగ్రీవు లిరువురు కిష్కింధ కరిగిరి. యుద్ధమున వాలిం జంపి వానరరాజ్యమునకు సుగ్రీవుని రాముఁ డభిషిక్తుని జేసెను. తల్లీ! రామసుగ్రీవుల కిట్లు సమాగమము ఘటిల్లినవి.

సీతా! నేను హనుమంతుఁ డనువాఁడను. శ్రీ రామ సుగ్రీవులు పనుప దూతనై వచ్చితిని. పట్టభద్రుడై మారాజు వానరకోటులం బిలిపించి నిన్ను వెదక నన్నిదిక్కులకుం బంపించెను. మేము గొందఱము వెదకుచు వచ్చితిమి. మూఁడవభాగము నేనంగొని యువరాజగు సంగదుఁడు వెడలెను. మే మతనింగూడి నిన్ను వెదకుచు వింధ్యపర్వతమున నొకబిలమును బ్రవేశించి వెడలి రాజాలక యందుఁ జిక్కి కొంతకాల మందే గడపితిమి. కార్యమును సాధింతుమన్న యాశలేక యూరకపోయిన రాజు దండించునని భయంపడి యందే మృతినొంద నిశ్చయించుకొంటిమి. మాయువరాజు నీవు కనఁబడకుండుట వాలి మరణమొందుట మేమెల్లరము ప్రాయోపవిష్టుల మగుట జటాయువు మృతినొందుట లోనగు వానిం బేర్కొని పలవించెను. నెలలోఁగా రాకయున్నం జం పుదుమని మారాజు శాసించినందున నాకాలము మా కందే మీఱినందున నిరాశుల మైయున్న మాకుఁ గార్యసిద్ధియే వచ్చెనన్నట్లొక పెద్దపక్షి యచ్చటికి వచ్చెను. ఆతఁడు జటాయువునకుఁ దోఁబుట్టువు. సంపాతి యనుపేరు కలవాఁడు. తన సోదరుఁడు చంపఁబడుట విని ఎవ్వఁ డాతనిం జంపినాఁడు? ఎచ్చటఁ గూల్చినాఁడు. నాతమ్మునివార్తలఁ దెలుపఁగోరెదనని మమ్మడిగెను అంగదుఁ డతనికి నీనిమిత్తమై యతఁడు చచ్చిన వార్తనంతయుం దెలిపెను. అరుణునికొడుకగు సంపాతి సోద

రుడగు జటాయువు మరణమును విని దుఃఖించి నీవు రావణునింటనుండుట మాకుం దెలిపెను. ఆవార్తకు ముదమంది యందఱము ప్రయాణము సాగించితిమి. సముద్రముకడకు వచ్చితిమి. దానింజూచి యెల్లరు భయపడిరి. వారిభయముడిసి నేనీసాగరమును దాటి రాత్రి యీపురిం బరికింపం దగునని చొచ్చితిని. రావణునింగూడఁ గంటిని. దుఃఖసాగరనిమగ్న వగు నిన్నును దర్శించితిని. తల్లీ! నావృత్తాంతమంతయు నున్న దున్నయట్లుగా విన్నవించితిని. నేను రామదూతను గాని యితరుడను గాను. కనుక నాతోఁ బల్కుము. నీకొఱకుగా వచ్చినవాడను. సుగ్రీవుని మంత్రిని. వాయుపుత్రుడను. నీ విపు డూహించినట్లు మాయావిని గాను అస్త్రధారులలో మేటి శ్రీరాముఁడు క్షేమముగ నున్నవాఁడు సౌమిత్రి యన్నకు సేవలొనరించుచు క్షేమముగా నున్నాఁడు రాము నం దాసక్తిచే సుగ్రీవునియానతిచే నేనొక్కఁడనే యిచ్చటికి వచ్చితిని. నాభాగ్యమున నిన్నుం గాంచితి. పగచుచుండువాన రులకు నిన్నుం గాంచినదీఁ జెప్పి వారిదుఃఖమును బోగొట్టఁ జాలుదును. నారాక వ్యర్థము గాదయ్యెను. నీదర్శనమున మహాకీర్తిం బొందితిని. వేగముగా రాముఁడు రావణుని సబం ధమిత్రునిగా వధియించి నిన్నుం జేకొనును.

ఇక నావృత్తాంతము నాలకింపుము. మాల్యవంతమను నుత్తమపర్వతమునందుఁ గేసరి యనువానరుఁడుండి దానివదలి గోకర్ణమను పర్వతమునకుం బోయెను. ఆకపియే నాతండ్రి. అందు సతఁడు శంబసాదనుఁ డనురాక్షసుని దేవతలపంపున వధించెను. కేసరి గోకర్ణమునకుం బోయినపుడు నే నాతని భార్యయందు వాయుదేవునివలనఁ గల్గినవాడను. నాచేసిన

కార్యముచేత నందులకు గుఱుతుగా నాకు హనుమన్నా మము గల్గినది. జానకీ! నీకు విశ్వాసము గలుగవలయునని శ్రీరామునిగుణములం దెల్పితిని. రాముఁ డీక వేగముగా నిందుండి నిన్నుఁ గొనిపోవఁ గలఁడు. అని తెలిపెను. ఆతని పలుకుల విని యాగుఱుతులు సరియైనవి యగుటంజేసి యతని రామునిదూతగా నమ్మెను. మహానందమునొంది యానంద బాష్పముల వదలెను. అత్తఱి నాదేవిముఖము రాహు విముక్త చంద్రబింబముపగిదిఁ దేజరిల్లెను. ఆతఁడు వానరుఁడే కాని మాయావి కాఁడని తలంచెను. అంత నాపావని తల్లి! వృత్తాంతమంతయుం దెల్పితిని. ఇక నూఱడిల్లుము. నేనిపు డేమిచేయవలయు? నీయిష్ట మెద్ది? ఆసతిమ్ము. నేను మరలు చున్నాను. నన్ను వాయుపుత్రునిగా శ్రీరామునిదూతగా నమ్ముమని తెలిపి యూరకుండెను.

మహాశయలారా! ఈఘట్టమున ననేకవిషయములు పరిశీలింప నర్హములు గలవు. వానిని వదల నయితి గాదు. ఒక్కవిషయమును దొలుత వ్రాసి పిదప విశేషములను గనుఁ గొనఁ బ్రయత్నింతును. ఈరామాయణ ముత్తమకావ్యము. అనేకార్థము లిమిడియున్నవి. ఏకావ్యమునైన వ్యాఖ్యానార్థ ములఁ జేర్చి తెనిగించినఁ దెలిఁగింపవచ్చును గాని ధ్వన్యర్థ గుంభితమైన శ్రీమద్రామాయణము నట్లురచింప సాధ్యపడదు. వ్యాఖ్యానములలో నుండువిషయములు వ్యాఖ్యాతల యభి ప్రాయములే కాని వాల్మీకివైనఁ గావచ్చును. అనేకశ్లోకము లకు ధ్వన్యర్థములు రహస్యార్థములు గలవు. కొన్నిటియందు మంత్రార్థములు గలవు. నలువురిలో నిలిచియుండు నొకనికి నొకరహస్యార్థమును బోధించుమాటలు చెప్పిన వాఁ డారహ

స్వార్థమును దానే వెంటనే వెలిపఱుచుచు మాటలాడెనేని యంతకంటెను బరిహాస్యము వేటొకఁ డుండునా? వ్యాఖ్యానము కలిపి వ్రాయుటచేఁ గలుగునసందర్భములు పెక్కులు గలవు. శ్రీమద్రామాయణమునకుఁ గావ్యత్వహానియే సంభవించును. వ్యాఖ్యానవిషయములు గలిపి వ్రాసినఁ గలుగురస భంగము సమయభంగము లోనగుదోషము లెట్లు గలుగునో, యట్లు చేయుటకును గొన్ని యెడల నెట్లు సాధ్యపడదో తెలుపుటకై యొకటిరెం డుదాహరణము లిచ్చుచున్నాము. వీని వలనఁ బ్రత్యేకవ్యాఖ్యానమునఁ దెలియఁగలవిషయములు వ్యాఖ్యానముకలిపి వ్రాయఁబడిన గ్రంథము లుండెనేని వాని వలనఁ దెలియరాదనుట స్పష్టము. అని వావిలికొలను సుబ్బరావుగారు 1924 సంవత్సరమున నొకపత్త్రమున వ్రాసి మఱి కొందఱిపేరఁ బ్రకటించిరి. దానియందలివిషయముల సీసర్గము ననే విమర్శించి సమాధాన మీఁదగియున్నది. నారచించిన యాంధ్రశ్రీమద్రామాయణమునఁ దగినట్లు సమాధానమును సంగ్రహముగ వ్రాసితిని. కాని యిందు విపులముగ వ్రాయుదును. ఆనాటి కరపత్త్రము నన్నుఁగూర్చి వ్రాసినదని యే నెఱుంగుదును. కొందఱుని వారు వ్రాసిరి. కొందఱుని నేను సమాధానము వ్రాసితిని. ఒక్కశ్లోకమునకు వ్యాఖ్యాతలు వేఱువేఱు అర్థములు వ్రాయుదురు. అవి వాల్మీకివైనఁ గావచ్చును. కాకపోవచ్చును. అను నీవ్రాత కర్థమే లేదు. ఈ రామాయణమునకుమాత్ర మేమి? అన్నింటికి నంతియే కదా. ఏదివ్రాసినను అది మూలకర్తదని యెవఁడు నిశ్చయింపఁగలఁడు? భాష్యములు నంతియ గదా. వేదభాష్యమునఁ గలయర్థము వేదములదైనఁ గావచ్చును. కాకపోవచ్చును గదా. ఐన దాని

యర్థమిదియని తత్కర్తయే వచ్చి చెప్పుచులసివచ్చును. ఒకప్పు డిట్టిదాసులయెదుటఁ జెప్పెననుకొందము ఎల్లరు వినఁజాలరు కదా. ఎపుడు కోరిన నపుడు వచ్చి చెప్పుచుండవలయును. అనఁగా గ్రంథకర్త యశ్వత్థామవలె సర్వకాలము బ్రదికి యుండి యెవరుపఠింతురో వారియెదుటఁ బ్రత్యక్షమై నాయర్థమిది నాయనా యని చెప్పుచు నుండవలయును. ఏవ రేయర్థము చెప్పిన నీయాత్మేపము రాక తప్పదు. కావున నీవ్రాత నిస్సారము, అసూయాఫలము నగుననవలెను. ఈరామాయణము నందుఁ “గొన్నింటియందు మంత్రార్థములు గలవు.” అని వ్రాసిరి కదా. ఈశ్లోకములయందు మంత్రార్థము లున్నవని వీరి కెవరు చెప్పిరి? వాల్మీకి తొలుత నీకాండమున నీసర్గమున నీశ్లోకములకు నీమంత్రము నర్థముల నిమిడించితి నని వ్రాయ లేదు కదా. మఱెట్లు చెప్పవచ్చును? వ్యాఖ్యాత వ్రాసెనని. ఆతనియర్థము మూలకర్తదే యని యెట్లు నిశ్చయింపవచ్చును? మంత్రార్థములే లేవన్నఁ గలవనుటెట్లు? ఇట్టి వ్రాతలకంటె నసంగతపువ్రాత లుండవు. వీరు వ్రాయు వ్యాఖ్యానములోని యర్థములెల్ల మూలకర్తవి కావన్న నొనని యెట్లు చెప్పఁ గలరు? చెప్పిన నది స్వోక్తివ్యాఖ్యాతము గాక యెట్లుండును? కావున నిట్టివ్రాతల కెక్కుడుగ సమాధానము వ్రాయఁ బూనరాదని వదలవలయును. ఒక్కవిషయమును మాత్ర మూలకింపుఁడు.

రామావతార మెందులకని విమర్శింపవలయును. వారి చర్య లెట్టివని పఠింపవలయును. ఆచరిత్రమునం దిట్టివిషయము లుండవలయుఁ గదా యని యూహింపవలయును. తదనుగుణములుగా వ్యాఖ్యాతలు వ్రాయుదురని యెఱుంగ

వలయును. గ్రహించువారు తమయోగ్యతకు ననురూపముగా గ్రహింతురు. మహాత్ములు ఇది దీనియర్థమని తెలుపుదురు. సమ్మతించువారే దాని నాదరింతురు. సమ్మతించనివారికొకరీతిగా దానియర్థమును గ్రహింతురు. ఇందేది మూలకర్తదని చెప్పనగును? అన్నప్రశ్న మసూయాగ్రస్తులదేయగును. మంత్రార్థము లున్నవని గాయత్రీమంత్రాక్షరము లిందున్నవనియుఁ దెలిసినవారు వ్యాఖ్యాతలే కాని యితరులు కారు. వారిమూలముననే రామాయణకావ్యమహిమము ప్రకాశ మయ్యెను. అందేయర్థ మెవరికి సమ్మతమో వారు దానిని గ్రహింతురు. కాకయున్న మానుదురు. మేము చెప్పినయర్థమే వాల్మీకీదని యెవ్వరును జెప్పి సిద్ధాంతము చేయఁజాలరు. మఱియు నిట్టివ్రాతల కాయాశ్లోకములకు విశేషార్థములు వ్రాయునపుడు విమర్శింతును. సామాన్యముగా వ్రాసితిని. ఇగ విమర్శింతము.

“తాం తు రామకథాం శ్రుత్వా వై జేహి వానరర్షభాత్,

ఉవాచ పచనం సాంత్వమిదం మధురయా గిరా. ౧

క్వ తే రామేణ సంసర్గః కథం జానాసి లక్ష్మణం,

వానరాణాం నరాణాం చ కథమాసీత్సమాగమః.” ౨

అని మూలము. “గురుకులవాసాయోగ్యానాం వానరాణాం వసిష్ఠశిష్యాణాం చ ఈదృశస్సమాగమః కథం జాతం జాతః శాస్త్రవశ్యానామేవ గురుకులవాసయోగ్యత్వాత్.” అని తని. శ్లోకీ వ్రాసెను. నీత కీయభిప్రాయ ముండునా యని మన మూహింతము. దండ కారణ్యమున నున్నపుడే జటాయువుతో రామలక్ష్మణులకు మైత్రి కలిగియుండుట నీతకుఁ దెలియక.

పోలేదు. ఆసమాగమమున నీవ్యాఖ్య యీశంకను గనఁబఱప లేదు. ఇపు డేల కలిగెనో? పక్షులకు గురుకులవాసయోగ్యత యున్నట్లు శాస్త్రము కలదా? వానరుల కేల యుండదు? ఈ రెండుజాతులకును గురుకులవాసయోగ్యత లేనపు డీశంక యిపుడేల? ఇట్టిశంకలం గల్పించుకొనుట సమంజసము కాదని తోచెడిని. ఎచ్చట రామునకు నీకును సమాగమము గలిగెను? లక్ష్మణు నెటు లెఱింగితివి? వానరులకు నరులకు నెట్లు సమాగమము కుదిరెను? అను నీప్రశ్నములు సీత యడుగుట సహజమే. తనిశ్లోకి క్రొత్తశంకను సీతకుఁ గల్గియున్నట్లు కల్పించుటే యసంగతము.

“యాని రామస్య లింగాని లక్ష్మణస్య చ వానర,

తాని భూయస్సమాచక్ష్య న మాం శోకస్సమావిశేత్.

3

కీదృశం తస్య సంస్థానం రూపం రామస్య కీదృశం,

కథమూరూ కథం బాహూ లక్ష్మణస్య చ శంస మే.”

౪

అని మూలము. రామలక్ష్మణులగుఱుతులం గొన్నింటిం జెప్పుము. నీవు మాయావియగు రావణుడ వన్న వగయు దుఃఖము నాకు లేకుండును. అనఁగా వానింబట్టి నిన్ను నిక్కముగా శ్రీరామునిదూతవే యని నమ్ముదును. శ్రీరాముని యవయవ సన్నివేశ మెట్టిది? రూపమనఁగా నాకారము వర్ణము నెట్టివి? ఇంతదనుకఁ బ్రశ్న మసంగతము గాలేదు. లక్ష్మణునితోడలు బాహువులు నెట్టివి? నాకుం జెప్పుమా యని సీత యడిగెను? “వ్యాఖ్యానము కలిపి వ్రాయుటచేఁ గలుగునసందర్భములు పెక్కులు గలవు. శ్రీమద్రామాయణమునకుఁ గావ్యత్వహానియే సంభవించును.” అని వా. సుబ్బరావుగారు వ్రాయించిరి.

ఇప్పు డేమియందురో యనియే ప్రశ్నించుచున్నాడను. మున్ను లక్ష్యఁడు సీతాదేవి పాదభూషణములు తప్ప వేటొందు నే నెఱుంగననియెఁ గదా. దానిభావ మేమి? నీతపాదదర్శనము చేసినవాడనే గాని యామెను జూడలేదనియే కాక మఱేమి యుండును? అట్టిమర్యాదగలవాడు లక్ష్యఁడని మన మెఱింగితిమి. శ్రీ రామునవయవసన్ని వేశము నాకారవర్ణము లెవ్వి యని ప్రశ్నించి లక్ష్యఁడునితొడ లెట్టివి? బాహువు లెట్టివి? అని ప్రశ్నించుట యేటికి? అనుప్రశ్న మేల రాఁగూడదు?

“నాహం జానామి కేయూరే నాహం జానామి కుండలే నూపురే.”

అన్న సౌమిత్రి శీలమునకు,

‘కథమూరూ కథం బాహూ లక్ష్యణస్య చ శంస మే.’

అన్న జానకీశీలమునకు భేదము కలదా లేదా యన్నప్రశ్న మునకు సమాధాన మేమి? “అనేకతల్లొకములకు ధ్వన్యర్థములు రహస్యార్థములు గలవు. కొన్నింటియందు మంత్రార్థములు గలవు.” అని వా. సుబ్బరావుగారు వ్రాయించిరి. ఇది యందు నెందుఁ జేరునో! ధ్వన్యర్థమునందా? రహస్యార్థమునందా? మంత్రార్థమునందా? వారే చెప్పవలయును. రహస్యార్థ ధ్వన్యర్థమంత్రార్థము లున్నట్లు వాల్మీకిమహర్షి వ్రాసెనా? ఎందు? వ్యాఖ్యాతలవ్రాతలే కదా యివి. వ్యాఖ్యాతలభావము వాల్మీకిది కావచ్చును. కాకపోవచ్చునన్నందుల కర్థమేమి? ఎవరి దిందు స్వోక్తివ్యాఖ్యాత మగువ్రాతయో యెఱుంగఁ జాలకయున్నాను. సకలవేదములు రామాయణమున నిమిడి యున్నవనియు, మంత్రప్రయోగము లిందుఁ గలవనియు, నిది శ్రీ వైష్ణవులకొఱకే యేర్పడిన గ్రంథమనియు, నితరుల కనఁగా

శ్రీవైష్ణవచిహ్నములు భరింపనివారికి శ్రీరాముకరుణ కలుగదనియు, భస్తభారణాదు లపవిత్రములనియు వ్రాసు మధ్య వైష్ణవపాపండులవ్రాతలయందు నెన్నియో సోక్తివ్యాఖ్యాతము లుండును. కాని మహర్షివ్రాతయం దుండవు. లేని భక్తియున్నట్లు నటించిన లాభమేమి? చిహ్నముల నెన్నియే గనఁబఱచిన ఫలమేమి? “అంతమునఁ జూడవలయు నాయయ్యసుఖము” అని అడిదము సూరకవిగారు వ్రాసినట్లు జగద్వంచకులకుఁ గలుగుఫలములు పరమేశ్వరుఁడే నిర్ణయించును. కొందఱు సన్న్యాసులు యోగులు దాసులు అవధూతలు ననునామములఁ దాల్చి ధనసంగ్రహమునకై పాటు పడుచు శిష్యులం జేరఁదీసి చెంఁబలువాయించి ధనము లాఁగి మోక్ష మనుగ్రహింతుమని వాద్దానము చేయుచుఁ దిరుగుచుండురు. అట్టివారికొఱకే సూరకవిగా రాక్షద్యమును వ్రాసినవచ్చును. “అంతః ప్రచ్ఛన్నపాపానాం శాస్తా వైవస్వతోయమః” అని పెద్దలు తెలిపియే యున్నారు. అన్నదానమునకని భగవదుత్సవములకని దేవాలయోద్ధరణమునకని తటాక నిర్మాణమునకని ధనము నార్జించి దాని నాయాకార్యములకుపయోగింపక యంతరంగభక్తులకు బంధువుల కొనంగువారిని గనిపెట్టువాఁ డొక్కయముఁడే కాక యనేకులున్నారు వారి కెఱుకపడకయుండ మన మేపుణ్యపాపములను జేయఁజాలము.

“ఈశ్వరస్సర్వభూతానాం హృద్దేశేఽర్జున తిష్ఠతి,

బ్రామయంత్రస్సర్వభూతాని యంత్రా రూఢాని మాయయా.”

అన్నగీతోక్తిక్రొత్తదికాదు. ఆమహత్తునకుం దెలియకయుండ మనమేదియుఁ జేయఁజాలము. ఇచ్చో సమాధాన మెద్ది?

అన్న ప్రశ్నము గలదు. “కథమూరూ కథం బాహూ” అను ప్రశ్నములు రామునకే యన్వయింపవచ్చునని కొందఱు అందురు. “లక్షణస్య చ” అనుచోటనున్న చకారము వారికిఁ గంతపాశమగును. అది పాదపూరణార్థ మందురేని ప్రశ్నమే వ్యర్థమగును. కాన నాయుక్తి పాసంగదు. కాన నిష్పట్టున నిట్లు గ్రహించుటొప్పు. సీత లోకాచారము ననుసరించుచున్నది. మాయావియగు రావణుడే యీకపిరూపమున వచ్చి శ్రీరామ సంకీర్తనవ్యాజమున నన్ను వంచించెనా యని సంశయించెను. శ్రీరాము నీనడుమ నేరూపముననైనఁ బోయి చూచి యుండవచ్చును. ఐనను జూచినంతమాత్రమున నన్నిగుఱుతులు చెప్పఁజాలరనియు నూహించెను. కనుక నాప్రశ్నములకు సమాధానము చెప్పినయెడల రామునిదూతయే యని నమ్మవచ్చును. లేనియెడల రావణుడని నమ్మవచ్చును అని చక్క నాలోచించి శ్రీరామునిచిహ్నము లెట్టివి? లక్షణుని యంగమచ్చము లెట్టివని ప్రశ్నించెను. అట్టిఘట్టమున వాల్మీకిమహాముని యీప్రశ్నముల నడిగెను. వాల్మీకి యంతయుచితజ్ఞుఁడు కాఁడా యని కొందఱు అడుగుదురేమో. వా రుచితజ్ఞులే కాని మన ముచితజ్ఞులము కాము. ప్రాయికముగా మహాత్ములు సమదర్శనులు. మృత్సునర్థములు సమానములుగనే వారలకుం గన్పట్టును. ఊరువులు బాహువులు నితరావయవములు వేఱువేఱుగాఁ గన్పట్టుట. అందుత్తమమధ్యమాధమత్వకల్పనయు నస్తద్బాదులకే యనవలయును సమదర్శనులగు మహామునుల దృష్టికి సీప్రశ్నమున ననుచితజ్ఞత కలదని వారికిం దోచదు. అస్తద్బాదులకున్నంత భేదభావము వారలకు నుండదు. కావున నిట్టితావుల నిట్టికుశంకలం గల్పించుకొనరాదు. ఇట్టిఘట్టములు

ముందును గలవు. అందందు నీవిషయమునకే సమాధానము వ్రాయవలసియుండును. అన్నింటినిగాంచిన సమాధానము వ్రాసినట్లగునని భావించురు గాక.

“జానంతీ బత దిష్ట్యా మాం వై దేహి పర్యపుచ్ఛసి,

భర్త్యః కమలపత్రాక్షీ సంస్థానం లక్ష్మణస్య చ.

౬

యాని రామస్య చిహ్నాని లక్ష్మణస్య చ యాని వై,

లక్ష్మితాని విశాలాక్షీ వదతశృణు తాని మే.”

౭

అని మూలము. హనుమంతుఁ డుచితజ్ఞుఁ డనఁదగినట్లు సమాధానము చెప్ప నారంభించెను. నన్ను శ్రీరామునిదూతగా నెఱింగియు నాయదృష్టమున నడుగుచున్నావు. అనఁగా నామె మాటలాడుటయే పరమానందమని యాతనిభావము. తల్లీ! శ్రీరామలక్ష్మణులగుఱుతులు వచింతును. ఆవి నీ వెఱింగినవి గనే యుండును. వానినే నేను వర్ణింతును. ఆలకింపుము. అని యెను. అనఁగా శ్రీరామలక్ష్మణులసంకీర్తనము నాతఃపథలము. దాని ననుభవించు నవ కాశమును గల్పించితివి. అదియే చాలు నని యా హనుమంతునిభావమని మన మెఱుంగవలయు. ఉపాసకుఁ డిష్టదేవతామంత్రోపాసన చేసి జపానంతరము తన కున్నయవకాశమును వ్యర్థముచేయక స్తోత్రములం బఠింప వలయు. అవి తన్నహత్వమును దెల్పును గదా. దానిని స్మరించుటంజేసి భక్తిదృఢతం గాంచును. ఈవిషయమే వాల్మీకి మహాముని హనుమద్వాక్యములమూలమున మనకుం దెల్పెనని మన మీభాగమునుండి గ్రహింపవలయును. ఇఁకఁ జెప్పఁబోవు నవి శ్రీరామునిచిహ్నములు. వాని నన్నింటి నిట వ్రాయుటసంగతముగ నుండును. కొన్నింటిని వ్రాసెదను.

“రక్షితా జీవలోకస్య స్వజనస్యాభిరక్షితా,
 రక్షితా స్వస్య వృత్తస్య ధర్మస్య చ పరంతపః. ౧౦
 రామో భామిని లోకస్య చాతుర్వర్ణ్యస్య రక్షితా,
 మర్యాదానాం చ లోకస్య కర్తా కారయితా చ సః. ౧౧
 అచ్ఛిష్టానర్చితోఽత్యర్థం బ్రహ్మచర్యవ్రతే స్థితః,
 యజుర్వేదవివీతశ్చ వేదవిద్భిస్సుపూజితః,
 ధనుర్వేదే చ వేదేషు వేదాంగేషు చ నిష్ఠితః.” ౧౪

అని మూలము. రక్షితా జీవలోకస్య=ఇది సర్వజగన్నాయకత్వమును, స్వజనస్యాభిరక్షితా=ఇది భక్తపరిపాలనదక్షత్వమును దెలుపును. స్వజనపరజనభేదము శ్రీరాములకుం గలదా యని ప్రశ్నించువా రుందురు.

“సర్వభూతస్థ మాత్మానం సర్వభూతాని చాత్మని,
 ఈక్షతే యోగయుక్తాత్మా సర్వత్రసమదర్శనః.”

అన్న గీతావాక్యమునఁ గలయర్థము ననుసరించి వర్తించు వారే స్వజను లనఁబడుదురనియు, నట్టిభక్తులను జక్కఁగా రక్షించువాఁడనియు,

“అనన్యాశ్చింతయంతో మాం యే జనాః పర్యుపాసతే,
 తేషాం నిత్యాభియుక్తానాం యోగక్షేమం వహామ్యహం.”

అన్న ప్రతిజ్ఞను సార్థకముచేయువాఁడనియు గ్రహించిన, సందియము గలుగదు. స్వస్య వృత్తస్య రక్షితా = తనవర్తనమును గాపాడుకొనువాఁడు. అనఁగా

“యే యథా మాం ప్రపద్యంతే తాంస్తథైవ భజామ్యహం,
 మమ వర్తానుపర్తంతే మనుష్యాః పార్థ సర్వశః.

యవ్యదాచరతి శ్రేష్ఠస్తత్రదేవేతరో జనః,
స యత్ప్రమాణం కురుతే లోకస్తదనువర్తతే.”

అన్న భగవద్గీతావాక్యార్థము ననుసరించి సజ్జనుల కుదాహరణ భూతముగ నుండునట్టి వృత్తమున నలర నవతరించినవాఁడు గాన దానిని గాపాడువాఁడని యర్థము. దీనింబట్టి యన్నింటి కంటె నెక్కుడుగఁ బ్రవర్తనమును గాపాడుకొనవలయు ననియు నుత్కృష్టత్వాపకృష్టత్వముల కాధారము వర్తనమే యనియు మన మెఱింగి బద్ధాదరులము గావలయును. ధర్మస్య చ రక్షితా=ధర్మమును స్థాపింప నవతరించినవాఁడని భావము.

“ధర్మసంస్థాపనార్థాయ సంభవామి యుగేయుగే,”

అన్నమాటను సార్థకముచేయువాఁడని తాత్పర్యము. చాతుర్వర్ణ్యస్య లోకస్య రక్షితా = శాస్త్రసిద్ధాచారవంతము జాతి చతుష్టయము. దానిమూలమునఁ బ్రపంచమున ధర్మములు సాగునని భావము. కనుక నే

“చాతుర్వర్ణ్యం మయా సృష్టం గుణకర్తృవిభాగశః,

తస్య కర్తారమపి మాం విధ్యైకర్తారమవ్యయమ్.”

అను గీతావాక్యము కలదు. సత్వరజస్తమోగుణములు వాని కర్తములు ననువాని ననుసరించి నాలుగుజాతులు నాచే సృజింపఁబడినవి. ఆకర్తమునకు మాయాసంవ్యవహారమున నన్నుఁ గర్తగను, పారమార్థికమున నకర్తగను నన్ను సజ్జనులు తలంతురు. నీవు నర్జునా యశ్లే తలంపుమని కృష్ణుఁ డనియెఁ గదా. ఈయర్థమే యిచ్చో రామాయణము తెల్పుచున్నది. సత్వరజస్తమోగుణములలో నొక్కొక్కటి ప్రధానముగా నితరము లప్రధానములుగా నుండుగుణములు కర్తములు నాచ

రించునట్లు దాన లోకప్రవృత్తి నిరాతంకముగా సాగునట్లు భగవంతుఁ డాలోచించి యీనాలుగుజాతుల నేర్పటచెనని తోఁడక మానదు. లోకవ్యవహారము చక్కఁగా సాగుట ధర్మము నిలువ చోటుండుట యనునవియే జాతులనిర్మించుటకుం గలకారణము. ఈనాలుగుజాతులు నన్యోన్యసహకారములు. తఱస్సుచేయుచుండువారలు కొందఱు, వారికి గష్టములు గలుగకుండ ధర్మధ్వంసకుల నడంచువారు కొందఱు, వారి కాహారములను గల్పించువానిని రక్షించువారు కొందఱు, వారలకందఱకు నాహారమును గల్పించు కృషిచేయువారు కొందఱు నుండినఁగాని చక్కఁగా న్యాయముగా లోకవర్తనము సాగదు. ఇందేది లోపించిన నంతయు లోపించినట్లే. కావున నీజాతి నిర్మాణము ముఖ్యమని తాత్పర్యము. గరళకంఠులు కొందఱి కీకల్పన భగవంతునిదే కాదందురు. వారికి మనస్సే ప్రమాణము కాని శాస్త్రము ప్రమాణము కాదు. వారియూహప్రకారముగా నాలోచించిన నేదియు సాగదనుట వాస్తవము. ఇతరదేశములయం దెట్లు లిది సాగుచున్నది? అందు జాతిభేదములు లేవే యందురు. అది చాల పొరపాటు. లేవనువారల కాదే శప్రవృత్తియే తెలియదనుట మంచిది. ఈపేరులు లేకున్న నీలక్షణములు మాత్రము కలవు. వ్యవహార మట్లే సాగును. వేటొకరీతి సాగ నవకాశమే యుండదు. వ్యవహారమున సిద్ధమయి నామధేయమున విసంవాది యైనంతమాత్రమునఁ గలుగు నష్టమేదియో తెలియఁజాలకున్నాడను. జాతినిర్ణయము మార్పరాదని భగవంతుని యాశయమని మన కీభాగము బోధించుచున్నది. లోకస్య మర్యాదానాం చ కర్తా కారయితా చ=లోకమునఁ గలమర్యా

దల నవలంబించువాఁడు. ఇతరు లవ్వానిని వదలకయుండ నాచరింపఁజేయువాఁడని యర్థము.

“స్వేస్వే ధర్మే నివిష్టానాం సర్వేషామనుపూర్వశః,

వర్ణానామాశ్రమాణాం చ రాజా సృష్టోఽభిరక్షితా.”

అన్న మనుస్మృతివాక్య మిటు నుదాహర్యము. అర్చిష్ఠాఁ=మహా తేజస్వియని యర్థము. యోగు లీతేజోరూపమునే ధ్యానింతురు. అందుఁ గొందఁ జూడఁగానికి నవయవములు కూడఁ గల్పింతురు. “ధన్యానాం గిరికందరే నివసతాం తేజః పరం ధ్యాయతామ్.” అని భర్తృహరి. “ద్యాయేత్సదా సవితృమండలమధ్యవర్తీ నారాయణస్సరసిజాసనసన్నివిష్టః.” అని మంత్రఖండము. “జ్యోతిషాం రవిరంశుమాఁ” అని గీతావాక్యము కూడఁ గలదు. అర్చితోఽత్యర్థమ్=విశేషించి పూజింపఁబడువాఁడు. మానిధ్యేయుండని తాత్పర్యము. బ్రహ్మచర్యవ్రతే స్థితః=గృహస్థునకు బ్రహ్మచర్యవ్రతస్థితి యెట్లు? అను ప్రశ్నము న్యాయ్యమే. ఏయాశ్రమముననుండువాఁ డాయాశ్రమధర్మముల నాచరించుచుండునేని పరిశుద్ధుఁడే. ఆవిధులను శిరసా వహించుటయే తపస్సని భావము. శాస్త్రమందు గౌరవమును చుటయు త్తమపద్ధతి యని సారము. ఆశ్రమోచితధర్మప్రవర్తకుఁడు పరిశుద్ధుఁడనియే గదా దీని యాశయము? శ్రీరామచంద్రుఁడు గృహస్థువైనను దన్నియమములఁ దప్పక వర్తించువాఁడు కావున బ్రహ్మచర్యవ్రతుఁడే యగునని వాల్మీకి హృదయము.

“షోడశర్తునిశాస్త్రీనిశాం తస్మిన్యగ్మాను సంవిశేత్,

బ్రహ్మచార్యేవ పర్వాణ్యాద్యాశ్చతస్రస్తు వర్ణయేత్.”

౭౯

యాజ్ఞవల్క్యస్తోతి.

“ఏవం గచ్ఛన్ బ్రహ్మచార్యేవ భవతి. అతో యత్ర బ్రహ్మచర్యే శ్రాద్ధాదౌ చోదితం తత్ర గచ్ఛతోఽపి న బ్రహ్మచర్యస్థలనదోషోఽస్తి. కించ పర్వాణ్యాద్యాశ్చ తస్మాత్ సప్త వర్ణయేత్.” అని మితాక్షర.

“ఋతుస్సాన్నిభావికస్త్రీనికాం రాత్రయష్టోడశస్సృతాః,
చతుర్థిరితరైస్సార్ధ మహోభిసద్విగర్హితైః. ౪౬

తాసామాద్యాశ్చ తస్మాత్ నిందితైకాదశీ చ యా,
త్రయోదశీ చ శేషాస్తు ప్రశస్తా దశరాత్రయః. ౪౭

నింద్యాస్వప్తాసు చాన్యాసు స్త్రీయా రాత్రిషు వర్ణయన్,
బ్రహ్మచార్యేవ భవతి యత్ర తత్రాశ్రమే వసన్.” ౪౮

మనుస్మృతి. 3 అధ్యాయము.

“అవశిష్టే పర్వవర్ణితే వ్రజన్మఖండితబ్రహ్మచార్యేవ భవతి.”

అని కుల్లూకభట్ట.

అను మనుయాజ్ఞవల్క్యస్మృతు లీవిషయమునే దెల్పుచున్నవి. “యజుర్వేదవిసీతశ్చ=అనేన స్వస్య యజుర్వేదత్వం సూచితమ్.” అని వ్యాఖ్య. అనఁగా శుక్లయజుర్వేదమని యర్థము. ఈవిషయము దశరథు నశ్వమేధఘట్టమున వ్రాయఁబడినది. యజుర్వేద మనఁగా, “ఇజ్యతేఽనేనేతి యజః.” అని వ్యుత్పత్తి. “శేషా వా యజుశ్శబ్దః శేషే ఋక్సామభిన్నే మంత్రజాతే తతశ్చయన్తంత్రజాతం ప్రశ్లిష్యపఠితం గానాదివిచ్ఛేదరహితం తద్యజురితి. ఇతి తిథ్యాదితత్త్వం.” అని జైమిని.

“యజుర్వేదస్స విశ్లేయోఽన్యేకాఖాంతరాస్తస్మృతాః.”

“యజుర్వేదస్య ధనుర్వేద ఉపవేదః. యజుర్వేదస్య భారద్వాజగోత్రం రుద్రదైవత్యం, త్రైవ్యభం ఛందః. యజుర్వేదః కృశః, దీర్ఘః.

కపాలీ, తామ్రవర్ణః, కాంచననయనః, ఆచిత్యవర్ణః ఐశ్వర్యేన. పంచారత్ని
మాత్రః. అన్యధ్యానం.—

‘పంచే రాద్రం త్రైష్ఠ్యభం తామ్రవర్ణం
భారద్వాజం రుక్మనేత్రం కృశాంగం,
యజుర్వేదం దీర్ఘమాచిత్యవర్ణం
కాపాలీనం పంచ చారత్నిమాత్రమ్,’

య ఇదం దైవతం రూపం గోత్రం ప్రమాణం ఛందోవర్ణం వర్ణయతి
స విద్యాం లభతే స విద్యాం లభతే. జన్మ జన్మ ని వేదపారో భవతి, జన్మ
జన్మ ని వేదదారో భవతి, అవతోవ్రతీ భవతి, అప్రయః ప్రయతో
భవతి, అబ్రహ్మచారీ బ్రహ్మచారీ భవతి, జాతిస్తరో జాయతే. ఇతి చరణ
వ్యాహమ్. యజుర్వేదాధిపశ్శుక్రః. అన్య వక్తా వైశంపాయనః.

‘ఏక ఆసీద్యజుర్వేదస్తం చతుర్థా వ్యకల్బయత్,
చాతుర్వోత్రమభూద్యస్తిం స్తేన యజ్ఞమథాకరోత్,
అధ్వర్యవం యజార్భిసాని బ్రద్ధైర్భిర్వోత్రం ద్విజోత్తమః.
ఉద్ధాత్రం సామభిశ్చక్రే బ్రహ్మత్వం చాప్యధర్వభిః,’”

కూర్త్తపురాణము.

అని వేదారాధనక్రమము చెప్పఁబడినది. వేదపారాయణము
సకలపాపనాశనక్షమ మనఁగా వేదమంత్రము నిట్లుపాసించుట
యనియు దాననే పాపము లడంగుననియు నర్థము. కేవల వేద
పారాయణమున విధివిహితసంపూర్ణఫలములు గలుగవు.
ఉపాసకుఁడు కావలయుననియే యిందలిసారము. అదియు
నేకాగ్రచిత్తునకే సఫలము. ఏకాగ్రచిత్తత యోగసాధ్యము.
యోగికానివానికి నేయుపాసనయు ఫలింపదనియే భావము.

“తవస్విభ్యోఽధికో యోగీ జ్ఞానిభ్యోఽపి మతోఽధికః,
కర్షిభిశ్చాధికో యోగీ తస్మాద్యోగీ భవాన్మనః.”

అన్న భగవద్గీతావాక్యము పైన వ్రాసినయర్థమునే బోధించుచున్నది. శ్రీరాముడు లోకానుగ్రహార్థము యజుర్వేదముని ట్లుపాసించెనని తేలుచున్నది. ఏవేదశాఖకుఁ జేరినవా రా వేదమును సక్రమముగా నుపాసించినఁగాని తత్ఫలము గలుగఁజాలదని నేర్చుకొనవలయును శ్రీరామున కేయిపాసనయక్కఱలేకున్నను దనప్రవృత్తిం గాంచి లోకులు నేర్చుకొనవలయునని యూహించి యట్లుపాసించెననియు, మనము నట్లే స్వవేదము నుపాసింపవలయుననియు నేర్చుకొనవలయును. వేదేషు వేదాంగేషు చ నిష్ఠితః=తక్కినవేదములను వేదాంగములగు శీఘ్రావ్యాకరణాదుల నెఱింగినవాడని యర్థము. అను నీగుఱుతులన్నియుం చెల్పుటం జేసి మహాపురుషలక్షణలక్షీతుఁడు శ్రీరాముడని యేర్పడినది. ఇవన్నియుఁ జిరపరిచయము గలవానికిం గాని తెలియవు. ఇన్నియుఁ చెల్పినందున సీత యతని రామునిదూతయే యని నమ్మదగియుండును గదా.

“సమస్యమవిభక్తాంగో వర్ణం శ్యామం సమాశ్రితః. ౧౬
 త్రిస్థిరస్త్రీప్రలంబశ్చ త్రిసమస్త్రీషు చోన్నతః,
 త్రితామ్రస్త్రీషు చ స్నిగ్ధో గంభీరస్త్రీషు నిత్యశః. ౧౭
 త్రివళివాంస్త్ర్యవనతశ్చతుర్వ్యంగస్త్రీశీర్షవాః,
 చతుష్కలశ్చతుర్లేఖశ్చతుష్కిషుశ్చతుస్సమః. ౧౮
 చతుర్దశసమద్వంద్వశ్చతుర్దంప్తశ్చతుర్దతిః,
 మహోష్ఠహనునాశ్చ పంచస్నిగ్ధోష్ఠపంశవాః. ౧౯
 దశపద్మో దశబృహత్త్రిభిర్వావిప్తో ద్విశుక్లవాః,
 షడున్నతో నవతనుస్త్రీభిర్వావిప్తో రాఘవః.” ౨౦

అని మూలము. “వ్యాఖ్యానము కలిపి వ్రాయుటచేఁ గలుగుననర్థమున కొకదృష్టాంతముఁ గనుఁడు. హనుమంతుఁడు తన

మగడుపంపిన దూతయగునో కాదో తెలియఁగోరి సీతాదేవి నామగనిలక్షణము లెట్టివి నామఱదిలక్షణము లెట్టివని యాయనను బ్రశ్నించెను. దానికిఁ బ్రత్యుత్తరముగ హనుమంతుఁడు రామలక్ష్మణుల సాముద్రికలక్షణములను గూఢముగఁ జెప్పెను. అట్లు చెప్పటలోఁ ద్రిసముఁడు లోనగు గూఢపదములు ప్రయోగింపఁబడినవి. చెప్పెడువాఁడు పండితుఁడు. వినునది పండితురాలు. ఉభయులు శాస్త్రజ్ఞానము గలవారే. అట్టి వారట్లు సుభాషింపక పామరులవలె మాటలాడుదురా? సీమగనిము క్కింతపాడుగు. పిఱ్ఱ లింతలావని హనుమంతుని వంటివాఁడు చెప్పనా? ఇంతయైన మేలే. త్రిసముములలో వృషణములు చేరుచున్నవి. ఇట్లు చెప్పక “సీమగనివృషణములు రెండు సమానముగ నున్న”వని హనుమంతుఁడు చెప్పియే యుండిన, నాచిత్యజ్ఞానహీనుఁడగు నిట్టివానిని రాముఁడు నాయొద్దకుఁ బంపియుండఁడని సీతాదేవి హనుమంతునితో మాటలాడుట చాలించి యుండును. రామునియొద్దకుఁ గొనిపోయెదరమ్మని చెప్పినమాటకే నీక్రోధిబుద్ధి మానవై తివని యాక్షేపించిన సీత తనమగని రహస్యాంగములను దనకు వర్ణించి చెప్పువానిని బవిసార్పక విడుచునా? భాష పాత్రోచితముగ నుండవలయు. రహస్యములు రహస్యముగనే యుండవలయు.” అని వానివికొలను సుబ్బరావుగారు వ్రాయించిరి. పిఱ్ఱలు, వృషణములు నని వ్రాయుటంజేసి వీరిభాషాకాశల మెట్టిదో విశేషించి వ్రాయ నక్కఱలేదు. నారామావతారతత్త్వమును విమర్శించుచు వీరు వ్రాసిన రామావతారతత్త్వములోనిభాష వేనోళ్లఁ గొనియాడందగియున్నది. దీని వదలి విషయమునే విమర్శింతము. నారచించిన యాంధ్రశ్రీమద్రామాయణము

ముద్రింపబడుచున్నపుడే వీరీపత్తమును బ్రకటించిరి. సుం
దరకాండ మప్పుడు ముద్రింపబడుచుండగనే నా కిది
యందెను. బదు లాచోటనే వ్రాసితిని. సంగ్రహముగ నది
యుండుటంజేసి యిట నిఁకఁ గొంచెము పెంచి వ్రాయుదును.
ఈశంకలు పాఠకులకుఁ దొలఁగుటయే దీనికి ఫలముగాని
వేటొండు ఫలము లేదు వచ్చినవాఁడు రామునిదూ
తయే యగునా? మాయావియగుట దానవుఁ డీకపిరూప
మున వచ్చి వంచింపఁ బూనినవాఁడా? అనునదియే కదా
సీతాదేవికిం గలిగినశంక. దానిం బోఁగొట్టుకొనఁ గోరి నా
మగనిచిహ్నము లెట్టివి? నామఱదిలక్షణము లెట్టివి?
అని యామె ప్రశ్నించెను. దానికి సదుత్తరముగా హనుమం
తుఁడు వారిగుటుతులం దెలిపెను. ఇంతదనుక నెవరికి నే
సందేహము లుండవు. “దానికిఁ బ్రత్యుత్తరముగ హనుమం
తుఁడు రామలక్షణుల సాముద్రికలక్షణములను గూఢముగఁ
జెప్పెను” అనునదియే యసంగతవాక్యము. గూఢముగాఁ
జెప్పినచో నామె యెట్లు కనుఁగొనఁగలదు? కనుఁగొన సాధ్య
మెట్లుగును?

“అట్లుచెప్పటలోఁ ద్రిసముండు లోనగుగూఢపద
ములు ప్రయోగింపబడినవి. చెప్పెడువాఁడు
పండితుఁడు. వినునది పండితురాలు. ఉభయులు
శాస్త్రజ్ఞానము కలవారలే. అట్టివా రట్లు సంభా
షింపక పామరులవలె నూటలాడుదురా?”

అనువాక్యములే యుచితజ్ఞతలేమిని వెల్లడించుచున్నవి. హను
మంతుఁడు సీతదృష్టికిం గ్రొత్తవాఁడు. ఎన్ని వేదములు, ఎన్ని

శాస్త్రములు హనుమంతునకు వచ్చునో సీతకుఁ దెలియుటెట్లు? సీత మూలప్రకృతి యనునాయాశయము వీరికిం గిట్టదు. కాన నాభావమున వీరు వ్రాయలేదు. నేను నాభావమున సమాధానము వ్రాయలేదు. లోకదృష్టింజేసి వారు వ్రాసిరి. నా సమాధాన మట్టిదియే యైయుండును. “వినునది పండితురాలు” అని వీరు వ్రాయుట యసహ్యముగ నున్నది. మోఱకు వ్రాతగా నున్నది. వినునామె పండితురాలన్న బాగుండును. అది యటుంటనిండు. ఉభయులు శాస్త్రజ్ఞానము కలవారే యని యెఱింగినవా రెవరు? వాల్మీకిమహామునియు, వారికావ్యమును బఠించినవారునుగాని సంభాషించు నాయువువురు గారు. “త్రిస్థిరస్త్రిప్రలంబశ్చ త్రిసమస్త్రిషు చోన్నతః.” అని హనుమంతుఁ డాదేవికి సమాధానము చెప్పెననుటకంటె నవివేకిత వేఱొండు లేదు. “యాని రామస్య లింగాని లక్ష్మణస్య చ వానర” అని యామె శ్లోకరూపముననే యడిగినదందురా యేమి? సంస్కృతముననే వారిరువురు మాటలాడిరందురేని

“యది వాచం ప్రదాస్యామి ద్విజాతిరివ సంస్కృతాం,

రావణం మన్యమానా మాం సీతా భీతా భవిష్యతి.

౧౮

వానరస్య విశేషేణ కథం స్యాదభిభాషణం,

అపశ్యమేవ వక్తవ్యం మానుషం వాక్యమర్థవత్.

౧౯

మయా సాంత్యయితుం శక్యా నాన్యధేయ మనిరితా,

... ..

శుభాని ధర్మయుక్తాని పచనాని సమర్పయన్,

శ్రావయిష్యామి సర్వాణి మధురాం ప్రబ్రువన్ గిరం.”

౪౩

సర్గము. ౩౩

అను నీశ్లోకములగతి యేమగును? వీనింబట్టి యాలోచింప సంస్కృతభాషతో వారు సంభాషింపలేదనియు మానవసామాన్యభాషనే వా రుపయోగించిరనియు స్పష్టము. అపుడు త్రిసముడు లోనగు గూఢపదములు ప్రయోగించు టెట్లు? అవి మూడు పొడవులు. ఆనాలుగు పొట్టివి. అని యిట్లే యతఁడు. సీతకుం దెలిపియే యుండిన నవి యనఁగా నేవని యామె గ్రహింపజాలును? అతఁడు సాముద్రకశాస్త్రము ననుసరించి చెప్పుచున్నాడని యామె యె ట్లెఱుంగఁ గలదు? ఆమెకు సాముద్రకశాస్త్రము తెలియునని యతఁ డె ట్లెఱుంగును? సర్వథా యీయాక్షేప మసంగతప్రసంగమునకుఁ దోఁబుట్టువే. అంతకుముందు వీరిరువు రొక్కచోటనే చదువుకొన్న వారుగ నుండిన నల్లవి యంతయే. ఇల్లయివి యంతయేయన్న నొక్కపు డర్థమగు నేమో! అదృష్టపూర్వలయం దది యెట్లు పొసఁగును? ఈవ్రాతయే యసంగతమనినఁ జాల బాగుండును. ఇచ్చోఁ బాఠకమహాశయు లిట్లు గ్రహింపవలయును.

సీతాదేవి రావణుఁడేమో యని సంశయించి రాముని సంగతి నుండినఁగాని యతనిచిహ్నములు స్వభావము తెలియదని యడిగెను. హనుమంతుఁడు తనకుఁ దెలిసినవిషయములన్నియుం దేటపఱచెను. గూఢపదములచేఁ జెప్పియుండఁడు. ఆయిరువురప్రశ్నోత్తరములు తెలుపుఘట్టమున వాల్మీకిమహాముని మహాపురుషలక్షణముల నన్నింటిని దేటపఱచెను. అంతియకాని మూడు పొట్టివి. మూడు పొడుగుగా నుండునవి యని హనుమ చెప్పియుండునని కాని యవి యివిగదా యని యాసీత యెఱింగెననికాని యూహింప నవకాశము లేదు. అట్లూహించితి మనుటకంటె బొరపాటు వేఱొకటి లేదు.

మఱియు నిట్టిసూక్ష్మపదములతో సంస్కృతభాషతో ననుష్టుప్పందస్సునఁ జెప్పెననుటకంటె నొచిత్యజ్ఞానహీనత వేటొకటి యుండదు. కనుక నిష్పట్టున నిట్టిశంకలం గల్పించి యందేమో రహస్యార్థము లెఱింగినట్లు నటించరాదు.

“రామునియొద్దకుం గొనిపోయెద రమ్మని చెప్పిన మాటకే నీక్రొత్తిబుద్ధి మానవైతివని యాక్షేపించిన సీత తనమగని రహస్యాంగములను దనకు వర్ణించి చెప్పువానిని బవిసార్పక విడుచునా? భాష పాత్రోచితముగ నుండవలయు. రహస్యములు రహస్యములుగానే యుండవలయు.”

అని సుబ్బారావుగారు వ్రాయించిరి. ఇంతకంటె నసంగతపు వ్రాత వేటొకటి యుండదు. భాష పాత్రోచితముగా నుండవలయునని వ్రాసినవారే పిట్టలని వ్రాయవచ్చును గాఁబోలు. రహస్యములు రహస్యములుగానే యుండవలయు ననఁగా సర్థమేమి? ఆశ్లోకములు తెలుగున వ్రాయరాదు కాఁబోలు. రహస్యార్థము లున్నట్లెవరు వీరికిఁ జెప్పిరి? రామలక్ష్మణుల! వాల్మీకియా? వ్యాఖ్యాతల వ్రాతలవలననే కదా తెలిసినది. “వ్యాఖ్యాతయర్థము వాల్మీకిదైనఁ గావచ్చును. కాకున్నఁ గాకపోవచ్చు”నన్న వీరివ్రాత కర్థమేమి? వీ రూహించినరహస్యార్థములు వాల్మీకిమహర్షికి సమ్యతములని యెట్లుచెప్పఁగలరో! స్వప్నమున రాముఁడు చెప్పునుగాఁబోలు. వేటొకరి కీరహస్యములు తప్ప. నాకు సమ్యతములుగావని చెప్పిన గతియేమి?

వాల్మీకిమహామునియాశయమును దెనిగించునపుడు, “మూడు సమములుగా నుండు. మూడు పొట్టి వగును” అని తెనిగించుటకంటె విరసము వేటొక డుండునా? శ్రుతికటువులగు. “పిట్టలు” లోనగుపదముల వాడక కవి కడు హెచ్చరిక గలిగి యాయర్థమును దెలుపవలెను. అంతయకాని శ్రుతికటువులగుపదములను వీరివలె వాడరాదు. “బండపైనఁ బండఁ బెట్టి” అనుటకంటె విరసమగునది యేమియుండును? వీరు మఱి కొన్ని మాటలు వ్రాసిరి. ముందుముందు సమాధానము వ్రాయుదును. రహస్యములు రహస్యములుగనే యుంచఁదగినవని వ్రాసిన వీరే తమపద్యములు తామే యర్థమును వ్రాయుచు నేలవ్రాసిరి? అపుడు రహస్యము బయట పడదుకాబోలు? ఇట్టి నిస్సారములగునాక్షేపముల నసూయ వెల్లడించిన లాభమేమి?

ఇందు మహాపురుషలక్షణములు వాల్మీకిమహర్షి హనుమంతుఁడు సీతకుం దెల్పినట్లు తెలిపెను ఇట్టి యవయవసంస్థానము కలవారు మహాపురుషులని శాస్త్రము తెల్పుచున్నది. ఇన్నియు నెవ్వరియం దుండవు. ఇందు రెండుమూడున్నను మహాఫలములు చెప్పఁబడియున్నవి. ఇన్నియునున్న శ్రీరామున కజస్రసుఖము కలుగకుండుటయు విశేషించి మహాపదలు కలుగుటయు నేల యని కొందఱు శంకింప నవకాశము కలదు. ఈచిహ్నములు మానవులకు మంచివని తెలుపుటయే మహర్షి యాశయము. భగవంతున కివియన్ని యున్నవన్నను గొప్పయేమి? ఏదియు లేకున్నను హానియేమి? ఇట్టిచిహ్నములు మహాపురుషులయం దుండుననియు వానిం గాంచినయంతనే సాధువు లీతఁడు మహారాజని గ్రహింతురనియుఁ గావున వీని నెఱుంగుట మంచిదనియు వాల్మీకి తెలిపెనని మనము గ్రహిం.

చిన యీశంకలు గలుగవు. ఇట్టితావుల నెన్నియర్థములు చెప్పినను లాభము లేదు. ఇందుండి గ్రహింపఁదగిన తత్త్వ మెద్దియును లేదు. దుర్వాదనిర్వాపణార్థమే యీవ్రాత యని పెద్ద లెటుంగకపోరు. ఈశ్లోకములఫలము లిట్టివని తెలుపుట యనవసరమనియు దాన మహాఫలము లేదనియు వదలితిని.

“సత్యధర్మపరశ్శ్రీమాన్ సంగ్రహానుగ్రహే రతః,
దేశకాలవిభాగజ్ఞ స్సర్వలోకప్రియంవదః.”

అని మూలము. సత్యధర్మరతః=సత్యమునందు ధర్మమునందు నాసక్తిగలవాఁడు. ఇందు ధర్మమనఁగా సదాచారము గ్రహింపఁదగు. సజ్జనాచరితమార్గము తప్పనివాఁ డనుట. సంగ్రహమనఁగా నార్జనము. అనుగ్రహమనఁగా ఫలదానము నని యర్థము. ఇవియన్నియు శ్రీరామునకుం గలలక్షణములని హనుమంతుఁడు తెలిపెను పరమేశ్వరునకు నుండులక్షణము లన్నియు రామునియం దుండుటంజేసి భగవంతు నవతార మనియు సదారాధ్యమనియు గ్రహింపవలయును.

“భ్రాతా చ తన్య ధైర్యమాత్రస్సౌమిత్రిరపరాజితః,
అనురాగేణ రూపేణ గుణైశ్చైవ తథావిధః.”

౨౨

అని మూలము. “కథమూరూ కథం బాహూ లక్ష్యణస్య చ శంస మే.” అను సీతాప్రశ్నమునకు నుత్తర మిందుఁ గాన రాదు. కావున వా. సు. రావుగారి యభిప్రాయము ననుసరించి వాల్మీకిమహాముని యకాచిత్యజ్ఞానశూన్యుఁ డనవలయుఁ గదా. అట్టి గొప్పమాటను మన మనకున్నఁ జాలును. “వర్ణం శ్యామం సమాశ్రితః” అని రామునివర్ణనమునందుఁ గలదు. లక్ష్యణునిమేని కాంతియు రామునివంటిదే యగునా? “అనురాగేణ రూపేణ

గుణైశ్చైవ తథావిధః” అనుచో వర్ణము తెలుపబడలేదుకదా. ఇప్పుడేమని వా. సు. రావుగారు వ్రాయుదురో! రహస్యములు రహస్యముగనే యుంచవలయు ననుట యిందులకే యేమో. ఇట్టివే కాబోలు రహస్యములు. అవి యట్లే యుండుఁగాక. లక్ష్మణునివర్ణము తెలుపుట యంతముఖ్యము గాదని హనుమంతుడు దాని వదలెనని మనము గ్రహింతము. మంత్రరహస్యార్థములు వదలుదము. ఇందు లక్ష్మణునకు ద్వైమాత్ర శబ్దము చెప్పబడినది. జన్మముమొదలు రామునివలె గౌరవ్యపెంచినందున నిద్దటుతల్లులముద్దుబిడ్డఁ డయ్యెనని వాల్మీకి యాశయమని వ్యాఖ్యాత వ్రాసెను. వాల్మీకిదైన నగును. కాకున్నఁ గాక యుండవచ్చునని వా. సు. రావుగారిభావము గదా. వాల్మీకిభావ మేమైయుండునో! వేటొకయర్థ మేశబ్దమునకుఁ గానరాదు. వ్యాఖ్యానము నర్థమే గ్రహింపవలయునని మన మూహింతము.

“తతస్తస్మాశ్చం శోకం రామస్యాక్షిప్తకర్తృణః,
లక్ష్మణో వానరేంద్రాయ సుగ్రీవాయ న్యవేదయత్.”

3౫

అని మూలము. నాశమనఁగా నదర్శనమని యర్థము. భాషపాత్రోచితముగా నుండవలయునని కదా వా. సు. రాయని భావము. సీతా! నీనాశమువలని శోకమని హనుమంతుఁడు చెప్పినట్లున్నది గదా. ఆమాట విని సీత హనుమంతుని బవిసార్పక యూరకున్నదే. ఏల? వా. సు. గారికే తెలియును. ఈశబ్దమును హనుమ యుచ్చరింపలేదనియు నీవగపడకుండుటం గూర్చి లక్ష్మణుఁడు సుగ్రీవునకుం దెలిపెనని దేశభాషతోఁ దెలిపెననియు సంస్కృతభాషను వ్రాయుతఱి నీశబ్దమును వాల్మీకి యుచ్చరించెనని వారు గ్రహింతురుగాక.

“స తవాదర్శనాదార్యే రాఘవః పరితప్యతే,

మహతా జ్వలతా నిత్య మగ్ని నేవాగ్నిపర్వతః.”

౪౪

అని మూలము. భూగర్భమునుండి యగ్ని ప్రజ్వరిల్లి పర్వతముం గాల్చునట్లు దుఃఖము నీవగపడమిం గలిగినది పర్వతమువంటి రాముని బీడించుచున్నదని తాత్పర్యము. భారతవర్షమునం గూడ నగ్నిపర్వతము లాకాలమున నుండెనని యూహింప వచ్చును గదా. క్రొత్తగాఁ గనిపెట్టినవి కావనియు నివి యున్నట్లు మనవారే కనిపెట్టిరనియు మనకీభాగము తెలుపు చున్నది. నెల్లూరుమండలమునఁ గొన్ని యేండ్ల క్రిందట రామ గిరి యనునది పడిపోవసాగెను. దానికిం గారణముం గనిపెట్ట నెందఱో వచ్చి చూచిరి. కొంతకాలమున కిది మండుననియు, సమీపగ్రామములకు హానిగల్గననియు వారు చెప్పిరని యిప్పు టివా రనుచున్నారు. ఉదయగిరి యను నుపమండలమున (తాలూకా)నాకొండ గలదు. ఎంతవఱకు నిది నిజమో ముందు గాని తెలియదు. ద్వీపాంతరములలో నగ్నిపర్వతములు కల వనియు మనఖండమున లేవనియుఁ గొందఱుందురు. కనుకనే యిది యన్నింటికంటెఁ బ్రాచీనభూభాగమనియు వారు పలుకుదురు. ఇప్పుడు కానరా లేదనవలయుం గాని లేవనుట కవకాశమే లేదనవలయును. “స్థితస్య గతిశ్చింతనీయా” అనునది సువిదితమే కదా.

“మాల్యవాన్నామ వై దేహీ గిరిణాముత్తమో గిరిః,

తతో గచ్ఛతి గోకర్ణం పర్వతం కేసరీ హరిః.

౮౦

స చ దేవర్షి భిర్ద్విష్టః పితా మమ మహాకపిః.

తీర్థే నదీవలేః పుణ్యే శంబసాదనముద్ధరత్.

౮౧

తస్యాహం హరిణః క్షేత్రే జాతో వాతేన మైథిలి,
హనుమానితి విఖ్యాతో లోకే స్వనైవ కర్తృణా. ౮౨

విశ్వాసార్థం తు వై దేహి భర్తృభక్తా మయా గుణాః,
అచిరాద్రాఘవో దేవి త్వామితో నయితానఘే. ౮౩

అని మూలము. అప్రస్తుత ప్రశంసోదాహరణముగా నీచరితము చెప్ప నేటి కనుసందియము గలుగవచ్చును. సాగరలంఘన కార్యము నమ్మింపఁజేయఁ బవనాత్మ జత్వము చెప్పబడినది. వాయుపుత్రునకు వానరత్వ మెట్టులనుశంకను చొలఁగింప నీ వార్త హనుమంతుఁడు తెల్పెనని మన మెఱుంగవలయును. మాల్యవంతమను పర్వతమునుండి కేసరి గోకర్ణపర్వతమునకుం బోయి యందుఁ దీర్థోపద్రవకరుఁడగు శంబసాదనుని వధిం చెను. అత్తఱి నే నంజనాదేవికి వాయుదేవుననుగ్రహమునఁ గల్గితిని. భర్త లేనికాలమునఁ గల్గెనన్న శంక కవకాశము లేదు. వాయుదేవుననుగ్రహమున గర్భవతియగు నంజనాదేవి నింట వదలి కేసరి ఋషికార్యార్థ మరిగెను. అపుడు పుట్టితిని కదా హనుమ తెల్పెను. ఇందు శంక కవకాశ మెక్కడిది? నాకార్యముననే హనుమంతుఁ డన్న పేరు గల్గెనన్నందులకు నుత్తర కాండమునఁ జరిత్రము కలదు. కాన నిపుడు వ్రాయ మాని తిని. వాయుదేవునివరమునఁ బుట్టినవాఁడ నగుటంజేసి సముద్ర లంఘనమునకుఁ దగినశక్తి నాకలవడియొననియు వానరజాతికిం బుట్టినవాఁడఁ గాన వానరుఁడనే యొతిననియుఁ దెల్పి సీతాదేవి శంకల నివారించెనని మన మూహింపందగు.

“ఏతత్తే సర్వమాఖ్యాతం సమాశ్వాసిహి మైథిలి,

కిం కరోమి కథం వా తే రోచతే ప్రతియామ్యహం.”

౮౪

అని మూలము. తనపలుకులకు సీతాదేవిభావము మాటినదా. యథాపూర్వముగ నున్నదా యనుశంక తొలగించుకొన నీ మాటలు హనుమ పలికెను. ఏమి చేయుదు? నీకెట్లు తోచును? మరలి పోవుదును? అనఁగా నింక నేమని యాజ్ఞాపింతువో యట్లు చేయుదునని కదా దీనిభావము. దూతకార్యము నెఱవేర్చి తిని. శిష్టకార్య మామెయుత్తరువుం గొని చేయవలయునని యతఁ డూహించెను. ప్రతివచన మేమని యిందలిసారము. ఇట్లు లీసర్గమునఁ గలవిషయము విమర్శించితిని. పాఠకమహా శయులు వాల్మీకియాశయ మెట్టిదని గ్రహింతురో! రామాయణమున స్వోక్తివ్యాఖ్యాతములు లేవనవచ్చును. ప్రమాదము లుండకపోవు. మహాత్ములకే ప్రమాదములు. అస్తదాదుల కపరాధములే యుండును. ఈసర్గమునందే “ధనుః ప్రవర పాణినా” అని. “హరిణఃక్షేత్రే” అని వాల్మీకిమహాకవి ప్రయోగించెను. అపశబ్దములే యివి. ఇంతమాత్ర మామహామునికిం దెలియదనవలయునా, ప్రమాద మనవలయునా. ఇట్లే “కథ మూరూ కథం బాహూ” అనుచో సీత యట్లు ప్రశ్నించి యుండదనియు వాల్మీకియే యిట్లు లడిగినదని తెల్సెననియు మనము గ్రహించిన నామహాకవికి లోపమేమి? బౌచిత్యజ్ఞానము లేదనుట మహాపాపము కాదా. విషయ మెద్దియని గ్రహించి యందు సారమేదియని విమర్శించి తెలిసికొని భగవదారాధనము చేసి తరించుటయే రామాయణపారాయణమునకుఁ బ్రధానకార్యములు. అవి మాని యిది మాకొఱ కేర్పడిన గ్రంథమని, ఈచిహ్నములు లేకయున్న భగవదనుగ్రహము కలుగదని వాదించుటకంటె వెఱ్ఱితనము వేఱెద్ది కలదు? అట్టి దుర్వాదముల నాలకింపక శ్రీరాముని భగవంతుడనియు,

సీతాదేవి మహా ప్రకృతియనియు, వారి కెప్పటికిని విరహము కలుగదనియు, గలిగినట్లుండుట నటనమే యనియు మన మెఱింగి, వారిచరిత్ర మొక్కకులమువారికే కాక యెల్లరకుఁ బరిగ్రాహ్యమనియు విశ్వసించి, వారిని నేవింపవలయు. అదియే తరణోపాయము. ఇంకఁ దరువాతికథను బరింతము.

— శ్రీరామాంగులీయక ప్రదానము. —

* ఆపావని సీతాదేవికి విశేషించి విశ్వాసము కలిగించు నాశయమున వినయభాషణముల నామె కిట్లు తెలిపెను. మహాదేవీ! వానరుఁడనే గాని రక్కసుఁడను గాను. శ్రీరాము డూతను. తల్లీ! ఇదిగో శ్రీరామనామచిహ్నితమగు నంగులీయకమును దెచ్చియున్నాఁడను. చూడుము. ఆమహాత్ముఁడు సీకు విశ్వాసము గల్లునిమిత్తమే దీని నీయఁగాఁ దెచ్చితిని. ఇక నూఱడిల్లుము. నీకు భద్రము గలుగుం గాక. దుఃఖము లన్నియు నింతతో నంతమొందినట్లే. అనఁగా నాజనకరాజ తనూభవ ప్రాణేశ్వరు హస్తవిభూషణమగు నుంగరమును దీసి తొని పెక్కుసారులు పరికించుచు నాథునిం గాంచినట్లే సంతుష్టాంతఃకరణ యయ్యెను. సంతోషాతిరేకవిశాలమనోహర సయనములతోఁ జెలువారు నామీననేత్ర నెమ్మొగము రాహునిర్దుక్తచంద్రబింబముం బోలి వెలింగెను. ఆదేవి ప్రాణ విభుని కుశలవార్త విన్నందులకై సంతోషించి పులకాంకురము లెగయ నించుక లజ్జించియుఁ బెంపొందుసంతోషమున నామహాకపి నాదరించి వినుతింపఁబూని యిట్లనియె. కపిశేఖరా!

* ఇది ముప్పదియాఱవసర్గమునఁ గలకథ.

ఒక్కడవే దుర్గమమగు నీ రాక్షసావాసముం జొచ్చితివే. భవద్విక్రమ సామర్థ్యప్రజ్ఞలు వర్ణనార్హములు. యాదోభీకర శతయోజనవిస్తీర్ణ సాగరమును గోపుపాదముగా నెంచి లంఘించితివి కదా. ప్రాణిభయంకరుడగు రావణునివలన నీకు భయములేదు. ఇంచుకయైనఁ గలంతయు లేదు. కనుక సామాన్యవానరుడవని నాకుం దోషదు. శ్రీరామదూతవు గావున నాతో మాటలాడుటకు సర్వుడవు కావున మాట్లాడ వచ్చును. శ్రీరాముడు మహాప్రతిభాశాలి కావునఁ బరిక్షింపక యెవ్వరినైనఁ బంపడు. విశేషించి నాకడకుఁ బంపడు. నిన్ను నాకడకుఁ బంపినందున నీవు సామాన్యుడవు కావు. నాభాగ్యవశమున శ్రీరామలక్ష్మణు లిరువురు కుశలముగా నున్నారు. ఆరాముడు తనభార్యను రక్షింపఁడు కొనిపోయినందులకుఁ గోపము నొంది ప్రళయకాలాగ్నివలెఁ జెలరేగి భూమండలమునంతయు దహించుచున్నాడా? దహింపలేదే! ఏల? నాదుఃఖమున కంతములేదు కాబోలు. కనుకనే వారూరకయున్నారు. విశేషించి నన్నుఁగూర్చి పరితపింపకయున్నారు కదా. ఆమహాత్ముడు తానికక జేయవలసినపనులఁ జేయుచున్నాడు కదా? దైన్యమొందకయున్నాడు కదా? తొందఱపడి కార్యములయందు నేర్పుతప్పకున్నాడు కదా? స్నిగ్ధులయెడ మంచిమనస్సుగలిగి సామదానోపాయములనే యుపయోగించుచుండుం గదా? వైరులయందు దానభేద దండోపాయములు ప్రయోగించుచుండుం గదా? మిత్రోపకారమున జాగరూకుడై యుండుం గదా? ఆమిత్రులు శ్రీరాముని విశ్వసించియుందురు గదా? శ్రీరాముడు దేవతల ననుగ్రహింపుడని వేడుచుండుం గదా? తానురకయుండక

శ్వబలమును నమ్మి ప్రయత్నములు చేయుచు దైవానుకూలత నొందుచుండును గదా? ఈరీతి మేమిరువురము దూరముగా నుండుటవలన నాయందు స్నేహ మారామునకు వదలకున్నది కదా. మహాత్మా! నాదుఃఖము నానాథుండు పోగొట్టుం గాదే. సర్వదా సుఖార్హుండు కదా శ్రీరాముండు. మిగుల సుకుమారుండు కావున దుఃఖములనొంద నర్హుఁడెంచుకయుం గాడు. అట్టిమహితాత్ముఁ డిత్తటి నాదుఃఖమూలమునఁ గృశింపఁడు కదా? కౌసల్యాదులకుశలవార్త లపుడపుడు వినఁబడు చుండునా? నాకార్యమును విస్తరించి కార్యాంతరాసక్తి కలిగి యుండఁడు కదా? నన్నీమహాకష్టమునుండి యుద్ధరించునా? భరతుండు సోదరప్రీతి గలవాఁడు కావున నాకొఱకుగా భీకరాక్షోహిణీసేనను మంత్రులరక్షణము కలదానిని బంపునా యేమి? వానరేంద్రుండు సుగ్రీవుండు నిజబలములంగూడి నా కొఱకు నిచ్చటి కరుదెంచును గదా? సుమిత్రానందవర్ధనుండు లక్ష్మణుండు బాణజాలముల రాక్షసులఁ జెండాడుం గాదే. శ్రీరామప్రయుక్తాప్రతిహతాస్త్రసంతానముల రావణుండు సంగరమునఁ బడఁగాఁ జూతును గదా. శ్రీరామునినెవ్వ్రాము నావిరహమునఁ గందియున్నది కదా? ఏశ్రీరాముండు ధర్మము కొఱకు రాజ్యమును బరిత్యజించినపుడు, నడవిఁ జరించునపుడు నన్నడవికిఁ గాలినడకతోఁ దోడ్కొనిపోయినపుడు విచారము నొందకుండెనో ఆచుహాధీరుఁ డిపుడు నావియోగమున ధైర్యము వదలకున్నాఁడు కదా? అట్టి శ్రీరాము నెడఁబాసి బ్రదికియున్నానని నన్ను నిందింపకుము. రామునకు జనకాదుల యుం దెవరిమీఁదను నాయందుండు ప్రేమమునకన్న నెక్కుడు ప్రీతి కలుగదు. ఆతనిప్రీతికి నాధారము నేనే. కనుక నిట్టి

శ్రీరామప్రేమాస్పదప్రాణములను వదలితినేని రామచంద్రుఁ
డించుకనేపు కూడ జీవింపఁడు గాన నానాభుఁడు నన్నుఁ గొని
పోవ నుద్యోగించువార్త తెలియవచ్చుదనుక శ్రీరఘురామ
దూతవగు నో హనుమంతా! బ్రదికియుండ వాంఛించు
చున్నాను.

అని యిట్లాజానకి యావానరవరునితో నర్థవంతములు
మనోజ్ఞములు నగుపలుకులు పలికి నాభునింగూర్చినయుత్తర
మాతనిచలన వినఁగోరినదై యందుల కవకాశమును గల్గింపఁ
గోరి యూరకయుండెను. పావనియు సీతావాక్యముల నాల
కించి దోసిల్లాగ్ని యిట్లు పలికెను. దేవీ! నీవిందుండుట రాముఁ
డెఱుంగఁడు. నిన్ను వదలి శ్రీరాముఁ డుండఁజాలునా? శచీ
దేవి యనుష్ఠాదునొద్ద నుండుటెఱుంగక యింద్రుఁడామెను
గొనిపోవనిరీతిగా నిన్నును దీసికొనిపోవక యున్నాఁడు.
ఉన్నతా వెఱింగినంతన శచి నింద్రుఁడు కొనిపోయినట్లు నా
మూలమున నీయునికి తెలిసినంతన వచ్చి నిన్నుఁ గొంపోవం
గలఁడు. నీకుశలవార్త నేఁ దెలుపఁగనే కపి భల్లూకసంభృత
మహానైర్యముం గొని వేగమ యిచ్చటికి వచ్చును. అలంఘ్య
సాగరమును దాటి వచ్చి యీలంకను రూపుమాపును. ఎవ్వ
రడ్డుపడినను వధింపక మానఁడు. జానకీ! రాముఁడు నిన్నుం
గానక దుఃఖాంబుధి మునింగి సుఖము గాంచకయున్నాఁడు.
అచిరకాలముననే శ్రీరామునినెఘ్మైగమును జూడఁగలవు.
అను సీమాట నాకు సుఖనివాసములగు మలయవింధ్యమేరు
మందరదర్భరపర్వతములమీఁదను, నా యాహారములగు
కందమూలఫలములమీఁదను, శపథము చేయుచున్నాను.
తల్లీ! వేగమ నాకపృష్ఠముపైఁ గూరుచున్న యింద్రునివలె

బ్రహ్మవణాద్రిం గూరుచున్న శ్రీరామునిఁ జూడఁగలవు. నీవియోగదుఃఖమున శ్రీరాముఁడు మాంసముం దినఁడు. మధువు నానఁడు. ప్రతిదినము సాయంకాలమునం దొక్కసారి వానప్రస్థుల కర్హములై తగువన్యఫలమూలములను శరీర భరణమునకుఁ దగినన్ని భుజించుచున్నాఁడు. ఆతనిమనస్సు నీయందే యిమిడియుండుటం జేసి దేహముపై వ్రాలిన వనమక్షి కాదులం దొలఁగింపక యుండును. శ్రీరాముఁడు నీయందలిప్రేమ ముననిన్నే ధ్యానించుచు ననవరతము నిన్నే పేర్కొని నవయుచున్నాఁడు. నిన్నుఁదప్ప దేనిని దలంపఁడు. నీవిషయమునఁ గలదుఃఖమున నిదురింపఁడు. ఇంచుక నిదురించినను సీతాయను మధురోక్తిఁ బలుకుచునే మేలుకొనును. మనోజ్ఞములగు ఫల మూలాద్యులం గాంచెనేని నిన్ను వెంటనే స్తరించి హాప్రేయసీ! యని పేర్కొని నిట్టూర్పులు పుచ్చును. తల్లీ! తండ్రియానతి చేత పనవాసవ్రతముం బూని సర్వకాలములందు నిన్నే తలంచుకొని పొక్కుచు సీతా! యని పిలుచుచు నిన్నుఁ దెచ్చుటకే ప్రయత్నించుచున్నాఁడు. అనఁగా నావై దేహి శ్రీరామ కుశలవార్తాశ్రవణమునఁ బూర్వపుశోకమును వదలెను. కాని శ్రీరామవియోగవ్యధను మాత్రము వదలఁజాలక యుండెను. ఆమె మోషునందము సుంత తఱిగెను.

మహాత్ములారా! ఈభాగమునఁగల విశేషవిషయములఁ బరిశీలింతము.

“వానరోఽహం మహాభాగే దూతో రామస్య ధీమతః,

రామనామాంకితం చేదం పశ్య జేవ్యంగులీయకం.

౨

ప్రత్యయార్థం తవానీతం లేన దత్తం మహాత్మనా,

సమాశ్వాసిహి భద్రం తే షీణదుఃఖఫలా హ్యసి.”

3

అని మూలము. హనుమంతుడు సాగించిన సంభాషణము. ననుసరించి సీతకు రామదూతయే యని విశ్వాసము కలిగినట్లు కథయే తెలుపుచున్నది. హనుమయు సీవిషయ మెఱింగెను. కనుక నింక శ్రీరామదత్తమగు నంగుళీయక మీయఁడగు సమయ మిది యని యెఱింగి దేవీ! మహాదృష్టవంతు రాలా! నేను వానరుఁడను. శ్రీరామదూతను. ఈయుంగరము శ్రీరామ నామాంకితము. దీనిం జూడుము. రాముఁ డొసంగెను. నా యందు నీకు విశ్వాసము కలుగుటకొఱకే తెచ్చితిని. ఇంక నూఱ డిల్లుము. నీకు మేలుగలుగును. దుఃఖఫలము క్షీణించినది. అని ప్రాతీతికార్థము. రామాయణకాలమున నక్షరములే లేచనియుఁ గనుక నే కష్టవ్రాసియీయక వార్త పంపెననియు నీ కారణమున వ్రాతలేదని యేర్పడుననియు నొకవాదము కలదు. వీరే రామాయణమునకంటె భారతము నుందు జరగినదనియు నందుకు. వీరి బుద్ధిమాంద్యమునకు మనము దుఃఖంపవలయునో, సంతోషింపవలయునో తెలియకున్నది. స్వీక్తివ్యాఘాత మనియు వా రెఱుంగరు. భారతకథ సాగినకాలమునకు వ్రాత లేదని వీరనజాలరు. రామాయణకథ జరగివచ్చుడు లేదందుకు. ఏది ప్రాచీనమో యేది యర్వాచీనమో యీవ్రాతయే తెల్పును గదా. ఇట్టులుండ వీరివాద మెంత నిస్సారమో మనము కనుగొనఁ గష్టమేమున్నది? వ్రాతలేనికాలము ప్రాచీనమే యనక తప్పదు గదా. రామాయణమే యసత్యమన్న వారుండినచో వారికి నమస్కారమే సమాధానము. రామాయణము ననుసరించి చూచినను లేదనువారికే సమాధానము చెప్పవలసియుండును. పై వాదము చేయువారు కూడ వీరలే కదా. “రామసామాంకితం చేదమ్” అన నర్థమేమి? ఇదం=ఇది,

రామనామాంకితం = రామ అనుచిహ్నము కలది. అనఁగా రామయనుగుఱు తిందుఁ గలదు. ఇతరులకుఁ దెలియకయుండ రత్నశకలముల నక్షరాకృతిగ నలరింతురు. క్రొత్తవారి కా గుఱుతు తెలియదు. విమర్శించుతఱి నివి యాయక్షరములని తేటపడును. ఇతరు లిది మాదియనునపు డీయక్షరచిహ్నము పనికివచ్చును. అని దీనియర్థము. అక్షరములు లేవని యెట్లు చెప్పవచ్చునో దీనిమూలమున నెట్లు వారి యసంగతసిద్ధాంతముం జేయుచున్నారో తెలియఁజాలకున్నాఁడను. ఇప్పటికి నందందు నట్టియంగుళీయకములు గలవు.

శ్రీ. ౧౯౦౮ సం॥ మన విశాఖపురమున శ్రీరాణీ నరసింహచయనులుగారికడఁ జదువుకొన నుంటిని. వారు శ్రీశ్రీ రాజా అంకితము జగ్గారావు జమిందారుగారి డాబాతోఁ టలో నుండువారు. వారియింటనే నే నుండువాఁడను. నా రచించిన హాలాస్యమాహాత్మ్యమును శ్రీశ్రీ రాజావారొకసారి వినిరి. అందు రత్నపరీక్ష యనుభాగము కలదు. ఆపద్యముల వినునపుడు రత్నములం గాంచి గుణదోషములఁ దెలిపెదరాయని నన్నడిగిరి. చెప్పఁజాలనంటిని. ఎట్లు వ్రాసితరని ప్రశ్నించిరి. సంస్కృతమున నున్నదానిని మార్చితినంటిని. నవ్వి తమయింటఁ గలరత్నముల నాకుఁ జూపిరి. అందిట్టియంగుళీయక మగపడియెను. దాని నేఁ జూచితఱిగాని రత్నశకలఖచితమనియే గ్రహించితిని. వారితండ్రిగారివే రందుఁ జిహ్నిత మైయుండెను. అం. న. అని. అంకితము నరసింగరావుగారని వారిపేరు. వారు తెల్పినపిదపఁ జక్కఁగా గుఱుతింపఁ గల్గితిని. అప్పు డిది యెఱింగినవారిపుడు కొందఱున్నారు. కావున రామనామము చెక్కియున్న యుంగర మిది యని హనుమంతుఁడు చెప్పట

యసంగతము కాదు. ప్రాచీనగ్రంథములఁ దూలనాడుటయే యొకతపస్సును భావముగల పెద్దల కిట్టివే కనబడును. అదియే. పాండిత్యమనుకొని వారు వ్రాయుదురు. మహార్థమును దాము. కనుఁగొనినారమని యానందింతురు. ఆనందింతురు గాక. అంత కంటె నిస్సారవాదము లేదని మనము నానందింతము. “ఆనందో బ్రహ్మేతి వ్యజానాత్” అని కదా శ్రుతి కలదు. ఎట్లొ యానందించుట యుత్తమము. మన మీవిషయములందుఁ జెవి యునుపరాదు. దాన సాధించుపురుషార్థ మెద్దియును లేదు. హనుమ దాని నొసఁగి “సమాశ్వాసి హి భద్రం తే క్షీణదుఃఖ ఫలా వ్యాసి” అనియెను. ఇంకఁ దొందఱగా రాముఁ డరుదెంచును. అంతకంటె శుభమెద్ది? నేఁటితో నీదుఃఖము లంత మొందెనని యాహనుమానుఁడు తేటఁపఁచెను. కావున రామాయణకాలమున కక్షరములే లేవని యసంగదర్శసిద్ధాంతమును బరిత్యజించి రామాయణముం బఠించి యానందింతము.

“గృహీత్వా ప్రేక్షమాణా సా భర్తుః కరవిభూషణం,

భర్తారమివ సంప్రాప్తా జానకీ మదితాభవత్.”

౪.

అని మూలము. ఆయక్షరములం జూడఁగనే శ్రీరామునికడఁ జేరినట్లే యానందించెను. భగవంతుఁ డక్షరుఁడు. నాశరహితుఁడని యర్థము. అక్షరములు నట్టివే. కా ర్యార్థము రూపము మాఱినట్లు దేశభేదమున నక్షరరూపము మాటును. కాని యన్నిరూపములు దానికిం గలవు. భగవంతుఁ డక్షరుఁడే కదా. రూపభేదమున వస్తుభేదము లేనియట్లు భాషాభేదమున నక్షరతత్త్వభేదము కలుగదు దానిం గాంచఁగనే సీతాదేవియుఁ దనకార్యము ఫలించినట్లే యానందించెను. ప్రియవస్తుదర్శన మానందజనకమగుం గదా.

“శతయోజనవిస్తీర్ణస్సాగరో మకరాలయః,

విక్రమశ్లాఘనీయేన క్రమతా గోష్పదీకృతః.

౮

న హి త్వాం ప్రాకృతం మన్యే వానరం వానరర్షభ,

యస్య తే నాస్తి సంత్రాసో రావణాన్నాపి సంభ్రమః.

౯

అర్హసే చ కపిశ్రేష్ఠ మయా సమభిభాషితుం,

యద్యపి ప్రేషితస్తేన రామేణ విదితాత్మనా.

౧౦.

ప్రేషయిష్యతి దుర్ధర్షో రామో నహ్యఽరీక్షితం,

పరాక్రమమవిజ్ఞాయ మత్సకాశం విశేషతః.”

౧౧

అని మూలము. విశాలసాగరము దుస్తరము. భయంకరజంతు సంతానసాంద్రము. దానిని గోవుపాదమంతదిగాఁ జేయఁబడి నది. కాన నీవు సామాన్యవానరుఁడవు గావని తలంచెదను. అని సీత పల్కెను. అనఁగా సీతఁడు మహాయోగి యని యా దేవి యెఱిగియే పొగడెను. ఇందలిసార మేమి ?

సూ. “దేశబంధశ్చిత్తస్య ధారణా.”

౧.

ధారణాధ్యానసమాధులు త్రయ మనంబడును. ధారణయ నఁగా నాభిచక్రహృత్కుండలీకమార్గ జ్యోతిర్నాసికాగ్రజిహ్వ గ్రాదిస్థానములయందు బాహ్యవిషయమునందును జిత్తము నకు వృత్తిమాత్రమున బంధమని యర్థము. నిశ్చలముగా నిల్పుటయని భావము.

“ప్రాణాయామేన పవనం ప్రత్యాహరేణ చేంద్రియం,

వశీకృత్య తతః శుర్యాచ్ఛిత్తస్థానం శుభాశ్రయే.”

అని విష్ణుపురాణవచనము గలదు.

“మూర్తం భగవతో రూపం సర్వోపాశ్రయనిస్సృప్తహం,

ఏషా వై ధారణా జ్ఞేయా యచ్ఛిత్తం తత్ర ధార్యతే.”

అనియు నందే కలదు. ధ్యానమనఁగా

సూ. “తత్ర ప్రత్యయైకతానతా ధ్యానం.” ౨

ధారణాస్థలమునందు ధ్యానేతరవస్తువులను జిత్తమునందు రానీయక నిల్పుట ధ్యానమగును.

“తద్రూపప్రత్యయైకాగ్ర్యసంతతిశాన్యనిస్సృప్తహా,
తద్ధ్యానం ప్రథమైరంగైష్వడ్భిన్నిష్పద్యతే నృప.”

అని పురాణవచనము కలదు కదా. ధారణయందు బుద్ధినునిచి మఱువకయుండుట యని యిందలిసారము.

సూ. “తదేవార్థమాత్రనిర్భాసం స్వరూపశూన్యమివ సమాధిః.” ౩

ధ్యానించు వస్తువులస్వరూపమై ఆధ్యాసము లేకుండుటయే సమాధి యని యర్థము. ఏవస్తువును ధ్యానించుచున్నాఁడో యదిగానే పరిణమించి నేను ధ్యానించుచున్నాననునది కూడ మఱచిపోవుటయే సమాధి యనంబడునని సారము.

సూ. “త్రయమేకత్రసంయమః.” ౪

ఒక్కవిషయమునందు ధారణాధ్యానసమాధులను నీమూఁడింటిని గూడియుండుట సంయమమని భావము.

సూ. “తజ్జయాత్ప్రజ్ఞాలోకః.” ౫

సూ. “కాయాకాశయోస్సంబంధసంయమాల్లఘుతూలనమాపత్యై
శ్చాకాశగమనమ్.” ౪౨

పాతంజలయోగసూత్రము. ౩ పాదము.

అను నీసూత్రముల ననుసరించి శరీరాకాశసంబంధమునందు సంయమము చేయుటచే శరీరము దూదివలెఁ దేలికయై యాధారములేని యాకాశమున సంచరించును. హనుమంతుఁ డిట్లులు యోగము నభ్యసించి సిద్ధుఁడయ్యెను. కనుక శతయోజన విస్తీర్ణసముద్రమును గోవుపాదమును దాఁటినట్లు దాఁటినని

సీత కనుఁగొనెను. దూరదేశ ప్రయాణమునకుఁగూడ యోగాభ్యాస ముపకరించును. కాని యది దానికి ఫలముకాదు. చిత్రైకతానత యోగఫలము. దాన నఖిలార్థములు సిద్ధించును. యోగి సమదర్శనుఁడు కావలయుం గాని భిన్నదర్శనుఁడు కారాదు. అది యోగసిద్ధికి ఫలము గారాదు. ఆకాశగమనము కూడ నట్టిదే. భగవత్కార్యమున కుపయోగించు తపఃఫల మక్షయమగును. కావున మహాయోగి యగు హనుమంతుఁడు శ్రీరామకార్యార్థ ముపయోగించిన యోగఫలమనంతఫలప్రదమయ్యెనని మన మెఱుంగవలయు. శిష్యులను, శిష్యురాండ్రును జేర్చుకొని వికారముగ ఛాయాపటములఁ దీయించుకొనుట యోగఫలమని భావించువారు కపటయోగులు; ధనార్జనతత్పరులు. హనుమంతునియోగవిద్య ధర్మరక్షణతత్పరము. అట్టి మహాకార్యములకు నుపయోగించునది యేదియైన సుత్తమఫలదమే యగుననుట నిర్వివాదాంశము.

హనుమంతా! నీవు వానరమాత్రుఁ డవని యూహింపఁజాలను. ఏనీకు రావణునివలన భయము సుంతయు లేకున్నదోయని సీత ప్రశంసించెను. అనఁగా

“ప్రశాంతాత్మా విగతభీర్భ్రష్టచారిప్రతే స్థితః,
మనస్సంయమ్య మచ్చిత్తో యుక్త ఆసీత మత్పరః. ౧౪
యుంజన్మేపం సదాత్మానం యోగీ నియతమానసః,
శాంతిం నిర్వాణపరమాం మత్సంస్థామధిగచ్ఛతి.” అ ౬. ౧౫

అన్న భగవద్గీతావాక్యముల ననుసరించి యోగికి భయమెట్లు వచ్చును?

“ఈక్షతే యోగయుక్తాత్మా సర్వత్ర సమదర్శనః,”

అని కదా భగవద్వాక్యము. స్వకర్తానుసార మాతనిపై నితరుఁడు ద్వేషముగలవాఁడైన నతఁ డెల్లయెడల సమదర్శనుఁడే కదా. కనుకనే సీతాదేవి రావణునివలన నేభయము నీకుఁ గలుగలేదు కావున నీవు కపిమాత్రుఁడవు కావనియె. సర్వభూతహితుఁడుగా యోగి యుండవలయునని దీనిసారము. ఓ మారుతీ! నీవు నాతో సంభాషింప నర్హుఁడవు. శ్రీరామునిచేఁ బంపఁబడితివి. పరీక్షింపక శ్రీరాముఁ డెవ్వరి నేకార్యము నందు నియమింపఁడు. విశేషించి నాకడకుం బంపఁడు. అని సీత పలికెను. దీనిభావ మేమి? పండ్రెండుసంవత్సరములు పరీక్షించి కాని గురువు మంత్రోపదేశము చేయరాదని యొక నియమము కలదు. “దేయం వత్సరవాసినే” అని వేటొక నియమము కలదు. చెంత నివసించినఁగాని యతఁడుభావము సకలవిధములఁ దెలియఁ దరముగాదు. ఇది యందఱకు నేర్పడినవిధి. భగవంతుఁ డగురామున కిది యనవసరమైనను మానవాకృతిఁ దాల్చుటంజేసి లోకాచారము ననుసరించి పరీక్షించునని మన మెన్నవలయును. విశేషించి నాకడకుం బంపఁడనఁగాఁ బరమభక్తుఁడైనఁగాని నాకడకు రాఁదగఁడని భావము. నీ వేకాంతభక్తుఁడవు. కావున నీవు సంభాషణార్హుఁడవని దీనిభావసారము. భర్త భార్యకడకు విశ్వాసపాత్రుఁడు పుత్రత్తులుఁడు నగువానిమూలమునఁ దనహృదయభావము తెలియఁజేయవలయు ననుసదాచారము మన కీభాగము తెలుపుచున్నది. పూర్వాచారములన్నియు సదాచారములే యని తలంపవలయును. ముఖ్యముగా స్త్రీలకడకు వార్తం బంపవలయునన్న విశ్వాసపాత్రుఁడే కావలయుననుట యిందలి

సారము. దూతలక్షణవ్యాజమున లోకులకు మంచియాచారముల వాల్చికిమహాముని మనకుఁ దెల్పెను.

“అథ వా శక్తిమంతౌ తౌ సురాణామపి నిగ్రహే,
మమైవ తు న దుఃఖానామస్తి మన్యే విపర్యయః.”

౧౪

అని మూలము. కార్యము నెఱవేర్పఁగలవా రుండినను దత్ఫలము లభింపకయుండుట దుష్కర్మ ఫలానుభవకాలము ముగియకుండుటంజేసి యను కర్త సిద్ధాంత మిందుఁ బ్రతిపాదింపఁబడినది. ప్రారబ్ధకర్తము ననుభవింపక నశింపదనునది యీ భాగమునం దేలేడిని. లేకున్న శ్రీరామలక్ష్యణులు వచ్చి సీత నేల విడిపించికొనిపోవరు? రావణునకు మృతికాలము రావలయు. అంతదనుక భగవంతుఁడు కూడ వేచియుండవలసినదే. ఇదియే యాప్రతిహతకర్త సిద్ధాంతము. దీనిఁ జక్కఁగా నెఱింగినఁ దన కితరు లవకారముచేసిరని భావింపకుండుదురు. ఇంత కంటె మహాఫలము మానవునకు నేమి కావలయును? సకల ప్రవృత్తులకుఁ గర్తమే ప్రధానమని మన మెఱుంగవలయును. అదియే రామాయణపారాయణఫలము.

“కచ్చిదాకాస్తి దేవానాం ప్రసాదం పార్థివాత్తజః,
కచ్చిత్పురుషకారం చ చైవం చ ప్రతిపద్యతే.”

౧౫

అని మూలము. మానవులకు నుపాస్యులు దేవతలు. (నేను బాహ్యదృష్టికిఁ జెంతలేనట్లు లున్నాను.) కావున దేవతలయనుగ్రహమును శ్రీరాముఁడు కోరుచున్నాఁడు కదా యని సీత ప్రశ్నించుచున్నది. కర్త సిద్ధాంతానుసారము శుభఫలాదులు లభియించును. కాన దేవతల నారాధింప నేల యనుదుర్వాదము నడఁగింపఁబూని యీప్రశ్నము సీత యడుగుచున్నది.

దేవతాప్రార్థనమువలనఁ గర్తృమునఁ గొంచెముభాగము తొలగ
వచ్చును. పామరులకు మంచిదారిచూపిన మహాపుణ్యము,
కలుగును. కావునఁ గర్తృములవలనఁ గలుగుఫలములు
దేవతారాధనమున వృద్ధిక్షయములం గాంచును. శుభములు
వృద్ధియగుట దుఃఖము లడంగుటయు నగునని భావము.
పురుషప్రయత్నముననే కార్యములు ఫలించునని కొందఱు,
దైవముననే కార్యఫలము లొనఁగూడునని కొందఱు పల్కు
దురు. వాల్మీకిమహర్షి యీరెండు నుండవలయునని తెలుపు
చున్నాఁడు. పురుషప్రయత్నము చేయుచు దైవము నమ్మ
వలయుననియు, నీరెండును సంపూర్ణములుగా నుండినఁ
గాని కార్యము ఫలింపదని సీతావాక్యమూలమునఁ దెలుపు
చున్నాఁడు పురుషకార మెంతప్రబలమైనను దైవానుకూలత
లేక ఫలింపదనియు, దైవము పురుషకారవిరహితముగా ఫల
ప్రదము కాదనియు, గావున నహంకారములేక ప్రయత్నము
చేయుచు దైవముమీఁద భారము వైచియుండుట లగ్గని
మన మెటుంగఁదగు.

“ఉద్యోగినం పురుషసింహమువైతి లక్ష్మీ
రైవేన దేయమితి కాపురుషా పదంతి,
దైవం నిహత్య కురు పౌరుషమాత్మశక్త్యా
యత్నే కృతే యది న సిద్ధ్యతి కోఽత్ర దోషః.”

అన్నసూక్తి క్రొత్తది కాదు.

“యోగిభ్యః కురుకర్తాణి సంగం త్యక్త్వా ధనంబయః,

సిద్ధ్యసిద్ధ్యోస్తు మో భూత్వా సమత్వం యోగ ఉచ్యతే.” ౪౮ ఆ . ౩

అను గీతావాక్యము ఫలాభిసంధిరహితకర్తృముల నాచరింపు

మని బోధించుచున్నది. అనఁగా దైవమును నమ్మి పురుషకారమును మానక ప్రసర్తింపఁ దగునని కదా భావము. ఈభాగము మనకుఁ బొరుషదైవములుకలిసి ఫలమును గల్గించుననున్దాయమును దెలుపుచున్నదని యెఱుంగవలయును.

“రాద్రేణ కచ్చిదస్త్రేణ జ్వలతా నిహతం రణే,

ద్రక్ష్యామ్యత్సేన కాలేన రావణం ససుహృజ్జనం.”

౨౭

అని మూలము. శ్రీరాముఁడు శంకరభక్తుఁడు కదా. శంకరుఁడు రామభక్తుఁడు అనఁగాఁ బరస్పరధ్యానతత్పరులు. ఒక్కతత్త్వమే యిరువురముగాఁ గార్యార్థము వెలసితిమని వారెఱుంగుదురు. అట్టిజ్ఞానము మనకుమాత్రము లేదు.

“శ్రీరామ రామ రామేతి రమే రామే మనోరమే,

సహస్రనామతస్తుల్యం రామనామ పరాననే”

అన్నశ్లోక మత్యంతప్రమాణమనియు, నది శంకరోక్తమనియు నుద్ఘోషించు మధ్యవైష్ణవులు,

“ఇతి సంచింత్య మనసా పురాణం రుద్రమీశ్వరం,

పుత్రార్థమారాధితవానహమాత్మానమాత్త నా

న హి విష్ణుః ప్రణమతి కస్తేచిద్విబుధాయ చ,

యత ఆత్మానమేవేతి తతో రుద్రం భజామ్యహం.”

౩౦

కాంతిపర్వము. ౩౪౨ అధ్యాయము.

అన్న మహాభారత ప్రతిపాదితకృష్ణవాక్యము నేల స్తరింపరో! వారి దుష్కర్తృమనక మఱేమనవచ్చును? పరమశివభక్తుఁడగు శ్రీరామమూర్తి రౌద్రాస్త్ర మనఁగా రుద్రదేవతాక మగు నస్త్రముం బ్రయోగించి రావణుం జంపఁగా నచిరకాలమునఁ జూడఁగలను గదా యని సీత ప్రశ్నించెను. ఈచోట గోవింద రాజులు చల్లగా దాఁటిపోయిరి. వారికిఁ బైనవ్రాసిన మహా

భారతశ్లోకము కంఠపాశము గాక మఱేమగును? విష్ణుపురాణము శ్రీభాగవతము హరివంశము ప్రమాణములని వారంగీకరించినను అవియు శివకేశవాభేదమునే ప్రతిపాదించుచున్నవి. పాపము! ఇప్పుడేమందురో!

“ధర్మావదేశాత్త్యజతశ్చ రాజ్యం మాం చాప్యరణ్యం నయతః పదాతిం, నాసీద్వ్యథా యస్య న భీర్న శోకః కశ్చిచ్ఛ ధైర్యం హృదయే కరోతి.” అని మూలము. పితృపాలనరూపధర్మవ్యాజమున రాజ్యమును ద్యజించి నన్ను నడిపించుకొని యడవికి వచ్చెను. అని సీతయే తెల్పెను. తండ్రిమాట యొక వ్యాజమే కాని యవతారఫలముఁ దీర్ప వనగమనము విధియనియే కదా దీనిభావము. “మాం పదాతిం అరణ్యం నయతః యస్య న భీర్న శోకశ్చ.” నన్ను నడిపించుకొని యడవికి వచ్చెను గదా. అనఁగా నన్ను నడిపింపకున్నఁ దా నడువఁజాలఁడని యామె యాశయము. ప్రకృతి విశిష్టఁడని భావము. నన్నుం బిలుచుకొనిరానియెడల రామావతారమే వ్యర్థమని సారము. ఇట్టి మాకు నవినాభావసంబంధముగాక వియోగము కల్గుట తత్త్వము కాదు సుమీ యని యామె గూఢముగాఁ దెలుపుచున్నదని మన మూహింపవలయును.

“న చాస్య మాతా న పితా చ నాన్య

స్నేహోద్విశిష్టోఽస్తి మయా సమో వా,

తావత్త్వహం దూతజీవీషేయం

యావత్ప్రప్నోతి శృణుయాం ప్రియస్య.”

30

అని మూలము. ఇందు గూఢముగా సీతాదేవి తనతత్త్వమును హనుమంతునకుఁ దెలుపుచున్నది. హనుమంతా! తల్లిదండ్రులు గాని మఱెవ్వరుగాని నాతో సమానులు కూడ శ్రీరామునకు

లేరు. శ్రీరామునకుఁ జేమింపఁదగినవస్తువును నేనే. కాఁబట్టి యారాముని ప్రవృత్తి విన్నంతదనుక జీవించియుండును. అని భావసారము.

“మయాభ్యక్షేణ ప్రకృతిస్సూయతే సచరాచరం,

హేతునానేన కాంతేయ జగద్విపరివర్తతే.”

అన్న గీతావాక్యమునఁ గలభావ మిదియే గాక మఱేమగును? శ్రీరామప్రవృత్తిని విన్నంతదనుక జీవించియుండఁ గోరెదను. ఆభగవంతుఁడు ప్రవృత్తిరహితుఁడు కాఁగానే నాతనియందే లీనమగుదును. సంకల్పరహితుఁడు భగవంతుఁ డెప్పుడగునో యపుడే ప్రకృతి యాభగవంతునియందు లీనమగును. సంకల్పము కలుగఁగా నుదయించును. అనఁగాఁ దత్సంకల్పమే ప్రకృతియనికదా సారము. అట్టిప్రకృతి రామునివదలి లంకలో నుండు ‘ఁట్లు సంభవించునో తోచుకున్నది. అట్లుండుట నటనము గాక పేఱేమున్నది? సర్వకారణము మహాప్రకృతియనియు భగవంతుఁడు నిర్లిప్తుఁడు సర్వసాక్షియు నగుననియు దీనివృద్ధయము. ఈవిషయమునే శ్రీశంకరభగవత్పాదులు,

“త్వదన్యః పాణిభ్యామభయవరవో దైవతగణ

స్తవమేకా వైవాసి ప్రకటితపరాభీత్యభినయా,

భయాత్ప్రాతుం దాతుం ఫలమపి చ వాంఛాసమధికం

శరణ్యే లోకానాం తవ హి చరణావేప నిపుణౌ.”

౪

అను నీశ్లోకమునఁ దెల్పిరి. ఎంతదనుక శ్రీరాముఁడు ప్రవృత్తి మార్గము నవలంబించునో యంతదనుక నే జీవించును. అది యతఁడు మానిన నందే లీనమగుదునని సీతాదేవి తత్త్వమును హనుమంతునకు గూఢముగా నుపదేశించెనని మనము గ్రహింపవలయును.

“మలయేన చ వింశ్యేన మేరుణా మందశేణ చ,

దద్ధరేణ చ తే దేవి శపే మూలఫలేన చ.”

30

అని మూలము. దేహస్వభావము ననుసరించి వస్తుప్రీతి కలుగు ననునర్థము నీభాగము మనకుఁ దెల్పుచున్నది. శ్రీరాముఁడు నీవియోగమున దుఃఖించుచున్నాఁడు. ఈపర్వతములసాక్షిగా, నాకాహారములగు మూలఫలములసాక్షిగా నని ప్రమాణము చేయుచున్నాను. అనునదియే ప్రమాణము. ఇందే మాత్ర మసత్యము దోచిన నీవస్తువులు నాకు లేకుండుంగాక, యని దానియర్థము. అసత్యదోషము నాకు సుఖకరములగు వస్తువులు లేకుండఁజేసి నన్ను శ్రమరొఱుచు గాక యని దీని యర్థసారము. పూర్వకాలము సత్యభీరుత్వ మధికముగా నెల్లరకుండెను. కాన నిట్టిప్రమాణములు చేయఁగ నే నప్పు చుండిరి.

“న మాం సంరాధువో భుంక్తే న చాపి మధు సేవతే,

వన్యం సువిహితం నిశ్యం భక్షమక్నాసి పంచమం.”

40

అని మూలము. బ్రాహ్మణోత్తుల కాకాలమున మాంసభక్షణము విధివిహితమే.

“స్త్రీయశ్శూద్రాస్తభా మాంసమాదన్యుర్భ్రాక్షణం వినా.

45

ఆపత్సు బ్రహ్మణీ వాపి భక్షయేద్గుర్వసుజ్ఞయా,”

అని పురాణవచనము.

సీతాదేవీ! నీవు చెంతలేనికతన నీదుఃఖమున రాముఁడు మాంసమును భక్షింపఁడు. మధువు సేవింపఁడు. వన్యమగు ఫలమూలాదికమును యథావిధిగ నైదుభాగములుచేసి దేవ పిత్రతిథిభూతములకొఱకు నాలుగుభాగము లొసఁగి పరిశిష్ట మగు పంచమభాగమును భక్షించును అనఁగాఁ బ్రాణధారణ

మాత్రమగు నాహారమును గైకొనుచున్నాడని తాత్పర్యము. మాంసభక్షణము మధుపానము మానినాడని తెలుపుట నీపైఁగలవిచారముచేతనే యను నర్థపోషణముకొఱకని భావము. మేధ్యపశుమాంసము యుగానుసారముగ నుండును కలియుగమున నది నిషేధింపఁబడినది. మధుపానము సంభోగాంగముగా బ్రాహ్మణేతరుల కందఱకు విధింపఁబడినది. అంతియగాని యాహారముగా నది విధింపఁబడలేదని యెఱుంగవలయును.

“దృష్ట్వా ఫలం వా పుష్పం వా యద్వాన్యత్సుమనోహరం,
బహుశో హే ప్రియే త్యేవం శ్వసంత్యామభిభాషతే.” ౪౫

అని మూలము. మంచినస్తువును దేనింగాంచినను హాప్రేయసీ! యని నిన్నుఁ దలంచును. నీవు చెంతలేని కారణమున నేదియుఁ దనకిష్టముగాలేదని చింతించునని రామునాశయమని హనుమ తెలిపెను. సుమహితవస్తువు నెద్దానిం బడసినను ఇష్టదేవతకు నివేదింపక తా ననుభవించిన నది సుతాపకారణమగునని గ్రహింపందగు. భగవంతునకు నివేదించుట కృతజ్ఞతకు నుదాహరణమని భావము.

“పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్త్యుపహృతమశ్నామి ప్రయతాత్మనః.”

అన్న భగవద్వచనము ప్రసిద్ధమే కదా. భగవంతునకు మన మొసంగుపదార్థము సంతృప్తి గలిగింపఁజాలకయున్నను గృతజ్ఞత యనునద్గుణమున కానందించి యామహాత్ముఁ డద్దానిని బరిగ్రహించి మనలఁ గృతార్థులనుగా నొనరించును. కావున మనము పరమేశ్వరునకు నివేదింపక దేని ననుభవింపరాదను విషయమును గ్రహింపవలయును. ఇదియే సదాచారము. ఈ సదాచారము తరణోపాయమును జూపించును. అనఁగా

సర్వము భగవత్సయమనియు నామానితాత్త్వమునకు సమర్పింపక
 దేనినైన ననుభవింపరాదనియు దీనిసారము. ఇట్లు భక్తిభావ
 మునకే ఆనందించి ఘోరాపారసంసారసాగరమునుండి భక్తు
 లను దరింపజేయుభగవంతుని నిర్మలభక్తి నారాధింపవలయు
 ననియు, నాతనియారాధనమునకు వస్తువుల నేకరించి శ్రమం
 పడ నక్కఱలేదనియు, నవ్యాజప్రీతి యొక్కఁడుండినం జాలు.
 ననియు, బాహ్యపూజ యల్పఫలదమే యగుననియు, మాన
 సికారాధన మనంతఫలప్రద మగుననియు, విగ్రహారాధనము
 ననే సర్వకాలము తృప్తిహీందక దాని వదలి యంతరర్చనసేయు.
 నలవాటునకుఁ బాలుపడవలయుననియు, నదియే మహాతప
 స్సనియు మన మెఱుంగు టుత్తమము. బాహ్యచిహ్నములు
 ప్రధానములు కావనియు వానికాభగవంతుఁడు సంతృప్తుఁడు
 కాడనియు గ్రహింపవలయును. బాహ్యచిహ్నములే ప్రధా
 నములనియు వానిం జూచికాని యాపరమేశ్వరుఁడు వరము.
 లొసంగఁ డని పలుకు నల్పబుద్ధులు ధనలబ్ధులే యని మన
 మెఱుంగవలయును. దాసులమని యోగులమని సన్న్యాసుల
 మని యింక నెన్నియో పేరులం బెట్టుకొని యనేకధర్మవ్యాజ
 ముల నెందఱో ధనము నార్జించి తమబంధువుల కిచ్చి కృతార్థుల
 మైతిమని భావించువా రధన్యులే కాని ధన్యు లేన్నిజన్తము
 లకుం గాఁజాలరు. మనము పంచించితిమనియు మనగుట్టు
 లోకు లెఱుంగఁజాలరనియుఁ దలంచువారికంటె మూర్ఖులు
 లేరు. సర్వస్వము భగవంతున కర్పించితిమని పలుకువారే జగ
 ద్వంచకు లగుదురు. భక్తుఁడు సంగపరిత్యాగము చేయ
 వలయు. శిష్యులను బ్రార్థించి ప్రార్థించి కూర్చుకొని ముక్తి
 మార్గముం జూపుదుమనువారికంటె నీచు లెవ్వరుందురు?

తరణోపాయమును దెలుపుటకు ధనమెందులకు? దేవాలయములఁ గట్టింపనేల?

“దేహో దేవాలయః ప్రోక్తో జీవో దేవస్సనాతనః,
త్యజేదజ్ఞాననిర్మల్యం సోఽహంభావేన పూజయేత్.”

అనునది క్రొత్తది కాదు కదా. దేవాలయాదివ్యాజమున ధనమార్జించుచు దానిని బంధువుల కొసంగుచు భక్తి నభినయించు వార లెందఱో కలరు. వారిమాటలకుం బేలుపోవక భగవంతు నవ్యాజభక్తి నారాధింపవలయును. అదియే తరణోపాయమునకు దారిచూపును. కనుక మనమెల్ల దుర్మతాభిమానము మాని పరమతధర్మముల నాదరించుచు శక్తికనురూపముగా యోగము నభ్యసించుచు మనస్సు నిష్టదేవతాపాదారవిందములయందు లయింపఁజేసి కృతార్థులము కావలయును. యజ్ఞములయం దుత్తమోత్తమము జపయజ్ఞము. దానిసారమే ధ్యానము. అది నిర్వాజము కావలయును. భూతదయాదిసుగుణము లద్దానికి సాధనములు. భగవంతుని సర్వతోగతునిగాఁ దలంచుటయే దానిఫలము. సమదర్శనత్వమే యోగమునకు ఫలము. మంత్రజపమునకు ఫలము ధ్యానము. దానికి సాధనము యోగము. అను నీసంబంధమును దోలుత నెఱుంగవలయును. సద్గురువులు దొరకరను భయ మక్కఱలేదు. శ్రద్ధయొక్కటి కుదిరినఁ జాలును. దానిచేఁ దృప్తుఁడై భగవంతుఁడే గురువులం బురికొలిపి వారి కడకుం బంపును. సర్వసత్కర్మఫలము శ్రద్ధయే. ఫలములఁ గోరక సత్కర్మముల నాచరించుచుండిన జ్ఞానము తనంతన లభించును. అదియే నిర్మలముక్తిని గల్గించును. కావున మహాశయులారా! మనము శ్రీరాముని భగవంతునిగా నీతాంబను

మహాప్రకృతినిగా భావించి యారాధితము. కృతకృత్యుల
మగుదుము. నిస్సంశయము. మతద్వేషములం బాటందోళి
సర్వమతస్థులకు నాపరాత్పరుడే దిక్కుని నన్ని యారాధితము.
ఇదియే యుత్తమమార్గము. దీని ననుసరించి ప్రయాణము
సల్పితిమేని గమ్యస్థానమును జేరుదుము. ఇది సత్యము.
సత్యము. సత్యము. మన మీప్రకరణమును ముగించుచు
శ్రీసీతారాముల నిట్లు ధ్యానింతము.

“బ్రహ్మదియోగిమునిపూజితసిద్ధమంత్రం
దారిద్ర్యదుఃఖభవరోగవిनाశమంత్రం,
సంసారసాగరము త్రరణైకమంత్రం
పంచే మహాభయహరం రఘురామమంత్రం.



మందారమూలే మణిపీఠసంస్థం
సుధాప్లుతం దివ్యవిరాటస్వరూపం,
సదీందునాదాంతకళాంతతుర్య
మూర్తిం భజేహం రఘువంశరత్నమ్.

వేద్యం వేదగురుం విరించిజనకం వేదాంతమూర్తిం స్ఫుర
ద్వేదం వేదకలాపమూలమహిమాధారాంతకందాంకురం,
వేదశృంగసమానశేషశయనం వేదాంతవేద్యాత్మకం
వేదారాధితపాదపంకజమహం రామం భజే తారకమ్.”

శ్రీ రామకర్ణామృతము.

నిజభక్తయశఃప్రఖ్యాపనమను తొమ్మిదవ ప్రకరణము
సంపూర్ణము.

శ్రీ. శ్రీ. శ్రీ.